

UNIVERSAL
LIBRARY

OU_188624

UNIVERSAL
LIBRARY

حیاتِ عاقل و حریصان

سید لطیف علی بی۔ اے

”حیاتِ حافظِ رحمتِ خالص“

مؤلفہ

سید الطاف علی بی، اے (علیگ) بریلوی

پیش نامہ

از
آئینل سیتارام حسنا
پریسٹنٹ یو، پی کونسل



(جملہ حقوق بحق مؤلف محفوظ ہیں)




نظامی پریس بڈایوں - یو پی - انڈیا

محمد اجید الدین - ایف۔ آر۔ ایس۔ کلکتہ
پرنٹر

۱۹۶۳ء

بار اول ۱۰۰۰



حافظ الملک حافظ رحمت خان

پیش نامہ

از

آز پبل سیتار ام صاحب پریسٹنٹ یو پی، لچلیٹو کونسل



سابقہ وائسرائے ہند لارڈ کرزن کا ایک قول بتلایا جاتا ہے کہ اگر ایک طرف ایمپائر (یعنی وسیع سلطنت برطانیہ) اور دوسری جانب ٹیکسپیر (مشہور انگریز مصنف و زبان داں) کا موازنہ کیا جاوے اور مجھ سے دریافت کیا جاوے کہ دونوں میں سے کون زیادہ پسندیدہ ہے تو میں بلا دروغ ٹیکسپیر کو ترجیح دوں گا اور ایمپائر کو چھوڑ دوں گا۔

جس کسی صاحب کا بھی یہ قول ہو بالکل صحیح اور پر معنی ہے اور خصوصاً ہم ہندوستانیوں کے لئے بڑا سبق آموز ہے جب تک کہ ایک ملک اور قوم کے سربراہ ہیں۔ اُس کی زبان میں۔ اُس کے ہی افراد کے نتائج محنت اور فکر کو ظاہر کرتی ہوئی کافی تعداد میں مختلف مضامین کتب

دستیاب نہ ہوں وہ قوم اور ملک زندہ نہیں کہے جاسکتے۔ چنانچہ
 میں جلسوں میں اکثر اس امر کی طرف توجہ دلاتا رہا ہوں کہ اُردو
 اور ہندی میں ایسی کتب کی سخت ضرورت ہے جن سے تعلیم یافتہ
 لوگ اپنی واقفیت و علم کے لئے محض غیر زبان کے دست نگر نہ ہوں۔
 تواریخ پر تو ہمارے اہل ملک کے نقطہ خیال سے لکھی ہوئی اور
 واقعات پر مبنی کتب کی کمی بہت محسوس کی جاتی ہے۔ صحیح تواریخ پر
 قوم اور ملک کی بہبودی کا بہت کچھ دار و مدار ہے اس لئے مبارک
 ہیں وہ لوگ جو اس کمی کو پورا کریں اور سرمایہ قومی میں اضافہ کریں۔
 سید الطاف علی صاحب کا ہمدردانہ ہونا چاہئے کہ انھوں نے محنت
 بسیار اور تحقیقات وافر کے بعد ایک ایسے نمایاں شخص کی حیات پر روشنی
 ڈالی ہے جس نے کہ اپنی زندگی میں ممالک کی قسمت کو بدل دیا ہو۔
 مجھے یقین ہے کہ یہ کتاب مفید اور دلچسپ ثابت ہوگی۔ کتاب معلوما
 سے بھری ہوئی ہے اور اکثر واقعات پر نئی روشنی ڈالتی ہے۔

سیتارام
 لکھنؤ۔ ۱۸ نومبر ۱۹۳۶ء

”فہرست مضامین“

صفحہ	مضمون	باب	صفحہ	مضمون	باسب
۱۸	حافظ الملک کو پہلی ہجرت کی جاگیر ملنا		۱۱	انتساب	
	(۵) حافظ الملک کے ہاتھ سے کمپوٹ کی فتح۔			مقدمہ - از مولوی نظام الدین حسین	
۱۹	اگرہ پر قبضہ۔		۱۳	صاحب نظامی بدایونی۔	
۲۰	راجہ سری نگر سے خراج وصول کرنا۔		۱۴	دیباچہ - از مولف۔	
	(۶) محمد شاہ بادشاہ کاروہیل کھنڈ پر حملہ۔		۲۴	فہرست کتب و احکامات	
			۱	روہ - روہیلہ اور روہیل کھنڈ۔	(۱)
			۴	حافظ الملک کا خاندان۔	(۲)
			۵	شیخ شہاب الدین المعروف بکڑا بابا۔	
			۷	محمد و خاں عرف موتی بابا۔	
			۸	شاہ عالم خاں۔	
۳۱	نواب علی محمد خاں کی نظر بندی۔		۹	شاہ عالم خاں کا غلام داؤد خاں۔	
۳۲	حافظ الملک کی پامردی۔		۱۰	شاہ عالم خاں کی شہادت۔	
	حافظ الملک کے تدبیر سے نواب حسنا کی رہائی۔		۱۱	داؤد خاں کا عبرت آموز انجام۔	
۳۳				علی محمد خاں کی سرداری۔	
۳۴	(۷) سرہند میں حافظ الملک کی جان بچانا			حافظ الملک حافظ رحمت خاں کے	(۳)
۳۵	والی رائے سپر جنگ۔		۱۳	ابتدائی حالات اور کٹھیر میں ورود۔	
۳۶	قصبہ جوت پور کی فتح۔			(۴) روہیلوں کا حکومت دہلی سے تضاد	
۳۷	کوٹ و جگڑوں کی تسخیر۔		۱۴	راجہ ہرنند سے جنگ۔	
۳۸	(۸) روہیلکھنڈ پر روہیلوں کا دوبارہ تسلط۔		۱۵	لڑائی میں حافظ الملک کی دلیری۔	

باب	مضمون	صفحہ	باب	مضمون	صفحہ
(۹)	حافظ الملک کی مدد سے صفدر جنگ	۲۹	(۱۱)	نواب قائم خاں بنگش سے جنگ	۳۰
	کی وزارت -	"		اور شہر دیالوں وغیرہ کی فتح -	"
	صفدر جنگ کا خط -	۳۰		صفدر جنگ کی افغانوں میں نفاق انگیزی -	"
	خط کا جواب -	"		حافظ الملک کی مصالحت کوشی - سید احمد شاہ	۳۱
	حافظ الملک کا ورد و دہلی	۳۱		کی سفارت -	"
	صفدر جنگ کو وزارت دلانا -	"		سفارت سید احمد شاہ کے متعلق مورخین کی	۳۲
	خطاب نواب اکرم الدولہ حافظ الملک	"		کذب بیانی -	"
	بہادر نصیر جنگ ملنا -	۳۲		معرکہ جنگ -	۳۳
	روہیل کھنڈ کو واپسی	"		سید حسن شاہ کی مردانگی -	۳۵
(۱۰)	حافظ الملک نواب علی محمد خاں	۳۳		نواب قائم خاں کا مارا جانا اور روہیلوں	"
	کے بعد -	"		کی فتح -	"
	نواب علی محمد خاں کی علالت و وفات	"		حافظ الملک کی مغربیوں کے ساتھ بغاوت	۳۶
	نواب علی محمد خاں کا حافظ الملک کو اپنا	۳۴		دالہ قائم خاں کے نام دردمند از خط -	"
	جانشین نامزد کرنا -	"		بدایوں - ہر آباد - اُسست اور پریم لکھا	۳۷
	حافظ الملک کا ایتار - سدا اللہ خاں کو بچنا	"		روہیل کھنڈ میں شامل ہونا -	۳۸
	جانب سے نواب بنانا -	۳۸	(۱۲)	پرگنات دامن کوہ کی فتح -	"
	بعض مورخین کی غلط بیانی -	"		پرگنہ سنبھ کی فتح -	"
	حافظ الملک کی اہلیت کار -	۳۸		کھیرا گڑھ کی فتح -	"
	صفدر جنگ کی احسان فراموشی -	"		قلعہ بھرتا پور پر قبضہ -	۳۹
	قطب الدین خاں کا حملہ -	۳۹		بجولیا - دراپور اور سنگلیا کی فتح -	"

باب	مضمون	صفحہ	باب	مضمون	صفحہ
	ملوادرہ اور لچھپالی کی تیغ -	۵۰		صفدر جنگ کے ہاتھوں خاندان	(۱۳)
	صفدر جنگ کی تباہی - حافظ الملک			نگلش کی تباہی - حافظ الملک	
۵۶	ہونا -		۵۱	کی مدد اور احمد خاں کا عروج -	
	حافظ الملک کی ٹر بیٹھ مرہٹوں سے	(۱۴)		والدہ فاطمہ خاں کی گرفتاری - فرخ آباد پر	
۵۹	اور ملک میں بد امنی -			صفدر جنگ کا قبضہ -	
	صفدر جنگ اور مرہٹوں کا فتح آباد چلے			ایک عورت کی طعن و تشنیع نے احمد خاں	
	نواب احمد خاں کا حافظ الملک کے		۵۲	کو مرد بنا دیا -	
	پس پناہ لینا -			ایک ہندو ملازم کی وفاداری سے والدہ	
	صفدر جنگ اور مرہٹوں کا روہیلکھنڈ		۵۳	احمد خاں کی رہائی -	
۶۰	پر حملہ - حافظ الملک سے جنگ -			صفدر جنگ کے نائب نول رائے کی	
۶۲	جنگ کے بعد صلح		۵۴	احمد خاں سے جنگ -	
	حافظ الملک اور صفدر جنگ کے درمیان			نول رائے کا مقتول ہونا - احمد خاں کی فرخ آباد	
۶۳	تجدید تعلقات -			پر قبضہ -	
	مرہٹوں کے حملہ کی وجہ سے روہیلکھنڈ			صفدر جنگ کی فرخ آباد پر دوبارہ فتح	
۶۴	میں عام تباہی -		۵۵	کشی -	
	سرداران روہیلہ پر تقسیم ملک اور	(۱۵)		نواب احمد خاں کا حافظ الملک سے	
۶۵	حافظ الملک کی سیاسی غلطی -			طالب امداد ہونا -	
	پہلی تقسیم -			روہیلوں کی امداد سے نواب احمد خاں	
	عبد اللہ خاں اور فیض اللہ خاں کی قید		۵۶	کی منسوخ -	
۶۶	سے رہائی - دوسری تقسیم -				
	عبد اللہ خاں اور فیض اللہ خاں میں اتفاق				

باب	مضمون	صفحہ	باب	مضمون	صفحہ
	حافظ الملک کو قتل کرنے کی کوشش۔		۸۳	مرہٹوں کا نجیب الدولہ پر حملہ جنگ کرنال	
	ملک کی تیسری تقسیم۔	۷۰		حافظ الملک سے نواب نجیب الدولہ	
	تیسری تقسیم کے بعد حافظ الملک کی آؤلہ		۸۴	کی طلب امداد۔	
	سے ترک سکونت بریلی کو دارالحکومت		۸۵	عالمگیر ثانی کا قتل۔	
	بنانا۔	۷۲	۸۶	احمد شاہ درانی کا چوتھا حملہ۔	
(۱۶)	سیاسیات دہلی میں حافظ الملک			حافظ الملک کا شاہ درانی کے حکم سے	
	کا حصہ۔	۷۴	۸۸	سورج پل سے زیرپیش کش وصول کرنا۔	
	صفدر جنگ کی بادشاہ سے بغاوت			در بار شاہ درانی میں حافظ الملک کی قدر	
	حافظ الملک کا چالیس ہزار فوج لے کر		۸۹	و منزلت۔	
	دہلی کی طرف جانا۔	۷۶		حافظ الملک کی وساطت سے نواب	
	حافظ الملک سے نجیب خاں کی بیوفائی		۹۰	احمد خاں بنگش کی شاہ درانی سے بغاوت	
	اور ان کا عروج۔	۷۷	(۱۷)	جنگ پانی پت میں حافظ الملک	
	بادشاہ دہلی کی مغزولی۔	۷۸		کی شرکت۔	
	احمد شاہ درانی کا تیسرا حملہ۔	۷۹	۹۱	روہیل کھنڈ پر مرہٹوں کے حملہ کا اندیشہ	
	حافظ الملک اور شاہ درانی کے تعلقات		۹۵	اور اُس کی روک تھام۔	
	کی ابتدا۔	۸۰	۹۶	عنایت خاں کا جنگ میں شریک ہونا۔	
	شاہ درانی کے حکم سے عماد الملک کی			مرہٹوں سے افغانان روہیل کھنڈ کی جھڑپ	
	شجاع الدولہ پر چڑھائی اور حافظ الملک		۹۸	اور عنایت خاں کی دلیری۔	
	کے تدبیر سے صلح۔	۸۱		حافظ الملک کی والدہ کے انتقال کا اثر	
	شاہزادہ عالی گہر کا ورود بریلی۔	۸۲	۹۹	شرکت جنگ پر۔	

باب	مضمون	صفحہ	باب	مضمون	صفحہ
	فیصلہ کن جنگ - عنایت خاں اور دیگر سرداروں کی جانبازی و بہادری -	۱۰۰		نواب سعد اللہ خاں کے بعد -	۱۰۳
	واقعات بعد از جنگ -	۱۰۸	(۲۲)	قاسم علی خاں نواب مرشد آباد کی مصیبت میں شجاع الدولہ کی تحریک پر حافظ الملک کی حمایت -	۱۲۶
	شاہ و رانی کی مراجعت قندھار -			جنگ پٹن میں عنایت خاں کی شرکت -	۱۲۷
	حافظ الملک کی سفارش پر شجاع الدولہ سے بدگمانی کا اندفاع -	۱۰۹		ناگوں اور روہیلوں کا فساد -	۱۲۸
	جنگ پانی پت کے بعد حافظ الملک کی بریلی کو داپسی -	۱۱۱		عنایت خاں کے توسل سے راجہ بلونت کی ملک -	۱۲۸
	حافظ الملک کا پہلی ہیبت میں ورود -	۱۱۲		جنگ پٹنہ کی ابتدا -	۱۲۹
(۱۸)	تسخیر تارہ و مشکوہ آباد -	۱۱۳		بکسر کی جنگ میں نواب قاسم علی خاں شکست کھا کر حافظ الملک کی پناہ میں -	۱۳۲
(۱۹)	ایک طائفہ کا قضیہ - شجاع الدولہ شاہ عالم بادشاہ اور نجیب الدولہ کی فرخ آباد پر فوج کشی - حافظ الملک کی مداخلت سے صلح -	۱۱۵	(۲۳)	نواب نجیب الدولہ پر جھاٹوں کا حملہ اور حافظ الملک کی امداد -	۱۳۳
(۲۰)	۱۳۰۷ء کے چند متفرق واقعات		(۲۴)	بریلی میں نواب شجاع الدولہ کا ورود اور حافظ الملک کا مشورہ -	۱۳۵
	نواب سعد اللہ خاں کی وفات	۱۲۱		حافظ الملک کی ایکسپسی غلطی -	۱۳۶
	بریلی میں آتشزدگی اور زلزلہ -	۱۲۱		لہار رائے کے حملہ کی مداخلت کے لئے حافظ الملک کی بھیند کو روانگی -	۱۳۸
	عنایت خاں کی ایک نامناسب حرکت اور ریاست رامپور کی بنیاد -	۱۲۲	(۲۵)	حافظ الملک کی ملاقات شاہ عالم سے اور ان کے صاحبزادوں کا اعزاز -	۱۴۰
(۲۱)	حافظ الملک کا دورِ حکومت				


ب	مضمون	صفحہ	باب	مضمون	صفحہ
۲۰	مرہٹوں کی شمالی ہند پر از سر نو			صنایع خاں اور مرہٹوں کی جنگ میں	
	یورش اور حافظ الملک کی مشکلات	۱۴۳		حافظ الملک کی جدوجہد -	۱۴۱
	راجہ نول سنگھ سے اتحاد عمل کی تحریک		(۲۸)	روہیل کھنڈ پر مرہٹوں کی پکڑش -	۱۴۷
	حافظ الملک کا ایک اہم خط اور اس کا جواب	۱۴۴		چالیس لاکھ روپیہ کا تمسک -	۱۴۹
	نول سنگھ سے مرہٹوں کی لڑائی - حافظ الملک		(۲۹)	حافظ الملک سے عنایت خاں کی	
	کے مشورہ پر عمل نہ کرنے کا نتیجہ -	۱۴۸		بنفاوت -	۱۷۱
	مرہٹوں کا بڑھ فرخ آباد کی طرف اذر			شیخ کبیر کا انتقال -	۱۷۳
	حافظ الملک نواب جنگش کی حمایت			حافظ الملک کی فرج سے عنایت خاں	
	میں - نواب نجیب الدولہ کی خود غرضی	۱۵۰		انکی جنگ -	۱۷۶
	نواب نجیب الدولہ کا انتقال -			وطن سے عنایت خاں کے رخصت ہونے	
	نجیب الدولہ کے انتقال کے بعد			کا حسرت الگئے منظر -	۱۸۱
	حافظ الملک کے نام مضابطہ خاں کا ایک خط	۱۵۱		عنایت خاں کی وطن کو واپسی اور	
	مرہٹوں اور افغانوں کی زور آزمائی -			حافظ الملک کی جانب سے معافی تقصیر -	۱۸۳
	فرخ آباد کے بعد اٹاؤہ اور شکوہ آباد -	۱۵۵	(۳۰)	شجاع الدولہ کی خاطر مرہٹوں سے	
	اٹاؤہ اور شکوہ آباد سے دست برداری			حافظ الملک کی آخری تباہ کن جنگ	۱۸۵
	مرہٹوں سے صلح -	۱۵۶		شجاع الدولہ کے خلاف حافظ الملک سے	
	حافظ الملک کی روہیل کھنڈ کو واپسی			مرہٹوں کی درخواست امداد -	۱۸۷
	اور نواب دوند سے خاں کا انتقال -	۱۵۸		شجاع الدولہ کی طرف سے واپسی تمسک	
	حافظ الملک نجیب آباد میں -	۱۵۹		کے وعدہ پر مرہٹوں کو امداد دینے سے انکار	۱۸۶
(۲۷)	تخت دہلی پر شاہ عالم کی واپسی -			شجاع الدولہ کو انگریزوں کی امداد -	۱۸۷

باب	مضمون	صفحہ	باب	مضمون	صفحہ
	شجاع الدولہ کی حمایت میں حافظ الملک کی روانگی میدان جنگ کو۔	۱۸۸		دیوان پہاڑ سنگھ کی ہمدردی۔	۲۱۳
	مکر جنگ۔	۱۹۰		حافظ الملک کی میدان جنگ کو	
	حافظ الملک پیر پٹوں سے ساز باز کا			روانگی اور دھیل کھنڈ کے غریب	
	الزام اور اس کی تردید۔	۱۹۱		لوگوں کی وفاداری۔	۲۱۶
(۳۱)	شجاع الدولہ کی احسان فراموشی		(۳۴)	کٹرہ میراں پور کی لڑائی اور حافظ الملک	
	اور روہیل کھنڈ فتح کرنے کے منصوبے	۱۹۳		کی شہادت۔	۲۲۱
	شجاع الدولہ کی وعدہ خلافی۔ تمسک کی			حافظ الملک کا سر پریدہ۔	۲۲۵
	واپسی سے انکار۔	۱۹۴		حافظ الملک کی تجویز و نصیحتیں۔	۲۲۸
	سید شاہ من۔	۱۹۵		حافظ الملک کا مقبرہ۔	۲۲۹
(۳۲)	حافظ الملک کے خلاف زبردست			قطعات تاریخ و وفات۔	۲۳۱
	سازش اور حکومت روہیل کھنڈ		(۳۵)	حافظ الملک کی شہادت کے بعد	
	کا زوال۔	۱۹۸		روہیلوں کا استیصال۔	۲۳۴
	عہد نامہ بنارس۔	"		شجاع الدولہ کا پہلی بعیت میں داخلہ اور	
	اٹوہ پر شجاع الدولہ کا قبضہ۔	۲۰۱		فائدہ ان حافظ الملک پر مظالم۔	۲۳۵
	منظر جنگ۔ ضابطہ خاں اور شاہ عالم			کرل جمپین کی ہمدردی	۲۴۰
	بادشاہ کی حافظ الملک سے بیوفائی۔	۲۰۲		بیگم صاحبہ حافظ الملک کا درد انگیز خط۔	۲۴۲
	سر داران روہیل کھنڈ کی غداری۔	۲۰۵		محاصرہ لال ڈانگ اور نواب فیض اللہ خاں	
	حافظ الملک کی مصالحت کوشی۔	۲۰۶		سے صلح۔	۲۴۳
	گورنر جنرل ہیسٹنگز کے نام ایک اہم تاریخ خط	"	(۳۶)	شجاع الدولہ کا ایک خواب	
				پریشان اور وفات۔	۲۵۰

باب	مضمون	صفحہ	باب	مضمون	صفحہ
(۳۷)	ہیٹنگنگ کے طرز عمل پر بعض انگریز		۲۷۸	احرام عشرہ محرم -	۲۷۸
	مضغین کا تبصرہ -	۲۵۴	۲۷۹	حرمت ماہ ربیع الاول -	۲۷۹
	مشرک ممبر پارلیمنٹ -	"	"	سادات کے ساتھ عقیدت	"
	لارڈ میکالے -	۲۵۵	۲۸۵	مشارح و صوفیائے کرام کے ساتھ ارادت	۲۸۵
	مانس - کلیورنگ اور فرانسس میرل		۲۸۷	عورتوں کے ساتھ سلوک -	۲۸۷
	گلگتہ کونسل -	۲۵۶	۲۸۸	ہندوؤں کے ساتھ برتاؤ -	۲۸۸
	مسٹر جے گلارک -	"	۲۹۱	سیڑھی	۲۹۱
	مسٹر ہارڈٹ -	۲۵۷	۲۹۳	شجاعت و شہامت	۲۹۳
	مسٹر جان مارلے -	"	۲۹۵	علم و فضل	۲۹۵
(۳۸)	حافظ الملک کا طرز حکومت اور		۳۰۰	خلاصہ کلام -	۳۰۰
	ذاتی حالات -	۲۵۹		خاندانِ حافظ الملک کی اسیری رہائی	
	شخصی حکومت میں جمہوری حکومت		۳۰۱	ادبائے وظائف و معافیات -	۳۰۱
	کی برکات -	۲۶۱	۳۰۲	ایام اسیری -	۳۰۲
	عدالت و انصاف -	۲۶۵	۳۰۲	رہائی -	۳۰۲
	زراعت و تجارت -	۲۶۷		وظائف و معافیات -	۳۰۴
	عمارات -	۲۶۸	۳۰۶	حافظ الملک کی ازواج و اولاد -	۳۰۶
	ترویج و اشاعتِ علوم -	۲۷۴			
	اخلاق و عادات -	۲۷۶	۳۰۸	چودہ صاحبزادے -	۳۰۸
	معمولات روزانہ -	"	"	ملک - نواب عنایت خاں	"
	معمولات ماہ صیام و عید الفطر -	۲۷۸	۳۱۰	سلسلہ	۳۱۰


باب	مضمون	صفحہ	باب	مضمون	صفحہ
۳۱۱	۲۔ نواب بہت خاں -	۳۱۱	۳۳۵	سلسلہ نسل نواب ذوالفقار خاں	۳۳۵
۳۱۲	۳۔ نواب ارادت خاں -	۳۱۲	۳۳۶	۵۔ نواب الشہ یار خاں	۳۳۶
۳۱۳	۴۔ نواب محبت خاں	۳۱۳	۳۳۸	سلسلہ نسل	۳۳۸
۳۱۴	کلام اردو -	۳۱۴	۳۳۹	۹۔ نواب عفت خاں	۳۳۹
۳۱۵	کلام عربی -	۳۱۵	۳۴۰	سلسلہ نسل	۳۴۰
۳۱۶	کلام فارسی -	۳۱۶	۳۴۱	۱۱۔ نواب حرمت خاں	۳۴۱
۳۲۰	سلسلہ نسل	۳۲۰	۳۴۳	سلسلہ نسل	۳۴۳
۳۲۱	۵۔ نواب حافظ محمد یار خاں -	۳۲۱	۳۴۴	۱۱۔ نواب غلام مصطفیٰ خاں	۳۴۴
۳۲۲	سودت یار خاں مولف گل حجت	۳۲۲	۳۴۶	۱۱۔ نواب محمد عمر خاں	۳۴۶
۳۲۳	نواب عبد الغفر خاں عزیز	۳۲۳	۳۴۸	سلسلہ نسل	۳۴۸
۳۲۴	نواب نیاز احمد خاں ہوش	۳۲۴	۳۴۹	۱۳۔ نواب تاجاب خاں	۳۴۹
۳۲۸	سلسلہ نسل نواب حافظ محمد یار خاں	۳۲۸	۳۵۰	گلستان رحمت	۳۵۰
۳۲۹	۶۔ نواب محمد دیدار خاں	۳۲۹	۳۵۱	سلسلہ نسل	۳۵۱
۳۳۰	سلسلہ نسل	۳۳۰	۳۵۲	۱۴۔ نواب محمد اکبر خاں	۳۵۲
۳۳۱	۷۔ نواب ذوالفقار خاں	۳۳۱	۳۵۳	سلسلہ نسل	۳۵۳
۳۳۲	خان بہادر خاں -	۳۳۲	۳۵۴	حافظ المکاک کی نوصا جزا دیاں	۳۵۴
۳۳۳	احمد یار خاں -	۳۳۳	۳۵۵	پہلی صاحبزادی -	۳۵۵
۳۳۴	نواب جید رحیم خاں -	۳۳۴	۳۵۶	دوسری صاحبزادی -	۳۵۶
۳۳۵	نواب علی خاں نواب -	۳۳۵	۳۵۷	تیسری صاحبزادی -	۳۵۷
			۳۵۸	چوتھی صاحبزادی -	۳۵۸

باب	مضمون	صفحہ	باب	مضمون	صفحہ
	ہنگامہ ۱۸۵۷ء کے بعد حکومت	۲۵۴		پانچویں صاحبزادی -	
۳۶۵	انگلشیہ کا دوسرا دور -	"		چھٹی صاحبزادی -	
"	آج کی حالت	"		ساتویں صاحبزادی -	
۳۶۶	بزرگوں کی جائیدادیں اور اندر وختے -	"		آٹھویں صاحبزادی -	
"	صنعت و حرفت اور تجارت -	"		نویں صاحبزادی -	
"	ملازمتیں -	۳۵۵		حافظ الملک کی دوبہنیں -	
"	زمیندارکان -	"		ستورات کی زبان -	
"	تعلیم -	۳۵۶		روہیلکھنڈ روہیلہ حکومت کے بعد	ضمیمہ ۳
۳۶۷	ہندوب و اخلاق -	"		ریاست رامپور پر ایک نظر -	
		۳۵۸		روہیلکھنڈ عہد شاہان اووہ میں	
		۳۵۹		روہیلکھنڈ عہد انگلشیہ میں	
		"		انگریزی حکومت کے دو دور -	
		۳۶۰		پہلا دور -	
		"		تخت	
		"		مفتی گردی -	
		۳۶۱		۱۸۳۷ء کا ہندو مسلم فساد -	
		۳۶۲		پھر تخت -	
				ہنگامہ ۱۸۵۷ء روہیلہ حکومت	
		"		کا دوبارہ عارضی قیام -	
		"		خان بہادر خاں -	



فہرست تصاویر

صفحہ	تصویر	نمبر
۰	حافظ الملک حافظ رحمت خاں -	۱
۰	صاحبزادہ عبدالواجد خاں ایم، اے (علیگ)	۲
۰	سید الطاف علی بی، اے (علیگ) مؤلف	۳
۶	شیخ شہاب الدین المعروف بہ کوٹا بابا (عالم مراقبہ میں)	۴
۱۰	قبر شاہ عالم خاں (بدایوں)	۵
۳۴	مقبرہ نواب علی محمد خاں (آؤلہ)	۶
۱۴۱	نواب حافظ محمد یار خاں ابن حافظ الملک -	۷
۲۳۰	منقر حافظ الملک حافظ رحمت خاں (بریلی)	۸
۲۷۴	جامع مسجد پہلی بھیت -	۹



صاحبزادہ عبد الواحد خان ایم۔ اے (علیگ)

”اِنْسَاب“

دلی مسرت کے ساتھ میں اپنی اس تالیف کو اپنے مخرم ہم وطن صاحبزادہ
عبدالواحد خاں صاحب ایم، اے (علیگ) بریلوی کے اسم گرامی سے
منسوب کرتا ہوں۔

صاحبزادہ صاحب کو علم تاریخ اور اردو ادب کی ترقی کے ساتھ خاص شغف ہے۔
آپ اسی خاندان کے ایک فرزند ہیں جس کے بانی حافظ الملک حافظ رحمت خاں
مہجور تھے۔ صاحبزادہ صاحب موصوف معظم الدولہ شہنشاہ جنگ نے اب حافظ محمد یار خاں
ابن حافظ الملک کی چوتھی پشت میں ہیں۔ حافظ الملک کے خاندان کی پیشانی نہ صرف
بلحاظ متول بلکہ ادبی ذوق اور علمی سرپرستیوں کے اعتبار سے بھی اپنی خاندانی روایات کو
فائق رکھنے میں ممتاز ہے۔

ان حالات میں صاحبزادہ صاحب کے نام نامی سے اُنکے مورث اعلیٰ کی سوانح عمری کو معین
کرنا میرا ایک خوشگوار فرض ہے۔ کیونکہ میں محسوس کرتا ہوں کہ اُن سے زیادہ میری محنت جماعاً
کا کوئی دوسرا قدر دان نہیں ہو سکتا۔

الطاف علی بریلوی

اکتوبر ۱۹۳۳ء

مقدمہ

از

(مولوی نظام الدین حسین صفائی مدنی مولفِ قلم، امین المصاحف، مدیر اخبار ذوالفقار، بنیادِ اہل حق)

یہ کتاب جس کے متعلق میں چند سطریں لکھنا چاہتا ہوں فقہِ مذکورہ یافتہ سوانح نگاری کا ایک نمونہ ہے جس کو ہماری اُردو زبان میں سید الطاف علی صاحب بی، اے (علیگ) بریلوی نے علمی دنیا کے سامنے پیش کیا ہے۔ سوانحِ عمری کا فن علمِ تاریخ کا ایک اہم شعبہ ہے جس کو مغربی دنیا نے اپنے مشاہیر کے حالاتِ شائع کر کے معراجِ ترقی پہنچا دیا ہے۔ زمانہ حال کے سوانح نگار کا صرف یہی فرض نہیں ہوتا کہ وہ اپنے ہیرو کی تصویر کا روشن پہلو دکھا کر اُس کو آسمان پر چڑھا دے بلکہ وہ اُس کی کمزوریاں بھی دکھاتا ہے تاکہ کسی بُرے آدمی کی زندگی کے دونوں پہلو آئندہ نسلوں کے لئے شمعِ ہدایت کا کام دیں۔ اُس کے اچھے حالات کی تقلید کر کے وہ اُس کا نمونہ بننے کی کوشش کریں اور نا پسندیدہ کمزوریوں کے بُرے نتائج سے متنبہ ہوں۔

اس کتاب میں روہیل کھنڈ کے سپہ سالارِ اعظم اور ایک مدبرِ حکمران کے حالات کو ایک جگہ جمع کرنے کی پہلی کوشش کی گئی ہے اس سے پہلے حافظِ الملک حافظِ رحمت خاں کی زندگی پر کوئی جُداگانہ کتاب اُردو زبان میں نہیں لکھی گئی۔ یہ دوسری بات ہے کہ ہندوستان بالخصوص روہیل کھنڈ کی تاریخ میں اس بہادرِ جنرل کا ذکر بار بار آیا ہے اور اس سلسلہ میں اُن کی سیاسی حکمتِ عملی اور اُن کے جنگی کارناموں پر مورخین نے اجمالی تبصرہ کیا ہے۔ لیکن اکثر کتوں میں یہ رائے جو ہم تک پہنچی ہیں اُن میں زمانہ کی مصلحتِ اندیشی اور سیاسی خود غرضیوں کی بو آتی ہے۔

حیاتِ حافظِ رحمت خاں کے قابلِ مَولف نے اُن غلط بیانیوں یا دوسرے نرم الفاظ میں یہ کہا جاسکتا ہے کہ غلط فہمیوں کو نہایت قابلیت کے ساتھ دور کرنے کی کوشش کی ہے۔ قیاس اور خیال کی بنا پر نہیں۔ بلکہ تاریخی واقعات جو مستند ذرائع سے حاصل کئے گئے ہیں اپنے دعوے کی تائید میں پیش کئے ہیں۔ مَولف

کو روہیل کھنڈ کے صدر مقام بریلی میں مقیم ہونے کی وجہ سے جو حافظ الملک کی تگ و دو کا مرکز رہا ہے اور جہاں آج بھی اُن کے خاندان کے افراد کثیر تعداد میں بود و باش رکھتے ہیں اُن تمام قلمی و مطبوعہ کتابوں - نوشتوں - فرائض اور تصویروں پر جو حافظ الملک کے بعض افراد خاندان کے پاس نسلاً بسل محفوظ چلی آتی تھیں دسترس حاصل تھی - اس کے علاوہ اُنھوں نے انگریزی مصنفین کی تصانیف کی بھی کافی طور پر چھان بین کی اور جس کتاب میں جہاں کہیں بھی مخالف یا موافق حافظ الملک کی زندگی کے متعلق کوئی واقعہ ملا اسکو درج کے اصول پر خوب پکھا اور جانچ تول کے بعد اُس کو اپنی کتاب میں شامل کیا -

فی الواقع حافظ رحمت خاں کے حالات کا یہ مجموعہ ہمارے سامنے روہیل کھنڈ کی بے لوث و مکمل تاریخ کو پیش کرتا ہے اور یہیں بتاتا ہے کہ روہیلوں اور اُن کے سردار حافظ رحمت خاں نے اس حصّہ ملک کی جوازنگ ناگنگ، پھیلا ہوا ہے تاریخی عظمت بڑھانے میں کس قدر نمایاں حصہ لیا ہے - روہیلوں کی قوم آج کتنی ہی گر گئی ہو لیکن اس حقیقت سے انکار نہیں کیا جاسکتا کہ جب انہوں نے ہندوستان میں سب سے پہلے اپنا قدم رکھا تو افغانی حیثیت اور اسلامی الوالعزمی اُن کے ساتھ آئی - ہر جنگ میں سبقت لے جانے کی اُمنگ اُن کی کامیابی کا راز تھا - یہی وہ صفت تھی کہ دریا اور پہاڑ ان کے ارادوں کی کامیابی میں اُن کے سدراہ نہ ہوتے تھے - کوئی مشکل اُن کو میدان سے نہ ہٹا سکتی تھی -

سچ منصف تاریخ نگار اگر اُن کو گلیٹرے یا ڈاکو کا لقب دیں تو یہ اُن کی حٹ دھرمی اور غلط بیانی ہی - وہ نہ رہزن تھے نہ لیٹرے - اُن کی پاکبازی - خدا ترسی - دوست نوازی - عالی ہمتی - ایثار اور علم دوستی یہ وہ مخصوص اوصاف ہیں جو انسان کو انسان بناتے ہیں - انہیں اوصاف نے اس کتاب کے بہرہ و کو اپنے معاصرین میں ممتاز بنایا تھا - اولائیں اعلیٰ صفات انسانی کی وجہ سے حافظ رحمت خاں کا شمار دنیا کے بڑے آدمیوں میں کیا جاتا ہے -

اس کتاب کے مطالعہ سے یہیں معلوم ہوتا ہے کہ حافظ رحمت خاں نے سرزمین روہیل کھنڈ میں نہ صرف جنگی و سیاسی کھیل کھیلے بلکہ میاں کی تہذیب و تمدن کو بھی بام ترقی پر پہنچانے میں زبردست حصّہ لیا - ”طرز حکمرانی اور ذاتی حالات“ کے عنوان کے تحت میں ناظر بن ملاحظہ کریں گے کہ سلطنت مغلیہ کے آخری

دو برس جو شایستگی و تمدن رائج تھا۔ حافظِ رحمت خاں اُس کا مجسم نمونہ تھے۔ اور مولف نے اس باب کو دلچسپ بنانے میں کوئی دقیقہ اٹھا نہیں رکھا ہے۔ کتاب کا یہ حصہ درحقیقت دنیا کی ایک تماشہ گاہ ہے جس سے عبرت بھی حاصل ہوتی ہے اور نصیحت بھی۔

اس بڑے شخص کی سوانح عمری ہمارے سامنے اُس زمانہ میں پیش کی جا رہی جبکہ ہم میں نہ اضافی حقیقت باقی ہے۔ نہ ترکمانی صولت کا نشان ہے۔ نہ مغلی جلالت کا پتہ ہے۔ نہ ہاشمی آداب ہیں۔ نہ عباسی خصائل ہیں۔ ضربِ کراہی۔ حربِ خالدی۔ اور سطوتِ فاروقی کا تو خواب بھی نہیں دیکھ سکتے۔ باوجود اُنکی ادیبکاری اور مغربی عیش پسندی و فیشن پرستی نے ہمیں نکما کر دیا ہے۔ کابلی رُسستی اور ظاہر سستی کی نرا عادتیں ہماری سرشتِ ثانی بن گئی ہیں یہاں تک کہ ہماری صورت اور شکل بھی صحیح جمائی تندرستی کا پتہ نہیں دیتی۔ ہمارے حال پر رونے والے روتے ہیں اور کہتے ہیں ۵

وہ برو دوش اور وہ سینے پہلوانی کیا ہوئے وہ قد و بالا وہ چہرے ارغوانی کیا ہوئے
کما جائے گا کراہی صورت میں روہیلوں کی بہادری اُن کی جلالت و شہامت کے تھے دوہرا بے وقت
کی راگنی ہے ۵

بلبل اندر خزاں بشارتِ کُن قصۂ نو بہار می گوید

جب باغ میں فصلِ خزاں چھائی ہو تو بہار کی داستان چھیلے نا کسی طبع بر محل نہیں ہو سکتا۔ لیکن ایسا کہنے والے اس پہلو کو نظر انداز کر دیتے ہیں کہ جب تک اخلاف اپنے اسلاف کی خوبیوں کو نہ معلوم کر سکیں اُن میں اُمنگ و دلورہ اور جوشِ عمل پیدا نہیں ہو سکتا۔ اس لئے اس کتاب کی اشاعت موجودہ زمانہ میں محل نہیں کہی جاسکتی۔

زبان کے لحاظ سے یہ کتاب اردو میں ایک نادر اضافہ ہے۔ اردو میں نثر کی کتابیں مختلف شعبہ جاتِ ادب میں لکھی جا رہی ہیں۔ مذہبی کتابوں کے زمانہ تصنیف کو سب پر تقدیم حاصل ہے۔ تاریخ و سوانح نگاری کا بھی کچھ نہ کچھ ذخیرہ جمع ہو چکا ہے۔ ناولوں کا تو انبار لگ گیا ہے۔ ڈرامہ نویسی بھی شروع ہو گئی ہے۔ اقتصادیات و سیاسیات اور سائنس وغیرہ کی بھی بنیاد پڑ چکی ہے لیکن مجھے افسوس کہ ساتھ

اعتراف کرنا پڑتا ہے کہ ہمارے مصنفین یہ لحاظ نہیں رکھتے کہ ہر ایک شعبہ کی کتاب کا اسلوب بیان جداگانہ ہونا چاہئے مثلاً ناول اور تاریخ کی زبان میں فرق رکھنا لازمی ہے۔ 'حیات حافظ رحمت خاں' کے لائق مولف نے اس خصوصیت کو اپنی کتاب میں نہایت قابلیت کے ساتھ قائم رکھا ہے۔ مذم و بزم کے مناظر کو سبکی رنگین و رنگین عبارت میں ادا کرنے کی بجائے کچھ اس سادگی اور خوبی سے ادا کیا ہے کہ واقعات کی صحیح تصویر پڑھنے والے کی آنکھوں کے سامنے آجاتی ہے۔ جہاں کہیں فارسی عبارتوں کا ترجمہ کرنا پڑا ہے اُس ترجمہ میں فاسیت اور دپر اگر غالب نظر آتی ہے تو اُس کا صرف یہی سبب ہے کہ مولف نے یہ خیال رکھا کہ ترجمہ با محاورہ بھی ہو اور فارسی کے اصل مصنف کے الفاظ بھی حتی الامکان ترجمہ میں آجائیں۔ اگر وہ یہ عمل کرتے کہ فارسی کتابوں کے اقتباسات صرف اُسی زبان میں دیدیتے اور ترجمہ نہ کرتے تو اُن اُردو داں ناظرین کے لئے جو فارسی نہیں جانتے باعث زحمت ہوتا۔ یہ ترجمے اُن کو بسا غنیمت معلوم ہونگے۔

یہ کتاب نہ صرف روپہل کھٹدوالوں کے لئے لکھی گئی ہے اور نہ صرف کسی خاص قوم کے لئے۔ جس طرح اہل روتہ پلکھٹڈ اس کو غیر معمولی دلچسپی سے پڑھیں گے اُسی طرح ملک کے دوسرے حصوں میں بھی جہاں اُردو بولی اور سمجھی جاتی ہے اس کتاب کی قدر ہوگی۔ نہ صرف مسلمانوں کو اس سے فائدہ اٹھانے کا موقع ہے بلکہ غیر مسلم بھی اس سے مستفید ہو سکتے ہیں۔ نہ صرف اُردو داں اس کے مطالعہ کا لطف اٹھائیں گے بلکہ انگریزی دان طبقہ کے لئے بھی جس کا اڑھنا چھونا صرف انگریزی زبان میں تاریخی مواد بنا ہوا ہے۔ تحقیق و تدقیق کی ضرورت سے اس کتاب کا مطالعہ ناگزیر ہوگا۔

یونیورسٹیوں اور کالجوں کے اُن طلباء کے لئے بھی ہندوستان کی تاریخ جن کا مضمون ہوتا ہو اس کتاب کا مطالعہ مفید ثابت ہوگا۔

آخر میں ہمیں تعلیم یافتہ فوجیوں سے یہ عرض کرنا ہے کہ تعلیم ختم کرنے کے بعد اُن کا یہی کام باقی نہیں رہ جاتا کہ وہ ملازمت کی کوشش کریں اور اُس کے میسر آجانے پر صرف اُسی کے ہو کر رہ جائیں بلکہ اُن کا یہ بھی فرض ہے کہ وہ اپنے علم و فضل سے اپنے اُن بھائیوں کو جو اعلیٰ مغربی تعلیم سے محروم ہیں فائدہ پہنچائیں۔ اور یہ مقصد اسی طرح حاصل ہو سکتا ہے کہ فرصت کے اوقات

میں تصنیف و تالیف کا مشغلہ اختیار کریں۔ اور اُردو زبان میں اس قسم کی مفید تالیفات یا تراجم کا اضافہ کریں جو اردو وادان اصحاب کی معلومات کو وسیع۔ اُن کی ذہنیت کو بلند کریں اور قومی ترقی کا ایک اعلیٰ نصب العین اُن کے سامنے پیش کریں۔ ہمیں مسرت ہے کہ حیاتِ حافظِ رحمت خاں کے مولف اپنے اس فرض کے ادا کرنے میں بڑی حد تک عمدہ برآ ہوئے ہیں۔ خدا اُن کو اس سے زیادہ علمی و ادبی خدمت کرنے کی توفیق دے۔ آمین۔

نظامی بدایونی

۱۲۔ اکتوبر ۱۹۳۳ء



سید الطاف علی بی-اے (علیگ) مولف

دیباچہ

از

(مؤلف)

مصلحت جو مورخین نے ہمارے ملک کی صحیح تاریخ پر تاریکی کا پردہ ڈال کر جیسی جیسی سیاسی اُستادیاں کہیں
اُس کا غیر جانب دار تعلیم یافتہ طبقہ کو احساس پیدا ہو چاہے اور اب کوئی دن خالی نہیں جاتا کہ بطور ردِ عمل تاریخ ہند کی
اصلی تصویر پر رد کے کاروائے کئے لئے درد مند اور حساس اہلِ قلم کی کوششوں کا کوئی نہ کوئی کامیاب نتیجہ ہمارے
مشاہدہ میں نہ آ جاتا ہو۔

شمس العلماء مولوی ذکاء اللہ۔ علامہ شبلی۔ لالہ لاجپت رائے۔ میجر جی۔ ڈی باسو۔ پروفیسر طاہر ذکا تھہرکار
اور مولانا اکبر شاہ خاں نجیب آبادی نے اس اہم کام کی ابتدا کی اور ملک کے بکثرت دوسرے ادیب اس مفید کام کو
جاری رکھنے کی کوشش کر رہے ہیں۔

جیات حافظ رحمت خاں بھی اسی قسم کی کوششوں میں سے ایک ناپیچہ کوشش ہے۔

حافظ رحمت خاں کی شخصیت ہمیشہ سے محفوظ فہمی و تخیل تھی۔ اور نگاریب۔ میر تقی میر۔ بیروسلطان اور امیر خاں کی طرح مورخین کے
تقصیب کا شکار رہی ہے اور اسی وجہ سے دُنیا اُن کی اصلی شخصیت کو جاننے سے قاصر رہی کیونکہ صرف یہ بتا گیا تھا
کہ وہ اٹھارویں صدی کے ایک مشہور فاضل۔ خائن۔ ظالم اور متعصب حکمران تھے۔ مروجہ تاریخوں کا سوا و غلط اُن کے
خلاف اس قسم کے الزامات سے بھرا پڑا ہے۔ اور چونکہ ایک سردار قوم کی زندگی کا بیان دراصل اُس کی قوم کے حالات
کی تفسیر ہرگز نہیں ہے اس لئے جس قدر حافظ رحمت خاں بدنام ہوئے اُسی اعتبار سے اُن کی قوم ذلیل ہوئی اور آج
روہیلہ قوم کا بھی اس کے علاوہ اور کوئی طفرائے انہیا نہیں ہے کہ وہ ظالموں اور اٹیروں کی جماعت تھی اور بس۔
’ظالم ٹیڑوں کی جماعت‘ اور اُس کے غاصب و خائن سردار کا وجود کیا کسی نوع سے بے بنیاد بھی ہو سکتا
ہے؟ اگر اس سوال کا جواب نفی میں ہو تو شجاع الدولہ والی اودھ اور برٹش ایسٹ انڈیا کمپنی نے کیا گناہ کیا جو
باہمی اتحاد عمل سے ایک قابلِ نفرت جماعت اور اُس کے سردار کا استیصال کر دیا۔ گناہ تو گناہ یہ نہ تو بہت بڑے

نواب کا کام کیا جس کے لئے اس سرزمین کے رہنے بسنے والوں کو ہمیشہ احسان مند ہونا چاہئے۔

حقیقتاً یہی وہ نظر ہے جس کو تقویت دینے کے لئے کتابیں لکھی گئیں اور لکھوائی گئیں۔ تاکہ سندرہیں۔

مشہور و معروف تاریخ ’سیر المتاخرین‘ کے مصنف غلام حسین ایک جگہ اتفاقہ اپنی تاریخ جلد دوم میں جنگِ ٹٹنہ کے ذیل میں اپنی آپ بیتی اس طرح لکھتے ہیں کہ

”ڈاکٹر ٹرنٹون اور میرے درمیان کچھ خط و کتابت بھی رہی تھی..... اُس نے مجھے صلاح دی تھی کہ مجھ کو اپنے اور بادشاہ (دشاہ عالم) کے بہت جلد انگریزی کتب میں پہنچنے کا انتظام کرنا چاہئے۔ اس خبر سے میں نے اپنے والد کو مطلع کیا اور ایک ایسے معاملہ میں جس سے ہمارے خاندان کا استحکام ہو اور وہ انگریز قوم کے شکر یہ کام وردہو سکے پیش قدمی کرنے پر اصرار کیا.....“

یہی غلام حسین تھے جنہوں نے سیر المتاخرین کے نام سے ایک ضخیم تاریخ لکھ ڈالی۔ ظاہر ہے کہ اُن کی تالیف کی بنیاد بھی اُسی ذہنیت پر رکھی گئی جس کا جلوہ اُن کے مندرجہ بالا بیان میں نظر آتا ہے۔ مگر پھر بھی اُن کی کتاب ہمارے ’ہمدرد‘ مورخین کی ایک ایسی سند ہے جس کے غلط ثابت کرنے سے ہمیں قاصر سمجھا جانا ہے۔

ایک اور کتاب ’تاریخ فیض بخش‘ ہے۔ اس کے مصنف روہیل کھنڈ کے سب سے بڑے مورخ مسٹر ملٹن کے ’روہیلاندر ٹریڈ‘ یا ’روہیلاندر ٹریڈ‘، شیو پرنشاد ہیں۔ انھوں نے بقول سر جان اسٹرنجی تاریخ روہیل کھنڈ کے متعلق سب سے زیادہ قیمتی معلومات اپنی پیش بہا کتاب سے ہم پہنچائی ہیں۔ اب اس کتاب کی شان نزول ملاحظہ ہو کہ مصنف نے اس کو ’مسٹر کرک پیٹرک‘، ایک سویلین کی تحریک پر لکھ کر نواب فیض اللہ خاں دلی راجپوت سے اصلاح لی تھی اور اس کے مسودہ کو ایک ذمہ دار مگر خفیہ کام پر تعینات افغان نے مسٹر ملٹن کے حوالہ کیا تھا جس کا ترجمہ کر کے مسٹر ملٹن نے ایک ایسی کتاب لکھی جو یادگار ہے اور کسی مورخ نے روہیلوں کے حال میں اُس وقت تک قلم نہ اٹھایا جب تک مسٹر ملٹن کی کتاب کو اپنے سامنے نہ رکھ لیا۔ حتیٰ کہ انسائیکلو پیڈیا بری ٹینیکا، میں بھی جو روہیلوں اور روہیل کھنڈ کے متعلق بیان درج ہے وہ مسٹر ملٹن ہی کی کتاب کے حوالہ سے ہے۔ اور مسٹر ملٹن کی کتاب کو یہ اہمیت محض اس وجہ سے حاصل ہے کہ اُس کی بنیاد ایک نیو ہسٹورین کی تاریخ پر ہے جو عام اس سے کہہ سکتے ہی اثرات کے ماتحت کیوں نہ معرض وجود میں آئی ہو

غلط نہیں ہو سکتی اور یہیں اُس کو جھٹلانے کا حق نہیں پہنچتا۔

اسی طرح مرزا رفیع السودا ملازم نواب شجاع الدولہ کا مشہور قصیدہ حافظ نے مرویانہ دیار زرہ... اور نواب سعادت علی خاں کے ایک وظیفہ خوار کی کتاب 'عماد السعادت' کو اودھ روہیل کھنڈ کی مشہور رقابت کا نتیجہ ہیں اور ان کی ایسے لوگوں کی نظر میں جو جہنہ داری کی عینک اُتار کر صحیح واقعات کی چھان بین کرنے کے دعویدار ہیں کوئی وقت نہ ہونی چاہئے تھی لیکن ہم دیکھتے ہیں ان چیزوں کو بھی کافی تاریخی اہمیت دی گئی ہے۔ اور واقعات کے مسخ کرنے میں ان سے کافی مدد لی گئی ہے۔

زمانہ حال کی مشہور کتابوں میں سب سے زیادہ مشہور سر جان اسٹرنز کی سابق لفٹنٹ گورنر یو۔ پی کی مؤلفہ کتاب 'ہیسٹنگز اینڈ دی روہیلا وار' ہے۔ اس کتاب کو دو جہ سے اہمیت دی جاتی ہے کہ اول تو مصنف کی شخصیت بہت بلند و مستند ہے دوسرے اُس کو لندن میں انڈیا آفس لائبریری اور برٹش میوزیم کے تمام علمی خزانوں پر پوری پوری دسترس حاصل تھی اس لئے اُس کو گورنر جنرل ہیسٹنگز کے زمانہ حکومت کے اصلی سرکاری کاغذات اور تمام اہم بیانات و تحریروں سے فائدہ اٹھانے کا موقع ملا۔ اس کتاب کی مذکورہ بالا خصوصیات کا ہمیں بھی اعتراف ہے۔ لیکن یہ بات یاد رکھنے کے قابل ہے کہ گورنر جنرل ہیسٹنگز کے زمانہ حکومت کی روہیلوں سے متعلق تمام ضروری تحریریں انڈیا آفس لائبریری اور برٹش میوزیم میں بھی محفوظ و موجود نہیں ہیں۔ چنانچہ ان تحریروں کے نام مل جانے کے بارے میں ممبران کلکتہ کونسل میسرز مانسن۔ ریکلیورنگ۔ او۔ فرانسس نے اپنے ایک خط بنام کورٹ آف ڈائریکٹرز لندن میں ۳۰۔ نومبر ۱۸۷۷ء کو جنگ روہیلہ کے مقام کی بابت لکھا کہ۔

”...مطالب کی یہ تفصیلات غالباً کبھی آپ کے علم میں نہ آئیں اگر ہم مسٹر ہیسٹنگز سے کرنل جیمز اور مسٹر ٹرلٹن رزڈینٹ کی خط و کتابت کے کاغذات طلب نہ کر لیتے۔ پھر بھی اس خط و کتابت کے دکھانے کاغذات ہمارے سامنے رکھے گئے ہیں جن کا تسلسل شکستہ ہو اور جو نامکمل حالت میں ہیں نیز کمزور خطوط و دستخط چھپائے گئے ہیں اور یہیں یہ نتیجہ نکالنے میں کچھ پس و پیش نہیں ہے کہ ان سے بھی زیادہ غلامانہ حالات و واقعات دبا دئے گئے ہیں۔“

اس تحریر کی روشنی میں سر جان اسٹریچی کی کتاب کی وقعت خود بخود کم ہو جاتی ہے لیکن پھر بھی وہ ہمارے شکریہ کے مستحق ہیں کہ انہوں نے اپنی کتاب میں بہت سا ایسا مواد جمع کر دیا ہے جس سے روہیلوں کے متعلق آزاد رائے قائم کرنے والے کو بھی کچھ نہ کچھ مدد مل جاتی ہے۔

سر جان اسٹریچی، ہلٹن اور ان کے ہم خیال مورخین کی تالیفات کو پھور کرب ہم دوسری طرف نگاہ ڈراتے ہیں تو معلوم ہوتا ہے کہ انہیں کے ملک اور قوم میں ایسی ہستیاں بھی پیدا ہوئیں جنہوں نے انصاف پسندی کو ہاتھ سے نہیں دیا۔ اس گروہ میں 'ایڈمنڈ برک'، 'کرنگ جیمین'، 'ڈنٹر ڈان'، 'فکس'، 'فرانسس'، 'لارڈ میکالے'، اور 'لے' کے نام لئے جاسکتے ہیں جنہوں نے خود دار و سرفروش اور مذہب و ترقی یافتہ روہیلہ قوم کے افسوسناک استیصال اور ان کے ذی علم - ذی حوصلہ - الواعزم - وفا شعار اور ایثار پیشہ سردار حافظ رحمت خاں کے حسرت ناک فعل کے مجمع اور سچے واقعات سے دنیا کو روشناس کرنے میں پوری پوری وسعت نظر فراخ دلی اور دیانت داری سے کام لیا۔ مصالحہ ملکی و قومی اور تعصبات نسلی و مذہبی کو بالائے طاق رکھ کر ظالموں کے ظلم کی سخت مذمت کی اور مظلوموں کی حمایت میں کمال درجہ اخلاقی جرات برتی۔

ان خدا ترن شاہرہ کی تحریریں - بیانات اور ان میں سے بعض کی تصنیف کردہ گراں قدر کتابیں روہیلوں اور ان کے سردار حافظ رحمت خاں کے صحیح حالات لکھنے والے کی رہنمائی کے لئے منبعِ ہدایت کا کام دے سکتی ہیں۔ ہمیں اعتراف ہے کہ ہمیں اپنی اس تالیف میں ان قابل مصنفین کی تصنیفات سے بہت کچھ مدد ملی ہے۔ روہیلہ کے اظہارِ غم کی اس سولنجِ عمری کی توہین میں ہیں ان کے علاوہ اور بہت سی تاریخوں کی ورق گردانی کرنی پڑی ہے لیکن یہ واقعہ ہے کہ بہترین و مستند تاریخ روہیل کھنڈ کی سراپا درکنان میں گلستانِ رحمت محلِ رحمت اور تاریخِ سلیمانی خاص طور پر ہمارے پیش نظر ہی ہیں۔ جہاں تک ہم سمجھتے ہیں ان کتابوں سے انگریزی مورخین نے بالکل کام نہیں لیا یا بہت کم کام لیا ہے۔ جس کی وجہ ان لوگوں نے یہ بتائی ہے کہ چونکہ یہ کتابیں ان مصنفین کی لکھی ہوئی ہیں جن کو حافظ رحمت خاں سے نسبی تعلق حاصل ہے اس لئے انہوں نے یہ ہیکر انکو ہمیشہ نظر انداز کیا کہ ایک بیباک ہے باپ کے حالات لکھنے میں ضرور رنگ آمیزی سے کام لے گا۔ اسی اصول کو بد نظر رکھ کر ان لوگوں نے سیر المتاخرین اور فیض بخش جیسی کتابوں کو مستند مانا حالانکہ ان کتابوں کے مصنفین کو جیسا کہ

ہم نے سطور بالا میں ثابت کیا ہے بے لوث اور آزاد رائے مورخ تسلیم نہیں کیا جاسکتا۔ اس خیال سے کہ ہم حافظِ رحمتِ خاں کی زندگی کے روشن اور تاریک دونوں پہلوؤں کو اپنے ناظرین کے سامنے رکھ سکیں ہم نے بہ ضروری سمجھا کہ جہاں ہم پلٹیں اور اس طرح کے جمع کئے ہوئے مواد سے فائدہ اٹھائیں یا مولانا نجف الغنی خاں رامپوری کی کتاب اخبار الصنادید کے (جس کے غلط واقعات کی ہیں جا بجا تردید کرنی پڑی ہے) ورنہ لوٹیں ہم نے گلستانِ اورنگِ رحمت سے اصل واقعات اور حالات کا پتہ لگایا ہے اور ان بیان کردہ روایات کو درایت کی کسوٹی پر چکا ہے۔ ناظرین اس کتاب کو تمام وکمال مطالعہ کرنے کے بعد خود اس فیصلہ پر پہنچیں گے کہ ہم اس فرض سے جو ایک سوانح نگار کا ہو سکتا ہے کس حد تک عمدہ براہوئے ہیں۔

ایک سوانح نگار کا یہ کام ہے کہ وہ اپنے ہیر کی بُرائیوں پر پردہ ڈال کر محض اُس کی اچھائیوں کو نمایاں نہ کرے اور اپنے ہیر کی حیثیت بڑھانے کے لئے اُس کے معاصرین کو بچا دکھانے کی کوشش نہ کرے۔ اس لئے ہم نے حافظِ الملک حافظِ رحمتِ خاں کی نہ تو بیاسی غلطیوں پر پردہ ڈالا ہے اور نہ ان کی شخصیت کو چمکانے کے لئے ذاب علی محمد خاں یا اس عہد کے دوسرے بڑے آدمیوں کی شخصیتوں کا استخفاف کیا ہے۔

حقِ پروردہی اور اُس کے ساتھ ہی ساتھ سلامتِ روی اس نابالغ کا جو ہر ہے اچھے بارے واقعات کو کچھ اس طور سے ترتیب دیا ہے کہ اُن کی اصل تصویر ناظرین کے سامنے پیش ہو جائے اور وہ خود اپنی آنکھوں سے دیکھ کر ہمارے صاحبِ تذکرہ کے متعلق رائے قائم کر لیں۔ عباراتِ آرائی کے ذریعہ اپنی طرف سے ہم نے لوگوں کی طبائع پر کوئی غیر ضروری اثر اندازی نہیں کی ہے۔ ہمارا کام اس کے سوا کچھ نہیں کہ ہم اپنے ہیر کا قلب نکال کر دنیا کو اس کی اصلی حالت مشاہدہ کرا دیں۔ اس قلب کے محسوسات و واردات کو کچھ ہم نے سمجھنے کی کوشش کی ہے اور کچھ ناظرین سمجھیں۔ تنہا اس فرض کی لدا ایلی ہم سے ممکن نہیں کیونکہ بقول مولفِ سیرت محمد علی، ”انسان کی زندگی کائنات کا سب سے پوشیدہ راز ہے اور انسانی شخصیت کو سمجھنا اور سمجھ کر دوسروں کو سمجھانا اُسی نسبت سے دشوار“

صاحبِ تذکرہ کے حالات کے سوا عہدِ قدیم یعنی زمانہ مہابھارت سے لے کر عہدِ حاضر تک سرزمینِ سکھینڈ کے اہم تاریخی واقعات مشاہیر و ہیکھنڈ کے حالات اور خصوصیت کے ساتھ حافظِ الملک کی ازواج و اولاد کا

تذکرہ مع ان کے سلسلہ ہائے نسل اور بیانِ معافیات خاندانی، بھی ان اوراق میں شامل ہے۔ ان بیانات و حالات کے لئے حواشی و ضمیموں کا مطالعہ ضروری ہے جو بجائے خود ایک خاص دلچسپی رکھتے ہیں۔ چند صفحات جن کو ہم حاصل کتاب سمجھتے ہیں ہندوؤں کے لئے بھی مخصوص کر دئے گئے ہیں جن سے حافظِ رحمت خاں کے عہدِ حکومت میں ہندو مسلمانوں کے خوشگوار و مخلصانہ تعلقات، یکجہالت پر کافی روشنی پڑتی ہے۔ ان صفحات کے مطالعہ سے امید ہے کہ ہندو مسلمانوں کی موجودہ فرقہ وارانہ ذہنیت کے تبدیل ہونے میں بہت کچھ امداد ملے گی۔

ہمیں اس امر کے کہنے کی ضرورت نہیں کہ اس تالیف کے لئے فارسی - اردو اور انگریزی کی اُن قلی و مطبوعہ کتابوں میں جن کی فهرست ذیل میں دی گئی ہے اور اُن کے علاوہ بکثرت بوسیدہ قلمی نوشتہ ہات کی ذرا ہی اور ان سے حوالے تلاش کرنے نیز اقتباسات لینے میں ہمیں کس قدر مشکلات کا سامنا کرنا پڑا۔ جو لوگ تصنیف و تالیف کا شغل رکھتے ہیں وہ اس امر سے واقف ہیں کہ ایک تاریخی تالیف کو مرتب کرنے کا کام جس میں مختلف کتابوں کی ورق گردانی کرنی پڑے بہ نسبت ایک طبع زاوہ تصنیف کے کس قدر مشکل ہے۔ محترمی حاجی نواب شاد احمد خاں صاحب بریلوی کا شکر گزار ہوں کہ انہوں نے اپنا مجموعہ کتب و نوشتہ ہات جو انہوں نے گزشتہ پچاس سال کے عرصہ میں کسی ایسے شخص کے لئے فراہم کیا تھا جو حافظِ ملک کی صحیح و مکمل سوانح ترتیب دیکھا بھیجے اعتماد کر کے عطا فرما دیا اور مجھ کو بہت کچھ زحماتوں سے بچا کر ایک حد تک آسانی اس نہایت ضروری خدمت کو انجام دینے کا موقع ہم پہنچایا۔

میرے محمد دوم مولوی محمد عظیم اللہ خان صاحب ماہر السنہ مشرقیہ کا وجود گرامی میرے لئے ایک نعمت غیر مترقبہ سے کم ثابت نہ ہو فارسی کی قلمی کتابوں کے صحیح طور پر سمجھنے۔ اُن کے ضروری حصوں کے ترجموں اور کاپیوں کی تصحیح میں امداد دیکر انہوں نے اپنی غیر معمولی علم دوستی اور بے لوث ہمدردی کا ثبوت دیا۔

مولوی نظام الدین حسین صاحب نظامی ایڈیٹر ذوالقرنین بدایوں کا جو ایک کامیاب اخبار نویس اور مہتمم انش پر دوز ہیں ممنونِ احسان ہوں کہ موصوف نے اپنا بہت سا قیمتی وقت صرف فرما کر نہ صرف مسودہ پر نظر ثانی فرمائی بلکہ پروف ریڈنگ، کا ممبر آزا کام بھی اپنی ضعیف العمری کے باوجود پوری جوان ہمتی سے

انجام دیا۔

اس سلسلہ میں خاص طور پر میں عالی جناب صاحبزادہ عبدالواحد خاں صاحب ایم، اے (علیگ) کا شکر گزار ہوں جنہوں نے کمال مہربانی مبلغ ایک ہزار روپیہ کا گرانقدر عطیہ رحمت فرما کر مجھے اس قابل بنایا کہ میں اپنی کتاب کو زبور طبع سے مرصع کر کر بہت جلد شتائی پبلک کے ہاتھوں تک پہنچا سکا۔

آخر میں مولانا سید فضل احمد صاحب - خان بہادر مولوی ادیس احمد صاحب - باجوچیل بہاری لال صاحب کپور ایڈووکیٹ - سید یوسف علی صاحب ایڈووکیٹ ایم - ایل - سی - پنڈت رادھے شyam صاحب کتھاواپک - مولوی عبدالواحد صاحب امپیشل مجسٹریٹ - ڈاکٹر سید محمود صاحب ایم، اے، پی، ایچ، ڈی - برٹریٹ لا - بابو منالال صاحب لائبریرین بریلی انسٹیٹیوٹ - بابو نموس لال صاحب ماتھرائڈ وکیٹ - سید نزلحسین صاحب - منشی عبدالغفر خاں صاحب - ماسٹر احمد شاہ خاں صاحب - مولوی عزیز حسین خاں صاحب ایڈووکیٹ - حضوری میاں صاحب - پروفیسر عبدالشکور صاحب ایم - اے - حکیم سعید الرحمن خاں صاحب - خان بہادر حکیم عظیم علی خاں صاحب - بابو اننت رام صاحب سرہی - مولوی اکرام عالم صاحب وکیل - مولوی عبداللطیف صاحب - مولوی سجاد حسین صاحب وکیل -

اور ان کے علاوہ دوسرے اپنے ایسے احباب اور بزرگوں کا بھی شکر گزار ہوں جو مجھ سے محبت اور برے ناچیز کاموں سے ہمدردی رکھتے ہیں اور جنہوں نے اس کتاب کی تسوید و ترتیب کے زمانہ میں میری بہت کچھ ہمت افزائی فرمائی۔

خاکسار

الطاف علی

بریلی - ۵ اکتوبر ۱۹۳۳ء

فہرست کتب و الحیات

کتب آر و و - اخبار الصنادید - مولوی نجم الغنی خاں راپوری + تاریخ اوودھ حصہ اول و دوم - مولوی نجم الغنی خاں راپوری + سیر المتاخرین حصہ دوم و سوم - سید غلام حسین + تاریخ ہندوستان جلد ہفتم شمس العلماء مولوی ذکار اللہ + کنز البایع مولوی رضی الدین + تاریخ نجیب آباد مولانا اکبر شاہ خاں + تاریخ افضال تان موسوم بر نقش سلیمانی - نواب سلیمان خاں آسہ نمبر نواب محبت خاں + حیات افغانی - علامہ محمد حیات خاں + سرگزشت نواب نجیب الدولہ - محمد عبدالسلام خاں عمر خیل + تاریخ اخبار حسن - نواب محمد حسن رضا خاں + تاریخ روہیل کھنڈ - نواب نیاز احمد خاں پوٹھ + نسب نامہ افغانہ - محمد عبدالسلام خاں پشترنج + تاریخ تیموریہ + قیصر التواریخ + تاریخ فرخ آباد - ولیم آرون + تاریخ شاہجہاں پور - مولوی صبیح الدین میان + تاریخ خدر - زبانی سید احمد حسین (قلمی) انتخاب یادگار - فشتی امیر احمد مینائی + کلیات ہوش - نواب نیاز احمد خاں + دیوان عزیز - نواب عبدالغفر خاں + یادگار ضیغم - نواب عبداللہ خاں ضیغم +

کتب فارسی - گلستانِ رحمت - نواب شجاع خاں ابن حافظ رحمت خاں (قلمی) گل رحمت - نواب سعادت یار خاں فیہ حافظ رحمت خاں (قلمی) تاریخ رحمت خانی (قلمی) خلاصۃ الانساب - حافظ الملک - حافظ رحمت خاں (قلمی) جزانیہ افغانستان - مولوی حمزہ حسین + عباد السعادت (قلمی) -

کتب انگریزی - برک کی تحریریں اور تقریریں جلد سوم - برک + امپائر ان ایشیا - اسے کمب آف کنفیسن - ٹارنس ایم - پی + ہینٹنگل اینڈ دی روہیلہ دار - سر جان اسٹرنجی + رائز آف دی کریجین باد + ان ایڈیا جلد اول و دوم - ہجرتی - ڈی باسو + ہسٹری آف برٹش انڈیا جلد سوم - جے - مل + ہسٹری آف دی جاتس جلد اول - پروفیسر آر - کے قانون گو + ہسٹری آف دی مرہٹا - گرانٹ ڈف + روہیل کھنڈ گزیٹیئر + انسائیکلو پیڈیا بری ٹینکا - ہسٹری آف دی روہیلہ - ہملٹن -

صحت نامہ

صفحہ نمبر	غلط	صحیح	صفحہ نمبر	غلط	صحیح
۲	۷	تلیچ خاں	۱۰۴	۱۹	سرداروں کے
۶	۲	یہ	۱۰۸	۹	دوتا
۷	۱۵	ارادہ	۱۴۴	۱	نول رائے
۸	۱۴	کمال زئی	۲	۲	"
۱۰	۲۰	ہوگا	۱۵۰	۳	ہیشنگز
۲۴	۹	پڑو خاں	"	۴	"
۲۹	۱۱	لے	۱۵۲	۵	کرنے کے لئے
۳۳	۱۰	ترغیت	۱۶۹	۳	مرتبوں نے
۴۴	۱۶	انتہائی	۱۷۸	۶	اپنے
۵۵	۷	توب	۱۸۲	۸	کی سپہگری
۷۰	۹	حق نامہ سناس	۲۱۸	۵	موسلی
۷۳	۲	شاہ آباد	"	۸	"
۷۴	۱۵	طاقت	۲۲۹	۱۳	بیسلیپور ضلع بدایوں
۸۴	۱۲	کرتے	۲۳۱	۵	سورماں
۸۶	۱۶	گرین	۳۰۴	۱۲	از
۸۷	۱۱	بھاگڑ	۳۰۹	۹	مسورہ
۸۸	۱۲	باقی	۳۱۴	۹	بہت
۸۹	۱۴	اور	۳۲۴	۱۳	شرقا نوازی
۹۰	۴	ود	۳۲۵	۲۱	مرقعہ حال
۹۱	۱۴	مہنامہ	۳۵۹	۱۱	عالمان
۹۳	۱۹	دریائے گنگا	۳۶۲	۲۱	۱۸۵۷ء
۹۴	۹	ولانتی	۳۶۳	۷	"
۹۶	۱۴	نام نشان	۰	۰	۰

بِسْمِ الرَّحْمَنِ الرَّحِيمِ (۱) روہ روہیلہ اور روہیل کھنڈ

ہماری اس کتاب کو ہندوستان کے اُس پُر فضا، خداداد اور زرخیز قطعہ زمین سے تعلق ہے جو کوہ ہمالہ کے دامن میں واقع ہے اور جس کے بڑے حصہ کو نہ صرف ہندوستان کے سب سے بڑے دریائے جوہندوؤں کی نظر میں پوتر سمجھا جاتا ہے اور جس کو آسانی و ریا کے نام سے پکارا جاتا ہے۔ سیراب کر دیا ہے بلکہ رام نگا اور دوسرے چھوٹے چھوٹے دریاؤں نے بھی جو سیلوں تک اس سرزمین میں لہریں مار رہے ہیں اس کی آب و ہوا پر خوشگوار اثر ڈالا ہے۔ یہی وہ خصوصیات تھیں جنہوں نے آج سے دو سو برس پہلے افغانی قسمت آزمائوں کو اپنی طرف کھینچا اور انہوں نے اس پُر فضا اور خوش نما قطعہ ملک کو اپنا گھر بنا لیا اور وہ اُن کے اصلی وطن روہ کی نسبت سے کھیر

لے اذکتہ نگ - عہدِ راجہ کھن ہال - بزبان سنسکرت موجودہ عجائب خانہ لکھنؤ - دریائے گنگا سے مراد ہی (موت) لے کھیر یا نامی سورج جی راجپوتوں کی ایک قوم تھوچ سے نکالے جانے کے بعد متنازع ہیں یہاں آکر آباد ہوئی اور اس سرزمین کا نام کھیر رکھا گیا کھیر لوں سے پہلے یہ پانچال سلطنت کا ایک حصہ تھا جس کا مہاراجت میں ذکر ہے اور جس کی وسعت کوہ ہمالیہ سے دریائے جہل تک تھی پانچال کا کچھ بڑا والا سلطنت تھا جس کو آج کل مراد آباد کی حد سے چند میل کے فاصلے پر رگنہ سرنوی ضلع بریلی میں رام نگر کہتے ہیں تحقیق سے معلوم ہوا ہے کہ سنہ ۱۱۹۱ء میں مراد آباد اور اس کے حوالی میں بہت شدید بے یافقہ آبرین آباد تھے لے سلاہ میں جہاں سانگ چلی سیرج نے کھیر کا سفر کیا تو اس نے اس ملک میں شیلادتیہ کی حکومت دیکھی جو بدھ مذہب کا پیر وادہا داری - پابندی مذہب اور سخاوت میں یکتا تھے روزگار تھا - ششہ میں ٹومر راجپوتوں نے حملہ کر کے اس ملک کو فتح کیا - سنبھل کو دارا حکومت بنایا اور شہر الہ عتاک وہاں حکومت کی - ٹومر لوں کی جگہ جوتوں نے لی جو پانڈوں کا مشہور راجہ پرتھوی راج جو ٹومری ماں سے پیدا تھا شہر الہ میں تخت دہلی پر بیٹھا اسی کے زمانہ میں سلطان شہاب الدین خوری نے ہندوستان پر حملے کیے اور سلاہوں کے خوف سے اس نے سنبھل اور امر وہ میں مضبوط و قلعہ بنوائے لے ۱۱۹۱ء تک کھیر میں ہندوؤں کی بلا شرکت غیر سے حکومت رہی - صرف بدلوں پر مشتملہ عیش سید سالار مسعود غازی ہمشیر زادہ سلطان محمود غزنوی نے حملہ کیا تھا - اور ۱۱۹۱ء میں قطب الدین ایبک نے بدلوں کو باقاعدہ فتح کر کے ہی حکومت وہاں قائم کی - اس وقت سے کھیر مسلمانوں کے حملوں کا سلسلہ شروع ہو گیا - یہاں کی وہ


سے روہیل کھنڈ ہو گیا۔

روہ افغانستان میں کوہستان کا ایک وسیع سلسلہ ہے جس کے شمال میں کوہ کا شفرہ جنوب میں بھکر اور بلوچستان۔ مشرق میں کشمیر اور مغرب میں دریائے ہند ہے جو قندھار کے قریب ہوتا ہے۔ حافظ الملک حافظ رحمت خاں کے مورث غور و غزنی سے منتقل ہو کر اسی کوہستانی قطعہ میں آباد ہو گئے تھے اور اسی نسبت سے روہیلہ کہلائے سب سے پہلے اس قوم کے بڑے سردار شاہ عالم خاں حافظ الملک کے والد کا ایک غلام داؤد خاں روہ سے چکر ٹھیکہ آیا۔ یہ وہ زمانہ تھا جبکہ یہ علاقہ خلیج خاں نظام الملک اور بعدہ رکن الدولہ کی جاگیر میں پھنچ کر بد نظمی کا مرکز بنا ہوا تھا اور جس کے دفعیہ کے لئے بادشاہ دہلی کی طرف سے شیخ غفلت اللہ کھنوی گورنر بنا کر بھیجے گئے تھے۔

جب داؤد خاں کے بیٹے اور جانشین علی محمد خاں نے راجہ ہرنند کو شکست دیکر ۱۲۲۷ء میں کھمیر پر قبضہ کر لیا تو یہاں روہیلوں کی کثیر آبادی ہو گئی جس میں زیادہ تر علی محمد خاں کی فوج کے سپاہی شامل تھے۔ اسی زمانہ سے اس حصہ ملک کا نام روہیل کھنڈ ہو گیا اور علی محمد خاں جو خود روہیلہ نہیں تھے روہیلہ سردار کہلائے لیکن ہندوستان میں بالعموم اور کھمیر میں بالخصوص روہیلوں کا وجود علی محمد خاں سے بہت پہلے پایا جاتا ہے ۱۵۷۵ء میں ہملول لودی تخت ہند پر چمکن ہوا تو اُس نے اپنی سلطنت کی تقویت کی غرض سے افغانستان اور روہ میں غلط آمیز فرمان بھیج کر افغانوں کو طلب کیا اس طلبی پر جوق جوق افغان ہندوستان میں آنا شروع

۱۵۸۵ء کو گجرات پر بدظمی کے وقت کھمیر قوم کا ایک شخص راجہ ترسین منجھل کا موبہ دار ہو گیا تھا لیکن اگر بے تخت سلطنت پر بیٹھے بھی رہ کر دیا گیا اور کھمیروں کو سنبھلنے سے نکال دیا گیا اب یہ لوگ بریلی اور قلم چوالہ میں جو پہلے مراد آباد کے مقابل تھا آباد ہو گئے ۱۶۲۵ء میں راجہ کایاں نے شاہجہاں سے ان لوگوں کی شکایت کی جس کی بنا پر رستم خاں کھنوی ان کے تینھال پر مقرر ہوا۔ رستم خاں نے کھمیروں پر تسلط حاصل کیا اور ۱۶۲۷ء میں چوالہ کی آبادی کے سامنے رام گنگا کے کنارے ایک نیا شہر تعمیر کر کے سامنے اس کا نام رستم آباد رکھا۔ کچھ عرصہ کے بعد شہزادہ مراد بخش کے نام پر مراد آباد رکھا۔ رستم خاں ۱۶۷۱ء تک ناظم رہا اور شہزادہ اورنگ زیب کے عہد سلطنت میں ساموگڑھ کے ایک بھگڑے میں مارا گیا۔ ۱۷۱۷ء میں فرخ سیر نے خلیج خاں نظام الملک کو دکن کی موبہ داری سے قبل یہ علاقہ جاگیر میں دیا کچھ عرصہ کے بعد بادشاہ نظام الملک سے ناراض ہوا اور اس علاقہ کو موبہ

ہو گئے۔ ہندوستان کا کوئی شہر ایسا نہ تھا جہاں وہ نظر نہ آتے ہوں۔ جب تک سلطنت ہبلول لودھی اور شیر شاہ سوری کے خاندان میں رہی افغانوں کی آبادی ہندوستان میں برابر ترقی کرتی رہی۔ وہ کٹھیر میں دامن کوہ کے زمینداروں کی نوکری کرتے تھے اور ان کی خانہ جنگیوں میں شریک ہو کر کارہائے نمایاں انجام دیتے تھے۔ رفتہ رفتہ افغانوں کے جرگے آؤلہ۔ نجیب آباد۔ فرخ آباد۔ منو۔ بریلی۔ اور پبلی بھیت وغیرہ میں جمع ہو گئے۔ ان پٹھانوں کی دو بڑی جماعتیں ممتاز تھیں۔ ایک جماعت بگلش پٹھانوں کی تھی جو فرخ آباد کی طرف آباد ہوئی اور جنھوں نے نواب محمد خاں بگلش کی سرکردگی میں سالہا عہد فرخ سیر میں اپنی حکومت قائم کی۔ دوسری جماعت کٹھیر پر قابض ہوئی جس کے حکمران نواب علی محمد خاں اور اس تذکرہ کے ہیرو حافظ الملک حافظ رحمت خاں ہوئے۔



(۲) حافظ الملک کا خاندان

حافظ الملک حافظ رحمت خاں قیس عبد الرشید کی اولاد میں تھے۔ قیس اس خاندان کے سب سے پہلے بزرگ تھے جو دین باطل کو چھوڑ کر اسلام میں داخل ہوئے اور ان کا اسلامی نام عبد الرشید رکھا گیا۔ یہ زمانہ آنحضرت صلی اللہ علیہ وسلم کی حیات ظاہری کا زمانہ تھا۔ عبد الرشید نے ویدار مصطفوی کے ذوق و شوق میں افغانستان سے مدینہ منورہ کا سفر کیا تھا۔ عبد الرشید کی شادی سارہ بنت خالد ابن ولید سے مدینہ ہوا کہ وہی جن کے بطن سے۔ شہر بن۔ غور غوثت۔ اوسٹین تین فرزند پیدا ہوئے۔ ان ہر سے نامور افغانوں سے اکثر افغانی اپنا سلسلہ نسب ملاتے ہیں۔ قیس عبد الرشید کی وفات ۴۱ھ مطابق ۶۶۱ء میں ہوئی۔

قیس عبد الرشید کے بڑے لڑکے شہر بن کا بیٹا سرخون ہوا۔ جس کا اسلامی نام شرف الدین تھا۔ اُس کا لڑکا۔ بھڑیج تھا۔ بھڑیج کی اولاد میں۔ حافظ الملک ہوئے اور ان کا خاندان بھڑیج کے نام سے منسوب ہے۔

بھڑیج سے حافظ الملک حافظ رحمت خاں کا سلسلہ اس طرح ملتا ہے۔

حافظ رحمت خاں ابن شاہ عالم خاں ابن محمود خاں ابن شہاب الدین خاں

ابن دولت خاں۔ ابن بدل خاں۔ ابن داؤد خاں۔ ابن بھڑیج خاں،

قیس عبد الرشید سے اوپر حافظ صاحب کا سلسلہ نسب جو مخزن افغانی سے گل رحمت وغیرہ

میں درج ہے وہ مولف حیات افغانی کی تحقیق کے مطابق ”قابل لحاظ“ نہیں ہے۔

لیکن محمد عبدالکلام خاں مولف نسب افغانی کی تحقیق کی بنا پر یہ ضرور صحیح ہے کہ قیس عبد الرشید

بنی اسرائیل تھے۔

فیس عبدالرشید کی اولاد پٹھان اس وجہ سے کہلاتی ہے کہ ان لوگوں کو سب سے پہلے

محمد عبدالسلام خاں اپنی کتاب نسب افغانہ میں ”نیچر آخری تحقیقات نسب افغانہ“ کے عنوان کے تحت لکھتے ہیں کہ
 ”ماضی فی نسب ابتدائاً جوہان کی متواتر پائالی اور بلا وطنی کے گمنامی کی حالت میں رہا اور خود قوم نے نیا نام پشتوں
 (جو مغلویت کی نشانی تھی) اختیار کر کے نسب کے نام کو مخفی کیا۔ بعد ازاں جب قومی سلطنت غور میں قائم ہوئی
 تو عربی نسب متحاکم سے ملایا اور بیرون افغانستان جب قوم پھیلی تو غیر قوموں نے ان کے نام رکھنے شروع
 کیے ایرانیوں نے افغان یعنی افغان کرنے والے، اور ہندوؤں نے پٹھان نام رکھا مگر باوصف اس کے مستند
 تباک ایشیائی مورخ بنی اسرائیل لکھتے رہے اور بعد ازاں افغانی سلطنتوں میں زوال آیا اور ۵۶۵ء میں مغلیہ سلطنت
 ہند میں قائم ہوئی تو مغلیہ خوشامدی مورخوں نے افغانی نسب کی تذلیل کرنی شروع کی۔ افغانی زبان پشتو
 میں تصنیف شدہ اسے شروع ہوئی اس وقت سے اعلیٰ نسب اسرائیلی قوم نے ظاہر کیا۔ اور بالآخر جب انگریزی
 مورخ میدان میں آئے تو مطلق تاریک پایا۔ مروج و دم میں قوم کے سب سامان موجود تاریخی واقعات اٹھائے
 ہوئے پائے لاجرم دو گروہ ہو گئے۔ ایک نے اسرائیلی نسب قرار دیا دوسرے نے روکیا یہ کسی طرح گمان
 نہیں ہونا کہ اسرائیلی نسب کے تمام آثار قوم سے زائل ہو گئے ہوں۔ حقیقت معدوم ہو گئی ہو۔ بے نصب معتقد
 کے لیے ایسی کھلی ہوئی سچی نشانیاں موجود ہیں جو شناخت کے لیے کافی ہیں اور یہیں مورخ لکھتے ہیں کہ کل قوم افغانہ
 کی صورتیں ایک سی ہیں اور زمانہ حال کے یورپین مورخ وسیلح بالاتفاق ریع ان کے جو اسرائیلی نسب پٹو
 سے اختلاف کرتے ہیں، یہ تسلیم کرتے ہیں کہ افغان اور یہودیوں کی شباهت ایک سی ہے۔ یہ موجب یہ کہ
 بنی اسرائیل کو افغانستان کے سب سے پہلے پٹھانوں میں اس وقت تک فرق نہیں کیا
 وجہ اس کی یہ ہے کہ یہ بلا وطن ابتدا سے پہاڑوں کے گوشوں میں سب سے الگ پڑے رہے اور تعصب قومی سے
 غیر قوموں میں بیاہ شادی کرنے سے گریز کیا۔ اور اپنے شمار قومی اور نسب کو بگڑنے نہ دیا۔ صورتوں کے علاوہ
 سیرت یعنی عادات و اطوار افغان اور بنی اسرائیل کے ایک سے ثابت ہوئے ہیں۔ قومی مذہبی افغانی اور
 جماعتی مراسم افغانوں نے بنی اسرائیل کے مضبوطی سے قائم رکھے حالانکہ چاروں طرف سے غیر قوموں
 سے گھرے ہوئے تھے اور ان سے معاملات پڑتے تھے مگر ان پر ان کا مطلق اثر نہ ہوا۔ صورت۔ سیرت
 مراسم وغیرہ کی آمیزش سے بچا یا۔ زبان البتہ آمیزش سے پاک نہ رہ سکی۔ یہ قدرتی مجبوری تھی جس طرح
 ہندوستان میں مختلف اقوام کے اجتماع سے نئی زبان اُردو پیدا ہوئی اسی طرح مختلف اقوام کی حکومت اور
 معاملات پڑنے سے پشتو زبان بنی پشتو زبان کا لب و لہجہ بتلا ہے کہ فارسی۔ سنسکرت۔ ہندی۔ ترکی
 الفاظ اس قوم کی اصلی زبان کے الفاظ ہیں کیونکہ تلفظ میں بہت تغیر ہو گیا اور قومی زبان عبرانی
 کے جو الفاظ پشتو میں باقی رہ گئے ہیں ان کے تلفظ میں تغیر نہیں ہوا اور عربی زبان جو عبرانی کی شاخ
 ہے اس کے مخلوط ہونے کے بعد بھی تلفظ میں بہت کم تغیر ہوا ہے۔ صورت۔ سیرت۔ مراسم۔
 زبان سب بنی اسرائیل ہونے کا پتہ دیتے ہیں۔ تاریخوں سے اور توریت سے بنی اسرائیل کا خراسان

سلطان محمود غزنوی نے بنان (یعنی جہاز کا پشتی بان) کے قہب سے موسوم کب کیونکہ یہ لوگ اپنی بہادری اور سرفروشی کے باعث اس کی فوج کی جان تھے۔ یہی لفظ 'دستان' امتداد زمانہ سے بے فارسی و تائے ہندی مخلوط بہ ہست تبدیل ہو کر بھٹان ہو گیا۔

اس قوم نے سلطان محمود غزنوی اور معز الدین شاہ کی ہمراہی میں ہندوستان آکر بڑی بہادری دکھائی اور قندھار۔ پشاور اور کابل کے نواح میں سکونت اختیار کرنے کی اجازت حاصل کر لی۔ غور۔ خلیج اور کابل کے بادشاہوں اور امیروں کی مدد سے علاقہ رودہ پر بھی جس کا ذکر اوپر آچکا ہے غلبہ حاصل کر لیا اور سکونت کا یہ طریقہ اختیار کیا کہ ہر قبیلہ نے اپنے واسطے علیحدہ علیحدہ جائے سکونت اختیار کر لی اور اُس پر قابض ہو کر زراعت و تجارت کے کاموں میں مشغول ہو گئے۔ قبیلہ بھڑنچ کا قدیم وطن حدود قندھار کے اندر موضع شورا بک اور پشین میں واقع تھا۔ لیکن اس قوم کے اکثر لوگ یوسف زائی لوگوں کے ساتھ قربت ہونے کے سبب سے اپنے وطن سے اٹھ کر یوسف زائیوں کے ملک وادی سوات و چٹل میں مقیم ہو گئے اور انھیں میں سے حافظ الملک کے جد امجد شہاب الدین المعروف بہ کوٹا بابا بھی ضلع شیخ شہاب الدین المعروف بہ کوٹا بابا

ہم کی طرف نکالا جانا سترہ ق م ثابت ہو اور بنی اسرائیل کی جاعت کا افغانستان میں آباد ہونا بھی اور پانچویں صدی قبل مسیح میں ثابت ہو جس سے خراسان کی طرف نکالنے کی صداقت ثابت ہوتی ہے۔ مشہد وین کے یہودی افغانوں کو بنی اسرائیل تسلیم کرتے ہیں اور یہودی سالہ قبل ارا میں افغانوں کو یہودی قبول کیا گیا ہے۔ یہ شہادت بنی اسرائیل کے فرقہ کی ہے جو خاص توجہ کے لائق ہے۔ ساتویں صدی عیسوی میں جب اس قوم میں اسلام آیا اس وقت سرداران افغان کے نام عبرانی تھے اور ان سرداروں میں سے قیس (عبدالرشید) نے بنی اسرائیل عرب کے یہاں شادی کی اور عرب کے اسرائیلیوں کی قرابک سے اس قوم نے اسلام قبول کیا۔ افغانستان کے شہر۔ دریا۔ پہاڑ جن کے نام ملک شام کے ناموں پر رکھے گئے ہیں۔ گو اہی دیتے ہیں کہ عبرانی قوم کی جسم لسانیاں ہیں اور قوم کئی ہے کہ ہم بنی اسرائیل ہیں یہ ثبوت بنی اسرائیل ہونے کا کافی ہے متعدد اقسام کے ثبوت میں ایک ہی واقعہ نسب کی بابت مل جانا دلیل حجت نسب ہو چھپتیں سو برس



شهبه شهاب الدين المعروف به كوتل داجا (عالم مراقبه مهن).

میں رہتے تھے اور کبھی جملہ اور ستمہ میں سپرد نفرت کی غرض سے چلے جاتے تھے۔ آخر وقت میں بہ سبب و فوج نہ الہی ستمہ ہی میں مقیم ہو گئے اور چونکہ ان سے بکثرت کشف و کرامات کا ظہور ہو ا کرتا تھا اس لئے تمام قوم یوسف زائی ان کی بزرگی کی معتقد تھی ان کا مزار ہزارہ میں ہے اور زیارت گاہ عام ہے۔ شہاب الدین کے تین بیٹے تھے۔ پانی خاں۔ محمود خاں اور آدم خاں۔

محمود خاں عرف موتی بابا محمود خاں عرف موتی بابا اپنے والد کی جگہ سجادہ نشین ہوئے کیونکہ اُن کو اپنے والد کے اوصاف خصوصی ترکہ میں ملے تھے۔ محمود خاں نے قبیلہ کمال زائی کے سرداروں کے ساتھ سلسلہ قرابت کو مستحکم کیا اور تور شہامت پور میں قیام کر کے اسی جگہ وفات پائی انھوں نے پانچ بیٹے چھوڑے۔ آزاد خاں۔ شہزاد خاں۔ حکیم خاں۔ حسن خاں۔ شاہ عالم خاں۔
شاہ عالم خاں شاہ عالم خاں اپنے باپ دادا کے طریقہ کے موافق تجرید و تفہیم کی زندگی بسر کرنے لگے اور خدا کی یاد میں مصروف رہ کر بچانہ روزگار بن گئے۔

شاہ عالم خاں کا غلام داؤد خاں ترکہ پذیری کی تقسیم کے وقت شاہ عالم خاں کے حصہ میں ایک غلام داؤد خاں نامی آیا کیونکہ اس وقت ان کے کوئی اولاد نہ تھی اس لئے اسے اپنے بیٹے کی طرح پرورش کر کے خانہ داری اور زراعت کا جملہ کام اس کے سپرد کر دیا جب داؤد خاں جو ان ہوا تو اس نے ملک کٹھیر میں اپنے ہم وطنوں کے کارنامے اور ان کی دولت و شہمت کے افسانے سنے۔ اودہ کیا کہ خود بھی وہاں جا کر دولت کمائے اور جاہ و شہمت کے ساتھ زندگی بسر کرے۔ لیکن چونکہ اس کے اس ارادے سے شاہ عالم خاں کو اختلاف تھا اس لئے اُس نے ایک روز راہ فرار اختیار کی اور بہادر شاہ ابن اورنگ زیب کے عہد میں کٹھیر میں وارد ہوا۔

مہم سے جس قوم کا نسب گنما کی حالت میں رہا ہوا اور جہاں یہ قوم آباد ہو وہاں کے کوہ اور دشت اور دریا اور شہر اور باشندے اور ان کی زبان اور ان کے مراسم و عادات اور شہادت یہ پانچ ہیں جنہیں اسرائیل کی نشانیاں ہیں اور یہی اسرائیل کا یہی ایک فرقہ قبول کرے کہ نافعہ بھی اسرائیل ہیں تو یہ جلیلہ و اکتوت تھوڑے جملے ہیں اور کوئی طریقہ شک کرنے کا باقی نہیں رہتا۔“

لے دومرے خاں کے والد لے گل رحمت۔ جام جہاں نما اور نگہ ڈگر ملوک وغیرہ میں داؤد خاں کو شاہ عالم خاں کا غلام لکھا ہے۔

تھوڑے دنوں میں بہت سے ایسے افغانوں کو اپنے ہمراہ شامل کر کے جو ہندوستان میں آئے رہتے تھے طاقت حاصل کر لی۔ اس زمانے میں اختلال نظام سلطنت مغلیہ کے باعث بڑے بڑے جاگیرداروں اور زمینداروں میں ایک دوسرے کے خلاف جنگ و جدال کی گرم بازاری رہتی تھی اور وہ لڑنے والے سپاہیوں کو نوکر رکھا کرتے تھے اس لیے داؤد خاں نے جو ایک دلیر شخص تھا ان لڑائیوں میں بڑا نام پیدا کیا یہاں تک کہ ہر ایک زمیندار اس کو فتح کی نشانی سمجھ کر اپنی اپنی طرف کھینچا کرتا تھا۔ کچھ عرصہ کے بعد داؤد خاں چند اور ولایتی افغانوں کے ساتھ زمیندار پر گنہ بیسہ سرکار بدایوں کا ملازم ہو گیا اور اس کی جانب سے پر گنہ چرمحلہ کے زمیندار سے مقابلہ کر کے فتح پائی اس لڑائی میں اُس نے موضع بانکولی کو بھی لوٹا جہاں ایک خوبصورت لڑکا جس کی عمر سات آٹھ سال کی تھی اس کے ہاتھ لگا۔ داؤد خاں نے اس بچے کے ساتھ بہت مہربانی اور رحمہلی کا سلوک کیا اور اس کو اپنی فرزندگی میں لے لیا۔ علی محمد خاں نام رکھا۔ اور تعلیم و تربیت کے لیے معلم ادیب مقرر کئے گئے۔

شاہ عالم خاں کی شہادت [چند سال کے عرصہ میں داؤد خاں کے عروج کی خبر وطن میں شہور ہوئی تو صد ہا افغان اس کے پاس آگئے یہاں تک کہ پانچ سو آدمیوں کی جمعیت ہو گئی۔ اور ملک شادی خاں۔ پائندہ خاں۔ دوندے خاں۔ سردار خاں۔ اور صد ر خاں کمال زنی وغیرہ نامور افاضتہ روہ سے آکر اُس کے انیس و نذیم ہو گئے۔ شاہ عالم خاں کو بھی جب اس

سلاسل رحمت علی محمد خاں کے نسب کے متعلق موزن میں سخت اختلاف ہو بعض نے جاٹ لکھا ہے اور بعض نے سیّد مٹھی کہ رامپدی موزن مولوی نجم الغنی خاں نے بھی اپنی کتاب اخبار الصنادید مطبوعہ ملتان میں جاٹ ثابت کرنے کی انتہائی کوشش کی ہے لیکن اسی کتاب کے مشاعرے کے ایڈیشن میں انھوں نے ان کو سیّد لکھا ہے اور اس طرح اس سلسلہ کو بہت پیچیدہ بنا دیا ہے۔ ہماری رائے میں بھی یہ مسئلہ مختلف فیہ حیثیت ضرور رکھتا ہے لیکن جب ہم یہ دیکھتے ہیں کہ حافظ رحمت خاں سیّد غیر اور خود ارضی بنے جن کو تھنہ نسب کا بہت کچھ خیال تھا اپنے بڑے عنایت خاں کی شادی سے علی محمد خاں کی لڑکی سے کردی تو علی محمد خاں کی مالی نسبی کا فیصلہ خود بخود ہو جاتا ہے (مؤلف)


سلاسل تاریخ اخبار من۔

واقعہ کی خبر ہوئی تو وہ بختیگر حالات کے لیے ہندوستان آئے اور داؤد خاں سے ملاقات کی۔
 داؤد خاں نے اُن کی وہی عزت کی جو ایک غلام کو آقا کی کرنی چاہئے اور دو ہزار روپیہ نذر
 کر کے ان کو رخصت کیا۔ چند سال کے بعد شاہ عالم خاں دوبارہ ہندوستان آئے کیونکہ داؤد خاں
 کے ترک وطن کے باعث ان کی زراعت و تجارت کا کام خراب ہو گیا تھا اور انکو اپنے
 گوشہ عزلت میں بسر اوقات کے لئے روپیہ کی ضرورت تھی۔ داؤد خاں نے کچھ عرصہ تک
 شاہ عالم خاں کو اپنے پاس رکھا۔ دو ہزار روپیہ سالانہ ان کے مصارف کے واسطے مقرر
 کئے اور وعدہ کیا کہ رقم مذکور ان کی خدمت میں سال بسال پہنچاتا رہے گا۔ شاہ عالم خاں
 داؤد خاں سے رخصت ہو کر وطن کو روانہ ہوئے جب دہلی پہنچے تو وہاں سوداگروں کی ایک
 جماعت نے اپنے گھوروں کی قیمت کے معاوضہ میں جو داؤد خاں کے ذمہ واجب الادا
 تھی شاہ عالم خاں کو قید کر لیا اور کہا کہ جب تک ہتھارنہشتی روپیہ نہ ادا کر لیا جائے ہم تم کو نہیں چھوڑیں گے۔
 مقررے عرصہ تک شاہ عالم خاں سوداگروں کے پاس مقیم رہے اور ان کی اجازت سے اپنا
 تمام مال و اسباب وہاں چھوڑ کر تنہا داؤد خاں کے پاس واپس آئے گھوروں کی قیمت کے
 متعلق اس پر بہت زجر و توبیخ کی اور طوعاً و کرہاً قیمت مذکور وصول کر کے سوداگروں کے پاس
 بھجوا دی۔ شاہ عالم خاں کے دل پر اس واقعہ کا ایسا گہرا اثر تھا کہ انھوں نے اسی پر بس نہیں
 کیا بلکہ داؤد خاں سے یہ بھی کہا کہ اس ملک میں تیرے رہنے سے مخلوق خدا پر ظلم ہوتا ہے میں
 تجھ کو اپنے ہمراہ وطن واپس لے جاؤں گا۔ داؤد خاں نے چونکہ یہاں دولت و ثروت حاصل
 کر لی تھی اور کسی طرح اب وطن کو واپس جانے کے لئے تیار نہ تھا اس لئے شاہ عالم خاں کی
 یہ باتیں سن کر بہت کبیدہ خاطر ہوا خفیہ طور پر ان کی جان لینے پر آمادہ ہو گیا اور چار آدمیوں کو
 کچھ روپیہ کا لالچ دے کر ان کے قتل پر مقرر کر دیا اسی عرصہ میں بدایوں کے عامل نے جو محمد خان گیش
 کی طرف سے مقرر تھا اس کو وہاں کے زمینداروں سے مقابلہ کرنے کی غرض سے اپنے پاس
 بلایا داؤد خاں کا فی جمعیت کے ساتھ بدایوں کو روانہ ہوا شاہ عالم خاں کو بھی اپنے ہمراہ

لینا گیا۔ اثنائے راہ میں جو لوگ شاہ عالم خاں کے قتل کے درپے تھے ایک روز رات کے وقت متوجہ پاکران کی خواجگاہ میں گھس گئے اور ان کے سر کو جسم سے جدا کر کے جھل کی طرف بھاگ گئے شاہ عالم خاں نے تنہا سر پہ بچھا لیا لیکن چند قدم جا کر گھوڑوں کی رسیوں میں الجھ کر زمین پر گر پڑے اور ان کا طائرِ روح قفسِ عصری سے پرواز کر گیا۔ صبح کو داؤد خاں نے بہت کچھ نمائشی نالہ و بکا کے بعد لاشِ دفن کر دی۔ یہ درواغینز واقعہ عہدِ فرخ سیر بادشاہ میں واقع ہوا۔ شاہ عالم خاں کی قبر بدایوں سے چند فرلانگ کے فاصلہ پر متصل درگاہِ سید عرب صاحبِ آئولہ کی سڑک پر واقع ہے۔ حافظِ رحمت خاں نے اپنے دورِ حکومت میں قبر کو پختہ کر کر اس کے متعلق ایک مسجد تعمیر کرائی تھی جو اب تک باقی ہے۔ حافظ صاحب کی اولاد کے اکثر لوگ اپنے بچوں کی رسمِ عقیدہ یہاں آ کر کرتے ہیں۔ شاہ عالم خاں کی شہادت کے بعد داؤد خاں نے ان کا مال و اسبابِ دہلی کے سوداگروں سے طلب کیا لیکن انھوں نے اس کے دینے سے انکار کر دیا اور فروخت کر کے جو قیمت وصول ہوئی اس کی ہینڈی ان کے ورثا کے پاس اغانتا کو روانہ کر دی۔ شاہ عالم خاں کے قاتلوں میں سے تین شخص اسی چوبیس گھنٹے میں زمینداروں کے ہاتھ سے مارے گئے اور ایک شخص مہر دس ہو کر کچھ دنوں زندہ رہا جس نے اصل واقعہ کو بیان کیا۔

داؤد خاں کا عہدِ آموزا انجام شاہ عالم خاں کی شہادت کو ایک سال نہ گزر تھا کہ داؤد خاں نے کمپاؤں کے راہِ دیہی چند کی ملازمت اختیار کی تھوڑے ہی عرصہ بعد عظمت اللہ خاں حاکمِ مراد آباد سے رُوبرُور کے قریب راہِ کوڑائی لڑنا پڑی۔ داؤد خاں راہِ کی طرف سے میدان میں آیا۔ لیکن عظمت اللہ خاں سے سازش کر کے عین مقابلہ کے وقت اس نے

سلاسلِ رحمت سلاسلِ عبدالرشید خاں رحمہم بلیوی نے عرصہ ہوا قبر کی مرمت کرا دی تھی لیکن خود رو دنوں نے اسے پھر مہاجات سے شن کر دیا ہو کاش خاندانِ حافظ الملک میں سے کوئی صاحبِ توجہ فرما کر ایک دفعہ اور مرمت کرا دیتے نیز اگر ممکن ہو تو صاحبِ وزار کے نام کا ایک کتبہ بھی نصب کرا دیتے۔ سلاسلِ انارنج۔



قبر شاه عالم هار (ہند ایون)

راجہ کے لشکر کو شکست دلا دی شکست خوردہ فوج پہاڑ پر واپس ہوئی تو راجہ نے انتقام لینے کا ارادہ کیا اور داؤد خاں کے پاس جو اپنی جمیعت کے ساتھ دامن کوہ میں مقیم تھا اکٹلا بھیجا کہ چند معتد لوگوں کے ہمراہ پہاڑ پر آکر اپنی تنخواہ کا حساب کر لے۔ داؤد خاں اپنی تنخواہ کی وصولیابی کی امید پر راجہ کے مکر سے غافل ہو گیا اور پہاڑ پر چلا گیا شروع شروع میں راجہ مذکور بہت مہربانی سے پیش آیا لیکن ایک روز موقع پا کر اس کو قید کر لیا۔ پہلے پیروں کی کوٹھیں کٹوائیں پھر گردن کی رگیں کھنچوائیں اور کام تمام کر کے اس کی لاش کو دفن کر دیا۔

تو ہم شب راجہ کے می ہری اسے شمع کم فرصت

گرفتہ سوختی پروانہ آتش بجھانے را

علی محمد خاں کی سرداری

داؤد خاں کے کمایوں میں مقتول ہونے کے حادثے سے مطلع ہو کر اس کے ہمراہ بیان فوج مثل ملک شادی خاں۔ دوندے خاں۔ صدر خاں۔ پائندہ خاں۔ سردار خاں اور فوج خاں وغیرہ جو بڑے باہمت باندہ اور بہادر سردار تھے کچھ زیادہ شکستہ دل نہیں ہوئے اور انھوں نے آپس میں مشورہ کر کے یہ طے کیا کہ جس طرح بھی ہوا انھیں ہندوستان میں رہنا چاہیے اور سرزمین کٹھیر میں اپنے اقتدار کو بڑھانا چاہئے اس مقصد کی تکمیل کے لئے ان لوگوں نے داؤد خاں کے پیسر تپتی علی محمد خاں کو اپنا سردار منتخب کیا اس وقت علی محمد خاں کی عمر چودہ سال کی تھی لیکن اس کم عمری کے باوجود سپاہ گری کے تمام ہنر سیکھ چکے تھے۔ نیزہ بازی۔ تیراندازی۔ شہسواری۔ پٹے اور گد کے میں طاق تھے اور داؤد خاں کی اعلیٰ تربیت کے باعث ان کے دماغ میں بچپن سے سرداری کی بوبسی ہوئی تھی۔ لشکر کشی اور سیاسیات ملکی کی بھی ایسی تعلیم ملانی تھی کہ بجائے خود ایک کار آزمودہ سردار خیال کئے جاتے تھے۔

علی محمد خاں داؤد خاں کے بانشین منتخب ہونے کے بعد روہیلوں کی کل جمیعت کو ساتھ لیکر جس کی تعداد چار پانچ سو پیادہ و سوار تھی دامن کوہ سے روانہ ہو کر نواب عظمت اللہ خاں حاکم مراد آباد کی خدمت میں حاضر ہوئے اور وہاں سے رخصت و اجازت حاصل کر کے

داؤد خاں کی جائداد پر متصرف ہو گئے۔

چند سال کے بعد علی محمد خاں کے مقبوضہ دیہات محمد صالح خواجہ سرا کی جاگیں میں آ گئے اور اُس نے علی محمد خاں کو مقبوضات مذکور کے داگداشت کرنے پر مجبور کیا۔ علی محمد خاں مصالحت کی کوشش میں ناکام ہو کر مجبوراً جنگ کے لئے تیار ہوئے اور یکایک خواجہ سرا پر چومنائیں قیام پذیر تھا حملہ کر دیا اور اس کو مع ہمراہیوں کے قتل کر کے اُس کے مال و متاع اور پرگنہ پر قبضہ کر لیا۔ منو ناپر قبضہ و تصرف حاصل کر کے علی محمد خاں نے آنولہ کے زمیندار سے جنگ کی اور آنولہ پر بھی قبضہ کر لیا۔ آنولہ کی فتح سے علی محمد خاں کو بڑی طاقت و ثروت حاصل ہو گئی۔ نوابی ٹھاٹھ جاملے اور اپنے ایک وکیل کو دہلی بھیجا کہ وزیر الممالک قمر الدین خاں سے رشتہ اتحاد پیدا کر کے آنولہ وغیرہ کی سند حکومت حاصل کر لی۔ انہیں ایام میں افواج بادشاہی نے جانسٹھ میں سادات بارہہ پر چڑھائی کی علی محمد خاں کو بھی اس لڑائی میں شریک ہونے کا حکم ملا۔ سادات بارہہ مقتول ہوئے اور ان کا علاقہ فتح ہوا اس سبب میں علی محمد خاں نے بڑی کوشش و جانبازی کا ثبوت دیا جس کے صلہ میں وزیر الممالک کی جانب سے ان کو زر مالگداری سالانہ میں کسی قدر کمی۔ خطاب نوابی۔ اور نوبت و علم وغیرہ عنایت ہوئے۔ نیز وزیر الممالک کی خاص عنایت کے مورد ہوئے اس اعزاز کے بعد نواب علی محمد خاں نے بعض مصالح کی بنا پر جن کا ذکر آئندہ کیا جائیگا حافظ الممالک حافظ رحمت خاں کو روہ سے ہندوستان آنے کی دعوت دی۔

حافظ الملک حافظ رحمت خاں کے ابتدائی حالات اور تہذیب و ورود

شاہ عالم خاں جب پہلی بار ہندوستان سے واپس ہو کر وطن پہنچے تو اللہ تعالیٰ نے انکو ایک اقبال مند فرزند عطا کیا تھا جن کا نام رحمت خاں رکھا گیا اور جو بعد کو حافظ الملک کے نام سے مشہور ہوئے۔ تاریخ ولادت مستند تاریخوں میں ششما عنذ کو رہی وہ اپنے والد کی شہادت کے وقت چار سال کے تھے اس وقت سے ہندوستان آنے تک کے حالات صرف اس قدر معلوم ہو سکے ہیں کہ اپنی زندگی کے ابتدائی دور میں بالعموم موضع تور شہامت پور میں مقیم رہے جب پانچ برس کے ہوئے تو بسم اللہ ہوئی۔ بارہ برس کی عمر میں حفظ قرآن مجید وغیرہ سے فراغت پائی اور تھوڑے ہی عرصہ میں درس کتب ضروریہ اور فقہ پر عبور کلی حاصل کر لیا۔ جب جوان ہوئے تو اول گھوڑوں کی خرید و فروخت کے ارادے سے جو شرفا کا مخصوص پیشہ سمجھا جاتا تھا سوداگروں کے ہمراہ بخشاں کو روانہ ہوئے وہاں سے چند گھوڑے خرید کر وطن کو واپس آئے اپنے وطن میں حافظ صاحب ذاتی علم و فضل۔ عمدہ عادات و فضائل اور نیز اس سبب سے کہ وہ شباب الدین المعروف بہ شاہ کوٹا بابا جیسے قابل احترام بزرگ کی اولاد تھے بڑی قدر و منزلت کی نگاہ سے دیکھے جاتے تھے اپنی قوم میں ہر دلغز یا اثر اور بار رسوخ تھے۔ ان کی یہی ہر دلغز یا اثر اور بار رسوخ ان کے ہندوستان آنے کا باعث ہوا جس کی تفصیل تاریخ روہیل کھنڈ میں اس طرح مذکور ہے کہ

”جب نواب علی محمد خاں جالٹھ کے سیدوں کی لڑائی سے واپس آئے تو انھوں نے یہ دیکھا کہ اکثر روہیلے پسر

بتی ہو نیکی سبب سے میری اطاعت میں در لے کر تے ہیں۔ اپنے شیروں سے مشورہ کیا تو یہ رائے فرما

پائی کہ حافظ رحمت خاں ابن شاہ عالم خاں کو وہ سے بلالینا چاہئے انکی فرمانبرداری سے روہیلے

کبھی سر نہ پھیرینگے۔ نواب علی محمد خاں نے منوا تر خط بھیج کر حافظ صاحب کو بلایا....“

حافظ صاحب تنہا نہیں آئے بلکہ شیخ کبیر اور گل شیر خاں وغیرہ جیسے مخصوص دوست

وہاں شاہجی ان کے ساتھ آئے جب حافظ صاحب آؤ لہ پہنچے تو نواب علی محمد خاں نے

مح سرداران قوم بیرونِ شہر آکر ان کے شایانِ شان پر تپاک خیر مقدم کیا اور بیک نظر ایک گوبرِ قابلیت اور جوبہرِ اہلیت کو پہچان کر ان کے لوازمِ ہماں داری اور مراسمِ حق نگذاری میں نے انتہا ہتہام کیا۔ نواب علی محمد خاں نہایت دور اندیش اور مدبر تھے انھوں نے حافظ صاحب کو بلا تے تو بلا لیا لیکن حافظ صاحب کے آجانے پر قدرتی طور پر اُن کو شاہِ عالم خاں پر حافظ صاحب کے قتل کا واقعہ یاد آگیا اور اُن کو یہ خیال گزر ا کہ ایسا نہ تو کہ داؤد خاں کا جانشین سمجھ کر حافظ صاحب میرے ساتھ خلوص کا برتاؤ نہ کریں اور جس غرض سے انھیں ہندوستان آنے کی دعوت دی گئی ہے وہ مطلب ہی فوت ہو جائے اس لئے انھوں نے اس معاملہ کی صفائی کے لئے ایک روز اپنے چند مخصوص اہل دربار مثل ملک شادی خاں۔ صدر خاں اور بخشی سردار خاں کی موجودگی میں حافظ صاحب کو طلب کیا اور بعد اداۓ مراسمِ تعظیم و تکریم فرمایا کہ۔

”داؤد خاں نے آپ کے والد شاہِ عالم خاں کو قتل کر دیا ہے میں ہر چند کہ اُس کا صلیبی بیٹا نہیں ہوں تاہم چونکہ اس نے مجھ کو بیٹے کی طرح پرورش کیا ہے اور میں بھیل اس کے مال و جان پر مشغول ہوں لہذا چاہتا ہوں کہ اس کو قیامت کے دن اس فعلِ شنیع کے مواخذہ سے سبکدوش کر دیں آپ سے درخواست ہے کہ ان تین کاموں میں سے کسی ایک کو اختیار فرمائیے۔ اول اگر قصاص لینا منظور ہو تو بے

اُبنک من و اُبنک تو و اُبنک شمشیر

دوم اگر خونہا لینا منظور ہے تو چند ہزار روپیہ کی یہ تھیلیاں حاضر خدمت ہیں قبول کر لیجئے۔

سوم۔ یا اس کا خون معاف کر دیجئے۔“

حافظ صاحب نے فرمایا کہ۔

”تمہاری داؤد خاں سے کوئی نسبت اور قرابت نہیں ہے لہذا قصاص کیونکر جائز

ہو سکتا ہے خونہا لینا صاحبانِ عالی ہمت اور عالی فطرت کے نزدیک بے وقعت

ہے اور خان شہادت نشان کے خون کا مواخذہ تم سے لینا شرعاً و عرفاً کسی طرح جائز نہیں اگر ہوتا تو میں اس شگفتگی اور کشادہ پیشانی کے ساتھ تم سے ملاقات نہیں کرتا جب مجھ کو تحقیق ہو گیا کہ تم اس گناہ شیخ احمد شنیع سے بہتر اور ستر ہوتے ہیں ولایت سے ہندوستان آیا ہوں اور تم سے ملاقات کی ہے۔ اگر مختار المینان خاطر اس طرح متصور ہو تو بغیر کسی غرض و مقصود کے محض حبۂ نند اور تمہاری پاس خاطر خون کو معاف کرنا ہوں۔“

حافظ صاحب کی اس شریفانہ گفتگو اور اولوالعزمہ طرزِ عمل سے نواب علی محمد خان بہت مسرور و محفوظ ہوئے اور ان کی عزت و توقیر پہلے سے بھی زیادہ کرنے لگے کچھ عرصہ کے بعد حافظ صاحب نے وطن کو واپسی کی اجازت چاہی نواب علی محمد خاں جن کو حافظ صاحب کی مفارقت اب کسی طرح گوارا نہ تھی بہ لطائف الجیل مالتے رہے۔ لیکن جب ان کا اصرار بہت زیادہ ہوا تو مجبوراً جلد واپس آنے کا عہد و پیمان لیکر روانگی کی اجازت عطا کی۔ فقط صاحب تقریباً تین سال کے قیام کے بعد نواب علی محمد خاں کی ہمانداری اور عمدہ اخلاق و نقش اپنے دل پرے کر نور شہامت پرور کو واپس گئے اور وہاں جا کر اپنے چچا داد بھائی لکشا دی خاں ابن شہزاد خاں کی بیٹی کے ساتھ نکاح کیا اور اپنا وقت مشاغلِ علمی اور سیر و تفریح میں گزارنے لگے۔ جب نواب علی محمد خاں کے متواتر خطوط ان کے پاس پہنچے تو اپنے وعدہ کے مطابق دوبارہ ہندوستان روانہ ہو کر آؤں گے میں وارد ہوئے۔ اس مرتبہ علی محمد خاں نے ان کی پہلے سے بھی زیادہ دلجوئی و خاطر داری کی اور کہا کہ وطن کی دوسرے خوانین کی طرح آپ بھی اپنے متعلقین کو ہندوستان بلا لیجئے اور یہاں مستقل قیام اختیار کیجئے۔ حافظ صاحب نے جواب دیا کہ۔

”چند پشت سے ہم نے کسی کی نوکری نہیں کی ہے امت نہ اپنی بیٹیاں اپنی قوم کے علاوہ کہیں بیاہی ہیں لہذا ان باتوں پر ہمیں مجبور نہ کیا جائے اور ہمارے ساتھ ایسا ہی سلوک کیا جائے جیسا کہ اب ہو رہا ہے تو ہم آپ کے حکم کی تعمیل کر سکتے ہیں۔“

علی محمد خاں نے جو نہایت دور اندیش اور مردم شناس تھے فرمایا کہ۔
 ”جس طرح آپ کا مزاج چاہے ہمارے پاس قیام کیجئے۔ ہم کو آپ کی مفاہمت کسی
 طرح گوارا نہیں ہے۔“

اس گفتگو کے بعد حافظ صاحب نے اپنے متعلقین کو وطن سے بلالیا اور آئولہ میں قیام
 پذیر ہو گئے۔ علی محمد خاں نے ان کی وجہ کفالت اس طریقہ پر مقرر کی کہ اپنے تمام مقبوضہ دیہات
 میں سے بارہ گاؤں بطور جاگیر ان کو دیدئے۔ اور آئندہ کے واسطے یہ قاعدہ مقرر کیا کہ جو نیا
 پرگنہ یا تعلقہ فتح ہوگا اُس میں سے دو گاؤں ان کی جاگیر میں اضافہ ہوتے رہیں گے۔ چنانچہ
 علی محمد خاں کی زندگی بھر یہ طریقہ جاری رہا اور بہت سے پرگنہ دیہات اور تعلقہ جات حافظ
 صاحب کی جاگیر میں آگئے جن کی آمدنی سے وہ اپنے اخراجات چلاتے تھے۔

حافظ رحمت خاں کا نواب علی محمد خاں کی رفاقت میں مستقل قیام روہیلوں کے
 شاندار مستقبل کا پیش خیمہ تھا ان کی موجودگی نے اس بہادر قوم میں زندگی کی ایک نئی روح
 پیدا کر دی۔ حافظ صاحب بلند حوصلہ۔ عالی ظرف اور انہما درجہ کے دلیر ہونے کے علاوہ
 بڑے مدبر بھی تھے اس لئے تھوڑے ہی عرصہ میں انتظام حکومت اور فوجی تنظیم میں ان کی
 حسن تدبیر سے چار چاند لگ گئے اور خوشحالی و فائزغ البالی قدم چومنے لگی۔ نتیجہ یہ ہوا کہ ۱۳۵۵ء
 تک نواب علی محمد خاں اور حافظ رحمت خاں کی سرداری و قیادت میں روہیلوں کی فوج
 بہت زیادہ ہو گئی۔ اور انھوں نے پرگنہ رچھا متعلق تحصیل بیٹری۔ اور بریلی کے قریب
 اُس کی حوالی کے پرگنوں پر قبضہ کر لیا۔ علاوہ ازیں اور بھی بہت سے جاگیر داروں کے
 علاقے چھین چھین کر اپنے مقبوضات میں شامل کر لئے۔

(۴) روہیلوں کا حکومت دہلی سے تصادم راجہ ہرنندن سے جنگ

روہیلوں کی ان دست درازیوں کی شکایت جاگیرداران کٹھیر نے قمر الدین خاں وزیر اعظم دہلی کے پاس پہنچائی۔ وزیر الممالک نواب علی محمد خاں کے ہمدرد تھے اس لئے انہوں نے ان شکایات سے چشم پوشی کرنی چاہی لیکن اس سے کچھ کام نہ چلا کیونکہ جاگیرداروں اور عاملوں کی متواتر شکایات محمد شاہ بادشاہ تک پہنچ گئیں اور ۲۶ اگست ۱۷۰۷ء میں راجہ ہرنندن کھتری نواب صاحب کی تادیب اور کٹھیر کے انتظام کے لئے مقرر کیا گیا۔ راجہ ہرنندن پچاس ہزار فوج اور بڑے ساز و سامان کے ساتھ براہِ بسنھل مراد آباد میں داخل ہوا۔ یہ خبر پا کر اول تو نواب علی محمد خاں نے بہت کچھ صلح جوئی کی لیکن اس کوشش میں ناکامی ہوئی تو لڑائی کے واسطے مستعد ہو گئے۔ بیس ہزار پیادہ و سوار کی جمیعت کے ساتھ آؤلہ سے کوچ کیا اور دریائے ارل کے کنارے دونوں فوجوں کا مقابلہ ہوا۔ فوج کے ہراول میں حافظ رحمت خاں بیسنہ پرد وندے خاں اور بیسروہ پر پائندہ خاں تھے۔ خود نواب صاحب دوسرے سرداران فوج کے ساتھ قلب لشکر میں مقیم ہوئے۔

لڑائی میں حافظ الممالک کی دلیری جنگ شروع ہوئی تو حافظ رحمت خاں اپنے چار ہزار مردانِ دلیر کے ساتھ مخالف کے قلب لشکر میں گھس گئے۔ بہت سے لوگوں کو مقتول و مجروح کر کے راجہ کے ڈیرے تک پہنچ گئے اور اس کے ہاتھی کو گھیر لیا۔ اس حملہ کو روکنے کے لئے راجہ چند ہی قدم بڑھا تھا کہ سینہ پر بان کی ضرب کھا کر مارا گیا۔ تھوڑی دیر کے بعد اس کا بیٹا موتی لال جو سن و حال میں شہرہ آفاق تھا قتل ہوا بڑے بڑے سرداروں کے مارے جانے

۱۷ مراد آباد گزٹیر

کے بعد راجہ کی تمام فوج بھاگ گئی۔ نواب علی محمد خاں نے راجہ ہرنندن کے خیمہ میں نزول اجلال فرما کر فتح کا شکر ادا کیا۔ اس لڑائی میں اس قدر مال و اسباب ہاتھ لگا کہ اس سے امارت و شوکت کے تمام سامان مہیا ہو گئے۔ اس فتح کے بعد نواب علی محمد خاں نے شاہ آباد۔ مراد آباد، سنبھل اور پرگنات توابع بریلی کو اپنے عامل روانہ کئے۔ اور ان مقامات کو اپنے قبضہ و تصرف میں لے لیا۔ راجہ ہرنندن کی لڑائی کے بعد سے روہیلوں کے تمام مقبوضات کا مجموعی نام تعمیر کی بجائے روہیل کھنڈ پڑ گیا اور کچھ عرصہ کے بعد وزیر اعظم قمر الدین خاں کی کوشش سے روہیل کھنڈ کی گورنری کا حکم بھی بادشاہ دہلی نے نواب علی محمد خاں کے نام پر جاری کر دیا۔

حافظ الملک کو پہلی بھیت کی جاگیر ملنا اس جانب سے اطمینان کلی ہو جانے اور بریلی وغیرہ کے نظم و نسق سے فارغ ہونے کے بعد نواب علی محمد خاں نے پائندہ خاں کو کافی فوج کے ساتھ دیس پت بنجارے کو پہلی بھیت اور اس کے پرگنات سے نکالنے کے واسطے روانہ کیا۔ دیس پت مغلوب ہوا اور پہلی بھیت کا کل علاقہ اس بہادری کے صلہ میں جو ان سے راجہ ہرنندن کی لڑائی میں ظاہر ہوئی تھی حافظِ رحمت خاں کو مرحمت کیا گیا۔

(۵) حافظ الملک کے ہاتھ سے کمایوں کی فتح

واقعہ ہرندن کے بعد آٹھ اے میں نواب علی محمد خاں نے راجہ کمایوں سے داؤد خاں کے قتل کا انتقام لینے کا ارادہ کیا اور حافظ صاحب سے اس مهم کی سرکردگی کرنے کی خواہش کی جس کی بنا پر حافظ صاحب بہت جلد ایک معقول فوج ترتیب دیکر مع عمدہ رسالہ داروں مثل دوندے خاں - کرم خاں - پائندہ خاں - بخشی سردار خاں اور فتح خاں شاہ وغیرہ روانہ ہو گئے۔ اول رو در پور پہنچے اور وہاں راجہ کے لوگوں کو شکست دیکر براکھڑے کا قلعہ لے لیا۔ رو در پور میں اپنے تھانے قائم کر کے وہاں سے بغیر کسی روک ٹوک کے دامان کوہ میں پہنچ گئے۔ کلیان چند راجہ کمایوں نے اس خبر کو سنتے ہی چیدہ چیدہ سپاہ کو حملہ آور فوج کو روکنے کے واسطے دشوار گزار درروں میں متعین کیا افغان لوگ جو کوہستانی لڑائی میں مشاق تھے اس روک ٹوک کو کچھ خیال میں نہ لائے اور اپنے جانناز سرداروں کی قیادت میں دامن کوہ میں گھوڑوں کو چھوڑ کر پاپا دیہ پہاڑ پر چڑھ گئے۔ راجہ کی فوج نے روہیلوں پر کئی بار پوریش کی لیکن وہ نہایت جوش و خروش سے آگے ہی بڑھتے گئے۔ نتیجہ یہ ہوا کہ غنیم کی فوج کو پاپا ہو کر بھاگنا پڑا اور پٹھانوں نے ہلہ کر کے الموڑے کا محاصرہ کر لیا۔ راجہ افغانوں کی دلیری دیکھ کر بہت بدحواس ہوا۔ اور رات کے وقت گڈھوال کی طرف راہ فرار اختیار کی۔ علی الصباح حافظ صاحب کو جب اس امر کی اطلاع ملی تو الموڑہ میں مع فوج کے داخل ہو گئے۔

الموڑہ پر قبضہ حافظ صاحب نے راجہ کے محل میں قیام فرمایا اور اپنی خداداد اسلحہ کی خوشی میں نماز شکرانہ ادا کی۔ اس لڑائی میں مسلمانوں کو الموڑہ میں فاتحانہ حیثیت سے سب سے پہلی مرتبہ حافظ رحمت خاں ہی لائے ورنہ ابتدائے ظہور اسلام سے اس وقت

بنک ہندوستان کے کسی بادشاہ اسلام کا وہاں قبضہ نہیں ہوا تھا۔
حافظ صاحب نے ایک قاصد کو تحفہ جات اور اشیاء نفیسہ کے ساتھ فتح کی خوش خبری
سنانے کے لئے نواب علی محمد خاں کی خدمت میں روانہ کیا نواب صاحب اس مژدہ جانفزا کو
سن کر نہایت مسرور ہوئے اور بعد برسات خود بھی الموڑہ کی طرف روانہ ہوئے الموڑہ میں
نزول اجلال فرمانے کے بعد حافظ رحمت خاں اور ان کے ہمراہی رسالداروں کی حسن کارگزاری
پر تحسین و آفرین کی اور علی قدر مراتب خلعت و انعام عطا فرمایا۔ راجہ کلیان چند نے گدھوال
سے کچھ فوج فراہم کر کے افغانوں سے دوبارہ مقابلہ کرنا چاہا لیکن اس کی فوج بہت جلد
بھاگ گئی۔

راجہ سری نگر سے خرچ وصول کرنا اس کے بعد حافظ صاحب سری نگر کی طرف متوجہ ہوئے
سری نگر کے راجہ سر مور بھٹ کو خبر ہوئی تو اپنے بھائی کو ان کی خدمت میں روانہ کر کے صلح
کی درخواست کی جو منظور ہوئی اور ایک لاکھ ساٹھ ہزار روپیہ بطور خرچ وصول کر کے نواب
صاحب کے پاس الموڑہ میں واپس آگئے۔ چار مہینے کے بعد حافظ رحمت خاں مع نواب
علی محمد خاں آب و ہوا کی ناسازی کی وجہ سے الموڑہ کو راجہ کلیان چند کے ایک شہرہ دار
کے سپرد کر کے دارالحکومت آنولہ میں فتح و نصرت کے شادیانے بجاتے ہوئے داخل ہوئے۔
نواب علی محمد خاں پہاڑ سے جب واپس ہو رہے تھے تو داؤد خاں کی قبر پر بھی
آئے اور فاتحہ پڑھ کر تین بار بار آواز بلند کیا کہ

”میں نے راجہ سے تمہارے خون کا بدلہ لے لیا اور اس کے ملک کو اپنے مقبوضات
میں شامل کر لیا۔“

(۶)

محمد شاہ بادشاہ کارہیل کھنڈ پر حملہ نواب علی محمد خاں کی نظر بندی اور حافظ الملک کی پابندی اور تدبیر

فتح کیا یوں کے ایک ہی سال بعد محمد شاہ بادشاہ دہلی ابوالمنصور خاں صفدر جنگ کے اغوا سے تسخیر و پہل کھنڈ کے لئے روانہ ہوئے۔ صفدر جنگ نواب سعادت خاں برہان الملک بانی ریاست اودھ کے بھانجے اور داماد تھے اور اس وقت اودھ کے والی تھے۔ اودھ میں راجہ نول رائے کو اپنا نائب بنا کر خود دہلی میں مقیم رہتے تھے۔ اعتماد الدولہ قمر الدین خاں وزیر اعظم کے خلاف ایرانی امراء دربار کے سرغنہ تھے اور ان کو بادشاہ کے مزاج میں بہت رسوخ حاصل تھا۔ صفدر جنگ کو روہیلوں سے کاوش کی وجہ یہ تھی کہ وہ اودھ کے حدود پر روہیل کھنڈ میں ایک طاقت ور حکومت کا قیام خطرات سے خالی نہ سمجھتے تھے اور ان کو یہ خوف تھا کہ مبادا روہیلے زور پکڑ کر اودھ کو بھی فتح کر لیں لہذا ان کی ترغیب سے ۱۷۵۷ء میں بادشاہ نے روہیل کھنڈ پر حملہ کر دیا۔ قمر الدین خاں وزیر اعظم نے روہیلوں کے سر سے اس مصیبت کوٹالنے کی بہت کوشش کی لیکن کامیابی نہ ہوئی اور بادشاہ نے خود بہ نفس نفیس مع تمام ارکان دولت اور ایک لاکھ سپاہ و سوار کے لشکر کے ساتھ روہیل کھنڈ کی طرف کوچ کیا۔ روہیلے ابھی اتنے بڑے لشکر کا مقابلہ نہ کر سکتے تھے اس لئے شاہی فوج کی آمد آمد سے مطلع ہو کر قلعہ بن گڑھ عرف یوسف نگر میں جو آٹولہ سے پانچ کوس کے فاصلہ پر وسط جنگل میں واقع تھا پناہ گزین ہو گئے۔

نواب علی محمد خاں کی نظر بندی | لیکن وہاں بھی وہ زیادہ عرصہ تک امن میں نہ رہ سکے اور بن گڑھ کے قریب دریائے سوت کے کنارے ایک مختصر سی لڑائی میں شکست اٹھانے

کے بعد نواب علی محمد خاں اپنے آپ کو مع اپنے دو بڑے لڑکوں عبداللہ خاں و فیض اللہ خاں کے بادشاہ کے حوالے کرنے پر مجبور ہوئے جن کو بادشاہ وزیراعظم قمر الدین خاں کی نظر بندی میں ہمراہ رکاب لے کر دہلی کو واپس ہو گئے۔

جب تک بادشاہ کار وہیل کھنڈ میں قیام رہا حافظ رحمت خاں نواب علی محمد خاں کے شریک حال رہے۔ جس روز شاہی لشکر نے دہلی کو کوچ کیا تو نواب صاحب سے کچھ مشورہ کر کے چلچلہ ہو گئے اور ان کے تمام اہل و عیال اور مال و منل کو اپنی حفاظت میں لے کر قادیان گنج شجاعت خاں غلزئی کے پاس پہنچانے چلے گئے۔

روہیلوں کی شکست اور نواب علی محمد خاں کی نظر بندی کوئی معمولی واقعہ نہیں تھا۔ نظام حکومت درہم و برہم ہو گیا اور فوج منتشر ہو گئی۔ روہیل کھنڈ میں دربار دہلی سے نئے عامل مقرر ہو کر آ گئے اور بطا ہر ایسا نظر آنے لگا کہ روہیلہ حکومت کا ہمیشہ کے لئے خاتمہ ہو گیا۔

حافظ الممالک کی پامردی اس نازک موقع پر حافظ رحمت خاں نے جو کام کیا تاریخ روہیل کھنڈ میں ہمیشہ آب زر سے لکھا جائے گا۔ حافظ صاحب نواب علی محمد خاں کے عیال و اطفال کی حفاظت سے فارغ ہو کر نئے خوف و خطر علانیہ روہیلوں کی از سر نو تنظیم میں مصروف ہو گئے اور نہایت تندہی سے فوج جمع کرنے لگے۔ لیکن اس وقت فوج کا حج کر لینا کوئی آسان کام نہ تھا۔ روہیل کھنڈ کے علماء و فضلاء نے یہ فتوے دے دیے تھے کہ جو کوئی بادشاہ اسلام سے مقابلہ کرے گا اُس کو دین و دنیا میں خسارہ اور بدنامی ہوگی۔ اس بات کے مشہور ہونے سے روہیلہ فوج کے ہندوستانی بلکہ وہ روہیلے بھی جو کسی قدر ذی علم تھے ساتھ دینے کو تیار نہ تھے۔ صرف خاص افغانستان کے پہاڑی باشندے رفاقت کے لئے آمادہ ہو گئے۔ جب ان لوگوں کی تعداد سات ہزار ہو گئی تو حافظ صاحب روہیل کھنڈ سے روانہ ہوئے۔ کوچ کوچ کرتے ہوئے

اچانک دہلی پہنچ گئے۔ اور قلعہ معقلے کے سامنے اپنی فوج کی صفیں آراستہ کر کے ~~میں~~ کی رہائی کا مطالبہ کیا۔ اس وقت اتفاق سے دارالسلطنت فوج سے خالی تھا۔ اس لئے محمد شاہ کو بجز اس کے چارہ نہ رہا کہ مطالبہ پورا کریں۔ وعدہ رہائی کے ایفا ہونے تک حافظ صاحب نے چار باغ میں اپنے ڈیرے ڈال دئے۔

نواب علی محمد خاں نے جب یہ خبر سنی کہ حافظ صاحب بڑی شان و شوکت اور جمعیت کے ساتھ آئے ہیں بہت خوشی کا اظہار کیا اور اپنے متعلقہ امید کی انجام دہی کی غرض سے انکو وزیراعظم قمر الدین خاں کی خدمت میں بھیجا۔

حافظ الملک کے تدبیر سے نواب علی محمد خاں کی رہائی

کچھ دنوں تک حافظ صاحب وزیراعظم کی خدمت میں آدو رفت رکھتے رہے اور بالآخر ان کی حُسن تدبیر سے جملہ امور باحسن الوجہ انجام پا گئے۔ نواب علی محمد خاں بادشاہ کے حضور میں طلب کیے گئے اور منصب و خطاب وغیرہ بحال کئے جانے کے بعد سرہند کی صوبہ داری پر سرفراز کئے گئے۔ لیکن عبداللہ خاں و فیض اللہ خاں ان کے لڑکوں کو بطوریرغال روک لیا گیا۔ بادشاہ نے نواب صاحب کے ساتھ حافظ رحمت خاں اور ان کے ہمراہ آئی ہوئی تمام فوج کو بھی جانے کی اجازت دیدی اور دونوں سردار کمال تنزک و احتشام سرہند میں داخل ہو گئے۔

(۷) سرمہند میں حافظ الملک کی جان بازیاب

اس زمانہ میں سرمہند کا صوبہ بے انتہا سرکش تھا اور وہاں جاٹ قوم کے رئیسوں نے اپنی سینہ زوری کا ایسا سکھ بٹھا دیا تھا کہ کوئی امیر ادھر جانے کی جرأت نہ کرتا تھا۔ لیکن روہیلوں نے وہاں جا کر ایسے ایسے کارہائے نمایاں انجام دئے کہ رستم و اسفندیار کا نام از سر نو زندہ کر دیا۔

والٹے رائے پور سے جنگ نواب علی محمد خاں نے سرمہند کی عمان حکومت اپنے ہاتھ میں لیتے ہی بہار امل والٹے رائے پور پر جو سرمہند میں سب سے زیادہ سرکش تھا۔ بذات خود چڑھائی کرنا چاہی لیکن حافظ رحمت خاں نے ان کو اس ارادے سے باز رکھا۔ اور اس فوج کی سرانجام دہی اپنے ذمہ لے لی اور پٹو خاں اور زوندے خاں کے رسالوں کو ساتھ لے کر جن میں تین چار ہزار پیادہ و سوار تھے رائے پور کے قریب جا پہنچے۔ بہار امل بھی دس بارہ ہزار کی جمعیت کے ساتھ مقابلہ کے لئے آمادہ ہو گیا۔ حافظ صاحب نے اپنی فوج کے چار حصے کر کے تین حصوں کو حکم دیا کہ قضیبہ پر تین طرف سے حملہ کر دیں اور ایک حصہ خاص اپنے ساتھ لے کر رائے پور کے بڑے دروازے کی طرف حملہ کرنے کا ارادہ کیا اور یہ حکم دیدیا کہ جس وقت ان کے دستہ فوج میں سے ایک بان آسمان کی طرف پھینکا جائے سب طرف سے یکبارگی حملہ کر دیا جائے۔ جس وقت قرائن سے معلوم ہوا کہ فوج کے تمام دستے اپنی اپنی

لے نواب علی محمد خاں کو سرمہند کی صوبہ داری دینے سے بادشاہ کی مصلحت تھی مگر سرکشوں کے ہاتھ سے روہیلوں کی جمعیت پریشان ہو گئی تو رقیل کھڈ کی فوج بھیج دی گئی اور اگر انہوں نے سرمہندیوں کو مطیع و متقاد بنا لیا تو سرمہند کا دغرفہ جاتا رہے گا اور روہیلوں سے کسی مناسب موقع پر ٹیٹ لیا جائیگا۔ ص

پھونش بود کہ بر آید بہ یک کرشمہ دو کار (مؤلف)


منزل مقصود پہنچ گئے تو خاص حافظ صاحب کے ماتحت دستہ فوج میں سے ایک بان آسمان کی طرف پھٹکا گیا اور جب قرار داد فوج کے چاروں ٹکڑوں نے حملہ کر دیا۔ اور بہار اہل کی فوج کے سخت مقابلہ کی کچھ پرواہ نہ کر کے افغان قصبہ میں داخل ہو گئے اُس وقت بہار اہل قلعہ کے دروازے سے باہر کھڑا ہوا تیر و تفنگ سے جنگ کر رہا تھا۔ جب افغانوں کی لڑائی کی شدت سے پیش نہ لے جاسکا تو اپنے شکست خوردہ سپاہیوں کے ساتھ قلعہ میں محصور ہو گیا لیکن افغانوں نے محصورین کو دروازہ قلعہ کے بند کرنے کی ہمت نہ دی قلعہ کے اندر گھس پڑے اور اس پر قبضہ کر لیا۔

اس فتح کے بعد حافظ صاحب نے بہار اہل کی جاگیر اس کے ایک عزیز کے سپرد کر دی اور بکثرت مال غنیمت نواب صاحب کے پاس بھیج دیا۔

قصبہ جوت پور کی فتح پندرہ دن کے بعد نواب صاحب کے حکم سے حافظ صاحب قصبہ جوت پور کی تسخیر کو روانہ ہوئے وہاں کا زمیندار نکا جی مل تھا۔ نکا جی مل اپنے ہزار ہا ساتھیوں کے مارے جانے کے بعد مع عیال و اطفال اسیر ہوا۔ اور اس نے پینسٹھ ہزار روپیہ دے کر رہائی حاصل کی اور اپنی جاگیر بحال کرائی۔ اس جنگ سے بھی حافظ صاحب فارغ ہوئے تو نواب صاحب نے ان کی کمک کے واسطے مزید فوج روانہ کی۔

کوٹ و جگڑوں کی تسخیر جب حافظ صاحب کی فوج کی تعداد پندرہ ہزار ہو گئی تو وہ رائے کلہاڑی کوٹ و جگڑوں پر حملہ کرنے کے لئے روانہ ہوئے۔ کوٹ کا راجہ کثرتِ اموال و افواج کے باعث ان اطراف کے زمینداروں پر فوقیت رکھتا تھا۔ اس لئے اُس نے فرمانِ اطاعت کو قبول نہ کیا اور آمادہ جنگ ہو گیا۔ افغانوں نے دو روز تک کوٹ کا محاصرہ کیا اور ان سے قسم قسم کی ویسریاں ظاہر ہوئیں۔ تیسرے روز حافظ رحمت خاں خود سوار ہو کر قلعہ کے نیچے جا کھڑے ہوئے اور افغانوں کو حکم دیا کہ ٹیڑھیاں لٹکا کر قلعہ پر چڑھ جائیں۔ افغانوں نے اس حکم پر عمل کیا۔ نتیجہ یہ ہوا کہ محصورین نے امان

طلب کی اور رائے کلبا کا بھائی رائے مکھن قلعہ اور خزانے کی کُنجیاں لے کر حافظ صاحب کی خدمت میں حاضر آیا۔ اس وقت رائے کلبا قلعہ سے باہر گرد و نواح کے زمینداروں کو اکٹھا کرنے میں مشغول تھا اس کو جب قلعہ کے اس قدر جلد فتح ہونے کی خبر ہوئی تو وہ بھی صلح پر مجبور ہو گیا اور اس نے علاوہ اس مال غنیمت کے جو افغانوں کو قلعہ سے حاصل ہوا تھا۔ ایک لاکھ تیس ہزار روپیہ اور چند نوپیں حافظ صاحب کی نذر کر کے صلح کر لی رائے کلبا کی جاگیر اس پر بحال رہی۔ رائے کلبا کی شکست نے مبادو کا سا اثر دکھایا اور نتیجہ یہ ہوا کہ دوسرے سرداروں اور سرکشوں نے بھی نواب علی محمد خاں کی فرماں برداری قبول کر کے زرمال گزاری اور کرنا شروع کر دیا۔



روہیل کھنڈ پر روہیلوں کا دوبارہ تسلط

نواب علی محمد خاں اور حافظ رحمت خاں کو اسی ڈھنگ پر سرہند میں واد شجاعت دیتے ہوئے کئی سال گزر گئے یہاں تک کہ وہ وقت آ گیا جبکہ ۱۲۸۶ء میں احمد شاہ درانی نے ہندوستان پر چڑھائی کی محمد شاہ بادشاہ اور ان کے ارکان دولت کو نواب علی محمد خاں اور حافظ رحمت خاں کی طرف سے یہ اندیشہ ہوا کہ مبادا بسبب ہم قومی یہ لوگ احمد شاہ درانی سے موافقت پیدا کر لیں اس لئے یہ رائے قرار پائی کہ نواب علی محمد خاں کو دوبارہ حکومت روہیل کھنڈ پر سرفراز کر دیا جائے تاکہ وہ سرہند کو جو سرحد افغانستان سے قریب رہے چھوڑ کر روہیل کھنڈ کو روانہ ہو جائیں چنانچہ ایک فرمان متضمن بسند روہیل کھنڈ نواب صاحب کے نام نافذ کیا گیا۔ ہنزویہ فرمان نواب صاحب کے پاس نہ پہنچا تھا کہ احمد شاہ درانی کا بھی ایک خط اس مضمون کا نواب علی محمد خاں کے نام پہنچا کہ

”اگر تم اس وقت ہماری مدد کرو تو انشاء اللہ بوقت حصول سلطنت ہند تمہارا وزارت تمہارے سپرد کی جائے گی“

اس تحریر کے موصول ہونے پر نواب صاحب اور حافظ رحمت خاں نے آپس میں مشورہ کیا اور چاہا کہ احمد شاہ درانی کے شریک ہو جائیں۔ لیکن وزیر الممالک قمر الدین خاں کے احسانات مانع تھے کہ اسی عرصہ میں فرمان شاہی پہنچا۔ اور وزارت سلطنت دہلی پر حکومت روہیل کھنڈ کو ترجیح دیکر نواب علی محمد خاں اور حافظ رحمت خاں حضور بادشاہی میں دہلی ہوتے ہوئے روہیل کھنڈ کو روانہ ہو گئے اور وہاں کے عاملوں کی تحویلی سے قریباً ۱۲۸۷ء کے بعد اپنے ملک پر قبضہ کر لیا۔ جس وقت نواب علی محمد خاں روہیل کھنڈ کے تسلط میں مشغول تھے۔ افواج شاہی بسر کر دگی شاہزادہ احمد شاہ۔ قمر الدین خاں۔ معین الممالک

عرف میرمنو و صفدر جنگ و غیرہ ایک لاکھ فوج کے ساتھ احمد شاہ درانی کے مقابلہ کے لئے سرہند کی طرف روانہ ہوئے۔ اور اپنے ہمراہ یہ لوگ عبداللہ خاں اور فیض اللہ خاں بہران نواب علی محمد خاں کو بھی لیتے گئے احمد شاہ درانی کو شکست ہوئی لیکن اس جنگ میں قمر الدین خاں وزیر اعظم تپ کے ایک گولے سے مارے گئے جس سے فتح کی ساری خوشی گرد ہو گئی۔ قمر الدین خاں کا وجود سلطنت دہلی کے اس دور انحطاط میں غنیمت تھا۔ انکی جوانمردی اور حسن تدبیر سے سلطنت کی ساکھ قائم تھی۔ جو بعد ان کے نیست و نابود ہو گئی۔ روہیلوں کو بھی ان کی ذات سے بڑی تعزیت حاصل تھی اور ان کی پشت پناہی میں وہ ان تمام مصائب سے محفوظ و مامون تھے جن کا انھیں آئندہ مقابلہ کرنا پڑا۔ قمر الدین خاں کے عہد وزارت میں روہیلوں کا سندا اقبال عارضی رکاوٹوں کے باوجود تیز رفتاری میں ہوا سے باتیں کر رہا تھا لیکن ان کے انتقال سے ایک ایسی زبردست ٹھوکر لگی جس سے ان کا وجود خطرہ میں پڑ گیا۔ اور آئندہ روہیلوں کو ایک ایسے شخص سے واسطہ پڑا جو ان کا قدیمی دشمن تھا اور جس کی زندگی کا مخصوص مشغلہ ہی روہیلوں کی تخریب تھا۔

احمد شاہ درانی شکست کے بعد ولایت کو واپسی کے وقت عبداللہ خاں اور فیض اللہ خاں کو بھی اپنے ہمراہ لے گئے۔ صفدر جنگ اور شاہزادہ احمد شاہ کی کھردگی میں جب شاہی فوج دہلی کو واپس آرہی تھی تو انشاہ راہ میں محمد شاہ کے انتقال کی خبر معلوم ہوئی اور شاہزادہ احمد شاہ کو سردار ان فوج نے جاننشین کر کے ان کی تخت نشینی کا اعلان کر دیا نواب علی محمد خاں نے وزیر اعظم قمر الدین خاں کے انتقال اور اپنے بیٹوں کی گرفتاری کی خبر سنی تو انکے رنج و صدمہ کی کوئی حد و انتہاء تھی ساتھ ہی محمد شاہ کے انتقال اور بہادر صفدر جنگ احمد شاہ کی تخت نشینی سے امور ملکی میں جو بے چیدگیاں پیدا ہوئیں انکا امکان تھا ان کی بھی شدید فکر و اٹنگی ہوئی ان تفکرات اور صدمات کا نتیجہ یہ ہوا کہ مرض استسقا جو نواب صاحب کو پہلے سے تھا اور ترقی کر گیا۔ قوت سامعہ میں خلل آگیا اور دوسرے قوی بھی بیکار ہونے لگے۔

حافظ الملک کی مدد صفدر جنگ کی وزارت (۹)

اس اشار میں ابوالمنصور خاں صفدر جنگ نے دہلی پہنچ کر مندرجہ ذیل خط نواب صاحب کو بھیجا۔

صفدر جنگ کا خط دو چونکہ اعتماد الدولہ قمر الدین خاں محمد شاہ بادشاہ کی وفات سے قبل احمد شاہ درانی کی جنگ میں قتل ہو گئے تھے اور محمد شاہ بھی عالم بقا کو رحلت فرما چکے وزارت کا معاملہ اس وقت تک پھل اور بھل پڑا ہے بعض ارکان سلطنت متفقہ طور پر چاہتے ہیں کہ قمر الدین خاں مرحوم کے بیٹے انتظام الدولہ خانانا کو خلعت وزارت سے سرفراز کیا جائے اور بعض لوگ یہ تمنا رکھتے ہیں کہ یہ خدمت مجھ سے متعلق ہو جائے اس صورت میں اگر آپ اس وقت آکر میرے رفیق اور شریک ہو جائیں تو جس قدر اعانت و امداد قمر الدین خاں کی طرف سے کی جاتی تھی اس سے دو چند آپ کے واسطے میری طرف سے عمل میں آویگی ^۱

اس خط کے موصول ہونے پر نواب علی محمد خاں اور حافظ رحمت خاں میں آپس میں مشورہ ہوا اور یہ رائے قرار پائی کہ چونکہ بادشاہ صفدر جنگ کو چاہتے ہیں اس لئے اگر کسی دوسرے کی مدد کی گئی اور وہ وزیر ہو گیا تو اس کی سازگاری زیادہ عرصہ تک بادشاہ سے نہ رہے گی اور نتیجہ یہ ہوگا کہ صفدر جنگ پھر وزیر بن جائیں گے۔ اور اُس وقت صفدر جنگ کی مخالفت کی تاب لانا بہت دشوار ہو جائے گا۔ لہذا اس وقت کے مصلح ملکی کو پیش نظر رکھ کر یہی طے کیا کہ صفدر جنگ کی امداد کی جائے۔

نواب علی محمد خاں اپنی سخت علالت کے باوجود خود شاہجہان آباد جانا چاہتے تھے لیکن حافظ رحمت خاں نے ان کو اس ارادے سے باز رکھا اور اس ٹھم کے خود ذمہ دار

بن گئے اور نواب صاحب نے صفدر جنگ کے خط کا مندرجہ ذیل جواب لکھا۔
خط کا جواب ”میں نے ہر چند چاہا کہ آپ کے حسب الطلب بذات خود آکر شریک اور رفیق بنوں لیکن بیماری کے غلبہ کی وجہ سے نہیں آ سکتا ہوں۔“

خان عالی شان سمو الملکان برادر صاحب گرامی قدر بہتر از جان حافظ رحمت خاں ہلوار کو جو فی الحقیقت میری بجائے ہیں ایک ہزار سوار جزار کے ہمراہ روانہ خدمت کرتا ہوں جو کچھ رعایت اور رحمت آپ کی طرف سے ان کے بارے میں ظہور پذیر ہوگی اس کو فی نفسہ اپنے حق میں سمجھوں گا۔ اور جو استحکام قاعدہ پانچاگی اور انتظام بنار و دود و یکجہتی جس طور سے قائم ہو جائے گا اس سے زندگی بھر مستجاد و عمل میں نہ آنے گا اس لئے کہ آپ جو کچھ بھی طے فرمادیں گے ہم کو بہر صورت قیبلہ و منظور ہے۔“

حافظ الملک کا ورود دہلی حافظ صاحب بہت کچھ سامان امارت اور بڑی شان و شوکت کے ساتھ ایک ہزار چیدہ اور کار آزمودہ سواروں کو ہمراہ لے کر دہلی کو روانہ ہوئے اور کوچ پر کوچ کرتے ہوئے دار السلطنت میں پہنچے۔ صفدر جنگ نے جو روزانہ ان کا انتظار کرتے تھے اپنے بیٹے شجاع الدولہ اور نجم الدولہ اسحاق خاں کو ان کے استقبال کے لئے بھیجا اور نہایت تعظیم و تکریم سے فیہر جنگ کے بارغ میں مقیم کیا۔ حافظ صاحب کے لئے اور تمام شکر کے لئے اسباب ضیافت بھیجا۔ دوسری صبح کو حافظ صاحب سے خود ملاقات کی۔ بڑی گرم جوشی سے معاف کیا اور تخلیک کر کے ایرانیوں اور توریانیوں کے نزاع کے تمام حالات بیان کر کے اپنے مقصد کو بالتفصیل ظاہر کیا۔ اسی طور پر روزانہ حافظ صاحب کی صفدر جنگ سے ملاقاتیں ہوتی رہیں۔ چند روز کے بعد صفدر جنگ نے حافظ صاحب کو

طلب کیا اور کہا کہ کل ہم خلعتِ وزارت حاصل کرنے کے لئے قلعہ معلّے میں جائیں گے۔
 انتظام الدولہ غانخاناں کے پانچ ہزار تورانی سپاہی ہمارے قلعہ میں داخل ہونے پر مانع
 ہوں گے۔ ان کا ارادہ ہے کہ ہم سے پہلے قلعہ میں پہنچ کر جبراً منصبِ وزارت حاصل
 کر لیں۔ آپ طلوعِ آفتاب سے قبل جنگ کے واسطے تیار ہو کر ہمارے پاس آجائیں
 تاکہ آپ کے ہمراہ سوار ہو کر قلعہ کو پہنچ جائیں۔

صفرِ جنگ کو وزارتِ دلانا علی الصبح حافظ صاحب اپنی ہمراہی فوج کے ساتھ مسلح
 ہو کر صفرِ جنگ کے دروازے پر پہنچ گئے صفرِ جنگ ان کے پہنچنے سے پہلے ہی اپنی فوج
 کے ساتھ کھڑے انتظار کر رہے تھے۔ حافظ صاحب کے پہنچ جانے کے بعد دونوں فوجیں یکجا
 ہو کر کمالِ شوکت و شان قلعہ کو روانہ ہوئیں۔ تورانی لوگ جو پانچ چھ ہزار کی تعداد میں دروازے
 پر کھڑے تھے اور اس فکر میں تھے کہ قلعہ کے اندر داخل ہو جائیں اس وقت تک جاوید خاں
 قلعہ دار کی ممانعت کے باعث جو صفرِ جنگ کا طرفدار تھا داخل نہ ہو سکے تھے جب صفرِ جنگ
 کی سواری مع حافظ رحمت خاں قلعہ کے پاس پہنچی تو ہراساں ہو گئے اور مقابلہ کی تاب نہ لا کر
 نقشِ دیوار کی طرح اپنی اپنی جگہ پر کھڑے رہے اور صفرِ جنگ بغیر کسی روک ٹوک کے
 دروازہ قلعہ پر پہنچ گئے۔ جاوید خاں نے نوابِ قدسیہ بیگم احمد شاہ کی والدہ کے حکم سے
 قلعہ کا دروازہ کھول دیا اور صفرِ جنگ معدودے چند اہل خدمت کے ہمراہ قلعہ میں داخل
 ہوئے۔ حافظ رحمت خاں اپنی تمام فوج کے ساتھ تورانیوں کے مقابلہ پر قلعہ کے باہر
 کھڑے رہے۔ تھوڑی دیر کے بعد صفرِ جنگ وزارتِ ہندوستان کا خلعت پہن کر
 قلعہ سے باہر آئے اور اسی ہیئتِ مجموعی کے ساتھ اپنے مکان کو واپس گئے۔

خطاب ”نوابِ مکرم الدولہ حافظ رحمت خاں کو صفرِ جنگ احمد شاہ
 نصیر جنگ کا ملنا
 تیسرے روز حافظ رحمت خاں کو صفرِ جنگ احمد شاہ
 بادشاہ کے حضور میں لے گئے اور بادشاہ نے
 ان کو خلعتِ گراں بہا۔ نوبت و علم اور خطابِ مکرم الدولہ حافظ الملک بہادر نصیر جنگ

عطا فرمایا۔

جس وقت ہر دوسروا ران باوقار قلعہ سے واپس ہوئے تو ایک مرصع ہاتھی پر سوار تھے اور نواب صفدر جنگ مافظ الملک کی امداد کا شکریہ ادا کرتے جاتے تھے کہ مجھ کو خلعت و وزارت من بعد فضل خدا صرف آپ کی یہاں کی موجودگی کی وجہ سے ملا۔ ورنہ نوزانی نہ معلوم کس قدر فتنہ و فساد برپا کرتے۔ مشہور ہے کہ اس موقع پر ایک دوسرے نے آپس میں رشتہ اخوت کو بڑھانے کے لئے دستار بھی بدلی۔ چنانچہ اسی وجہ سے شجاع الدولہ مافظ الملک کو اپنے خطوط میں عمومی صاحب لکھا کرتے تھے۔

روہیل کھنڈ کو داپسی ہنوز مافظ الملک دہلی میں تھے کہ نواب علی محمد خاں کا ایک خط ملا جس میں یہ لکھا تھا کہ میں قریب المرگ ہوں آپ فوراً آنولہ تشریف لائیے۔ مافظ الملک نے یہ خط صفدر جنگ کو دکھایا اور رخصت حاصل کر کے داخل روہیل کھنڈ ہوئے اور تمام حال من در عن نواب صاحب کو سنایا۔ نواب صاحب بہت خوش ہوئے اور مافظ الملک کی حسن کارگزاری پر تعین و آفرین کی۔

(۱۰)

حافظ الملک علی محمد خاں کے بعد

نواب علی محمد خاں کی ملاقات و وفات

جس وقت حافظ الملک نے نواب علی محمد خاں سے ملاقات کی تو اس وقت مرض استسقاء نے ان پر پورا پورا غلبہ کر لیا تھا اور زندگی کی تمام امیدیں منقطع ہو چکی تھیں تمام بدن گھل گیا تھا اور ہڈیاں ہی ہڈیاں رہ گئی تھیں۔ جب حالت زیادہ نازک ہوئی تو اپنی زندگی ہی میں تمام انتظامات ملکی سے فراغت حاصل کر لی اور دو روز بعد یعنی ۳۰ مارچ ۱۲۶۲ھ مطابق ۱۴-۱۵ ستمبر ۱۸۴۶ء کو اس دار فانی سے عالم جاودانی کا غم فرمایا اور دار الحکومت آؤلہ ہی میں دفن ہوئے۔ نور اللہ مرحومہ۔ چند سال کے بعد حافظ الملک نے وہاں ایک عمدہ مقبرہ بنوایا جو اب تک موجود ہے۔ انتقال کے وقت چوالیس سال کی عمر تھی۔ چودہ سال کی عمر میں سند نشین ہوئے اور تیس سال تک حکومت کی۔ نواب علی محمد خاں مردوجیبہ عقیل۔ سخی اور شجاع تھے۔ ریاست سیاست کے ساتھ اور حکومت شریعت کے طریق پر کرتے تھے۔ عالی فہم اور صاحب الرائے تھے اور نہایت متقی و پرہیزگار تھے۔ حنفی المذہب اور سلسلہ عالیہ قادریہ میں بیعت تھے۔ مالی حوصلگی کا یہ عالم تھا کہ بقول مولف عماد السعادت۔

”نواب علی محمد خاں کا یہ ارادہ تھا کہ جب محدث کا انتقال ہو جائے تو دہلی پہنکر تخت سلطنت پر بیٹھ جاؤں مگر جس وقت بادشاہ نے وفات پائی تو وہ خود صاحب فراش ہو رہے تھے۔ حافظ رحمت خاں نے ایک پرچہ کاغذ پر بادشاہ کی وفات کا حال لکھ کر ان کو دکھایا تو آسمان کی طرف دیکھا مقصود یہ تھا کہ اگر میں تندرست ہوتا تو کمر ہمت باندھنا اب کیا کر سکتا ہوں۔“

د دل ہی بندہ شتم ایراں زخم نوراں کُشم + چوں مرگ آمد ناگماں ایراں کجا توران کجا


گر سہائے نے بھی تاریخ اودھ میں لکھا ہے کہ۔

”نواب علی محمد خاں تخت نشینی دہلی کا ارادہ رکھتے تھے لیکن موت نے فرصت نہ دی“

وفات کا مادہ تاریخ۔ ہے ہے افغان۔ ہے
۱۱۶۲ھ

نواب علی محمد خاں کا حافظ الملک کو اپنا کر لی تھی تو انھوں نے اپنے انتقال سے دور و زقبل دوسرے انتظامات جانشین نامزد کرنا ملکی کے ساتھ ساتھ اپنی جانشینی کا مسئلہ بھی اپنی زندگی ہی میں طے کر دیا تھا جس کی تفصیل یہ ہے کہ انھوں نے حافظ رحمت خاں۔ دو ندرے خاں۔ بخشی سردار خاں۔ فتح خاں خاںساں۔ عبدالستار خاں۔ راجہ کنور سین بخشی دوم۔ سید احمد شاہ۔ سید معصوم شاہ۔ شیخ محمد کبیر اور بڈو خاں وغیرہ اپنے ارکان دولت کو جمع کر کے فرمایا کہ۔

”میں اپنی حالت دگرگوں پاتا ہوں لہذا یہ چاہتا ہوں کہ کسی ایسے شخص کو جس میں سردار ہونے کی لیاقت ہو اپنی زندگی میں اپنی جگہ مقرر کر دوں تاکہ تم لوگوں کے معاملات میں خلل واقع نہ ہو اور ملک و مال کے امن اور رفاہیت ظن کا سبب ہو۔ اس وجہ سے کہ خدا کی مخلوق خدا کی ایک ودیعت ہیں اور چونکہ رہگذر وجود میں جب تک کہ کوئی حاکم مستقل نہ ہو قوم میں بہت سے فتنے پیدا ہو جایا کرتے ہیں۔ اور ملک میں بڑا خلل ظاہر ہوتا ہے ایک گروہ جو کسی کو اپنا سردار مان کر اس کا مطیع فرمان ہو جاتا ہے۔ وہ خواری اور ذلت نہیں دیکھتا اور جو لوگ کہ امر حکومت کو چند لوگوں کے سپرد کیا کرتے ہیں اپنی جمعیت کی بنیاد میں خلل اور زلزل ڈال دیتے ہیں جیسا کہ ملک العالم کے اس کلام سے ثابت ہوتا ہے۔ لَکَانَ فِیْہَا الْاَلْفُ لَا لِلّٰہِ فَفَسَدَ تَاْرُ مَلِکِ خَدَاے واحد کے سوا اور بھی خدا ہوتے تو ضرور فساد پیدا ہوتا، پس جس کی کو میں تم پر سردار



مقبره ذواب علي محمد خان (انزلہ)

مقرر کر دیں تم کو چاہئے کہ کیا رسالہ دار اور کیا کارپرداز اور کیا سپاہی غرض چھوٹے اور بڑے وضع وشریف خورد و بزرگ ہر امر میں یعنی امور مالی و ملکی اور معاملات عزل و نصب میں اس کے حکم کی خلاف ورزی نہ کریں اور اس کی اطاعت فرماں برداری پر مکرم مضبوط باندھیں تاکہ اس حق معاش کی برکت سے اپنے دشمنوں پر منظر و منصور ہو کر خوش حال و فارغ البال رہیں۔

نواب صاحب کی اس تقریر پر حاضرین میں سے بعض نے کہا کہ جب عبداللہ خاں اور فیض اللہ خاں آپ کے بڑے اور بھٹے صاحبزادے اتفاق تقدیر سے احمد شاہ کی قید میں قندھار ہیں۔ تو سعد اللہ خاں کو جو اگرچہ عمر میں ابھی سن تیز کو نہیں پہنچے ہیں نواب بنا دیا جائے۔ تمام افسر اور سرداران کی تمیل حکم میں کوئی تفصیل و ران کی فرماں برداری میں کوئی غور نہ کریں گے۔ اس مشورہ پر نواب صاحب نے اظہار عتاب کیا اور فرمایا کہ۔

”اگر عبداللہ خاں اور فیض اللہ خاں ہوتے تو بھی معاملہ ریاست ان سے متعلق نہ کیا جاتا کیونکہ اس امر کی لیاقت ان میں نہیں ہے۔ کجا سعد اللہ خاں کہ اس کو ابھی نیک و بد کی بھی تمیز نہیں ہے۔ جیسا کہ بزرگوں نے فرمایا ہے۔

”بخورواں مفرمے کار درشت“ کہ سندان نہ شایہ شکستن پرشت

رعیت نوازی و سرشکری“ نہ کاریست باز بچہ و سرسری،

حکومت ایک نہایت مشکل کام ہے اور صرف اس شخص کے واسطے مناسب ہوتا ہے جو جامع جمیع صفات حسنہ اور جمع کل کمالات کاملہ ہو۔ اور یہ تمام اوصاف حافظ رحمت خاں کے وجود باوجود اور ان کی ذات بابرکات میں موجود و مستور ہیں۔

اس کے علاوہ ان کے حقوق خداوندی ہم پر اور ہمارے ولی نعمت داؤد خاں پر

واجب اور متحق ہیں کیونکہ داؤد خاں ان کے والد کا خانہ زاد اور اس خاندانِ عالی شان کی دولت کا پروردہ تھا۔ یہ امر کہ میں چند روز بطریقِ مستعار کارفرمائے امورِ امارت رہا متعنا سنے زمانہ سے تھا یا ان کی رضامندی سے اب وقت آگیا کہ حق حق دار کو سپردِ دول تا کہ کافر نعمتوں کے زمرہ میں محسور اور خالقِ کائنات کے حضور میں شرمندہ نہ ہوں۔

یہ کہہ کر اپنی پگڑی حافظ الملک کے سر پر رکھ دی اور تمام سرداروں اور کارپردازوں کو انکی اطاعت و فرماں برداری کے متعلق وصیت کی۔

حافظ الملک کا ایثار سعد اللہ خاں [لیکن اس موقع پر حافظ الملک نے بھی بے مثل ایثار کا کو اپنی جانب سے نواب بنانا ثبوت دیا جوں ہی ان کے سر پر پگڑی رکھی گئی فوراً اُسے آثارِ سعد اللہ خاں کے سر پر رکھ دیا۔ اور نواب علی محمد خاں سے فرمایا کہ۔

”جب اس امر بزرگ کو آپ نے میرے حوالے کیا تو میں اس لڑکے کو سرداری کے واسطے تجویز کرتا ہوں اور اس کو نواب بناتا ہوں۔ نیک و بد امور سے ہر دم میں خود اس کا حمد و معاون رہوں گا۔“

بعض مورخین کی غلط بیانی [حافظ صاحب نے مرتے دم تک اپنے وعدہ کا جس طرح ایفا کیا واقعاتِ آئندہ سے ظاہر ہو گا۔ لیکن جانشینی کے اس عظیم النظیر واقعہ کو بعض مورخین نے انتہائی رنگ آمیزی کے ساتھ لکھا ہے۔ اس امر کی محمد سلیمان خاں مؤلف تاریخِ سلیمانی نے بھی شریعت کی ہے کہ۔

”ایک آدھ مورخ نے ازراہ غلط فہمی یا بطور خوشامدیوں بھی تحریر کیا ہے کہ نواب علی محمد خاں کا غشائے خاطر اس وقت باطن یہ تھا کہ اگر حافظ الملک بہادر میری دستار

اپنے سر پر ہٹے دیں اور ریاست قبول کر لیں تو چند اشخاص پوشیدہ طور پر ایسے لگا رکھے تھے کہ حافظ رحمت خاں بہادر کو اسی وقت قتل کر ڈالیں۔“

مولوی نجم الغنی خاں راجپوری نے واقعات کی صورت سن کر نے میں ایک اور ڈھنگ اختیار کیا ہے۔ تاریخِ اودھ حصہ دوم میں لکھتے ہیں۔

”حافظ رحمت خاں ابتدائی عمر میں خوردہ فروشی کرتے پھر نئے تھے نواب علی محمد خاں نے ان کو بلا کر امیر کہہ کر بنا دیا یہاں تک کہ ماہی مراتب ان کے ساتھ چلنے لگا جس کا عوض حافظ صاحب نے یہ دیا کہ نواب صاحب موصوف کے انتقال کے بعد سرداروں سے سازش کر کے روپیل کھٹہ پزیر قبضہ کر لیا اور اپنے ولی نعمت زادوں کو محروم کر دیا۔“

یہی مصنف اخبار الصنادید میں تحریر فرماتے ہیں کہ۔

”نواب سید علی محمد خاں بڑے دورانِ دلش تھے۔ برسوں کی بات اور کوسوں کی مسافت کو سامنے دیکھتے تھے۔ حافظ رحمت خاں کی صفائی طبعیت کے امتحان کے لئے..... انہوں نے اپنی گڑھی حافظ رحمت خاں کے سر پر رکھ دی حافظ صاحب روٹے لگے وغیرہ وغیرہ۔“

نواب علی محمد خاں اور حافظ رحمت خاں کے آپس کے مخلصانہ اور جہاں نثارانہ تعلقات کو جن کا تفصیل کے ساتھ ذکر آچکا ہے پیش نظر رکھتے ہوئے ایسے مورخین کی تحریریں جو کا قلم آزاد نہ ہو اور جن کو خود غرضی نے بے باک و گستاخ بنا دیا ہو قابلِ اعتنا نہیں ہو سکتیں۔ نواب علی محمد خاں کی زندگی کے کسی واقع سے یہ ثابت نہیں ہوتا کہ وہ منافق تھے یا ان کا ظاہر کچھ اور باطن کچھ تھا۔ اسی طرح حافظ الملک جیسے صاحبِ فتوت و مردِ شخصِ کادمت العمر کا سرفروشانہ اور وفادارانہ طرزِ عمل بہرگز اس امر کا مقتضی نہ تھا کہ نواب علی محمد خاں کسی معقول وجہ کے بغیر خواہ مخواہ ان پر بے اعتمادی کرتے اس لئے انہوں سرداروں سے جو باتیں منسوب کی

گئی ہیں ہرگز تو بن قیاس نہیں ہو سکتیں۔

حافظ الملک کی اہلیت کار حافظ الملک حافظ رحمت خاں کی عمر اس وقت چالیس سال کی تھی۔ اٹھارہ سال تک مسلسل نواب علی محمد خاں مرحوم کی رفاقت میں حکومت روہیل کھنڈ کے قیام و استحکام کے لئے ان کی جانفشانیوں، شیرانہ حملوں، رستمانہ کارناموں اور بے خطا تدبیروں کا ملک کے طول و عرض میں غلغلہ بلند ہو چکا تھا۔ ہر شخص اُن کے اثر و اقتدار کے سامنے سر تسلیم خم کرنا تھا۔ اور علما انہیں کو روہیل کھنڈ کا حکمران تصور کرتا تھا کیونکہ سعد اللہ خاں جن کو حافظ الملک نے اپنی بجائے نواب تسلیم کیا تھا۔ صرف آٹھ سال کے تھے اور بسبب صغر سنی نیک و بد کا کچھ تمیز نہ رکھتے تھے۔ اس وقت ملک میں بڑے بڑے انقلابات رونما ہو رہے تھے اور اس پر آشوب زمانے میں جبکہ تمام ہندوستان ایک نازک دور سے گزر رہا تھا۔ روہیلوں جیسی نئی ابھری ہوئی قوم کو جس کا وجود ہر وقت خطرات سے دوچار تھا رہنمائی کے لئے حافظ رحمت خاں جیسے بالکمال، سرفروش اور جانناز سردار ہی کی ضرورت بھی تھی۔ چنانچہ حافظ الملک عنان حکومت ہاتھ میں لیتے ہی انتظام مملکت اور قلع و قمع قوم کے کاموں میں مصروف ہو گئے۔ اور ان کے حسن انتظام سے جمہور نام سپاہ اور رعایا رضامند ہو کر ان کی اطاعت و فرمانبرداری پر فخر کرنے لگی نتیجہ یہ ہوا کہ ملک کی خوشحالی اور مخلوق کی غارتغ البالی روز افزوں تر ہونے لگی۔

صفر جنگ کی احسان فراموشی لیکن اس حال کو زیادہ عرصہ نہ گزرا تھا کہ ابوالمنصور خاں ^{جنگ} صفر نے دوبارہ روہیلوں کی تخریب پر کمر باندھی۔ اور اُن مواعید کو جو حافظ الملک سے سلطنت ہند کی وزارت کے وقت کئے تھے یکسر فراموش کر دیا۔ روہیل کھنڈ کو لپیٹ کر کے اودھ میں شامل کرنے کی خواہش اُن کے دل میں از سر نو پیدا ہوئی اور اس بنا پر روہیل کھنڈ کی سند قطب الدین خاں نبیرہ عظیم اللہ خاں سابق گورنر مراد آباد کے نام دربار شاہی

قطب الدین خاں کا حملہ قطب الدین خاں رتھیل کھنڈ کی سند وصول ہونے کے بعد چار پانچ سو سوار و پیادوں کا ایک ہجوم اکٹھا کر کے عازم رتھیل کھنڈ ہوا۔ حافظ الملک نے اس خبر کو سن کر اسے نامہ و پیام کے ذریعہ اس قصد سے باز رکھنا چاہا۔ لیکن اس نے نہ مانا اور جنگ پر مستعد ہو گیا۔ مجبوراً حافظ الملک نے دو ندرے خاں سید مصوم شاہ - عبدالستار خاں - اور نجیب خاں کو کچھ فوج کے ہمراہ اس کے مقابلہ کے لئے روانہ کیا۔ مراد آباد کے قریب رام گنگا کے کنارے لڑائی ہوئی اور قطب الدین خاں مع بہت سے ہمراہیوں کے دلیرانہ جنگ کرتا ہوا مارا گیا۔

(۱۱) نواب قائم خاں بنگش سے جنگ اور شہرِ دیو ایل و سیرہ کی فتح

صفر جنگ کی افغانوں میں ابوالمصور خاں صفر جنگ کی قطب الدین خاں کے ذریعہ
نفاق انگیزی

ڈالنے کی ایک کامیاب تدبیر نکالی اور نواب قائم خاں ابن نواب محمد خاں بنگش والے
فرخ آباد کو جو شمالی ہند میں باعتبار دولت و حشمت بہت ممتاز تھے۔ اپنا آلہ کار بنایا اور
قطب الدین خاں کے بعد مملکت روہیل کھنڈ کی سند دربار شاہی سے انکے نام جاری کرادی
تاکہ ان کی فتح اور شکست دونوں حالتوں میں پٹھانوں کا ایک بازو ضرور ٹوٹ جائے۔
نواب قائم خاں ایک نا تجربہ کار نوجوان تھے۔ اس لئے انھوں نے محمود خاں آفریدی اپنے
ہتم اور خنار کے بہکانے سے سند روہیل کھنڈ کو قبول کر لیا اور محمود خاں کے بھائی معظم خاں کو
حافظ الملک کے پاس روانہ کر کے یہ کہلا بھیجا۔

”ہم نہیں چاہتے ہیں کہ افغانوں کا خون ہمارے ہاتھ سے بے مناسب یہ ہو

کہ سند بادشاہی کو ملاحظہ کر کے آپ ملک کٹھیر کو واپس کر دیں“

حافظ الملک نے نواب قائم خاں کے سفیر کو جواب دیا کہ

”ہم نے اس ملک کو اپنے قوت بازو سے راجپوتوں اور سرکش زمینداروں سے

جو کسی کے مطیع نہ تھے حاصل کیا ہے۔ بادشاہ کا عطیہ نہیں ہے۔ جب تک

جان میں جان باقی ہے ہرگز اس سے دست بردار نہیں ہو سکتے۔ نواب

قائم خاں کو چاہیے کہ وہ اس ارادے سے باز آئیں اور صفر جنگ کی جال میں آئیں

جو اپنے نفع کے لئے اخلاقیں کو تباہ و برباد کرنے کی فکر میں ہیں۔“

معظم خاں سفیر قائم خاں فرخ آباد کو واپس گیا اور چونکہ مصالحت کی کوئی صورت پیدا نہ ہوئی اس لئے ہردو جانب سے جنگ کی تیاریاں ہونے لگیں۔

۱۳۔ نومبر ۱۶۷۹ء کو قائم خاں پچاس ہزار فوج اور چار سو بڑی توپوں کو جو ہاتھیوں پر سی ہوئی تھیں ساتھ لیکر بڑے ساز و سامان اور کٹر و فرس نفع روپیل کھنڈ کے ارادے سے روانہ ہوئے۔ حافظ الملک بھی تقریباً پچیس ہزار فوج کے ساتھ مدافعت جنگ کے لئے مازم بدایوں ہوئے جہاں نواب قائم خاں کا لشکر پرگنہ اوسمت وغیرہ کی راہ کاٹ کر رام ننگا کے کنارے پڑاؤ ڈالے ہوئے تھا۔

حافظ الملک کی مصالحت کوشی سید احمد شاہ کی سفارت باقاعدہ جنگ شروع ہونے سے پہلے حافظ الملک نے مناسب خیال کیا کہ تمام محبت کے طور پر نواب قائم خاں سے

ایک مرتبہ اور صلح کی سلسلہ جنبانی کر لیں چنانچہ سید احمد شاہ المشہور بہ شاہ جی بابا والد سید معصوم شاہ کو قائم خاں کے پاس مع دو اور طلبائے غل کے روانہ کیا تاکہ سمجھا بھگا کر جنگ سے باز رکھیں۔ شاہ جی میاں قائم خاں اور محمود خاں کے ڈیروں کے شریف لے گئے اور قصد جنگ کو ترک کرنے کی نصیحت کی مگر کچھ مؤثر نہ ہوئی بلکہ محمود خاں نے اہانت آمیز لہجہ میں جواب دیا۔

”تم سید ہو پر زاد سے ہوتم کو معاملات دنیا کا حال کیا معلوم تم کیوں اس قسم کے کالو میں ہاتھ ڈالتے ہو۔“

سید صاحب نے جواب دیا کہ۔

۱۴۔ ہیننگز ایڈوی روپیلہ وار میں قائم خاں کے حملے کا سال ۱۶۷۹ء مرقوم ہے۔

۱۵۔ روپیل کھنڈ گڑھ بیٹرا اور گل رحمت۔

”مکبر خدا اور رسول کے نزدیک بہت ناپسندیدہ ہے اور ضرور زہر و آگیاں ہوتے ہیں“
اس ختم کے سوال و جواب کے بعد سید صاحب صلح سے ناامید ہو کر حافظ الملک کے پاس واپس
تشریف لائے اور تمام گفتگو کا اعادہ کر کے فرمایا کہ۔

”آپ کو پوری خاطر جمعی کے ساتھ جنگ کرنی چاہئے ان شاء اللہ فتح اور فیروزی نصیب
ہوگی کیونکہ جب میں مخالفوں کے پاس سے رخصت ہوا تو میں نے قائم خاں۔ محمود خاں
اور دیگر حاضرین مجلس کے جموں پر سرینس دیکھے ہیں“

سفارت سید احمد شاہ کے متعلق سید احمد شاہ کی مندرجہ بالا روایت و سفارت کو مولوی نجم الدین
مورچین کی کذب بیانی نے بحوالہ تاریخ فرخ آباد مولفہ آرون صاحب اس طرح بیان
کیا ہے کہ۔

”روپیہ حملہ کی صورت دیکھ کر خوف زدہ ہوئے اور اس بلا کو ٹالنے کے لئے انھوں نے
ایک عرض داشت نواب علی محمد خاں کی بیوہ کی جانب سے تیار کی اور اس کو
شاہ جی بابا کے ہاتھ فرخ آباد کو روانہ کیا۔ سادات اور قرآن مجید کو بھی ان کے
ہمراہ کیا اس عرض داشت کا مضمون یہ تھا کہ جب اس یتیم (یعنی سعد اللہ خاں)
کے والد نے قضا کی تہ بجز خدا کے اور تمھاری ذات کے ان کو کسی پر بھروسہ نہ تھا
اگر تمھاری ہی منشا ملک چھین لینے کی ہے تو خیر ایسا ہی سہی۔ شجاعت خاں۔
شمشیر خاں اور خان بہادر خاں کو یہاں بھیج دو ہم سب ان کے ساتھ حاضر ہو جائینگے
..... جب سید لوگ نواب قائم خاں کے رو بہ و حاضر ہوئے تو انھوں نے نواب
سعد اللہ خاں کی ماں کی چادر نواب کے قدموں پر ڈال دی اور قرآن شریف اٹھایا
اور اس طرح سے نواب سے منکلم ہوئے۔“

اُسے قومِ افغان کے سردار اس کلامِ مجید کے واسطے سے اس فقیرِ بچارے کی عرضِ قبول فرما کر اور اس چادر کے مالک کی عاجزی اور بیکیسی پر لحاظ کر کے اس قوم پر رحم کر اور غریب نلے یار و مددگار بچوں کے خون سے درگزر.....“

اس روایت میں روہیلوں کے خوفِ دہراس - والدہ نواب سعد اللہ خاں کی بچا رگی و بے کسی اور شاہِ جی بابا کی رقتِ آرزو تقریر ایک من گڑھت قصہ معلوم ہوتی ہے کیونکہ یہ واقعہ ہر کہ بعد انتقالِ نواب علی محمد خاں اسی ہزار پیادہ اور تین ہزار سوار مجموعہ ایک لاکھ فوج مرتب تھی اور تین کروڑ روپیہ نقد خزانہ میں جمع تھا۔ ان حالات میں یہ کس طرح یقین کیا جاسکتا ہے کہ نواب صاحب کے انتقال کے چند ہی ماہ بعد ایک لاکھ فوج اور تین کروڑ روپیہ کی موجودگی میں روہیلے قائم خاں کے خوف سے لرزہ بر اندام تھے علاوہ انہیں حافظِ رحمت خاں - دوندے خاں - بخشی سردار خاں وغیرہ جیسے بہادری میں شہرہ آفاق سردار اور رسالہ دار بھی نواب علی محمد خاں کی بیوہ اور ان کے بچوں کی سرپرستی کے لئے موجود تھے اس لئے مذکورہ بالا رکیک اور ذلیل قسم کی الحاح و زاری قطعی نے بنیاد و روایت معلوم ہوتی ہے صرف شاہِ جی بابا کی سفارت کا اُس شان سے جیسا کہ ہم نے بیان کیا ہے قائم خاں کے پاس جانا صحیح واقعہ ہے اور بس۔

معرکہ جنگ الغرض سفارتِ سید احمد شاہ کی ناکامی کے دوسرے روز قائم خاں اور محمود خاں لوازمِ رزم و پیکار میں مشغول ہو گئے اور اپنے توپ خانے اور فوج کو لے کر بقصدِ جنگ سوار ہوئے۔ اپنا میمنہ - میسرہ - مقدمہ اور ساقہ تجربہ کار سرداروں کے سپرد کیا اور بند و فوجیوں کے ہستہ کو فوجِ اُحملہ کر دینے کے لئے آگے بڑھایا۔ حافظ الملک نے یہ خبر سن کر نواب سعد اللہ خاں کو باغی پر سوار کیا اور سید حسن شاہ بن علی شاہ کو جو کہ اہل باطن میں سے تھے اور مردِ مردانہ تھے ان کے خواصی میں بٹھایا۔ بعد ازاں اپنی جمعیت کے ساتھ میدانِ جنگ کو روانہ ہو گئے۔ سید احمد شاہ

عبدالستار خاں اور فتح خاں کو مقدمہ پر۔ دونوں نے خاں کو سیمینہ پر اور بخشی سردار خاں کو پسرہ پرتھوین کیا۔ نواب سعد اللہ خاں کو دوسرے رسالداروں کے ساتھ بجائیل حفاظتِ محب میں رکھا اور خود ایک فوجِ کثیر کے ساتھ قلبِ لشکر میں قیام کیا۔ شہرِ دہلیوں سے ڈوکوس کے فاصلے پر موضعِ دروزی رسول پور کے قریب دونوں فوجوں کا مقابلہ ہوا۔ اول قائم خاں کی جانب سے توپ خانہ نے حملہ کیا۔ کثرتِ گولہ باری کے سبب روہیل کھنڈ کی ہر اول فوج میں سے اکثر کے قدم اکھڑ گئے اور بہت سے فرار ہو کر قلب کی بڑی جمعیت کے ساتھ شامل ہو گئے جس سے قائم خاں کی فوج زیادہ دلیر ہو گئی اور اس نے دونوں خاں کی فوج پر حملہ کر کے بہت نقصان پہنچایا۔ یہ خبر سن کر حافظ الملک دونوں خاں کی مدد کو پہنچے۔ اور نہایت سخت جنگ کی یہاں تک کہ دونوں خاں کی فوج کو کسی قدر مہلت ملی۔ اسی اثناء میں بخشی سردار خاں تین ہزار پیادہ برق اندازوں کی فوج کے ساتھ دونوں خاں کی امداد کے لئے دوڑے لیکن دشمن کی شدتِ جنگ کے باعث دونوں خاں تک نہ پہنچ سکے۔ اور میدانِ جنگ سے قریب ایک باجرہ کے کھیت میں دشمن کی گھات میں غلط بیٹھ گئے۔ قائم خاں نے روہیلوں کا پلہ کمزور دیکھ کر بہت سے سوارانِ خوش اسب اور ڈھائی سو نامور سردارانِ فیل سوار کو بکثرت توپوں کے ساتھ سعد اللہ خاں کی فوج پر حملہ کرنے کا حکم دیا۔ اور تھوڑی ہی مار پیٹ کے بعد افغانوں کی اس جمعیت کو جو نواب سعد اللہ خاں کے گرد و پیش ان کی حفاظت کے لئے حافظ الملک نے متعین کی تھی تباہ کرنے کی کوشش کی۔ حتی الامکان افغان لوگ انتہائی مدافعت اور جنگ کرتے رہے لیکن غنیم کی کثرت اور اپنے لوگوں کی کمی کی وجہ سے مقتول و مجروح ہو کر بہت سوں کا قدم غمزن کھا گیا۔ یہاں تک کہ سعد اللہ خاں کے پاس صرف تھوڑے سے آدمی رہ گئے۔ اور دشمن ان کے باقی کے قریب پہنچ گئے۔

سید حسن شاہ کی مردانگی اس موقع پر ایک گولی نواب سعد اللہ خاں کی گردن کے قریب سے نکل گئی۔ قائم خاں کا ایک سردار ہاتھ میں گزرتے ہوئے تھا اس نے چاہا کہ گزرتی ضرب سعد اللہ خاں کے سر پر مارے۔ مگر معظم خاں آفریدی چلا اٹھا کہ بھائی ان کو زندہ گرفتار کر لو اور اسی وقت اپنا ہاتھی سعد اللہ خاں کے ہاتھی کے برابر لاکر اپنے پٹکے کا پھندا بنا کر سعد اللہ خاں کی گردن میں ڈال کر چاہا کہ اپنی طرف کھینچ لے لیکن سید حسن شاہ نے اس پٹکے کو اپنی تلوار سے کاٹ دیا۔ اسی طرح معظم خاں آفریدی نے تین مرتبہ اپنے پٹکے کا پھندا بنا کر ڈالا۔ مگر سید حسن شاہ نے ہر مرتبہ اس کو کاٹ دیا۔ آخر کار سید حسن شاہ معظم خاں کے ہاتھ سے تلوار کے دو زخم کھا کر مدافعت سے عاجز ہو گئے۔ ایک روہیلہ ہاتھ میں بندوق لئے ان کے ہاتھی کے پاس تھجھکڑا ہوا اس دارو گیر کو دیکھ رہا تھا۔ سید حسن شاہ نے اس کو غصہ سے ڈانٹ کر کہا۔

’بزن ایس را از تفنگ‘

سید صاحب کی آواز سن کر اس بندوچی کے حواس پر اگندہ مجتمع ہو گئے۔ اور اس نے بندوق کا فیر کیا جس کی گولی معظم خاں کے سینہ میں داخل ہو کر پشت سے نکل گئی۔ اور سعد اللہ خاں نے اس بلائے ناگمانی سے نجات پائی۔ اس وقت قام خاں کی یہ حالت تھی کہ کسی وقت فیل سواران فرخ آباد ہجوم کر کے افغانان روہیل کھنڈ کی جمیعت کو منتشر کر دیتے تھے اور کبھی روہیل کھنڈی حافظا الملک کی پشت پناہی میں دشمنوں کو پکارتے تھے۔

نواب قائم خاں کا مارا جانا اسی کشمکش میں حسب اتفاق قائم خاں اور ان کے تمام خاص اور روہیلیوں کی دستخ

بخشی سردار خاں اپنے ہمراہیوں کے ساتھ چھبے ہوئے تھے۔ بخشی جی کے ہمراہیوں نے ایک دم گولیاں سر کر دیں اور تمام گولیاں ہاتھی نشینوں کے سر و سینوں پر پڑیں۔ یہ لوگ مع نواب قائم خاں دو سو سے زیادہ تھے سب کے سب گر گئے۔ نواب قائم خاں کے دوسرے ہمراہی جو ان کی تلاش میں پھر رہے تھے ان کے ہاتھی کا حوضہ خالی دیکھ کر بدحواس ہو گئے

اور تمام فرخ آبادی اہل فوج یکے بعد دیگرے میدان جنگ سے فرار ہو گئے۔ روہیلے اس فتنے خداداد کے ظاہر ہونے سے مغرورین کے مال و اسباب لوٹنے پر متوجہ ہوئے اور ان کا تعاقب کر کے بے شمار گھوڑے اور بکترس ہاتھی پکڑ لائے۔ زین خاں اور شاہراں خاں روہیلوں نے قائم خاں کے ہاتھی پر چڑھ کر ان کی لاش اتار لی سرکاٹ کر ایک جگہ دفن کر دیا اور ہاتھوں اور گلے وغیرہ کے تمام جواہرات چھپائے۔ چنانچہ جب لاش نے سر میدان سے اٹھا کر حافظ الملک کے حضور میں لائی گئی تو سر حاضر کئے جلنے کی منادی کی گئی۔ بعد تلاش بسیار زین خاں و شاہراں خاں نے جواہرات کی معافی کا حکم حاصل کر کے قائم خاں کے سر کو حاضر کیا۔

حافظ الملک کی مفتوحین کے ساتھ رعایت والدہ قائم خاں کے نام در دستِ امانہ خط مستند ملازمین کے ساتھ فرخ آباد کو روانہ کر دیا۔ ساتھ ہی ایک خط بھی قائم خاں کی والدہ کے نام لکھا جس کا حسب ذیل مضمون تھا۔

”وآپ کو معلوم ہو گا کہ ہمارا ارادہ جنگ کا نہ تھا اور ہم ہرگز جنگ کے لیے تیار نہ تھے۔ علما اور سادات کو بھی قائم خاں کے پاس بھیجا تھا کہ ہند و نصاح کے ذریعہ صلح کی راہ راست پر لے آئیں کیونکہ حدیث شریف میں ہے **اَلْصُّلْحُ خَيْرٌ** اور دونوں فریقین کی خیر و عافیت بھی اس میں متصور تھی۔ لیکن قائم خاں نے اپنے معاملات نیک و بد کا کلی اختیار فتنہ سرشت محمود علی خاں آفریدی کے ہاتھ میں دے دیا تھا اور صلح و جنگ کا معاملہ اس خانہ بر انداز کے سپرد کر دیا تھا۔ اس نے اُن کو از م جنگ پر نظر ڈال کر جو ہم سے زیادہ تھے اور فوج کی تعداد کثیر کو دیکھ کر جو ہمارے یہاں سے دو چند تھی نہایت نادانی سے اس امر کو نظر انداز کر دیا۔ ”وَمَا اَنْتُمْ اِلَّا مِّنْ جَنْدِ اللّٰهِ“ اور اپنے اعتقاد باطل سے اسباب ظاہری پر نظر کر کے ہر چند کہ علما و سادات نے صلح و معاملت کے واسطے منت کی وہ اپنی جنگ جوئی اور بد خوئی سے زیادہ دلیر ہوتا گیا۔ یہاں تک کہ قائم خاں اور

ان کے تمام سردارانِ افغان کو ناکِ ہلاکت پر لٹا دیا

چوترا شود مرد رار و زگار «ہمہ آں کند کش یناید بچار

تضائے آنی سے کوئی چارہ اور مفر نہیں ہے۔ آں عفت آب و عصمت نقاب

یعنی بی بی صاحبہ کو لازم ہے کہ دلچسپی تمام کے ساتھ فرخ آباد میں مقیم رہیں اور

ہماری طرف سے کوئی وسوسہ اور دغدغہ نہ کریں اس واسطے کہ ہم کو خوشیوں کے

مال و منال اور سبب و اشیا سے مطلق سرکار نہیں ہے بلکہ گنگا کے اُس پار کا تمام

مُلک اُن عقیقہ ربی بی صاحبہ کے معارف و اخراجات کے واسطے واگداشت

کرتے ہیں۔

بدایوں۔ مہر آباد۔ اُسست اور پریم نگر کا

اور شہر بدایوں پر گنہ اُسست و مراد آباد اور پریم نگر

کہ دریائے گنگا کے اس طرف ہمارے ملک

کی سرحد واقع ہیں اپنے ملک خاصہ میں شامل کرتے ہیں ہم کو ہر امر میں اپنا مدد

و معاون جانکر اپنے حالات تحریر کیجئے۔

مذکورہ بالا خط اور قائم خاں کی نقش کو فرخ آباد روانہ کرنے کے بعد حافظ الملک نے اپنے

عالم بدایوں۔ مہر آباد۔ اُسست۔ پریم نگر وغیرہ علاقہ مفتوحہ میں بھیج دئے اور فتح کے ساتیں لڑا

بڑے کروفر کے ساتھ مع نواب سعد اللہ خاں میدانِ جنگ سے واپس ہو کر آؤلہ میں داخل

ہوئے۔ اس جنگ کی کامیابی سے حافظ الملک اور روہیلوں کی اقبال مندی کی دوردور ذہرت

ہو گئی اور سیاسیات ہند میں ان کے وجود کی اہمیت پہلے سے کہیں زیادہ ہو گئی۔

پرگناتِ اس کوہ کی فتح

حافظ الملک آنو کہ میں چند روز قیام کے بعد پہلی ہیبت تشریف لے گئے اور وہاں سے شیخ کبیر کو جو کہ صاحبِ باطن ہونے کے علاوہ ایک امیرِ باتدبیر تھے دامنِ کوہ کی تسخیر کے واسطے روانہ کیا۔

پرگنہ سنبھ کی فتح شیخ کبیر نے ضروری فوج اپنے ہمراہ لے کر اول پرگنہ سنبھ پر حملہ کیا وہاں کے زمیندار تھوڑی سی جنگ کے بعد کچھ مقتول ہوئے اور کچھ نے بھجوج ہو کر راہِ قرار اختیار کی اور ان کا سردار مقید ہو گیا۔ شیخ کبیر نے پرگنہ سنبھ کے فتح کی خوش خبری حافظ الملک کی خدمت میں روانہ کی تو انھوں نے حکم بھیجا کہ کھیرا گڑھ کی طرف روانہ ہو جاؤ۔ حسبِ الحکم شیخ کبیر نے کھیرا گڑھ کی جانب کوچ کیا۔ چار روز بعد حافظ الملک بھی پہلی ہیبت سے سنبھ تشریف لے گئے اور اس جگہ کے زمینداروں کو اپنی طرف سے ان کی خدمات پر بحال کر کے سرفرازی بخشی اور چند روز وہاں کے انتظام اور کھیرا گڑھ کی فتح کے انتظار میں اس جگہ قیام کیا۔

کھیرا گڑھ کی فتح کھیرا گڑھ ایک ایسی جگہ تھی جہاں کسی کا پہنچنا دشواری سے خالی نہ تھا۔ اس کے مغرب میں دریائے سار دا واقع تھا جس کو اودھ میں گھاگرا کہتے ہیں۔ اس دریا کو پانی کی تیز رفتاری کے سبب سے پایاب عبور کرنا بہت مشکل تھا اور اس کے دونوں جانب خطرناک اور دشوار گزار جبل واقع تھا۔ سخت مشکلات و تکالیف کے بعد شیخ کبیر نے جنگ کا راستہ طے کیا اور دریائے سار دا کے کنارے پہنچ گئے۔ اتفاقاً اس گہرے اور تیز رفتاری میں ایک جگہ قابلِ عبور دریافت ہو گئی چنانچہ بہادرانِ فوج ہاتھیوں پر سوار ہو کر دریا کو عبور کرنے لگے عبور کرتے وقت دریا کے دوسری طرف کے دھقان مانع ہوئے اور تیر و بندوق سے حملہ کرنے لگے لیکن انھوں نے ان کے حملہ کا کچھ خیال نہ کیا اور دریا سے گزر کر دھقانوں پر حملہ آور ہو گئے۔ دھقان

لوگ منتشر ہو گئے اور کھیرا گڑھ پہنچ کر افغانی فوج کے دریا عبور کرنے کی خبر کو شہر کر دیا۔ وہاں کے زمیندار دس ہزار سواروں کی جمیعت اکٹھا کر کے جنگ کے واسطے آمادہ ہوئے۔ شیخ کبیر نے اپنی ہمراہی فوج کو دریا عبور کر کے کھیرا گڑھ سے تین کوس کے فاصلے پر قیام کیا۔ اور علی الصبح بارادہ جنگ سوار ہو کر کھیرا گڑھ کے محاصرے میں مصروف ہو گئے۔ زمینداروں نے تھوڑی بہت مدافعتانہ جنگ کی لیکن زیادہ عرصہ تک ثابت قدم نہ رہ سکے۔ شیخ کبیر کھیرا گڑھ میں داخل ہوئے اور مغربیوں کے مال و سبابہ پر قبضہ کر کے عام رعایا کی دہجائی میں مشغول ہو گئے۔ اس فتح کی خوش خبری حافظ الملک کو ملی تو انھوں نے حکم بھیجا کہ رعایا کو ان کے گھروں میں آباد کرو اور اپنے ایک مستعد شخص کو وہاں کا نظم و نسق سپرد کر کے بھرتاپور کو روانہ ہو جاؤ۔

قلعہ بھرتاپور پر قبضہ یہ مقام کھیرا گڑھ سے دس کوس کے فاصلے پر جانبِ غرب واقع ہوا جس کے مشرق میں دریائے کوڑیالہ اور کرناں بہتے ہیں اور ہردو جانب نہایت گنجان جنگل واقع ہوئے شیخ کبیر نے بڑے حزم و احتیاط کے ساتھ دشوار گزار راستوں کو طے کیا اور دریائے کرناں تک پہنچ گئے دریا عبور کرتے وقت اس طرف کے راجپوتوں سے جنگ واقع ہوئی۔ راجپوت شکست فاش کھانے کے بعد بھاگ کر قلعہ بھرتاپور میں داخل ہو گئے۔ شیخ کبیر نے تعاقب کر کے قلعہ کا محاصرہ کر لیا اور آہستہ آہستہ مورچہ کو آگے بڑھاتے رہے جب قلعہ کے قریب پہنچ گئے۔ تو محافظ قلعہ دو سو سپاہیوں کو قلعہ میں چھوڑ کر رات کے وقت خود قلعہ سے باہر نکل گیا۔ شیخ کبیر نے قلعہ پر حملہ کیا۔ افغان سپاہی متواتر حملوں کے بعد ہر طرف سے قلعہ پر چڑھ گئے اور ان مھوڑین کو جنھوں نے مقابلہ کیا قتل کر دیا۔

بجولیا۔ وراپور اور بھرتاپور کی فتح کے بعد شیخ کبیر حسبِ الحکم حافظ الملک۔ بجولیا۔ وراپور سنگھلیا کی سنگھلیا کی فتح طرف متوجہ ہوئے اور بغیر کسی روک ٹوک کے ان مقامات پر قبضہ کر لیا۔

گرد و پیش کے اکثر زمیندار جو اصفانوں کے علوں کے خوف سے بھاگ گئے تھے ان کو شیخ کبیر نے تشفی دے دی اور ان سے بہت سارے پیسے بطور خراج وصول کر کے حافظ الملک کی خدمت میں روانہ کر دیا۔ اس کام سے فراغت حاصل کر کے شیخ کبیر نے سنبھ کو راجت فرمائی اور حافظ الملک کی جانب سے اپنی کارگزاریوں کے صلے میں بے شمار عنایات کے مورد ہوئے چند روز کے بعد کھیرا گڑھ کے بخاروں کا سردار جو کہ نصف پرگنوں کا مالک تھا اور دوسرے نصف پر راجپوت قابض تھے خود بخود حافظ الملک کی خدمت میں حاضر آیا اور اس نے کھیرا گڑھ کے انتظام اور خلعت وغیرہ سے سرفرازی پائی۔

ملہوارہ۔ اور پھیالی کی تحفہ ابن شیخ کبیر تازہ فوج کے ساتھ ملہوارہ اور پھیالی پرگنات دامن کوہ کی تحفہ کے لئے روانہ ہوئے اور ملہوارہ پر جبراً قبضہ کر کے پھیالی کو بھی لے لیا۔ پھیالی راجہ ڈوٹی کے قبضہ میں تھا اس نے جب اس واقعہ کی خبر سنی تو اپنے سفیر حافظ الملک کی خدمت میں روانہ کئے ان لوگوں نے بہت بڑی رقم بطور پیشکش پیش کر کے اور یہ وعدہ کر کے کہ سال بہ سال خراج ادا ہوتا رہے گا حافظ الملک کی جانب سے پھیالی کو راجہ کے حق میں واکزاشت کرا لیا۔ اس طرح تمام مقامات دامن کوہ کو صرف چار مہینے میں فتح کر کے حافظ الملک نے شیخ کبیر معاودت فرمائے پہلی بھیت ہوئے۔

(۱۳)

صفر جنگ کے ہاتھوں خاندانِ سنگیش کی تباہی - احمد خاں کا عروج اور حافظ الملک کی مدد

انہیں یام میں نواب قائم خاں والی فرخ آباد کے مقتول ہونے کی خبر صفر جنگ کو پہنچی تو وہ نہایت خوش ہوئے۔ خوب ہنسے اور کلمات ہزل آمیز زبان پر لائے۔ اور ہر قسم کی مروت کو بلائے طاق رکھ کر یہ ارادہ کر لیا کہ ریاست فرخ آباد کو جو ادھ سے بالکل طمع تھی اپنے مقبضات میں شامل کر لیا جائے۔ چنانچہ اس ارادے کو عملی جامہ پہنانے کے لئے دہلی سے کوچ کر کے مازم فرخ آباد ہوئے اور قائم خاں کی والدہ کو لکھا کہ مجھ کو اپنے بھائی قائم خاں کے مقتول ہونے کا بہت رنج ہوا۔ ایسا محسوس کرتا ہوں کہ گویا میرا دہنا ہاتھ کٹ گیا انتشار اللہ العزیز روہیلوں کا ہندوستان میں بیج نہیں چھڑوں گا۔ لہذا جس طرح ہو سکے اپنے آپ کو ایک دوروز کے لیے میرے پاس پہنچائیے تاکہ آپ سے کچھ باتیں کر سکوں قائم خاں کی والدہ اس محبت آمیز پیام سے دھوکے میں آ گئیں اور سات قوی ہیکل غلاموں کو اپنے ہمراہ لے کر صفر جنگ کے پاس دادری اور امداد کی امید پر تشریف لے گئیں۔

والدہ قائم خاں کی گرفتاری صفر جنگ نے پہلی ہی ملاقات میں بی بی صاحبہ کو مفید کر کے فرج آباد پر صفر جنگ کا قبضہ لکھنؤ بھید یا اور ان کے ہمراہیوں کو بڑی نے دردی سے قتل کرایا۔ صفر جنگ خود فرخ آباد میں داخل ہوئے اور بی بی صاحبہ کے عزیز واقارب کو قتل کر کے

۱۷ تاریخ فرخ آباد مولانا آرون صاحب۔

ان کے تمام نقد و جنس پر قبضہ کر لیا۔ اور اپنے معتمد دیوان نول رائے کو جو اودھ میں بطور نائب کے حکومت کرتا تھا۔ فرخ آباد کا بھی حاکم مقرر کر دیا۔ اس انتظام کے بعد صفدر جنگ دہلی ٹوٹ گئے اور نول رائے شدید جبر و ظلم کے ساتھ فرخ آبادیوں سے کثیر روپیہ جمع کر کے اودھ کو واپس گیا۔ جس زمانہ میں یہ واقعات پیش آرہے تھے قائم خاں کے ایک بھائی احمد خاں نامی دہلی میں مقیم تھے۔ احمد خاں کے قائم خاں سے تعلقات بہت کشیدہ تھے۔ اس لئے دہلی میں صفدر جنگ کے ساتھ رہتے تھے۔ اپنے خاندان کی تباہی اور اپنی والدہ کی گرفتاری کی خبر پا کر بتیاب ہو گئے اور خضیہ طور پر دہلی سے نکل کر فرخ آباد میں پہنچ گئے۔ چونکہ ان دنوں میں انھوں کا عوام الناس پر کچھ اثر نہ تھا اس لئے صفدر جنگ نے بھی ان کے چلے جانے کی کوئی پروا نہ کی اور شامت اعمال سے -

دشمن نتواں حقیر و بیچارہ مشہور

کے اصول کو فراموش کر دیا۔ احمد خاں فرخ آباد پہنچے تو انھوں نے دیکھا کہ نول رائے کے ماملوں کے خوف سے فرخ آباد کی مخلوق پر سخت دہشت و ہراس طاری ہے ان حالات میں جب مقصد براری کی کوئی امید نہ دیکھی تو روسا رسو کے پاس جا کر اپنا وقت گزارنے لگے۔ ایک عورت کی طعن و تشنیع نے | لیکن جب قدرت کو کسی سے کوئی بڑا کام لینا ہوتا ہے تو اس احمد خاں کو مرد بنادیا | کے ویسے ہی اسباب فراہم ہو جاتے ہیں چنانچہ اس زمانہ میں ایک عجیب واقعہ پیش آیا جس سے احمد خاں کے ارادوں میں ایک انقلاب عظیم پیدا ہو گیا۔ عماد السعادت میں اس واقعہ کو اس طرح بیان کیا گیا ہے کہ۔

”میں نے ایک غریب عورت بازاری میں سوت بیچنے آیا کرتی تھی۔ ایک روز نول رائے کے ایک ہندو ملازم نے اس کا سوت خریدنا قیمت دے کر چلا گیا۔ ایک جینے کے بعد وہ ہندو دوبارہ بازاری میں آیا عورت سے کہنے لگا کہ اپنا سوت لے لے اور قیمت واپس کر دے۔ عورت نے کہا کہ میرے پاس اب قیمت کہاں سے آئی۔ میں تو خود کاشتکار

کو محتاج ہوں اسی سوت کو بچکر شکل بسر اوقات کرتی ہوں۔ علاوہ اس کے تمام دنیا میں یہ قاعدہ ہے کہ جو شخص کج ایک چیز خریدے تو ایک مہینہ کے بعد اس کی قیمت واپس نہیں ہوتی ہے۔ ہندو اس جواب سے مارے غصہ کے آپس سے ہاسر ہو گیا اور عورت کو گالیاں دینے لگا۔ عورت نے بھی ترکی بہ ترکی جواب دیا۔ اس پر اس ہندو نے پیر سے جو تہ نکال کر کئی ہاتھ عورت کے سر پر مار دئے۔ عورت مذکور اپنے سر و سینہ کو پٹیٹی ہوئی احمد خاں کے پاس آئی اور کہا کہ محمد خاں کو اگر خدا تیری بجائے لڑا کی دیتا تو خوب ہوتا اور لعنت ہے اس بگڑی پر جو توباندھے بیٹھا ہے مجھ فلاں آفریدی کی بیوی کو ایک معمولی ہندو سپاہی نے گالیاں دی ہیں اور سر کو جوتوں سے توڑا ہے؟

احمد خاں نے شرم سے اپنا سر جھکا لیا اور وز تک نہ کچھ کھا یا نہ پیا اور ہر روز رات کو روتے روتے صبح کر دیتے تھے میرے دل یہ واقعہ رستم خاں آفریدی کو از اول تا آخر سنایا۔ رستم خاں نے کہا کہ اگر آپ ارادہ کریں تو بندہ دل و جان سے حاضر ہے اور کثیر روپیہ فراہمی فوج کی جن سے احمد خاں کی خدمت میں پیش کیا۔ احمد خاں رستم خاں کی اس ہمدردی سے بہت خوش ہوئے اور آئندہ بغیر ایک منٹ ضائع کئے ہوئے پوری تندہی کے ساتھ اپنی قوت کو بڑھانے میں مصروف ہو گئے۔

ایک ہندو ملازم کی وفاداری سے والدہ	ادھر بی بی صاحبہ کے ایام اسیری میں ان کے
احمد خاں کی رہائی	ایک وفادار ہندو ملازم نے جن کا نام جٹا رائے

تھا۔ دیوان نول رائے کی ملازمت اختیار کر لی۔ اور تھوڑے ہی عرصہ میں اس پر اپنا پورا اعتبار قائم کر لیا۔ ایک روز جبکہ دیوان مذکور شراب کے نشہ میں ہوش و حواس کھوئے ہوئے بیٹھا تھا۔ صاحب رائے اس سے بی بی صاحبہ کے فرغ آباد جانیکا اجازت نامہ لکھا کر محافطوں کے پاس بھجوا دیا اور ساتھ ہی بی بی صاحبہ کو بھی لکھا بھیجا کہ فوراً سوار ہو کر روانہ ہو جائیں۔ بی بی صاحبہ اسی وقت ایک تیز رفتار پر سوار ہو کر صبح تک منہ بچ گئیں۔ صبح کو جب نول رائے ہوشیار ہوا تو اپنی

نخلت پر نام ہوا۔ اور صفدر جنگ کو اس امر کی اطلاع کی صفدر جنگ نے حکم دیا کہ فوراً سو جا کر بی بی صاحبہ۔ احمد خاں بنگش اور ان کے دوسرے لواحقین کو مقید کر کے اودھ لے آوے۔

صفدر جنگ کے نائب نول رائے کی بموجب حکم نول رائے کثیر التعداد سپاہ کے ساتھ سو احمد خاں سے جنگ کو روانہ ہوا۔ اور وہاں کے رئیسوں کو کھلا بھیجا کہ بی بی

صاحبہ اور احمد خاں کو اس کے حوالے کر دیں۔ سو کے رئیسوں نے بی بی صاحبہ کو نول رائے کے حوالے کر دینا غیرتِ افغانی سے بعید جانا اور کہہ دیا کہ جب تک جان میں جان باقی ہے ان لوگوں کو ہرگز تیرے سپرد نہ کریں گے اور احمد خاں کو اپنا سردار بنا کر جنگ کے لئے تیار ہو گئے۔ اس وقت احمد خاں نے رستم خاں کو عہدہ بخشی گری پر سرفراز کیا اور بمشکل دس بارہ ہزار پیادہ و سوار افغانوں کی جمعیت فراہم کر کے سو سے چھ سات کو سو آگے بڑھ کر اس راستہ پر جہاں سے نول رائے کی فوج گزرنے والی تھی قیام کیا۔ جس وقت نول رائے کی چالیس ہزار فوج اور ایک بھاری توپ خانہ احمد خاں کے کیمپ کے قریب آ گیا اور دوسرے روز صبح کو جنگ ہونے والی تھی تو احمد خاں نے رستم خاں اور سو کے دوسرے رئیسوں کو جمع کر کے یہ حکم دیا کہ کل صبح اس سے قبل کہ نول رائے اپنی صفوں کو سیدھا کرے ہمیں اپنی پوری جمعیت کے ساتھ رات کے تین بجے عینم پر بخون مارنا چاہئے تاکہ نول رائے کو اپنی فوج اور توپ خانے کو ترتیب دینے کا موقع نہ مل سکے۔

نول رائے کا مقتول ہونا اپنے سردار کے اس حکم کی سب نے تعریف کی اور دوسرے روز احمد خاں کا فرخ آباد پر قبضہ طلوعِ آفتاب سے بہت قبل افغانوں نے نول رائے کے لشکر پر حملہ کر دیا۔ نول رائے اس وقت اپنے پوجا پاٹ میں مصروف تھا۔ افغانوں کے حملہ کی خبر سننے کے باوصف غیبہ نہ ہوا۔ اور کمالِ غور یہ خیال کیا کہ افغان بھاگ رہے ہیں۔ اس کی اس خبر پر وائی کا نتیجہ یہ ہوا کہ افغان بغیر کسی روک ٹوک کے اس کے لشکر میں گھس آئے اور اپنے دشمنوں کو قتل کرنے میں مصروف ہو گئے۔ جب نول رائے کے لشکر میں سخت شور و غوغا بلند ہوا تو اس وقت

نول رائے ہاتھی پر سوار ہو کر اپنے ڈیرے سے روانہ ہوا۔ تھوڑی راہ طے کرنے پایا تھا کہ افغان اس سے بھڑکے اور مردانہ وار اس پر جھپٹ پڑے۔ اس کی سواری کے ہاتھی کو اپنے درمیان میں لے لیا اور تھوڑی دیر میں ہاتھی کے حوضہ کو اپنے سروں پر اٹھا کر نول رائے کے جسم کے ٹکڑے ٹکڑے کر دئے۔ سردار کے مارے جانے سے لشکر کے بھی پاؤں اکھڑ گئے۔ اور تمام پیادہ و سوار نے تھاشا فرار ہو گئے۔ نول رائے کی شکست احمد خاں کی ایسی زبردست کامیابی تھی جس کا کسی کو خیال و گمان بھی نہ تھا۔ اس لڑائی سے احمد خاں کو نول رائے کا تمام مال و اسباب۔ سامان جنگ توپ خانہ۔ بے شمار ہاتھی اور گھوڑے ہاتھ لگے جن سے ان کا جملہ سامان امارت مہیا ہو گیا۔ اور ان کے لشکر کے مفلس لوگ نہایت متمول اور آسودہ حال بن گئے۔ اس فتح کے حاصل ہونے کے بعد احمد خاں کامرانی و سد دامانی کے ساتھ فرخ آباد میں داخل ہوئے اور فوج کو فراہم کرنے نیز اپنے ملک موروثی کو اپنے قبضہ میں لانے کی فکر میں مشغول ہو گئے۔

صفدر جنگ کی فرخ آباد پر صفدر جنگ کو نول رائے کی شکست اور اس کے مقتول ہونے دوبارہ فوج کشی کی ضرورت تو نہایت غضب ناک ہوئے۔ اور احمد خاں سے انتقام لینے کے لئے ۲۳ جولائی ۱۷۵۷ء کو آنتی ہزار فوج کے ہمراہ فرخ آباد کی دوبارہ فتح کے لئے روانہ ہوئے۔ اس وقت ان کے ہمراہ نامور امرا شاہی مثل نجم الدولہ اسحاق خاں۔ ایک بہت بڑا توپ خانہ اور سورج مل جاٹ والے بھرت پور تیس ہزار فوج کے ساتھ تھے۔ احمد خاں نے بھی اس خبر کو سنکر مقابلے کے لئے اپنی فوج بڑھا کر شروع کی۔

نواب احمد خاں کا حافظہ الملک سے اس وقت احمد خاں کی والدہ بی بی صاحبہ کو حافظہ الملک طالب امداد ہونا

کے بعد کیا گیا تھا۔ چنانچہ مرنے والوں کے مشورہ سے ایک معتمد کو سفیر بنا کر حافظہ الملک کے پاس روانہ کیا۔ اور مدد کی درخواست کی۔ حافظہ الملک نے بی بی صاحبہ کی مظلومی پر رحم کر کے اور قوم افغان کے ننگ و ناموس کا خیال کر کے پرمل خاں۔ دور خاں اور دوسرے جمہداروں کو

چیدہ سپاہ کے ساتھ نواب احمد خاں کی کمک کو روانہ کیا۔ اور اپنے خیمے بھی بریلی سے باہر فرخ آباد کی طرف قائم کرنے کا حکم دیا۔ اور صفدر جنگ کے فرخ آباد پہنچنے کی خبر متحقق ہونے کا انتظار کرنے لگے۔ صفدر جنگ کو جب خبر ملی کہ روہیل کھنڈ سے مدد آ رہی ہے تو بہرعت تمام شب و روز کوچ کرتے ہوئے فرخ آباد کے قریب پہنچ گئے۔ احمد خاں نے جنگ میں دیر کرنا مناسب نہ سمجھی اور مع فوج شہر سے باہر نکل کر صفدر جنگ کی فوج سے چند کوس کے فاصلے پر قیام کیا دوسرے روز تقریباً بیس ہزار پیادہ و سوار کی جمیعت کے ساتھ نواب احمد خاں اور آگے بڑھ کر حریف کے مقابل آترے دوسری صبح کو صفدر جنگ لڑائی کے ارادے سے بمقام چٹوئی متصل سہا و رصف آرا ہوئے۔ لشکر ہراول کو اسحاق خاں کے سپرد کیا۔ اور توپ خانہ کا ایک بہت بڑا حصہ سورج مل کو دیکر آگے بڑھایا۔ احمد خاں نے اپنی فوج کے دو غول بنائے۔ ایک غول کو رستم خاں غشی کی ماتحتی میں سورج مل جاٹ کے مقابلہ کے لئے روانہ کیا اور دوسرے غول کو جس میں منو اور فرخ آباد کے اکثر رئیس تھے اور روہیل کھنڈ کی اراوی فوج تھی جو دو روز پہلے آگئی تھی قلب سپاہ میں خود اپنے ساتھ لے کر صفدر جنگ کے مقابلہ کے لئے جمع کئے۔

روہیلوں کی امداد سے
نواب احمد خاں کی فوج نے
دوئوں غولوں نے امداد و غنایات آگئی پر بھروسہ کر کے اور فاتحہ خیر پڑھ کر اپنے اپنے گروہ مخالف پر حملہ کر دیا۔ رستم خاں نے افغانان کو فوج کے ساتھ سورج مل کے توپ خانہ پر حملہ کیا اور بہت کچھ دلیرانہ کارناموں کے بعد عین موقع جنگ پر مقتول ہو گیا۔ رستم خاں کے مقتول ہونے سے اس کی ماتحت فوج بھی پسپا ہو گئی۔ جب ہر کاروں نے اس حادثہ کی خبر احمد خاں کو پہنچائی تو انھوں نے نہایت استقلال اور حاضر دماغی سے کام لیا۔ اپنی فوج سے لشکر کا کہا کہ اے بہادر و رستم خاں نے اپنے حریف سورج مل کو شکست دیدی لیکن تم ابھی تک اپنے حریف کو مقابلہ سے نہیں ہٹا سکے ہو۔ یہ بات تمھاری غیرت افغانی سے بہت بعید ہے۔ یہ کہہ کر فی الفور اپنی پالکی کو توپ خانہ کے مقابل کر کے آگے روانہ ہوئے۔ احمد خاں کے الفاظ سن کر تمام فوج میں جوش پیدا ہو گیا اور اس نے ہلہ کر کے

اسحاق خاں کے ہراول فرج کو گدہ برد کر دیا۔ اسحاق خاں بھی مقتول ہوا اور اس کے توپ خانہ پر غنائوں کا قبضہ ہو گیا۔

صفر جنگ کی شکست فاش
اور جرح ہونا
اسی حکم میں بندوبست کی ایک گولی صفر جنگ کی گردن پر لگی جس کے صدمہ سے وہ بیہوش ہو گئے اور ہاتھی کے حوضہ میں

گر گئے۔ صفر جنگ کے ساتھی انھیں حوضہ میں نہ دیکھ کر ان کے مقتول ہونے کا قیاس کر کے نہ تھا بھاگ پڑے۔ اغلب تھا کہ اس موقع پر صفر جنگ کا ہاتھی گرفتار ہو جاتا۔ لیکن جگت نرائن فیمل نے بڑی پامردی کا ثبوت دیا اور ہاتھی کو اس ہنگامے سے نکال کر دہلی کی راہ لی۔ صفر جنگ کے اس طرح چلے جانے کے بعد سورج مل نے بھی جو رستم خاں پر غالب آ گیا تھا بدحواس ہو کر راہ گریز اختیار کی۔ اس غیر متوقع اور خداوندی فتح کے صورت پذیر ہونے پر احمد خاں نے میدان جنگ میں فتح کے شادیائے بچائے۔ اور بے شمار مال غنیمت لیکر بڑی دھوم دھام کے ساتھ فرج آباد کو واپس آئے۔ احمد خاں نے محافظ الملک کے بیٹے ہوئے محمد اروں کو جنھوں نے اس معرکہ میں بہت سعی و کوشش کی تھی۔ فیمل واسپ اور نقد و جنس مرحمت فرما کر رخصت کیا اور شکر گزاری کا ایک خط محافظ الملک کی خدمت میں روانہ کیا جس میں یہ بھی لکھا تھا کہ اب میرا ارادہ اودھ جانے کا ہے اگر آپ اپنی فوج کو خیر آباد تک جو آپ کے ملک کی سرحد پر روانہ فرمائیں تو میں مناسب ہوگا۔ یہ خط محافظ الملک کو ملا تو انھوں نے اس کی تعمیل میں شیخ کبیر اور پھول خاں کی ماتحتی میں کافی فرج شاہ آباد اور خیر آباد کو روانہ کی اور ان مقامات پر اپنا قبضہ کر لیا۔ احمد خاں کچھ دنوں فرج آباد میں قیام کرنے کے بعد پہلے الہ آباد کے تغیر کرنے کے ارادے سے روانہ ہوئے ہماں ان کے بہت سے عزیز قید تھے۔ اور اپنے لڑکے محمد و خاں کو اودھ فتح کرنے کے لئے روانہ کیا۔ جس نے لکھنؤ پر قبضہ کر لیا۔ اور خود احمد خاں قلعہ الہ آباد کا محاصرہ کر کے اسکو فتح کرنے میں مشغول ہو گئے۔ یہ خبر سن کر صفر جنگ نے دہلی سے الہ آباد کے قلعہ دار کو لکھا کہ احمد خاں کے تمام مرستہ داروں اور غلاموں کو جو قلعہ میں مقید ہیں قتل کر دے۔ قلعہ دار نے حسبِ احکم

ان سب نے گناہوں کو بھیر بکریوں کی طرح ذبح کر دیا۔ اس واقعہ سے احمد خاں کو قلعہ الہ آباد کی تسخیر کی اور بھی کاوش پڑھ گئی لیکن چونکہ قلعہ بہت مضبوط تھا اس لیے فتح نہ ہو سکا۔ اور محاصرے کی مدت نے بہت طویل کھینچا۔ اس عرصہ میں صفدر جنگ کا زخم بھر گیا اور انھوں نے چاہا کہ احمد شاہ بادشاہ دہلی کو ہرا لیکر احمد خاں سے انتقام لیں۔ لیکن بادشاہ کے انکار کے باعث یہ امر صورت پذیر نہ ہوا۔ تب صفدر جنگ نے اپنے وکیل محل کشپور کو ملہار راؤ ہلکار اور پاسبندھیہا سردار ان مرہٹہ کے پاس بھیجا اور زرخیر دینا قبول کر کے ان کو اپنی مدد کے واسطے طلب کیا۔ ہلکار و پاسبندھیہا عند الطلب نے شمار فوج لیکر صفدر جنگ سے اتحاد عمل کرنے کو روانہ ہو گئے اور بسرعت تمام ^{۵۱} شہر عین اٹاواہ میں داخل ہو گئے اس وقت اٹاواہ میں عظیم خاں برادر احمد خاں اور شاہ دل خاں غلزنئی محکم تھے جو مرہٹوں سے مقابلہ نہ کر سکے اور فرخ آباد روانہ ہو گئے۔ احمد خاں نے اٹاواہ پر مرہٹوں کے غلبہ کی خبر سنی تو قلعہ الہ آباد کے محاصرہ سے دست بردار ہو کر فرخ آباد کو واپس آ گئے۔ اپنے لڑکے محمود خاں کو بھی لکھنؤ سے طلب کر لیا اور دونوں باپ بیٹے مرہٹوں کا مقابلہ کرنے کے لئے سالانہ جنگ کی فراہمی میں مشغول ہو گئے۔

(۱۴)

حافظ الملک کی ٹڈبھیڑ مرصٹوں سے اور ملک میں بدنامی

صفدر جنگ کو مرصٹوں کے اٹاؤ پر قبضہ کی خبر معلوم ہوئی تو خود بھی بڑے بڑے امرائے
دربار اور شاہی توپ خانہ کے ساتھ فرخ آباد کی طرف کوچ کیا۔

صفدر جنگ اور مرصٹوں کا
فرخ آباد پر حملہ

ہزار توپوں کے ساتھ آ رہے ہیں تو فرخ آباد میں اپنا قیام مناسب نہ جانا
اور روہیل کھنڈ کو اپنی جائے پناہ خیال کر کے سامان سفر میں مشغول ہوئے۔ اس وقت حافظ الملک
بریلی میں اور نواب سعد اللہ خاں آنولہ میں قیام فرماتھے۔ جب مرصٹ فوج کی فرخ آباد پر حملہ کی
خبر مشہور ہوئی تو نواب علی محمد خاں کا ایک چیلہ جس کا نام بہادر خاں تھا بغیر مشورہ حافظ الملک
سعد اللہ خاں کو ہمراہ لے کر بارہ ہزار فوج کے ساتھ آنولہ سے نکل کر نواب احمد خاں کی مدد کے لئے
فرخ آباد کو روانہ ہو گیا۔ اس واقع سے مطلع ہو کر حافظ الملک آنولہ تشریف لے گئے۔ اور وہاں
دو دن سے خاں اور بخشی سردار خاں وغیرہ سرداروں کو جمع کر کے مرصٹوں اور صفدر جنگ سے صلح
یا لڑائی کرنے کے متعلق مشورہ کیا۔ اس عرصہ میں نواب سعد اللہ خاں یلغار کر کے موقع جنگ پر
پہنچ گئے۔ اور مرصٹ فوج سے جو سپہ راہ قتل ہوئے۔ لیکن شکست ہوئی اور بہادر خاں چیلے کے
مقتول ہونے اور فوج ہراہی کے مجروح ہونے پر معرکہ جنگ سے واپس ہو کر آنولہ آ پہنچے۔

نواب احمد خاں کا حافظ الملک کے
پاس پناہ لینا

چار روز کے بعد احمد خاں بھی بی بی صاحبہ اور دوسرے متعلقین
کے ساتھ آنولہ آ گئے۔ صفدر جنگ فرخ آباد میں داخل ہوئے

اور وہاں سے روہیل کھنڈ پر حملہ کرنے کے قصد سے گنگا کے کنارے اپنے خیمے کھڑے کرنے کا حکم دیدیا۔ جب آؤلہ میں اس امر کی اطلاع ہوئی تو روہیل کھنڈ اور فرخ آباد کے جملہ سرداروں نے اس بات پر اتفاق کیا کہ اول اپنے اپنے متعلقین کو داس کوہ کمایوں میں متعام کاشی پور پہنچا دینا چاہئے اور اس کے بعد دشمن کی مدافعت اور جنگ میں مشغول ہونا چاہئے لہذا یہ عجلت تمام افغان اپنے بال بچوں کو کاشی پور پہنچانے چلے گئے اس اثناء میں یہ معلوم ہوا کہ موسم ہر سات کے باعث صفدر جنگ فرخ آباد میں قیام کریں گے اور گنگا کو عبور نہ کریں گے۔ اس خبر کو سُن کر تمام سرداران روہیل کھنڈ اور فرخ آباد کاشی پور سے آؤلہ میں واپس آ گئے۔ ہر سات ختم ہوئی تو صفدر جنگ اور مرہٹوں نے دریا عبور کرنے کے لئے کشتیاں اکٹھی کیں اور دو تین جگہ پہل بنائے۔

صفدر جنگ اور مرہٹوں کا روہیل کھنڈ پر حملہ
حافظ الملک سے جنگ

پچیس ہزار فوج مرہٹہ سے جو دریا پار کر چکی تھی جنگ فراولی شروع کر دی اور پہل کے قریب پہنچ کر باقی مرہٹہ فوج کو دریا عبور کرنے سے روک دیا۔ مرہٹوں نے جب دیکھا کہ ان کی بقیہ فوج کا پہل سے عبور کرنا غیر ممکن ہے تو اپنی کشتیاں چار کوس کے فاصلہ پر لے گئے اور یہ قصد کیا کہ وہاں سے گذر کر بغیر جنگ و جدل روہیلوں کے صدر مقامات آؤلہ اور بریلی پر حملہ کر دیں۔ تاکہ روہیلے اپنے عیال و اموال کی حفاظت کی غرض سے آؤلہ اور بریلی کی طرف رُخ کریں۔ مرہٹوں کے اس اقدام کی خبر جاسوسوں کے ذریعہ روہیلوں کو پہنچی تو وہ اپنے اہل و عیال کی حفاظت کو مقدم جان کر یہ عجلت تمام خطرہ کے مقامات کی طرف نہ متوجہ ہوئے اور مزید احتیاط کے لئے اپنی فوج کو بھی باقاعدہ ترتیب دینے لگے۔ انھوں نے اپنے ہیمہ۔ ہیمہ۔ ہیمہ اور ساؤتھ شکر کو مرتب کیا نیز اردو اور قلب شکر کو درمیان میں لیکر اپنی جائے قیام سے میدانِ جنگ کی طرف روانہ ہو گئے۔ حافظ الملک اور احمد خاں کے کوچ کی خبر صفدر جنگ کو ملی تو فوراً دریا عبور کر کے

چالیس ہزار کی جمعیت اسے ان کا تعاقب کیا اور اثناءِ راہ میں افغانوں کو روک کر ان پر متواتر حملے کئے۔ لیکن افغان منتشر نہ ہوئے اور ان کی دلیری سے دشمن کی کچھ پیش نہ گئی۔ افغانوں کی اس مضبوطی سے صفِ جنگ اور مرہٹوں کی آنکھیں کھل گئیں۔ مزید تعاقب سے باز رہے اور اپنی باقی ماندہ فوج کے انتظار میں میدانِ جنگ میں پیٹھے لگا کر قیام ہو گئے۔ محافظِ الملک اور احمد خاں نے اس روز پانچ کوس کے فاصلہ پر اپنے ڈیرے ڈالے اور دوسرے دن بدستور سابق اپنی فوج کو ترتیب دیکر روانہ ہو گئے اور کوچ کوچ کرتے ہوئے آؤلہ پہنچ گئے۔ وہاں سے کل اسبابِ تغذیہ و خوراک اور اہل و عیال کو ہمراہ لے کر باطینانِ تمام کیتھل اور چلیکیا کی طرف چل دیئے۔ وہاں پہنچ کر اپنے عیال و اموال کو محفوظ کیا اور مستحکم مورچے لگا لئے۔ چلیکیا پانچ کوس اونچا کوہ کمایوں پر ایک موضع تھا جس کے دامن میں ہولناک جنگل تھا۔ اس جنگل میں بکثرت گھنے درختوں کے علاوہ ندی نالوں کی اس قدر کثرت تھی کہ ان سے کسی فوج کا گذر قریب قریب ناممکن تھا۔ صفِ جنگ اور ملہار راؤ بھکر اپنی فوج کے جمع ہو جانے کے بعد جس کی تعداد اس وقت ایک لاکھ تیس ہزار تھی میدانِ جنگ میں سات روز قیام کرنے کے بعد افغانی لشکر کے تعاقب میں روانہ ہوئے اور اثناءِ راہ میں آؤلہ، بریلی اور مراد آباد میں اپنے ٹھکانے قائم کرتے ہوئے چلیکیا کے نواح میں پہنچ گئے۔ وہاں جا کر ایک حصار قائم کیا اور افغانوں کے شبِ خون کے بغور سے اپنے لشکر کے گرد توپ خانہ لگا کر ہار میٹنے اس قلعہ آتشین کے اندر پناہ ملتے ہوئے ہر وقت صرف کر دیا۔ اس عرصہ میں دونوں طرف کے بہادر لوگ روزانہ حمیلہ کرتے تھے۔ اور ہر جنگ میں افغان پیادے فوج مخالف کے سواروں پر غالب آجاتے تھے۔ جب محاصرے نے طویل پکڑا تو افغانوں کے لشکر میں غلہ کی قلت محسوس ہونے لگی جب یہ قلت بحلیف کی حد تک پہنچی تو محافظِ الملک نے غلہ کی بہم رسانی کی بابت الموڑے کے راہب کو لکھا جس نے ہزاروں پہاڑیوں کے سروں پر غلہ رکھ کر افغانی لشکر میں روانہ کر دیا۔

پٹھانوں نے اس غلہ کو سن و سلویٰ تصور کیا اور غلہ کی بہم رسانی سے افغان فوج اس قابل ہوئی

کہ برسوں فیہم کا مقابلہ کر سکتی تھی۔ لیکن اختلاف آب و ہوا کی وجہ سے ملہار راؤ کے شکرین شدت کے ساتھ وبا پھیل گئی۔ اس حادثہ جانگزا کے وقوع سے ملہار راؤ محاصرے سے دل برداشتہ ہو گیا اور اس بات کا خواہاں ہوا کہ کسی جلد سے اس جنگل سے باہر نکل جائے۔ صفدر جنگ بھی احمد شاہ درانی کی آمد آمد کی خبر سن کر جو اس وقت لاہور تک آگئے تھے اس محاصرے سے دل تنگ ہو گئے۔ اور چاہا کہ افغانوں سے صلح کر کے دہلی واپس چلے جائیں۔ جب صفدر جنگ اور ملہار راؤ دونوں مصالحت کے خیال پر متفق ہو گئے تو علی قلی خاں کو سفیر بنا کر حافظ الملک کی خدمت میں روانہ کیا اور پیام دیا کہ۔

صفدر جنگ کا مقصد اس جنگ سے آپ لوگوں کی بچ کنی نہیں ہے بلکہ وہ یہ چاہتے ہیں کہ آپ لوگوں کے ساتھ اتحاد اور معاونت یک دگر کا ایک معاہدہ کر لیں اسلذا آپ لوگ کیوں مصبور ہونے کی تکلیف اٹھا رہے ہیں؟

جنگ کے بعد صلح حافظ الملک اور نواب احمد خاں نے سفیر مذکور سے مصالحت آمیز باتیں کیں اور شرائط صلح کی تکمیل کی غرض سے حافظ الملک اور محمود خاں ابن نواب احمد خاں صفدر جنگ کے کیمپ کو روانہ ہوئے۔ وہاں پہنچ کر ملہار راؤ کے خیمہ میں اترے ملہار راؤ نے ان کا اعزاز و استقبال کیا اور سب اکٹھے ہو کر صفدر جنگ کے ڈیرے میں گئے۔ صفدر جنگ نے اپنے معتمد امر کو ان کے استقبال کے واسطے بھیجا اور خود بھی خیمہ کے دروازے تک آ کر حافظ الملک اور محمود خاں سے معاملہ کیا اور دونوں کو اپنے قریب مسند پر بٹھا کر محبت آمیز باتیں کرنے لگے۔ ایک پہر تک یہ محبت جاری رہی۔ بالآخر اس شرط پر صلح ہو گئی کہ صفدر جنگ کو پچاس لاکھ روپیہ بطور خرچہ جنگ روپیہلوں کی جانب سے ادا کئے جائیں اور پانچ لاکھ روپیہ سالانہ سناہی خراج ادا کیا جائے۔ اس کے بعد حافظ الملک اور محمود خاں صفدر جنگ اور ملہار راؤ

سے رخصت ہو کر اپنی جائے قیام پر واپس آئے اور نواب احمد خاں اور دوسرے سرداروں کو گفتگو سے مصالحت سے مطلع کیا۔ صفدر جنگ کا ٹہری عہد نامہ بھی کھوکھلا دیا۔ تمام لوگ صلح پر رضامند ہو گئے۔ اور عہد نامہ پر دستخط کر دئے۔ دوسرے روز حافظ الملک نے صفدر جنگ سے دوبارہ ملاقات کی اور دستخطی عہد نامہ کو واپس کیا جسے صفدر جنگ نے مرہٹوں کے سپرد کر دیا۔ تاکہ فوج کشی کے وقت جس قدر رقم کا انھوں نے مرہٹوں سے وعدہ کیا تھا اس کے کچھ حصہ کی اس طرح ادائیگی ہو جائے۔ بعد ازاں حافظ الملک نے لشکر کے کوچ کرنے کے بارے میں بات چیت کی۔ صفدر جنگ نے کہا کہ میں کل اس جگہ سے اودھ کو روانہ ہو جاؤں گا اور آپ کو بھی شاہجاں پور تک اپنے ہمراہ لے جانا چاہتا ہوں تاکہ اس عرصہ میں آپ سے مجالست رہے۔

نواب احمد خاں اور دوسرے سرداران روپل کھنڈ کو میرے لشکر سے دو تین منزل بعد اپنے اپنے وطنوں کو جانا چاہتے۔ حافظ الملک نے ان باتوں کو منظور کر لیا۔ اور اپنے ڈیرے میں واپس آئے۔ دوسرے روز صبح کو چار سو مرد مرادانہ کے ساتھ حافظ الملک صفدر جنگ کے لشکر میں پہنچ گئے۔ اور وہاں سے ان کے ہمراہ اودھ کی جانب روانہ ہوئے۔ صفدر جنگ کے کوچ کرنے کے بعد نواب احمد خاں مع بی بی صاحبہ اور دوسرے سرداران روپل کھنڈ بھی چلکیا تلخ کر اپنے اپنے مقامات کو روانہ ہو گئے۔

حافظ الملک اور صفدر جنگ کے درمیان تجدید تعلقات کے واسطے مکلف کھلنے بھیجتے تھے اکثر اوقات ساتھ کھانا

تناول کرتے اور نہایت گرم جوشی کا برتاؤ کرتے تھے کئی مرتبہ فرمایا کہ۔

”میں نے ولایت افغان کے لوگوں میں سے کبھی کوئی شخص اس لیاقت اور فہمیدگی نہیں دیکھا۔“

جب شاہجہاں پور پہنچے تو حافظ الملک نے صفدر جنگ سے رخصت طلب کی لیکن صفدر جنگ نے بہ اصرار تمام ان کو چند روز اپنے ساتھ بطور مہمان رکھا اور پہلے سے صد چند زیادہ الطاف و عنایات سے پیش آنے لگے۔ جب بات کرتے تو حافظ الملک کو لفظ برا درست مخاطب کرتے۔ چنانچہ اس کے بعد جو رسل و رسائل ہوئے تو ان میں بھی اسی لقب سے مخاطب کیا۔ صفدر جنگ کا لشکر قصبہ موہان میں پہنچا تو بہت سی گفت و شنید کے بعد حافظ الملک کو رخصت کیا اور بوقت رخصت خلعت گراں بہا۔ مالائے مروارید۔ جینے۔ بیش قیمت سرنج۔ شمشیر و سپر۔ اسپت مع زین نقرہ۔ قبل مع ساز نقرہ اور زر بفت کی جھول کے عطا کیا۔ ساتھ ہی سند پر گنہ سبھل وغیرہ احمد شاہ کی طرف سے اور سند جاگیر متعلقہ پر مگر اپنی جانب سے حافظ الملک کو عنایت کی۔ حافظ الملک ان عنایات سے بہت ممنون و مشکور ہوئے اور صفدر جنگ سے از سر نو تجدید تعلقات کر کے اوائل ۱۶۵۲ء میں روہیل کھنڈ تشریف لے آئے۔

مرہٹوں کے حملہ کی وجہ سے روہیل کھنڈ میں
عام تباہی
اس وقت نہایت اہم کام جو ان کے پیش نظر تھا وہ اپنا ملکی نظم و نسق تھا۔ کیونکہ مرہٹوں نے تمام روہیل کھنڈ کو تاخت و تاراج کر دیا تھا اور ملک میں عام بربادی پھیلی ہوئی تھی۔ مولف عماد السعادت لکھتا ہے کہ

”پٹھانوں کی لوٹ میں مرہٹوں کے ہاتھ دو کروڑ روپیہ لگے“

(۱۵) سردارانِ روہیلہ پر تقسیم ملک و حافظ الملک کی سیاسی غلطی

مرہٹوں کی تاخت و تاراج سے روہیلوں پر ایسی تباہی آئی تھی۔ کہ مستقبل قریب میں خوش حالی تو کجا حکومت کا آمد و خرچ پورا ہونے کی کوئی صورت پیدا نہ ہوتی تھی۔ اس لئے محبوباً حافظ الملک نے بڑے بڑے رسالداروں اور سرداروں پر ملک تقسیم کر کے ان کی جائداد قرار دیدیا تاکہ ہر ایک سردار اپنی جائداد کی آمدنی سے اپنی سپاہ متعلقہ کا خرچ چلائے۔

پہلی تقسیم چنانچہ مراد آباد، سنہل اور کاشی پور وغیرہ دو ندرے خاں کو دئے گئے۔ جن کے پاس بارہ ہزار سوار اور پیادے تھے۔ کوٹ وغیرہ آٹھ لاکھ مضافات بخشی سردار خاں کے سپرد کئے اور اسی طرح تھوڑا تھوڑا حصہ ملک فتح خاں خاناماں، شیخ کبیر اور ملا محسن وغیرہ رسالداروں اور جمعداروں کو ان کی سپاہ کے مصارف کے مطابق دیا گیا۔ باقی تمام ملک حافظ الملک نے اپنے ساتھ کی سپاہ کی تنخواہ دینے اور تمام ریاست کا خرچ چلانے کے لئے اپنے تصرف میں رکھا۔ نواب سعد اللہ خاں اور اسکے تین چھوٹے بھائیوں محمد یار خاں، الہ یار خاں اور مرتضیٰ خاں کے ذاتی مصارف کے لئے سات لاکھ روپیہ سالانہ اور ایک معقول بھاگ مقرّر کی۔ نواب سعد اللہ خاں اور ان کے بھائیوں کے اس ذاتی مشاہرہ پر چونکہ اخراجات ریاست اور عسارت فوج کا کوئی بار نہ تھا۔ اس لئے وہ سب سے زیادہ نفع میں رہے۔ حافظ الملک کے مذکورہ بالا عطیات غلطی سے تمام لوگ مطمئن اور خوش و خرم ہو گئے۔ لیکن حافظ الملک کا یہ انتظام ایک بے ہمت اور ناقابلِ تلافی سیاسی غلطی تھی جو آگے چلکر زوالِ سلطنت کا پیش خیمہ ثابت ہوئی۔ کاش حافظ صاحب نواب علی محمد خاں کی اس وصیت کو نظر انداز نہ فرماتے کہ۔

”جو لوگ امر حکومت کو چند لوگوں کے سپرد کر دیا کرتے ہیں اپنی جمعیت کی بنائیں غفل اور

تزلزل ڈال دیتے ہیں۔“

چنانچہ آئندہ پیش آنے والے واقعات نے ثابت کر دیا کہ جس وقت تک حافظ الملک کے معتمد یاران قدیم اور ساتھی ان عطا کردہ جاگیروں پر قابض رہے۔ انھوں نے کبھی حافظ الملک کی اطاعت گزاری اور ان سے اتحاد و عمل میں پہلو تہی نہیں کی۔ لیکن جب ان پرانے سرداروں کا انتقال ہو گیا تو ان کے خود سر جانشینوں نے اپنے بوڑھے آقا اور ولی نعمت حافظ الملک کی فرماں برداری سے سرتابی کی راہ اختیار کر لی اور آزاد و خود مختار ہونے کی تباہ کن کوشش میں اپنی قوم کو تباہ اور اپنے ملک کو طعمہٴ غیار بنا دیا۔

عبد اللہ خاں اور فیض اللہ خاں کی ہم کھ چکے ہیں کہ احمد شاہ درانی نے ۱۷۵۷ء میں ہندوستان پر حملہ کیا تھا۔ اور ولایت کو واپس ہوتے وقت قلعہ سرہند سے قید سے رہائی۔ دوسری تقسیم

عبد اللہ خاں اور فیض اللہ خاں پسران نواب علی محمد خاں کو اپنے ہمراہ قید کر کے قندھار لے گئے تھے۔ جب سے یہ لوگ شاہ درانی کے پاس تھے۔ حافظ الملک ہمیشہ ان کی رہائی کے لئے احمد شاہ درانی کی خدمت میں درخواستیں بھیجتے رہے۔ اس سال یعنی ۱۷۵۸ء میں جب احمد شاہ درانی دوبارہ ہندوستان پر حملہ آور ہو کر لاہور تک آئے۔ تو ان ایام میں حافظ الملک نے اپنی اطاعت گزاری اور عبد اللہ خاں اور فیض اللہ خاں کی رہائی کے بارے میں ایک تازہ درخواست شاہ درانی کی خدمت میں ارسال کی۔ چونکہ شاہ موصوف عنقریب پھر ہندوستان پر حملہ کرنے کا ارادہ رکھتے تھے اور ان کو روہیلوں کی امداد کی ضرورت تھی اس لئے ان کو ممنون و مشکور کرنے کے لئے انھوں نے اس مرتبہ حافظ الملک کی درخواست منظور فرمائی اور عبد اللہ خاں اور فیض اللہ خاں کو روہیل کھنڈ واپس جانے کی اجازت دیدی۔

عبد اللہ خاں اور فیض اللہ خاں کی رہائی کی مذکورہ بالا وجہ بالکل قرین قیاس معلوم ہوتی ہے اور اس کے مقابلہ میں مولف فرح بخش کی بیان کردہ یہ وجہ رہائی دور از قیاس معلوم ہوتی ہے۔ کہ

”شاہِ درانی نے محض نواب علی محمد خاں کے انتقال کی خبر سن کر بعض مصاحبوں کی سفارش سے ان دونوں بھائیوں کو نصرت کر دیا۔“

کیونکہ جس وقت عبداللہ خاں اور فیض اللہ خاں عازمِ ہندوستان ہوئے ہیں تو نواب علی محمد خاں کے انتقال کو تین سال گزر چکے تھے اور اس قدر طویل مدت تک اس واقعہ کی خبر قندھار تک نہ پہنچا تو قریب قیاس نہیں معلوم ہوتی۔ حقیقت الامر یہ ہے کہ شاہِ درانی نے نواب علی محمد خاں کے لڑکوں کو محض اس وجہ سے رہائی دی۔ کہ ان کے اس فعل سے روہیلوں سے دوستی کا ایک ذریعہ پیدا ہوتا تھا۔ جس کی انھیں بہت عرصہ سے خواہش تھی۔ چنانچہ ہیں بادیہی کہ اپنے پہلے حملہ کے موقع پر بھی احمد شاہِ درانی نے نواب علی محمد خاں سے امداد طلب کی تھی۔ اور اس کے بدلے میں وزارتِ ہندوستان کا وعدہ کیا تھا۔ الغرض عبداللہ خاں اور فیض اللہ خاں دونوں بھائی شہر میں داخل ہوئے تو ان کی آمد کی خبر سن کر حافظ الملک اور نواب سعد اللہ خاں ایک معقول لشکر کے ساتھ ان کے استقبال کے لئے روانہ ہوئے۔ قصبہ امر وہہ کے پاس ملاقات ہوئی اور سب لوگ خوشی خوشی ان کو دارالحکومت آنولہ میں لائے۔

عبداللہ خاں اور فیض اللہ خاں آنولہ پہنچے تو عبداللہ خاں جو سب بھائیوں میں بڑے تھے یہ دیکھ کر انشِ حد سے بھرپور اُٹھے کہ ان کے ایک چھوٹے بھائی نواب سعد اللہ خاں باپ کے جانشین بنے ہوئے ہیں۔ حافظ الملک نے ان کے یہ جذبات دیکھ کر ان کی نہایت دلداری کی اور ان کے حق میں بہت کچھ مراعات ملحوظ رکھیں۔ لیکن عبداللہ خاں مطمئن نہ ہوئے اور اپنے ایک مصاحب قطب شاہ کے اغوا سے جو بڑا متفہمی شخص تھا اور جو دور ان سفر میں پنجاب سے عبداللہ خاں کا رفیق بن گیا تھا۔ ریاست کے لالچ میں ایسی ایسی حرکتیں کرنا شروع کیں جس سے ان کی تمام دوسرے بھائیوں سے ناچانی ہو گئی۔ آپس کا نزاع روز بروز بڑھنے لگا۔ اور دشمنی اس درجہ بڑھی کہ ہر ایک ایک دوسرے کی بے حرمتی کی فکر کرنے لگا۔ حافظ الملک نے یہ کیفیت دیکھ کر بہت کوشش کی کہ سب بھائی اتحاد و اتفاق سے رہیں۔

لیکن کامیابی نہ ہوئی۔ بالآخر ایک روز دوندے خاں۔ بخشی سردار خاں۔ فتح خاں خاں ماں۔ عبدالستار خاں۔ سید احمد شاہ۔ سید معصوم شاہ۔ قطب شاہ۔ بڈو خاں شیخ کبیر ملا حسن خاں۔ پرہول خاں۔ مہارز خاں۔ دیوان مان رائے اور راجہ کنور سین بخشی کو اس صورت حال پر مشورہ کرنے کے لئے طلب کیا اور سب لوگوں نے اولاً تو اس امر پر غور کیا کہ سب بھائیوں میں کسی طرح میل ہو جائے اور جہاں تک ہو سکے ملک تقسیم ہو کر برباد نہ ہو۔ لیکن جب یہ صورت ناقابل عمل ثابت ہوئی تو سب بھائیوں پر ملک تقسیم کر دینے کا فیصلہ کیا گیا۔ تقسیم کا یہ طریقہ اختیار کیا کہ ملک کے تین حصے کر کے ایک ایک حصہ عبداللہ خاں۔ فیض اللہ خاں اور سعد اللہ خاں کو دیا گیا۔ چونکہ یہ تینوں بھائی اب جوان تھے اس لئے ان بڑے بھائیوں کی سرپرستی میں ان کے ایک ایک ایسے چھوٹے بھائی کو بھی سپرد کیا گیا جو کم سنی کے باعث علیحدہ علیحدہ ریاستیں حاصل کرنے کے لائق نہ تھے۔ اس طریقہ کار پر تمام بھائیوں اور سرداروں کا اتفاق ہو گیا۔ نوحافظ الملک نے بکمال فراخ دلی اور ایثار۔ آئولہ۔ منونہ۔ بیابوں۔ اوسرت اور کوٹ وغیرہ ۳۱ لاکھ روپیہ کی آمدنی کا علاقہ نواب عبداللہ خاں کو دیا اور تفضی خاں کو تربیت کے لئے ان کے سپرد کیا۔ بریلی اور اہرات وغیرہ کا علاقہ نواب فیض اللہ خاں کو دیا اور محمد یار خاں کو ان کے ساتھ کیا۔ اور مراد آباد وغیرہ کا ۱۳ لاکھ روپیہ کا علاقہ نواب سعد اللہ خاں کو دیا اور صاحبزادہ الہ یار خاں کو ان کا شریک کیا۔ یہ تقسیم اس وقت تمام بھائیوں کی رضا مندی سے ہوئی اور سب نے آئندہ اس سے انحراف نہ کرنے کا ایک افراد نامہ لکھ دیا جس پر تمام سرداروں نے بھی اپنی مہر میں ثبت کیں اور دستخط کیے۔

اس کے بعد نواب سعد اللہ خاں مراد آباد کو روانہ ہو گئے اور وہاں راجہ کنور سین کی عالی شان حویلی میں اترے اور نواب فیض اللہ خاں اور نواب عبداللہ خاں آئولہ میں نواب

علی محمد خاں کے قلعہ میں رہنے لگے۔ نواب سعد اللہ خاں کے مراد آباد چلے جانے اور عبداللہ خاں کے دارالحکومت آنولہ میں قیام پذیر ہونے کے یہ معنی ہوئے کہ اس موقع پر نواب سعد اللہ خاں اپنے والد کی جانشینی سے بھی دست بردار ہو گئے اور سند حکومت روہیل کھنڈ نواب عبداللہ خاں کے لئے خالی کر دی۔

مذکورہ بالا تقسیم اور ملکی انتظام پر حافظ الملک حافظ رحمت خاں کے تمام مخالف مورخین مثل سر جان اسٹریچی اور مولوی بھیم الفنی خاں راہپوری وغیرہ نے یہ اعتراض کیا ہے کہ۔
”حافظ رحمت خاں کو اپنی حکومت اور اقتدار کا برابر ذکر ناخوشی خاطر منظور نہ تھا۔ مگر مجبوراً مصلحت وقت کا لحاظ کرنا ضرور تھا اس واسطے ملک کی تقسیم جان بوجھ کر اس طریق سے کی گئی کہ انجام کار فیض و فساد برپا ہو اور حکومت آہن کا ر حافظ صاحب ہی کے ہاتھ میں رہے۔ یعنی تمام ملک کے تین حصہ کر کے ایک ایک حصہ دو۔ دو بھائیوں کے قبضہ میں سپرد کیا گیا۔“

اس اعتراض کا جواب یہ ہے کہ حافظ الملک نے از خود کوشش کر کے عبداللہ خاں اور فیض اللہ خاں کو احمد شاہ درانی کی قید سے رہائی دلا کر روہیل کھنڈ میں بلایا تھا۔ جو اس امر کا کھلا ثبوت ہے کہ وہ ان بھائیوں کے دل سے خیر طلب تھے اور یہ چاہتے تھے کہ وہ آئیں اور کسی ایک بھائی کی سرداری پر اتفاق کر کے حکومت روہیل کھنڈ میں سنبھالیں۔ ذاتی اقتدار اور ذاتی حکومت کی انھیں نہ اس وقت ہوس تھی جب انھوں نے سرداری کی پگڑی اپنے سر سے اتار کر سعد اللہ خاں کے سر پر رکھ دی تھی اور نہ اب تھی جبکہ ان کا آفتاب اقبال نہایت آب و تاب سے چمک رہا تھا اور تمام روہیلہ قوم اور چھوٹے بڑے سرداران کے ایک اشارے پر جان دے سکتے تھے۔ تاہم حافظ الملک نے ملک کو نواب علی محمد خاں کی اولاد پر تقسیم کیا۔ اور اپنے مرحوم دوست کی اولاد سے اپنے مرہبیا نہ تعلقات اور مخلصانہ محبت کا ثبوت دے دیا۔ رہا یہ امر کہ حافظ الملک نے ملک کے تین ٹکڑے کیوں کئے اور دو دو بھائیوں کو یکجائی ریاست کیوں دی

جس سے آئندہ فساد برپا ہوا تو اس کو ان کی ایک نادانستہ سیاسی فطرت سے توجہ دیا جاسکتا ہے لیکن حافظ الملک جیسی وفا شعار ہستی کی کسی بدینیتی پر محمول نہیں کیا جاسکتا۔ نواب علی محمد خاں کی اولاد میں نا اتفاقی اس تقسیم ملک سے قبل ہی پیدا ہو چکی تھی۔ اس لئے اگر بعد کو بھی آپس میں جنگ ہوئی تو کوئی تعجب کی بات نہیں ہے دو دو بھائیوں کو یکجا کرنے کی وجہ بھی ہم کھ چکے ہیں کہ محض تین بھائیوں کی صغر سنی کی وجہ سے ان کو ایک ایک بڑے بھائی کی سرپرستی میں دینا منظور تھا۔ افسوس ہے کہ بعض مورخین نے اپنے اپنے مخصوص نقطہ نظر کو نفوذیت دینے کے لئے حافظ الملک کے بکثرت بے خطا کاموں پر بغیر کسی ثبوت کے بدینیتی کے الزامات تراش دئے ہیں تاکہ ان کے کردار کا اختلاف ہو اور آئندہ نسلوں کی نظر میں ان کی وہ شخصیت نہ قائم ہو سکے جس کے وہ تھے۔ لیکن حق دبانے سے نہیں دبتا ہے۔ حق ناماس مورخین جو چاہیں لکھیں۔ عوام الناس کی نظر میں اب بھی حافظ الملک کی وہی حیثیت ہے جو اب سے ڈیڑھ سو سال پہلے تھی اور سرزمینِ روہیل کھنڈ میں آج بھی گھر گھر ان کا نام عزت و احترام کے ساتھ لیا جاتا ہے۔

گر نہ بیند بروز شپہ چشم
چشمہ آفتاب را چہ گناہ

عبداللہ خاں اور فیض اللہ خاں میں نا اتفاقی	نواب عبداللہ خاں مسند حکومت پر متمکن ہوئے
حافظ الملک کو قتل کرنے کی کوشش	تو تھوڑے ہی عرصہ میں اپنی سخت گیری اور بد مزاجی سے اپنے متعلقین اور سرداران قوم کے
ملک کی تیسری تقسیم	

دلوں میں ناسور ڈالنے کا نتیجہ یہ ہوا کہ ان کے اور ان کے شریک ریاست بھائی مر قلعی خاں کے رفیق اور مصاحبوں میں آئے دن فساد ہونے لگے۔ شہر کے گلی کوچوں میں ہر روز خانہ جنگیاں ہوتی تھیں اور شہر کا بازار اکثر لوٹ لیا جاتا تھا۔ اسی طرح نواب عبداللہ خاں کو اپنے بھائی

نواب فیض اللہ خاں سے قلبی عداوت تھی جو کسی نوع سے ان کے شریک جائد بھی نہ تھے۔ ایک روز رات کے وقت اپنے ملازموں کو ساتھ لے کر فیض اللہ خاں کے قتل کے ارادے سے ان کے مکان پر چڑھ دوڑے۔ فیض اللہ خاں کو اس واقعہ کی خبر ہوئی تو سر اسیمہ اور پریشان ہو گئے اور دادرسی کے لئے حافظ الملک کی دولت سرا پر آئے۔ اس وقت حافظ الملک غازی تھیں مشغول تھے کہ فیض اللہ خاں نے مضطربانہ آواز دی۔ حافظ صاحب نے اپنے ملازم خاص جو گا خاں کو تفتیش حال کے لئے باہر بھیجا۔ جب معلوم ہوا کہ فیض اللہ خاں بیا تو فوراً اپنے پاس بلالیا اور ہر قسم کی تسلی و تشفی کر کے ان کو اپنے پاس ٹھہرایا۔

نواب عبد اللہ خاں حافظ الملک کے بھی دشمن ہو گئے کیونکہ انھوں نے محسوس کیا کہ جب تک حافظ الملک زندہ ہیں اس وقت تک من مانی کارروائیاں کرنے میں کامیابی نہیں ہو سکتی۔ کئی مرتبہ زہر آلود کھانا حافظ الملک کے واسطے بھیجا۔ جس کو انھوں نے ہر مرتبہ علم ہو جانے کی وجہ سے زمین میں دفن کر دیا۔ جب زہر سے حافظ الملک کو ہلاک کرانے میں کامیابی نہ ہوئی تو ایک روز کچھ لوگوں کو ان کے قتل پر مستعد کر کے اپنے مکان میں پردوں کے پیچھے بٹھا دیا۔ اور حافظ الملک کو کسی امر میں مشورہ کے لئے تنہا اپنے پاس بلالیا۔ چونکہ حافظ الملک عبد اللہ خاں کی طرف سے بدگمان تھے اس لئے تنہا نہ گئے بلکہ اپنے ہمراہ چند ملازموں کے علاوہ دو دندے خاں عبدالستار خاں اور فتح خاں خانساہاں کو بھی لے گئے۔ جب عبد اللہ خاں کے صحن خانہ میں پہنچے تو دیکھا کہ چند مسلح لوگ دالان کے پردوں کے پیچھے سے نکل کر گھبراہٹ کی حالت میں ملاقات پر جہاں عبد اللہ خاں بیٹھے تھے نہ گئے۔ حافظ الملک اس امر کو مشاہدہ کرنے کے بعد عبد اللہ خاں سے ملاقات کئے بغیر اپنے مکان کو واپس چلے آئے۔ اور تمام ارکان کٹھیر سے مشورہ کرنے کے بعد عبد اللہ خاں کو کھلا بھیجا کہ تمہارا اس ملک میں رہنا چونکہ فتنہ و فساد کا باعث ہے اس لئے یہاں سے چلے جاؤ۔ عبد اللہ خاں اپنی حرکت پر نادم و پشیمان ہوئے اور کچھ سوچ سمجھ کر روہیل کھنڈ سے باہر چلے گئے۔ پانچ مہینے تک پریشان و سرگردان ادھر ادھر پھرتے

رہے۔ آخر کار نواب احمد خاں بنگلش والے فرخ آباد کے پاس چلے گئے اور ان کے سامنے اپنی تفصیلات کا اعتراف کر کے التجا کی کہ وہ حافظ الملک سے ان کی صفائی کرا دیں۔ نواب احمد خاں نے مکرر یہ کہہ کر حافظ الملک کو کھٹا اور بدقت ان کے تکتہ مزاج کو فتح کیا یعنی کہ حافظ الملک نے عبداللہ خاں کو اپنے پاس طلب کر لیا۔ نواب عبداللہ خاں فرخ آباد سے آنولہ روانہ ہو گئے وہاں پہنچ کر انھوں نے حافظ الملک سے ملاقات کی اور اپنی پچھلی خطاؤں پر معذرت خواہ ہوئے حافظ الملک نے ان کی بہت دلجوئی کی اور ضلع بدایوں میں سہسوان اور اُجھیاں وغیرہ کی جاگیر عطا کر دی۔ عبداللہ خاں سے یہ معاملہ کرنے کے بعد حافظ الملک نے فیض اللہ خاں اور سعد اللہ خاں کے معاملات میں بھی تبدیلی کی ضرورت محسوس کی اور فیض اللہ خاں کو شاہ آباد۔ رام پور اور بریلی میں چھا چھٹ کا علاقہ مرحمت کیا۔ سعد اللہ خاں کو جو انھیں سب بھائیوں سے زیادہ عزیز تھے مراد آباد سے دارالحکومت آنولہ میں واپس بلا لیا اور ان پر بدستور سابق اُن کی پُرانی جاگیر اور آٹھ لاکھ روپیہ سالانہ بحال کر دیئے۔ یہ تیسری تقسیم ملکی ۱۷۵۴ء میں واقع ہوئی۔

تیسری تقسیم کے بعد حافظ الملک کی آنولہ سے ترک سکونت بریلی کو دارالحکومت بنانا

مذکورہ بالا تقسیم ملکی سے قبل حافظ الملک بالخصوص اور دوسرے سرداران روہیلہ بالعموم خاص دارالحکومت آنولہ میں مقیم رہتے تھے۔ کبھی کبھی اپنی جاگیروں میں تحصیل وغیرہ کی وصولی کی غرض سے چلے جاتے تھے۔ لیکن اب قریب قریب ہر ایک نے آنولہ کی سکونت ترک کر دی۔ چنانچہ عبداللہ خاں اُجھیاں میں اور نواب سعد اللہ خاں مقام اتر چھینڈی میں کہ آنولہ سے مشرق کی طرف دو تین کوس پر ہے دریائے اُرد کے کنارے عمارات بنوا کر رہنے لگے۔ دوندے خاں نے اپنی جائے قیام بسولی مقرر کر کے ایک پختہ قلعہ تعمیر کرایا جو اب تک موجود ہے۔ بسولی ابتدا میں ایک گاؤں تھا دوندے خاں کی سکونت کی وجہ سے ایک بڑا قصبہ ہو گیا۔ دوندے خاں نے قلعہ کے علاوہ پختہ عمارتیں۔ بازار۔ مسجدیں اور بہت سے حمام بھی تیار کرائے۔ فتح خاں خاناماں نے اُسہت میں ایک قلعہ بنوایا۔ کبھی کبھی بدایوں بھی

چلے جاتے تھے۔ بخشی سردار خاں آؤلہ میں مقیم رہے۔ نواب فیض اللہ خاں بریلی میں قلعہ کے دروازے کے پاس عمارتیں بنوا کر رہنے لگے۔ اور کچھ عرصہ کے بعد شاد آباد چلے گئے۔ حافظ الملک نے بھی بریلی کو اپنا دار الحکومت مقرر کر کے اپنی ایک بیوی اور بڑے لڑکے غیاث خاں کو وہاں کے قلعہ میں مقیم کیا۔ دوسری بیویوں اور اپنے متعلقین کو پہلی بھیت روانہ کر دیا اور پہلی بھیت کا نام حافظ آباد رکھکرا س میں ایک بہت بڑی محل بنوائے۔ دیوان عام اور دیوان خاص بنوایا۔ اور ایک عالی شان جامع مسجد تعمیر کرائی۔

۱۵ بریلی میں نواب فیض اللہ خاں کے مکانات اب نواب خواجہ میاں صاحب مرحوم کے صاحبزادوں کے پاس ہیں۔

(۱۶)

سیاسیات دہلی میں حافظ الملک کا حصہ

جس زمانے میں حافظ الملک اپنے ملک کے اندرونی انتظامات میں مشغول تھے۔ دارالسلطنت دہلی میں عجیب ہنگامہ برپا تھا۔ اس ہنگامہ کی وجہ یہ ہوئی کہ صفدر جنگ روہیل کھنڈ کی ہم سے فارس ہو کر دہلی پہنچے تو انھوں نے دیکھا کہ جاوید خاں خواجہ سرانے دربار شاہی میں بڑا اقتدار حاصل کر لیا ہے۔ اور اس پر احمد شاہ بادشاہ اور ان کی والدہ صاحبہ زمانیہ نے حد مر بان ہیں چنانچہ صفدر جنگ کے دل میں آتش حسد متعل ہو گئی اور انھوں نے جاوید خاں کے تمام احسانات کو فراموش کر کے اس کو ایک روز دعوت کے بہانہ سے اپنے مکان پر بلایا اور تہ خانہ میں لیجا کر قتل کر دیا۔ احمد شاہ بادشاہ صفدر جنگ کے اس فعل سے سخت ناراض و برہم ہوئے اور غازی الدین خاں عماد الملک کو قلمدان وزارت عطا کر دیا۔ صفدر جنگ نے اپنے خلاف بادشاہ کی برہی مزاج کو روز بروز بڑھتے دیکھ کر شہر میں اپنا رہنما مناسب نہ جانا اور شہر سے باہر بنجیہ استادہ کر کے مصالحت کی کوشش کرنے لگے۔ جب یہ کوشش ناکام ہوئی تو جنگ پر آمادہ ہو گئے۔ غازی الدین خاں عماد الملک نے بھی مقابلہ کی تیاری کی اور آخر کار لڑائی شروع ہو گئی۔

صفدر جنگ کی بادشاہ سے بغاوت	لیکن چند ہی روز بعد صفدر جنگ نے محسوس کیا کہ افواج
حافظ الملک کا چالیس ہزار فوج لے کر	بادشاہی سے مقابلہ کر کے قریب ہونا ان کی طاقت
دہلی کی طرف جانا	سے باہر ہے۔ اس لئے ایک خط حافظ الملک کی

۱۷ غازی الدین خاں مین تلج خاں آصف جاہ بانی ریاست حیدر آباد دکن کے پوتے تھے ان کا اصلی نام شہاب الدین تھا۔ (مولانا اکبر شاہ خاں)

خدمت میں اُس عہد و پیمان کی بنا پر جو حال ہی میں ان کے درمیان ہوا تھا بغرض امداد ارسال کیا۔ حافظ الملک عہد و پیمان کے بہت پابند تھے۔ فوراً بلا پس و پیش چالیس تہار پیادہ و سوار کی جمعیت کے ساتھ دہلی کی طرف روانہ ہو گئے۔ جب ہاپوڑ کے قریب پہنچے اور ان کی آمد آمد کی خبر دہلی میں شہر ہوئی تو بادشاہ نے میر مناقب۔ راجہ دیہی دت اور بسنت خاں خواجہ سر کے ہاتھ ایک فرمان حافظ الملک کے پاس بھیجا جس کا مضمون یہ تھا کہ۔

”تم ہمیشہ سے بادشاہ دہلی کے مطیع و فرمانبردار رہے ہو اس لئے اب کہ صفدر جنگ نے ہمارے حضور میں سرکشی کی ہے اور گستاخیاں ظاہر کی ہیں تم کو جاہئے کہ ہماری خدمت میں حاضر ہو کر اس کی تنبیہ عمل میں لاؤ تاکہ اس شخص خدمت کے صلہ میں تمہاری عنایت مبذول ہوں۔“

حافظ الملک نے اس فرمان شاہی کے پہنچنے پر سفیرانِ بادشاہی کے ہاتھ یہ جواب بھیجا کہ۔

”ہمارے اور ابوالمنصور خاں صفدر جنگ کے درمیان اتفاقِ باہمی کا بیٹاقِ مستحکم ہو گیا ہے۔ ہم اس کو نہیں توڑ سکتے۔“

اس جواب کے روانہ کرنے کے بعد حافظ الملک نے جوابِ الجواب موصول ہونے تک اپنی پیش قدمی ملتوی کر دی۔ چند روز کے بعد دوسرا فرمان شاہی اس مضمون کا صادر ہوا کہ۔

”اگر تم حضورِ بادشاہی میں حاضر ہونا نقصِ عمدہ سمجھتے ہو تو مناسب یہ ہے کہ اپنے ملک کو واپس چلے جاؤ اس سبب سے کہ باغی کی شرکت کرنا دین و آئینِ اہلِ اسلام کے خلاف ہے۔“

اس فرمان کے آنے پر حافظ الملک نے بادشاہ کے مقابلہ میں صفدر جنگ کی امداد مناسب

نہ جانی اپنے ارادے کو فسخ کر دیا اور اس کا عندِ صفدر جنگ کو لکھ کر روہیل کھنڈ واپس ہو گئے۔

حافظ الملک سے نجیب خاں کی غرض سے اپنے ہمراہ لائے تھے اس میں نواب دوندے خاں بیوفانی اور ان کا عسروں

کی فوج کے ایک جمعدار نجیب خاں ولد اصابت خاں عمر خیل نامی بھی تھو سہا ہیوں کی جمعیت کے ساتھ شامل تھے جن کے ابتدائی حالات زندگی یہ ہیں کہ وہ اپنے چچا بٹارت خاں کے ہمراہ اپنے وطن موضع مآناری سے جو پیشاور سے پچیس کوس کے فاصلہ پر انک پار واقع ہے روانہ ہو کر دیگر گیارہ آدمیوں کے ساتھ چند سال قبل واردِ ہندوستان ہوئے تھے۔ ابتداءً لوٹ مار کا پیشہ اختیار کیا اور رفتہ رفتہ سو آدمیوں کی جماعت اپنے ساتھ فراہم کر لی۔ لوٹ ہی کے سلسلہ میں نجیب خاں دوندے خاں کے علاقہ بسولی میں پہنچے۔ دوندے خاں نے ان سے لوٹ مار کا پیشہ چھڑا کر اپنے یہاں نوکر رکھ لیا۔ اور نسلو آدمیوں کا فسر مقرر کر کے پرگنہ دارانگہ جاگیر بس دے دیا۔ کچھ عرصہ کے بعد دوندے خاں نے نجیب خاں کے ساتھ اپنی لڑکی کی مٹادی بھی کر دی۔ اور اپنی فوج کے ایک دستہ کا جمعدار بنا دیا۔ نجیب خاں نے دوندے خاں کی ماتحتی میں حافظ الملک کے ساتھ اکثر لڑائیوں میں حصہ لیا۔ چنانچہ اس موقع پر بھی گو دوندے خاں بعض مجبوریوں کے باعث حافظ الملک کی رفاقت میں نہ آ سکے تھے لیکن ان کی فوج کا کچھ حصہ جس میں نجیب خاں بھی شامل تھے ان کے ہمراہ تھا۔

میر مناقب وغیرہ سفیران احمد شاہ بادشاہ کو جب حافظ الملک کی امداد حاصل نہ ہو سکی اور فیصلہ صرف اس بات پر ٹھہرا کہ حافظ الملک اپنے ملک کو واپس جائیں تو انہوں نے مخفی طور پر یہ کوشش کی کہ حافظ الملک کی کچھ فوج ہی ان سے مخفی ہو کر بادشاہ کی شریک ہو جائے لہذا اس سازش کو بروئے کار لانے کے لئے میر مناقب وغیرہ نے افغانوں کے لشکر کے

رسالداروں اور جمعہ داروں کو طرح طرح کا لالچ دینا شروع کیا۔ لیکن حافظ الملک کے بڑے بڑے تمام رسالدار ثابت قدم رہے اور انھوں نے اپنے سردار کی منشا کے خلاف کوئی کام کرنے سے صاف انکار کر دیا۔ مگر نجیب خاں کا پائے استقلال ڈگمگا گیا۔ انھوں نے بادشاہ کے سفیر سے بہت سارے پیسے کرکٹ کر کے مفلس اور لالچی سپاہیوں کو اپنے سے متفق کر لیا۔ اور حافظ الملک کی بغیر اجازت و مشورہ دہلی کو روانہ ہو گئے۔ حافظ الملک نے روہیل کھنڈ پہنچ کر دو دنوں سے نجیب خاں کی اس بے وفائی کی سخت شکایت کی لیکن دو دنوں سے خاں نے بہت سی عذر خواہی کے بعد ان کی طبیعت کو اپنی طرف سے مطمئن کر دیا۔ دہلی پہنچ کر نجیب خاں میں منافق کے توسل سے غازی الدین خاں عماد الملک اور احمد شاہ بادشاہ کی خدمت میں حاضر ہوئے اور صفدر جنگ کے مقابلہ میں کئی سو روپے ان کے نام مقرر ہوئے جن کو انھوں نے بہت جلد فسخ کر لیا۔ پھر مینے تک جنگ جاری رہی دو ران جنگ میں نجیب خاں کے ہاتھ سے ایسے ایسے معرکے سر ہوئے کہ بادشاہ اور امراء دربار ان کی قدر و منزلت روز بروز زیادہ کرنے لگے۔ جب جنگ نے طول پکڑا اور صفدر جنگ زیادہ عرصہ تک تاب مقابلہ نہ لاسکے تو حضور شاہی میں معافی و تقصیرات کے نجیب خاں ہی کے توسل سے خواہاں ہوئے۔ نجیب خاں نے کمال لیاقت و ہوشیاری اس کام کو انجام دیا اور بادشاہ سے صفدر جنگ کی خطایں معاف کرادیں۔ اس حسن خدمت کے صلہ میں بادشاہ نے نجیب خاں کو خطاب نواب نجیب الدولہ اور اضلاع پنجور۔ سہارن پور اور میرٹھ وغیرہ کی جاگیر سے سرفراز فرمایا۔ نجیب خاں جواب نواب نجیب الدولہ ہو گئے کچھ عرصہ دہلی میں مقیم رہنے کے بعد اپنی نئی ریاست میں واپس آئے اور انھوں نے اجیت سنگھ دیکیت کو مار کر ضلع مظفرنگر پر بھی قبضہ کر لیا۔ اسی سال نواب نجیب الدولہ نے مالنی ندی کے بائیں کنارے پر ایک عمدہ اور خوش فضا مقام تلاش کر کے شہر نجیب آباد

ملفیر دیو مالنی ندی اور دیو متھ سے جہاں وسو امتر جوگی مع اپنی لڑکی شکنتلا کے چکل میں زندگی بسر کرتا تھا، شکنتلا نام کا ایک نہایت پرانا ناٹک جو مشہور ہندی ڈرامہ نویس ہندن رائے شام صاحب بریلوی نے جو جدید ہندی زبان میں شکنتلا ڈرامہ لکھا ہے جو سینما کے ذریعہ ملک کے طول و عرض میں مقبولیت عام حاصل کر چکا ہے، درج ہے۔

اپنے نام پر آباد کیا۔

بادشاہ سے صلح ہو جانے کے تھوڑے ہی عرصہ بعد ۱۵۴۷ء میں صفدر جنگ نے ایک ڈوبل کی تکلیف سے دہلی میں انتقال کیا اور وہیں دفن ہوئے ان کا مقبرہ جو ایک شاندار عمارت ہے درگاہ حضرت نظام الدین اولیا سے تھوڑے فاصلہ پر واقع ہے۔ صفدر جنگ کی جگہ ان کے بڑے لڑکے شجاع الدولہ سندھ آرائے حکومت او دھ ہوئے۔

۱۵۴۷ء میں غازی الدین خاں عماد الملک وزیرِ سلطنت کو جب امورِ مملکت میں دخل گئی حاصل ہو گیا تو انھوں نے احمد شاہ بادشاہ اور ان کی والدہ کو نابینا کر کے قید کر دیا اور عزیز الدین بن معز الدین بن بہادر شاہ بن اورنگ زیب کو قید خانہ سے نکال کر عالمگیر ثانی کے نام سے تخت پر بٹھا دیا۔ انھیں ایام میں معین الدین عرف میرمنو گھڑے سے گزر کر ابھی ملکِ عدم ہوئے اور لاہور کی صوبہ داری جس پر وہ فائز تھے ان کی بیوی کو تفویض ہوئی۔ غازی الدین خاں عماد الملک کو اس واقعہ کی خبر مئی تو وہ فوراً آٹھ ہزار آدمی لے کر لاہور روانہ ہوئے اور لہجھانہ سے لاہور پہنچ کر میرمنو کی بیگم کو قید کر کے قلعہ لاہور پر قبضہ کر لیا۔ اس کے بعد عماد الملک تیس لاکھ روپیہ کے عوض لاہور کی صوبہ داری آدینہ بیگ خاں کو تفویض کر کے خود مع شانزادہ دہلی کو واپس آ گئے۔

احمد شاہ درانی کا قیصرِ حملہ ۱۵۴۷ء میں لاہور آ پہنچے۔ اور آدینہ بیگ خاں کو بلا مقابلہ وہاں سے بھاگنے پر مجبور کر دیا۔ لاہور پر قبضہ کے بعد احمد شاہ درانی عماد الملک کو سزا دینے کے لئے دہلی کی طرف روانہ ہوئے۔ اور متواتر کوچ پر کوچ کرتے ہوئے دہلی سے بیس کوس کے فاصلہ پر

۱۵۴۷ء میں گنگوڑی روہیلہ وار۔

۱۵۴۷ء میں شانزادہ عالمگیر ثانی کے نام سے موسم ہوئے۔

اپنے ڈیرے ڈال دئے۔ عماد الملک اس حال سے مطلع ہوئے تو بحرِ اطاعت کے کوئی چارہ نہ دیکھا اور مجبوراً شاہِ دُرّانی کی خدمت میں حاضر ہو گئے۔ ممکن تھا کہ شاہِ موصوف عماد الملک کو قتل کر دیتے لیکن شاہِ ولی خاں اپنے وزیرِ اعظم اور میرِ منورِ عجم کی بیوی کی سفارش سے جو عماد الملک کی خوش دامن بھی تھیں قصورِ معاف کر دیا۔ عجیب خاں بھی امرائے شاہی کے وسیلہ سے حضورِ شاہی میں باریاب ہو کر موردِ نوازشات ہوئے۔

حافظ الملک اور شاہِ دُرّانی کے
تعلقات کی ابتدا

جب شاہِ دُرّانی کے دہلی میں پہنچنے کی خبرِ حافظ الملک کو ملی تو انھوں نے نوابِ سعد اللہ خاں اور شاہِ ولی خاں وزیرِ اعظم کے چچا زاد بھائی یعقوب علی خاں کو جو کچھ عرصہ سے روہیل کھنڈ میں مقیم تھے سفیر بنا کر مع پیشکش لائقہ اور تحفہ جات نادرہ بارگاہِ دُرّانی میں روانہ کیا۔ یعقوب علی خاں شاہِ ولیخان کے توسط سے حضورِ شاہی میں باریاب ہوئے۔ بادشاہ نے پیشکش کو قبول فرما کر اپنی خوشنودی کا اظہار کیا۔ اور حافظ الملک کے نام یہ فرمان صادر فرمایا۔ کہ

”عماد الملک کو تھوڑی سی شاہی فوج کے ساتھ صوبہ اودھ کو روانہ کیا جاتا ہے

تاکہ شجاع الدولہ سے زرِ پیشکش وصول کریں اگر شجاع الدولہ اس کی ادائیگی میں تاہل کریں

نوابِ عماد الملک کی طلبی پر ان کی مدد کے واسطے پہنچ جائیں“

شاہِ دُرّانی کے حکم سے عماد الملک
کی شجاع الدولہ پر چڑھائی اور
حافظ الملک کے تدریسے صلح

اس اثناء میں عماد الملک براہِ فرخ آباد اودھ کی سرحد پر پہنچ گئے۔ شجاع الدولہ بھی عماد الملک کے حملہ کی خبر سن کر جنگ پر آمادہ ہوئے۔ اور کھنڈ سے اڑھائی میل تک کے مقام ساندھی پالی میں اپنے ڈیرے ڈال دئے۔ چونکہ عماد الملک میں شجاع الدولہ سے تہاڑنے کی طاقوت نہ تھی اس لئے جنگ شروع کرنے سے پہلے انھوں نے حسبِ قرارِ حافظ الملک کو مدد کے واسطے طلب کیا اور حافظ الملک تھوڑے عرصہ میں اپنی تمام فوج لے کر عماد الملک کے لشکر میں شامل ہو گئے۔ جس سے جنگ کا نقشہ بالکل تبدیل ہو گیا اور اب شجاع الدولہ کا پلہ کمزور

اور عماد الملک کا پتہ بھاری ہو گیا۔ جس کا احساس کر کے شجاع الدولہ نے یہ تدبیر کی کہ ایک خط حافظ الملک کے نام لکھا۔ اس خط کا مضمون یہ تھا کہ۔

”عماد الملک بہ سبب مداوت قدیم میری بربادی کے درپے ہے اور کسی طرح صلح پر مبنی نہیں ہونا آپ کہ میرے چچا کی جگہ ہیں کوئی ایسی تدبیر عمل میں لائیے جس سے مصالحت کی شکل پیدا ہو اور شاہِ درانی کا مزاج بھی مجھ سے برہم نہ ہو۔“

صفرِ جنگ کے ساتھ جس قسم کے مراسم رہے تھے ان کو ملحوظ کر کے حافظ الملک نے شجاع الدولہ کو تسلی آمیز جواب لکھا اور مصالحت کی فکر کرنے لگے۔ اسی دوران میں شجاع الدولہ کے وکلاء عماد الملک کے پاس گئے اور حسب مطالبہ شاہِ درانی پیشکش حاضر کرنے کے خواہاں ہوئے۔ عماد الملک جو اس ہنگامہ سے محض شجاع الدولہ کی بربادی کے خواہاں تھے اس قدر روپیہ کے طالب ہوئے کہ اس کا دادا اگر نا شجاع الدولہ کے حیطہ امکان سے باہر تھا۔ اور ساتھ ہی انھوں نے پیشقدمی کر کے جنگِ فراولی شروع کر دی۔ حافظ الملک کو عماد الملک کا یہ طرزِ عمل بہت ناگوار ہوا۔ اور انھوں نے مصالحت کی یہ تدبیر کی کہ نواب سعد اللہ خاں کو جو اس سفر میں ان کے ہمراہ تھے پوشیدہ طور پر شجاع الدولہ کے ڈیرے میں روانہ کر دیا۔ اور عماد الملک سے فرمایا کہ۔

”وآپ نے سنا ہوگا کہ نواب سعد اللہ خاں نے ازراہ نادانی جوان کی عمر کا اتنا ضابطہ شجاع الدولہ کے ساتھ صلح کر لی ہے اور شجاع الدولہ بھی اپنے حسبِ مقدمہ پیش اور کرنے کے واسطے حاضر ہیں۔ اور ہم کو بھی شاہِ درانی کا یہی حکم ہے کہ اگر شجاع الدولہ دوائے زر پیش کش میں کوئی ہنڈ کرے اور نوبتِ جنگ کی پہنچ تو ہماری مدد کریں۔ لہذا اگر تم ہمارے مشورے سے شجاع الدولہ کے ساتھ صلح کر لو تو بہتر ہے۔ ورنہ ہم اپنے ملک کو واپس جا کر حقیقتِ حال

من وعن حضور شاہ دُرّانی میں بذریعہ خیر پہچا دیئے،

چونکہ عماد الملک میں تنہا شجاع الدولہ سے مقابلہ کرنے کی قوت نہ تھی۔ اس لئے صلح پر راضی ہو گیا۔ اور حافظ الملک کی معرفت پنجاس لاکھ روپیہ زریعہ کش پر مصالحت قرار پائی۔ صلح کے بعد حافظ الملک روہیل کھنڈ کو واپس آکر حضور شاہ دُرّانی میں روانگی کی تیاری کرنے لگے۔ اس عرصہ میں احمد شاہ دُرّانی نے سورج مل باٹ کے بعض قلعوں کو مسخر کر کے مٹھ کر کوٹھایا لیکن لشکر میں دبا پھیل جانے کے باعث قندھار واپس جانے کا قصد کر لیا۔ دہلی سے روانگی کے وقت عالمگیر ثانی اور نواب نجیب الدولہ نے شاہ دُرّانی سے تالاب کھنڈ پر ملاقات کر کے عماد الملک کی شکایت کی جس کی بنا پر عماد الملک کو جوہنوز فرخ آباد میں احمد خان بنگش کے ساتھ مقیم تھا عمدہ وزارت ہندوستان سے معزول کر دیا گیا۔ اور اُس کی جگہ نواب نجیب الدولہ کو منصب امیر الامرائی پر مقرر فرما کر خود قندھار کو روانہ ہو گئے۔ روانگی کے وقت یعقوب علی خاں سید حافظ الملک کو دوبارہ شرف باریابی بخشا اور حافظ الملک کے واسطے ایک خلعت گراں بہا مع فرمانِ مرحمت کیا۔ یعقوب علی خاں دہلی سے روانہ ہو کر جب بریلی پہنچے تو حافظ الملک نے فرمان شاہی کا استقبال کر کے خلعت شاہی زیب تن فرمایا اور حضور شاہ میں حاضری کا ارادہ ترک کر دیا۔

جب احمد شاہ دُرّانی ہندوستان سے چلے گئے تو نجیب الدولہ بطور وزیر اعظم بادشاہ دہلی سمات سلطنت کی انجام دہی میں مصروف ہو گئے۔ اس خبر کو شکر غازی الدین خاں نے نجیب الدولہ کی بربادی پر کمر باندھی۔ اور جاٹوں اور احمد خاں بنگش کی فوج لیکر دھلی کی طرف روانہ ہوا۔ ساتھ ہی رگھناتھ راؤ عرف رگھو بابا اور ملہاراؤ ہلکرسہ داران مرہٹہ کو بھی ایک کثیر فوج کے ساتھ اپنی مدد کے واسطے طلب کر لیا اور سب نے ملکر دہلی پر چڑھائی کر دی عالمگیر ثانی اور نجیب الدولہ کو دہلی میں محصور ہونا پڑا اور پینتالیس روز تک توپ و تفنگ کے ذریعہ ماضیانہ جنگ کرتے رہے۔ آخر کار مرہٹوں نے ایک کثیر رقم نجیب الدولہ سے حاصل کر کے

خفیہ طور پر صلح کر لی اور بموجب قرار داد صلح نجیب الدولہ کو یہ موقع دیدیا کہ وہ اپنا مال و متاع لیکر دہلی سے سہارن پور کو روانہ ہو جائیں۔ غازی الدین خاں دہلی میں داخل ہو گیا۔ اور بادشاہ کو اسے دوبارہ خلعت و وزارت دینا پڑا۔ غازی الدین خاں کے خوف سے شاہزادہ عالی گھر ولیعہد سلطنت نواب نجیب الدولہ کے پاس دہلی سے چلے آئے اور ان کے ہمراہ آٹھ مہینے تک قیام کر کے براہِ مراد آباد و بریلی بنگال کو روانہ ہو گئے۔

شاہزادہ عالی گھر کو روہیلہ دہلی کے اخبار کے ذریعہ جب حافظ الملک کو یہ اطلاع ہوئی کہ شاہزادہ عالی گھر بریلی سے گزریں گے تو اس وقت وہ خود دامنِ کوہ میں تھے۔ اس لئے اپنے بڑے بڑے رطکے عنایت خاں کو جو بریلی میں مقیم تھے لکھا کہ شاہزادے کے وہاں پہنچنے کے وقت استقبال کر کے بطور مناسب حال سلاطین کو از مہمانداری بجالائیں۔ چنانچہ جب شاہزادہ عالی گھر بریلی کے قریب پہنچے تو عنایت خاں نے پیشوائی کی اور رسمِ آداب و کورنش بجا لاکر خاص شہر میں ان کو لائے اور دیوان مان رائے کی آراستہ و پیراستہ چوبلی میں اتارا۔ شاہزادے صاحب اپنے دورانِ قیام بریلی میں شاہ داناولی کے مزار پر بھی فاتحہ خوانی کی غرض سے شریف لے گئے۔ جب بریلی سے رخصت ہونے لگے تو عنایت خاں نے چوبیس گھوڑے۔ ایک ہاتھی۔ چند ہزار روپیہ نقد۔ نیچے۔ ظروف۔ سامانِ باربرداری۔ اور دیگر اسبابِ ضروری حافظ الملک کی طرف سے پیش کش کیا۔ نیز کچھ نقد و جنس اپنی طرف سے بھی نذر کر کے تین کوس تک ہمراہ رکاب جاکر واپس آئے۔

دیوان مان رائے کی چوبلی مکڑہ مان رائے کے نام سے بریلی میں موجود ہو۔ قدیم عمارت سے صرف ایک خوبصورت چھانک لب سرک قطع ہائی ہے۔

شاہ داناولی کا مقبرہ بریلی میں شکر کنہ میں واقع ہو۔ نہایت صاحبِ کرامت اور زبردست بزرگ مانے جاتے ہیں۔ مقبرہ اور اس کے متعلق مسجد ابھی حالت میں ہو جو عمارت کے روز بڑی رونق ہوئی ہے۔ قریب ہی شاہد نامہ ایک ریلوے اسٹیشن ہو۔ شاہ داناولی کا مقبرہ مکندر رائے نے تعمیر کرایا تھا۔ اسی راہ مکندر رائے نے بریلی میں مسلمانوں کی جامع مسجد ۱۶۷۷ء میں بنوائی تھی۔
(مؤلف)

مرہٹوں کا نجیب الدولہ پر حملہ
جنگ سکر تال

غازی الدین خاں نے دوبارہ وزارت ملہارا اور گھنا تھراؤ
مرہٹہ سرداروں کی امداد سے حاصل کی تھی اس لئے جب وہ دہلی
میں داخل ہوئے تو مرہٹے بھی ان کے ساتھ تھے۔ جنہوں نے وہاں اپنا خوب اثر جمایا۔ دہلی سے
فرصت پا کر مرہٹوں نے پنجاب پر حملہ کیا اور ابدالی گورنر کو مع اس کی سکھ فوج کے شکست دیکر
مئی ۱۷۵۷ء میں دریائے انک تک تمام پنجاب پر اپنا قبضہ کر لیا۔ اس وقت ہندوستان
میں انک سے کنک تک مرہٹوں ہی کا ڈنکا بجتا تھا۔ اپنے دوست مرہٹوں کی مذکورہ طاقت
کو دیکھ کر غازی الدین خاں نے موقع کو غنیمت جانا اور جس طرح صفدر جنگ نے فرخ آباد
اور روہیل کھنڈ کو تباہ کر لیا تھا اسی طرح انھوں نے نجیب الدولہ کا پورا پورا استیصال کرنے کی
غرض سے مرہٹوں کی امداد طلب کی۔ مرہٹے پہلے ہی سے سارا ہندوستان فتح کرنے کی فکر
کر رہے تھے۔ نجیب الدولہ۔ حافظ الملک اور شجاع الدولہ وغیرہ کی ریاستیں باقی بچی تھیں
اس لئے انھوں نے غازی الدین خاں کی تحریک امداد کا فیصلہ مقدم کیا۔ اور رگھو باکا نائب وٹا سبیدھیا
سوالا کھ فوج کے ساتھ نجیب الدولہ پر حملہ آور ہو گیا۔ ساتھ ہی اس نے اپنے ایک سردار
گوبند رائے پنڈت کو حکم دیا کہ وہ گنگا اتر کر روہیلوں کے ملک کو لوٹ لے۔ چنانچہ گوبند رائے
نے امر وہنہ تک تمام ملک کو لوٹ لیا۔ ایک ہزار تین سو گاؤں جلا دئے اور نجیب الدولہ کی
رسد بالکل بند کر دی۔ نجیب الدولہ نے بھی اس حملہ کی خبر سن کر نجیب آباد سے روانہ ہو کر
منقام سکر تال ضلع مظفر نگر میں اپنے مورچے لگائے۔ اور مرہٹوں سے مدافعتانہ جنگ میں
مشغول ہو گئے۔

حافظ الملک سے نواب
نجیب الدولہ کی طلب امداد

لیکن تنہا اپنے میں مقابلہ کی طاقت نہ دیکھ کر انھوں نے ایک خط
تو احمد شاہ درانی کو لکھا کہ یہ وقت مدد کا ہے ورنہ ہندوستان
سے مسلمانوں کا نام و نشان گم ہونے والا ہے۔ اور ایک خط حافظ الملک کو لکھا جس میں
مرفوع تھا کہ۔

”عماد الملک غازی الدین خاں نے چند لاکھ روپیہ دنا سبند ہیا وغیرہ سرداران مرہٹہ کو دے کر ان کی فوج کو جوتند او میں مور و تلخ سے زیادہ ہے۔ دکن سے طلب کیا ہے۔ اور میری بربادی کے درپے ہے۔ چونکہ میں فوج مرہٹہ کے ساتھ مہیدان جنگ میں لڑائی کی طاقت نہیں رکھتا ہوں لہذا سکر تال میں مورچہ لگا کر آپ کی مدد پہنچنے تک دفع الوقتی کر رہا ہوں“

اس خط کے پہنچنے پر حافظ الملک کا فی فوج کے ساتھ فوراً سکر تال کی طرف روانہ ہو گئے۔ ساتھ ہی انھوں نے شجاع الدولہ کو بھی اس جنگ میں شریک ہونے کی دعوت دی اور لکھا کہ اگر مرہٹے نجیب الدولہ اور ہم پر فتیاب ہو گئے تو وہ آپ کے ملک پر بھی چڑھائی کریں گے اس لئے۔ ع

”علاج واقعہ پیش از وقوع باید کرد“

شجاع الدولہ نے بکمال دور اندیشی حافظ الملک کی اس دعوت کو قبول کیا۔ عین موسم برسات میں لکھنؤ سے چلکر شاہ آباد پہنچ گئے اور دریا کی طغیانی کم ہونے کا انتظار کرتے گئے۔ جب طغیانی کم ہوئی تو اس انتظار میں دنا سبند ہیا نے شجاع الدولہ کے شریک جنگ ہونے کے ارادے سے اظہار پائی اور تیس ہزار فوج کے ساتھ گوبند پنڈت کو دریا عبور کر کے شجاع الدولہ پر حملہ کرنے کا حکم دیا۔ چاند پور کے قریب شجاع الدولہ نے اپنی گواشیوں کی فوج سے گوبند پنڈت کا مقابلہ کیا اور ان کو شکست فاش دیکر دریا کو عبور کر لیا۔ اور حافظ الملک کی فوج کے ساتھ شامل ہو گئے۔ حافظ الملک مع شجاع الدولہ مقام حسن پور پہنچے جہاں ہر کاروں کے ذریعہ معلوم ہوا کہ سکر تال کے قریب مرہٹوں نے پل بنا لیا ہے اور عبور کرنے کا ارادہ رکھتے ہیں۔ اس خبر کو سن کر حافظ الملک نے بخشی سردار خاں کو چار ہزار فوج کے ساتھ فوج ہراول کے طور پر اور دو اور رسالداروں کو فوج ہراول کے چند اول کے طور پر لشکر سے پہلے روانہ کیا اور حکم دیا کہ بڑے لشکر کے پہنچنے تک سکر تال کے مقابل دریا کے کنارے پڑاؤ

ڈالیں۔ بخشی سردار خاں نے مطابق حکم عمل کیا۔ لیکن چونکہ دشمن کی فوج تعداد میں بہت زیادہ تھی اس لئے بخشی مذکور کو محصور ہو کر جنگ میں مشغول ہونا پڑا بخشی جی کے محصور ہونے کی خبر فوج چنداول کے رسالہ داروں کو ملی تو فوراً مدد کو دوڑ آئے اور مرہٹوں کی فوج پر حملہ کر دیا۔ اس امدادی فوج کے آنے سے مرہٹوں کو بھاگنا پڑا اور گنگا پار اتر گئے۔ حافظ الملک کو ان حالات کی اطلاع ملی تو گنگا کے کنارے پہنچے اور سکرتال کے مقابل غیمہ ڈال کر دریاکو پار کرنے کی فکر کرنے لگے۔ جب مرہٹوں نے حافظ الملک اور شجاع الدولہ کی فوجوں کے غیب الدولہ کے ترکیب ہو جانے کا امکان دیکھا تو ایک مرتبہ اور اپنی تمام فوج کو اکٹھا کر کے حافظ الملک سے مقابلہ کی غرض سے دریا سے اُتار دیا۔ اس فوج کی تعداد اس قدر کثیر تھی کہ اس سے مقابلہ کر کے فتحیاب ہونے کی تمام امید حافظ الملک اور شجاع الدولہ کو منقطع ہو گئی۔ اس نازک موقع پر تائبہ آسمانی ان کے حال پر نازل ہوئی اور احمد شاہ درانی کی اس سرزمین پر آمد آمد کا غلغلہ بلند ہوا مصویرین سکرتال اور حافظ الملک کے لشکروں میں خوشی کے سدا دیانے بھجے لگے۔ اور وٹا ٹیل وغیرہ سرداران مرہٹہ کے اس خبر کے سُنانے سے ہوش اُڑ گئے چنانچہ سکرتال کے محاصرہ اور حافظ الملک وغیرہ سے لڑنے کے ارادے سے دست کش ہو گئے۔ اور شاہ درانی کو روکنے کے لئے لاہور کی طرف کوچ کر دیا۔

عالمگیر ثانی کا قتل غازی الدین خاں عماد الملک مرہٹوں سے علیحدہ ہو کر دہلی واپس گئے۔

اور اس خیال سے کہ احمد شاہ درانی کے آنے پر بادشاہ عالمگیر ثانی میری تمام بدکرداریوں کی ان سے شکایت کریں گے اور نجیب الدولہ کو دوبارہ عروج نصیب ہوگا۔ اس لئے انتظام الدولہ خان خاناں اور بادشاہ کو قتل کر دینے کی دل میں ٹھان لی۔ اس زمانہ میں بچارہ بیکس بادشاہ عالمگیر ثانی سلطنت کے کاموں سے ہاتھ اٹھا کر خلوت نشینی میں بسر اوقات کر رہا تھا۔ فقر پر اعتقاد تھا۔ ایک روز غازی الدین خاں کے شریک سازش ہمدی علی خاں نے بادشاہ سے آکر عرض کیا کہ ایک قابل زیارت درویش کامل فیروز شاہ کے کوٹہ میں

وارد ہوئے ہیں ان کی کشف و کرامات کی تعریف بیان سے باہر ہے۔ بھولا بھالا بادشاہ ہمدی علی خاں کی افترا پر دوازی سے بے خبر تھا۔ ننھا فقیر باکرامت کی زیارت کو روانہ ہو گیا جب پہلے دروازہ پر پہنچا تو ہمدی علی خاں نے تلوار ہاتھ سے لے لی پر وہ اٹھا کر اندر لے گیا اور دروازہ اندر سے بند کر لیا۔ مرزا بابر بادشاہ کا داماد ہمراہ تھا۔ اس نے تلوار کھینچ کر ایک آدمی کو زخمی کیا مگر اس کو چند آدمیوں نے غلوب کر کے اور بادشاہ کے محاذ میں بٹھا کر سلیم گڑھ کے قلعہ کو روانہ کر دیا۔ بادشاہ اندر پہنچا تو اُس نے دیکھا کہ موت کے فرشتوں سے مقابلہ ہے۔ چار اوزبک ننگی تلواریں لے کر بادشاہ پر پل پڑے۔ سر کو تن سے جدا کر دیا۔ اور تن بے سر کو جہنما کے ریت پر پھینک دیا۔ بد معاشوں نے لاش پر یہ ظلم کیا کہ اس کے کپڑے اتار کر لے گئے۔ کئی روز بعد بادشاہ کی لاش ہاویوں کے مقبرہ میں دفن ہوئی۔

تاریخ ہندوستان کا یہ درد انگیز واقعہ نومبر ۱۷۵۷ء میں واقع ہوا۔ عالمگیر ثانی کے قتل کے بعد غازی الدین خاں نے شہنشاہ اورنگ زیب کے ایک پوتے کو تخت پر بٹھا کر شاہجہاں ثانی کا خطاب دیا۔ مگر اس بادشاہ کو کسی نے بادشاہ نہ مانا کیونکہ شاہزادہ علی گرولی احمد سلطنت بقید جہات اطراف بنگال میں موجود تھا۔ غازی الدین خاں نے چند روز دہلی میں ٹھہر کر احمد شاہ درانی کے مقابلہ میں مرہٹوں کے فحجاب ہونے کا انتظار کیا۔ لیکن جب یہ سنا کہ شاہ درانی کے اٹک سے اترنے ہی مرہٹے پنجاب چھوڑ کر بھاگ گئے۔ تو خود بھی نہایت خوف و ہراس کے عالم میں سورج مل کے پاس جا کر پناہ گرین ہو گیا۔

احمد شاہ درانی کا چوتھا حملہ اس اشار میں نواب نجیب الدولہ کو شاہ درانی کے پنجاب پر قابض ہو جانے کی خبر متحقق ہو گئی تو ان کے استقبال کے لئے روانہ ہوئے۔ حافظ الملک بخشی سردار خاں وغیرہ کو روہیل کھنڈ کی حفاظت کی غرض سے روانہ کر کے تھوڑی سی فوج

کے ساتھ وہیں مقیم رہے اور شجاع الدولہ اودھ کو واپس ہو گئے۔ جب حافظ الملک نے سنا کہ شاہ درانی نے جہنا کو عبور کر لیا تو خود بھی لنگا کو عبور کر کے دوآبہ میں حضور شاہی میں باریاب ہوئے۔ اور گوناگوں غنایات خسروانی سے سرفراز ہوئے۔ نجیب الدولہ اور حافظ الملک کے حاضر ہونے کے بعد احمد شاہ درانی دہلی کی طرف روانہ ہوئے اور وزیر آباد کے قریب دریائے جہنا کو عبور کرنے کا ارادہ کیا۔ یہ خبر سن کر دنا پٹیل اور اس کا بھتیجا بھنگوچی ایک فوج کثیر کے ساتھ دریا کے اس پار میدان باولی میں جو دار الخلافہ دہلی سے بہت قریب ہی نصف آرا ہوئے۔ بادشاہ نے دریا کے کنارے پہنچ کر حکم دیا کہ توپ خانہ کے اونٹوں کو ساحل دریا پر بٹھا کر گولوں کی بارش سے سر کریں۔ اس حکم کے پانے پر ابدالیوں نے ایسی شدید گولہ باری کی کہ تھوڑے ہی عرصہ میں مرہٹہ فوج گردبرد ہو گئی۔ ساتھ ہی ایسا اتفاق ہوا کہ ایک گولہ خاص دنا پٹیل کے سر پر گرا جس سے اس کا فوراً کام تمام ہو گیا۔ سردار کے مارے جانے کا نتیجہ یہ ہوا کہ مرہٹوں کے رہتے سے جو اس بھی جاتے رہے اور ان میں بھاگ کر چھ گئی۔ اس وقت شاہ درانی نے حکم دیا کہ سواران ولایتی ایک ایک پیادے کو حافظ الملک اور نجیب الدولہ کی فوج سے اپنے گھوڑے پہنٹال کر دریا کو عبور کریں اور دہلی تک مفروہین کا تعاقب کریں۔ چنانچہ سواران ولایتی نے اپنے گھوڑوں کو تیرا کر دریا کو عبور کیا اور مرہٹوں کو دہلی تک قتل و غارت کرنے ہوئے چلے گئے۔ دوسرے روز شاہ درانی۔ نجیب الدولہ اور حافظ الملک بافتح و نصرت شہر دہلی میں داخل ہوئے۔ اس فتح کی غلام علی آزاد بلگرامی نے یہ تاریخ لکھی ہے۔

کرد سلطانِ عصر درانی ۴ قتل دنا پٹیل و دشمن کاہ
گفت تاریخِ این ظفر آزاد ۴ نصرت بادشاہ عالی جاہ

شاہ درانی نے دہلی میں داخل ہو کر وہاں کے نظم و سن کو درست کیا۔ شاہجہاں ثانی

ہی کو بالفعل تختِ سلطنت پر ٹھکن رہنے دیا اور اپنی طرف سے یعقوب علی خاں بہمن زئی کو قلعہ دار مقرر کیا۔ بعد ازاں شاہِ دُرّانی نے سنا کہ بھنگو جی نے روہیل کھنڈ کا رخ کیا ہے لہذا حافظ الملک کو اپنے ولایتی لشکر کی حفاظت و نگرانی پر چھوڑ کر خود ایک فوجِ حجاز کے ہمراہ بطور یلغار مرہٹوں کی تنبیہ کی غرض سے روانہ ہوئے اور مقامِ نارنول کے قریب پہنچ کر مرہٹوں کو شکستِ فاش دی اسی وقت بادشاہ کو یہ معلوم ہوا کہ ملہار راؤ ہلکر سکندرہ تک آ گیا ہے اور سورج مل جاٹ سے موافقت پیدا کر رہا ہے تاکہ دونوں ملکہ ابدالیوں کو اٹاک کے پار بھگا دیں۔ اس خبر کے ملتے ہی شاہِ دُرّانی نے شاہِ پسند خاں اور شاہِ قلندر خاں اپنے سرداروں کو حکم دیا کہ ہلکر کے لشکر پر حملہ کر دیں۔ یہ دونوں سردار پندرہ ہزار فوج کے ساتھ تشریف لے کر سفر طے کر کے ہلکر کے سر پر پہنچ گئے۔ اور اس کے لشکر میں ایسا ہلچل مچایا کہ

”وہ صرف تین سو سواروں کو جو گھوڑوں کی ننگی پیٹ پر سوار تھے ساتھ لے کر بھاگ گیا۔“

باقی اس کا لشکر مارا گیا یا قید ہوا اور تمام اسبابِ ابدالیوں کے ہاتھ لگا۔ ہلکر کو بھی شکست ہوگئی تو شاہِ دُرّانی نے سورج مل جاٹ کی تنبیہ کا ارادہ کیا۔ اور کوچ پر کوچ کر کے سورج مل کے مقبوضات کو مل وغیرہ قبضہ کر لیا اور چونکہ موسمِ برسات سر پر آ گیا تھا اس لئے اپنی چھاؤنی کو مل ہی میں ڈال دی۔

حافظ الملک کا شاہِ دُرّانی کے حکم سے پندرہ روز کے بعد حافظ الملک بھی ولایتی لشکر اور اس سورج مل سے زبردیش کش و وصول کرنا کے خیمہ و خمر گاہ کے ساتھ حضور شاہی میں پہنچ گئے اور شاہِ دُرّانی کے حسبِ الحکم زبردیش کش سورج مل سے وصول کرنے کے لئے کوئل سے بھرت پور روانہ ہوئے۔ سورج مل کے پاس چونکہ بہ تعدادِ کثیر قواعدِ داں فوج اور بہت سے مضبوط قلعے تھے

اس لئے زر پیش کش کی ادائیگی میں لیت و لعل کیا لیکن حافظ الملک نے کلمات نصیحت آمیز اور خوف ورجا کے الفاظ میں اس کو سمجھا بھجا کر ہوا کر لیا۔ بہت سارے وہ یہ اس سے وصول کر لیا اور حضور شاہی میں آکر مورد تحمین و آفرین ہوئے۔

کارہار است کند عاقل کامل بخشن چہ کہ بصد شکر جبرار بیستر نشود

دربار شاہِ دُرانی میں حافظ الملک چنانچہ اسی قسم کی خدمات شائستہ سے شاہِ گوہر شناس کی نگاہ میں ان کی قدر و منزلت زیادہ ہوتی جاتی تھی حتیٰ

کہ محلِ شاہی میں انیس و چالیس بن گئے۔ اکثر رات کے وقت بادشاہ کے خوانِ نعمت پر خاصہ تناول فرماتے تھے۔ اور دیوانِ خاص میں بادشاہ کے حضور میں بیٹھتے تھے۔ یہ مرتبہ سوائے اشرف الوزر ار شاہ ولی خاں کے کسی دوسرے ولایتی یا ہندوستان کے امیر و وزیر کو حضور شاہ میں حاصل نہ تھا۔

ہم کلمہ چکے ہیں کہ پچھلی مرتبہ احمد شاہِ دُرانی کی واپسی ولایت کے بعد احمد خاں بنگش نے نواب نجیب الدولہ کی تحریب اور عالمگیر خانی کی معزولی میں غازی الدین خاں عماد الملک کی امداد کی تھی۔ اسی طرح شجاع الدولہ احمد شاہ ابدالی کے قیامِ ہندوستان کو عارضی سمجھ کر ہٹوں سے زیادہ دشمنی کرنا نہیں چاہتے تھے۔ اور اس لئے جنگِ سکر تال کے بعد مرہٹوں سے انھوں نے دوبارہ ساز باز کر لیا تھا۔ اور ان سے نامہ و پیام کا سلسلہ بھی جاری تھا۔ یہ واقعات احمد شاہِ دُرانی کے علم میں بھی آ گئے تھے اس لئے انھوں نے مرہٹوں اور جاٹوں سے فراغت پانے کے بعد یہ چاہا کہ احمد خاں بنگش اور شجاع الدولہ سے آئندہ موافقت یا مخالفت کا مسئلہ صاف کر لیں۔ چنانچہ اس مقصد کی تکمیل کے لئے فراہم شاہی جاری ہوئے۔

حافظ الملک کی وساطت سے نواب احمد خاں بنگش احمد خاں بنگش کو جب فرمانِ اطاعت پہنچا تو وہ حافظ الملک کو شرفِ ملازمت حاصل

کرنے کا ذریعہ بنا کر اکتوبر ۱۹۴۷ء میں لشکر شاہی میں آئے جو اس وقت انوپ شہر میں تھا۔ حافظ الملک کی وساطت سے حضور شاہی میں حاضر ہوئے اور بادشاہ نے ان پر بہت کچھ عنایات مندول کیں۔ شجاع الدولہ سے معاملہ کرنے کی خدمت نواب نجیب الدولہ کے سپرد کی گئی اور وہ براہِ اُتادہ قنوج پہنچ گئے۔ شجاع الدولہ ان سے ملاقات کرنے کے لئے مہدی پور مضامات ملا نوہ تک آئے اور بعد استحکامِ عہد و پیمان اپنے لڑکے مرزا امانی کو او دھ میں اپنا نائب مقرر کر کے دس ہزار فوج کے ساتھ نجیب الدولہ کے ہمراہ حضور شاہ میں حاضر ہو گئے۔ جب بادشاہ سے ملاقات ہوئی تو وہ احمد خاں کی طرح شجاع الدولہ سے بھی بہت مہربانی سے پیش آئے اور ان کو مع فوج اپنے لشکر میں شامل کر لیا۔ اس طرح شمالی ہند کے تمام بڑے حکمرانوں اور آخر نشہ میں احمد شاہ درانی سے متفق ہو گئے اور سب نے ملکر یہ تہیہ کیا کہ شاہ موصوف کی قیادت سے فائدہ اٹھا کر جس طرح بھی ہو ہندوستانِ جنت نشان کو مرہٹوں کے وجود سے پاک کر دیں اور اس سرزمین کے رہنے والے مسلمانوں کو ان کی آئے دن کی ٹوٹ کھوٹ اور تاخت و تاراج سے ہمیشہ کے لئے نجات دلا دیں۔

(۱۷) جنگِ پانی پت میں حافظ الملک کی شرکت

جس وقت دتاجی کے قتل اور ہلکے کی بربادی کی خبر دکن میں بالاجی پیشوا کو پہنچی تو اس کے غیظ و غضب کی کوئی انتہا نہ رہی اور اس نے قسم کھانی کہ جب تک وہ احمد شاہ درانی سے انتقام نہ لے لے گا اور خاندانِ بابر یہ کا خاتمہ کر کے تختِ دہلی پر قبضہ نہ کر لے گا چپین سے نہ بیٹھے گا۔ اس زمانہ میں پیشوا کا آفتابِ اقبال نصف النہار پر تھا اور اس کی سرداری میں مرہٹوں کی عملداری کو جو وسعت حاصل تھی وہ نہ کبھی اس سے پہلے ہوئی اور نہ اس کے بعد حاصل ہوئی اس کی شمالی سرحد اٹک اور پٹالیہ کے پہاڑ تھے اور جنوبی سرحد جزیرہ نمائے دکن کے پھیلے سرے تک یعنی سمندر تک تھی۔ جو جو ملک ان حدود کے درمیان خارج از حکومت تھے وہ باج گزار تھے۔ اب وہ صرف لٹیرے ہی نہیں رہے تھے بلکہ ان میں شانِ شاہانہ بھی پائی جاتی تھی۔ بڑی بڑی عمدہ تنخواہ کے سپہ سالار نوکر تھے اور دس ہزار قواعد و اس سپاہِ فرنگستان ان کے پاس تھی۔

دنا کے خون کا بدلہ لینے کے لئے بالاجی نے عین موسمِ برسات میں اپنے چچا زاد بھائی سردار شیور راوجاؤ اور اپنے لڑکے بسواؤس راؤ کو بڑے کروفر کے ساتھ مع تمام دوسرے مشہور سردارانِ مرہٹہ کے ہمراہ شمالی ہند کو روانہ کیا۔ لشکر کے ساتھ فرنگستانی طرز پر قواعد و اس سپاہی کا آئندہ اور بہت بڑا توپ خانہ بھی تھا جس کا افسر ٹیسی فرائسیسی کا سٹاگر و رشید ابراہیم کر دی تھا جب

یہ لشکر اس شان و شوکت سے اکبر آباد میں پہنچا تو سورج مل جاتا بلکہ کی وساطت سے تیس ہزار سوار لے کر شریک ہو گیا۔ اتنے راہ میں بکثرت راجپوتوں کی فوجیں بھی شامل ہوتی گئیں۔ متھرا میں عماد الملک نے بھاؤ کی رفاقت اختیار کی اور یہ سب اکٹھے ہو کر بھنگوا اور ملہار راؤ کے ساتھ شامل ہو گئے۔ چونکہ موسمِ برسات میں جہنا پار کرنا اور احمد شاہ دُرانی سے لڑنا مشکل تھا۔ اس لئے بھاؤ نے یہ فیصلہ کیا کہ پہلے دہلی پر قبضہ کر لینا چاہئے۔ چنانچہ مرہٹے دہلی میں داخل ہوئے اور قلعہ پر حملہ کر دیا۔ یعقوب علی خاں بہمن زانی قلعہ دار نے مقابلہ کیا۔ اور کچھ مرہٹے ہزاری دروازہ توڑ کر قلعہ میں داخل ہوئے تو درانیوں نے ان کو مار کر نکال دیا۔ پھر ابراہیم کرمدی نے جھروکہ کی طرف سے نوپ کے گولے مار کر دیوان خاص اور رنگ محل کو کوئی جگہ سے توڑ پھڑ دیا۔ آخر کار یعقوب علی خاں زیادہ عرصہ تک تاب مقاومت نہ لاسکا اور قلعہ کو مرہٹوں کے حوالے کر کے خود شاہ دُرانی کے پاس چلا گیا۔ مرہٹوں نے قلعہ میں داخل ہو کر خوب لوٹ مار مچائی۔ حتیٰ کہ دیوان خاص کی نفرتی چھت کو بھی اُدھڑا لیا۔ قدم شریف اور حضرت نظام الدین اولیا کی درگاہ میں جو سونے چاندی کا اسباب تھا وہ بھی لے لیا۔ اسی طرح مرہٹوں نے برسات کا موسم دہلی میں گزارا۔ جب برسات ختم ہوئی تو وہاں سے روانہ ہونے کا ارادہ کیا اس وقت بہاؤ نے چاہا کہ بسواؤس راؤ سپر بلاجی راؤ پیشوا کو تخت دہلی پر بٹھادے۔ مگر لوگوں نے صلاح دی کہ پہلے شاہ دُرانی کے مخمسے سے فرصت پالینی چاہئے۔ بھاؤ نے اس صلاح کو پسند کیا۔ اور شاہجہاں نامی کو معزل کر کے مرزا جواں بخت شہ عالم عالی مگر کو تخت پر بٹھا دیا اور شجاع الدولہ کو غائبانہ وزیر مقرر کیا تاکہ احمد شاہ دُرانی ان سے بدگمان ہو جائیں۔ بھاؤ کی ان حرکات سے سورج مل ناراض ہو گیا۔ اور اپنے قلعہ بلب گڑھ میں تماشہ دیکھنے کے لئے جا بیٹھا۔ دہلی کے انتظام سے مطمئن ہونے کے بعد مرہٹے اول کنج پورہ کی طرف متوجہ ہوئے

جہاں عبدالصمد خاں ابدالی اور موسیٰ خاں - احمد شاہ درانی کی طرف سے تھانہ دار تھے اور شاہی لشکر کو رسد پہنچاتے تھے - کچھ پورہ کا اصلی زمیندار نجابت خاں تھا اور وہ مرہٹوں سے ساز باز رکھتا تھا۔ اس نے عبدالصمد خاں وغیرہ کو میدان میں لڑنے کی ترغیب دی اور خود کچھ پورہ کا حصار کر کے قلعہ داری میں مصروف ہو گیا۔ عبدالصمد خاں کے پاس اگرچہ فوج تھوڑی تھی لیکن وہ نجابت خاں کے اغوا سے بڑی بے جگری سے قلعہ سے باہر نکل کر افواجِ مرہٹہ پر حملہ آور ہو گیا۔ حریف کی فوج کثیر التعداد تھی اس لئے اس کو ہپا ہونا پڑا۔ اور وہ جنگ کرتا ہوا قلعہ کے دروازے پر واپس آ گیا۔ نجابت خاں نے قلعہ کے دروازے کو اندر سے بند کر لیا اور فضیل قلعہ سے نوپوں کی بازھ مارنے لگا۔ عبدالصمد خاں بچا رہے قلعہ سے دور ہٹ گیا۔ زندگی سے مایوس ہو کر مرہٹوں ہی کی فوج پر حملہ آور ہو گیا۔ اور داد شجاعت دے کر مع اپنے ہمراہیوں کے قتل ہو گیا۔ اس واقعہ کی خبر احمد شاہ درانی کو پہنچی تو ان کا غرور و غضب بوش میں آ گیا۔ اور سردارانِ ہندوستان کو حکم دیا کہ بہت جلد اپنی اپنی فوجیں طلب کر لیں۔ چنانچہ تھوڑے ہی عرصہ میں تمام امرا کی فوجیں اکٹری کر شاہی سے جا کر مل گئیں۔ جب فوجوں کی ترتیب ہو گئی اور سامانِ سفر ہتیا ہو گیا تو شاہ درانی نے مرہٹوں کے لشکر کی طرف کوچ کیا۔ اس وقت بادشاہ کے ساتھ ولایتی اور ہندوستانی فوج کی مجموعی تعداد ایک لاکھ سو اور ہزار تھی۔ جس کی تفصیل یہ ہے کہ تقریباً بیس ہزار سوار جزا شاہ درانی کے ساتھ تھے جو کابل سے آئے تھے اور اسی قدر سوار و پیادے حافظ الملک اور ان کے رسالداروں کے ہمراہ تھے۔ پندرہ ہزار پیادہ و سوار کی جمعیت نواب نجیب الدولہ کی تھی۔ تقریباً بیس ہزار فوج شجاع الدولہ کے ساتھ آئی تھی اور چھ ہزار پیادہ و سوار احمد خاں بگلش اپنے ہمراہ لائے تھے۔ شاہ درانی اس تمام فوج کے ساتھ روانہ ہوئے اور متواتر منزل بمنزل دریاے گنگا کے کنارے پہنچے

چونکہ دریا پایاب نہ تھا اس لئے انہوں نے حافظ الملک اور احمد خاں بخش - شجاع الدہلوی اور نجیب الدہلوی اور اپنی فوج کے عبور کے لئے تین پل تیار کرنے کا حکم دیا۔ پل تیار ہو گئے تو کل لشکر بغیر کسی مزاحمت کے دریا پار ہو گیا۔ بہاؤ وغیرہ سردارانِ مرہٹہ کو شاہِ دُرانی کے دریا اترنے کی اطلاع ملی۔ تو اپنی زبردست فوج کے ساتھ جو تین لاکھ سوار و پیادہ سے زیادہ تھی کچھ پورہ سے روانہ ہو کر بانی پت پہنچ گئے اور شہر کو اپنے پس پشت کر کے جنگ کی تیاری میں مشغول ہو گئے۔ اسی طرح احمد شاہِ دُرانی کی فوج لشکرِ مرہٹہ سے چند کوس کے فاصلہ پر میدانِ بانی پت میں نیمہ انداز ہوئی پہلے ہی دن سے دونوں لشکروں کے ہر دلوں میں چھوٹی چھوٹی ٹھہرپٹیں شروع ہو گئیں اور ہر ایک جھڑپ میں شاہی فوج مرہٹوں پر غالب ہو جایا کرتی تھی اس صورت حال کو مشاہدہ کر کے بہاؤ وغیرہ کو سورانِ ولایتی کی چابک دستی سے اپنی شکست کا اندیشہ پیدا ہو گیا۔ اور آپس میں مشورہ کیا کہ کچھ عرصہ تک کسی بڑی لڑائی کو ملتوی کر کے پہلے شاہی لشکر کی رسد روکنا چاہئے۔ یہ ارادہ کر کے مرہٹوں نے اپنے لشکر کے چاروں طرف پچاس فیٹ چوڑی اور بارہ فیٹ گہری ایک خندق کھدوا کر اربابِ ہم کردی کو اس کے قلعہ شکن توپ خانہ کے ساتھ خندق کی حفاظت پر متعین کیا۔ اس کام سے فارغ ہو کر چار پانچ جانباز سردارانِ مرہٹہ لشکرِ شاہی کی رسد روکنے کی دوڑ دھوپ میں مشغول ہوئے مرہٹوں کی دیکھا دیکھی احمد شاہِ دُرانی نے بھی جگل کے پیر کٹوا کر اپنے لشکر کے گرد ایک حصار تیار کر لیا اور ہندوستانی امرا کو لشکرِ غنیم کے ہر دلوں کے ساتھ جنگ جاری رکھنے کا حکم دیکر چند ولایتی سرداروں کو اپنے لشکر کے لئے غلہ کی فراہمی اور مرہٹوں کی رسد روکنے کے لئے روانہ کر دیا اس انتظام کا نتیجہ یہ ہوا کہ مرہٹوں کے لشکر میں غلہ کا ایک دانہ تک پہنچاؤ دشوار ہو گیا۔

ملکِ گل رحمت اور تاجِ نجیب آباد مولفہ مولانا اکبر شاہ خاں میں مرہٹوں کی فوج کی تعداد چار پانچ لاکھ کے درمیان لکھی ہے۔ نواحِ پانی پت کے عوام الناس یہ مشہور کرتے ہیں کہ بانی پت کے میدان میں مرہٹوں کے نو لاکھ نیزے تھے۔

ملکِ ہسٹری آف دہلی مرہٹاؤ - گرانٹ ڈون۔

پشت لشکر سے آلا جاٹ زمیندار سرہند کچھ عرصہ تک ضرور غلہ بھجنا رہا۔ مگر دُرّانی اس پر بھی جاگرے اور مرہٹوں کا قافیہ تنگ کر دیا۔

روہیل کھنڈ پر مرہٹوں کے حملہ کا اندیشہ اور اُس کی روک تھام مرہٹوں کو جب یہ یقین ہو گیا کہ بادشاہی لشکر میں رسد روہیل کھنڈ سے آتی ہے تو بھاؤ نے گوبند پنت بندیلے

کو لکھا کہ وہ اُس کے روکنے کا انتظام کرے۔ گوبند پنت حسبِ احکام پچیس ہزار فوج کی جمعیت ساتھ لیکر دریائے جمنائے کنارے پہنچ گیا اور غلہ کی جو رسد روہیل کھنڈ سے دو آہ میں سے ہو کر گذرتی تھی اس کا راستہ مسدود کر دیا۔ حتیٰ کہ اس رسد کے نہ پہنچنے کے باعث لشکر شاہی میں غلہ کی اس قدر گرانی ہو گئی کہ رفتہ رفتہ ہر جنس روپیہ کی ایک سیر ملنے لگی۔ رسد کے روکنے کی بیرونی کوششوں سے فارغ ہو کر گوبند پنت کو اندرون روہیل کھنڈ پر بھی حملہ کرنے کا خیال پیدا ہوا۔

اس خبر کو سن کر حافظ الملک حضور احمد شاہ دُرّانی میں تشریف لے گئے اور حلیہ حال بیان کیا۔ اُسی وقت کوہم داد خاں اور شاہ ولی خاں وزیر اعظم کا بھتیجہ حاجی عطائی خاں چھ ہزار دلائی افغانوں کے ساتھ افغانستان سے حضور شاہی میں حاضر ہوا تھا۔ شاہ دُرّانی نے دونوں سرداروں کو حکم دیا کہ گوبند پنت کا سر فوراً ہمارے حضور میں حاضر کریں اور چند ہندوستانیوں کو ان کی رہنمائی کے لئے ساتھ کر دیا۔ یہ دونوں سردار جنھوں نے ابھی اپنے گھوڑوں کی پیٹھ سے زین تک نہیں اتاری تھی اسی طرح اپنے چھ ہزار دلائی سواروں کو ساتھ لے کر ڈیرہ پھرن رہے غازی نگر کی طرف روانہ ہو گئے۔ جوں شکر گاہ سے چالیس کوس کے فاصلے پر تھا۔ اس لشکر نے اول شاہدرہ میں مشنکر راؤ قلعہ دار دہلی کے نائب کو قتل کیا۔ پھر غازی نگر میں مرہٹوں کی ایک بھاری جمعیت کو شکست دی۔ بعد ازاں علی الصباح جلال آباد میں جہاں گوبند پنت مقیم تھا پہنچ گئے اور مرہٹوں پر ٹوٹ پڑے۔ لشکر غنیمت پر

ایسے ایسے سخت حملے کئے کہ اس کے دھویں اُڑا دئے اور گوبند پنپت کا سر کاٹ کر مع پیشاب مالِ غنیمت آنا فائز میں مظفر و منصور واپس ہو گئے۔ بغیر کسی پل یا کشتی کے دریا کو عبور کیا۔ اور اسی روز پہر دن باقی رہا تھا کہ لشکر شاہی میں حاضر ہو کر گوبند پنپت اور اس کے ہمراہیوں کے سر بادشاہ کے قدموں پر ڈال دئے۔ یہ لوگ عجب سوارانِ چابک دست تھے کہ چوبیس گھنٹے کی قلیل مدت میں اتنی کوس کی مسافت آمد و رفت طے کی۔ دو بار دریا ئے جمناکو عبور کر کے دو چھوٹی چھوٹی لڑائیاں جیتیں اور ایک بڑا معرکہ سر کر کے بہت کچھ مالِ غنیمت کے ساتھ صحیح و سلامت واپس آ گئے۔

رسد کے ازمر کو کھل جانے کے بعد احمد شاہ دُرّانی نے اپنی کامیابی کا سب سے بڑا ذریعہ یہ سمجھا کہ بڑی لڑائی زیادہ سے زیادہ دیر میں شروع ہو۔ نتیجہ یہ ہوا کہ جب محاصرے کو بہت دن گزر گئے تو مرہٹوں کے لشکر میں علاوہ رسد کی تنگی کے غلامت اور نجاست بھی روز بروز بڑھنے لگی۔ جس سے تنگ آ کر بھاد و غیرہ نے شجاع الدولہ کے ذریعہ کئی مرتبہ شاہ دُرّانی سے مصالحت کی سلسلہ جھنپائی کی۔ مگر ہر مرتبہ نواب نجیب الدولہ آڑے آ گئے اور صلح پر رضامند نہ ہوئے۔ ان کا یہ قول تھا کہ احمد شاہ دُرّانی کے چلے جانے کے بعد مرہٹے ہمارا نام نشان نہ چھوڑیں گے اور ہم میں سے ہر ایک کو تباہ کر دیں گے۔ پس اس وقت سوا اس کے اور کوئی چارہ نہیں کہ یا تو مرہٹوں کو شکست دیکر ان کو تباہ کر دیں یا خود مر جائیں۔ اس زمانہ میں احمد شاہ دُرّانی نے خندق کے سامنے ایک سُرخ خیمہ کھڑا کر لیا تھا۔ جس میں نماز اشراف پڑھتے اور کام کھانا کھاتے تھے۔ دن بھر گھوڑے پر سوار ہو کر فوج کے پہروں کو مختلف مقامات پر دیکھتے بھالنے تھے۔ اور ہر روز پچاس

۱۷ سیر المتاخرین ۱۷۷۵ ہسٹری آف دی مرہٹاز۔ گرانٹ ڈف۔

۱۷ تاریخِ نجیب آباد مؤلفہ مولانا اکبر شاہ خاں

ساتھ میل سے کم نہ چلتے تھے۔ رات کا یہ عمل تھا کہ پانچ ہزار سواروں کا ایک بکٹ دشمن کی جانب جس قدر قریب ممکن ہوتا لگاتے تھے اور خود شکر کے گرد پھرتے رہتے تھے۔

عنایت خاں کا جنگ میں انھیں ایام میں حافظ الملک کے بڑے بیٹے عنایت خاں جن کی شریک ہونا

جن کو حافظ صاحب اپنے نائب کے طور پر بریلی چھوڑ آئے تھے۔ پانی پت کے واقعات سن سن کر نے چن دیتا ہوا ہو گئے۔ اور شجاعت کے ننگ و ناموس نے ان کو آمادہ کیا کہ جس طرح بھی ہو اپنے آپ کو تاریخ ہندوستان کی اس عظیم الشان جنگ میں شریک کریں اور تفاعل کو بین اور آبرو دے دین حاصل کریں۔ چنانچہ اس ارادے کو اپنے دلیس حکم کے بخشی سردار خاں فتح خاں خاں سال اور دیوان پہاڑ سنگہ وغیرہ کی سخت ممانعت اور رستوں کے شدید خطرات کے باوصف و خصوص فدا یوں کے ہمراہ قدم جرات اور گام شجاعت اٹھا کر پانی پت کو روانہ ہو گئے اور بے تحیل تمام خطرات راہ اور مشکلات منازل طے کر کے عین میدان جنگ میں اپنے والد بزرگ واری کی خدمت میں پہنچ گئے۔ حافظ الملک نے عنایت خاں کی اس جسارت پر بڑے غضب سے دو راندیشی بظاہر ان کو کلمات عتاب آمیز سے مخاطب کیا۔ گو یہ باطن اپنے فرزند دلبند کے دیدار صحبت آثار سے بہت خوش ہوئے۔ دوسرے روز حافظ الملک عنایت خاں کو شاہ درانی کی ملاقات سے شرف اندوز کرانے کے لئے دربار شاہی میں لے گئے۔ پہلی بات جو بادشاہ نے اپنی زبان گوہر فشاں سے ارشاد فرمائی یہ تھی کہ۔

”اے عنایت خاں تو اپنے پدر والا شان کو دیکھنے کے واسطے آیا ہے یا افتخاروں کی

شرم و آبرو بچانے کے لئے؟“

عنایت خاں نے جواب دیا کہ۔

”اگرچہ ہم بزرگوار کے دیدارِ ہر انوار کی تمنا خاطر نشین تھی لیکن اصل آرزو جو اس امر کی محرک ہوئی وہ اخلاقی کی شرم و آبرو تھی“

بادشاہ شجاعت پسند نے اس جواب کو سنا تو نہایت محفوظ ہوئے اور بہت تحسین و آفرین کرنے کے بعد ایک خلعت گراں بہا اور شمشیر و اسب مرحمت فرما کر عنایت خاں کو حکم دیا کہ برابر حضور معلیٰ میں حاضر ہوتا رہے۔ اس روز سے عنایت خاں ہمیشہ جناب سلطنت مآب کی خدمت میں پہنچ کر باریاب ہوتے اور نووازش ہائے گوناگوں سے سرفرازی پاتے رہتے تھے۔

مرہٹوں سے افغانانِ روہیل کھنڈ کی جھڑپ

اس وقت عام حالت یہ تھی کہ مرہٹوں نے فوجِ درانی کی جانب سے پیش قدمی کا انتظار اب ترک کر دیا تھا اور عنایت خاں کی دلیری

اور انھوں نے ٹھہراؤ ہلکا اور بھاد و غیرہ سرداروں کی قیادت میں ۲۹ - نومبر اور ۲۳ - دسمبر ۱۷۷۱ء کو شاہ ولی خاں وزیر اعظم پر دو شدید حملے کئے۔ ایک حملے میں وزیر کے گرفتار ہو جانے تک امکان ہو گیا تھا لیکن خود وزیر اور نجیب الدولہ کی دلیری سے دونوں حملوں میں مرہٹوں کو شکست ہو گئی۔ انھیں حالات میں ایک روز شب کو فتح خاں برادرِ ابراہیم خاں کُردی نے حافظ الملک کے مورچہ پر شبِ خون مارا۔ لیکن افغانانِ روہیل کھنڈ بروقت بیدار ہو گئے، اس لئے کچھ زیادہ نقصان نہ ہوا۔ صبح تک تلوار چلتی رہی اور مرہٹوں کو شکست کھا کر واپس ہونا پڑا۔ افواجِ مرہٹہ کی ان دست درازیوں کے باوجود احمد شاہ درانی نے اپنے طریقہ عمل میں تبدیلی نہیں کی اور اپنی جانب سے مرہٹوں پر کچھ اور مزید عرصہ تک حملہ نہ کرنے کی رائے پر پڑے استقلال سے قائم رہے۔

لیکن نوجوان طبیعتوں میں حزم و احتیاط اور استقلال کا مادہ کہاں۔ ان کی طبائع پر توجش و خروش کا غلبہ ہوتا ہے۔ ہر روز ایک نئے ہنگامہ کی تلاش اور کوئی نیا کام

کرنے کی دُصن ہوتی ہے۔ لہذا اغنایتِ خاں نے اس روزِ روز کی سردیِ مغل سے تنگ آکر ایک دن اپنے ساتھ کسے سپاہیوں اور جناب الدولہ کے لشکر کے کچھ نوجوانوں کو جمع کر کے حافظ الملک یا بادشاہ سے اجازت حاصل کئے بغیر خندق پھاند کر لشکرِ ہند پر حملہ کر دیا۔ صد ہا مرہٹوں کو جو بالکل بے خبری میں تھے مار کر ان کے بازار میں سیر کرنے لگے جب گھیر گھاڑ ہوئی تو وہاں سے بھاگ کر توپ خانہ کا رخ کیا اور وہاں پہنچ کر طبل بجانا اور افغانی گانا شروع کر دیا۔ یہ لوگ اسی حال میں تھے کہ افغانوں کی یورش کی خبر سن کر چالیس چالیس ہزار مرہٹے ان پر ٹوٹ پڑے یہ بھی تعداد میں کئی ہزار تھے خوب گھسان کی لڑائی ہوئی ایک ایک افغانی نے دس دس کو مارا لیکن بالآخر مغلوب ہوئے اور صرف پانچ سونہ زخموں سے چور ہو کر مرہٹوں کے لشکر سے باہر جان بچا کر بھل سکے۔ جب اپنے لشکر میں آئے تو ان لوگوں کی عجیب ہیئتِ کذا فی مثنیٰ۔ از سر نہایا زخموں کے نشان تھے۔ خون میں نہائے ہوئے اور گرد آلود تھے لیکن لطف یہ ہے کہ اس حال میں بھی رقصِ کناں تھے۔ اور دُفور جوش میں قومی ترانے گا رہے تھے۔ ان بہادروں کا گذر شجاع الدولہ کے خیمہ کے پاس ہوا تو وہ ان کو دیکھ کر حیرت ہو گئے اور کہا ”آفریں آپ کی جرأت و بہادری پر اور یہ قطعہ پڑھا۔

سعد بار و زائل حسن بہ ترکاں داوند * عقل و دانش ہمہ بامردم یوناں داوند
خوبی و ناز و کرشمہ ہمہ بامردم ہند * جرأت و خود سری و ہبل بہ افغان داوند

حافظ الملک کی والدہ کے انتقال کا اثر اس واقعہ کے چند ہی روز بعد حافظ الملک کی خدمت ان کی شرکتِ جنگ پر

میں یہ خبر پہنچی کہ مرہٹوں کی رابعہ زمانی یعنی حافظ الملک کی والدہ ماجدہ نے حافظ آباد (پہلی بھیت) میں داعی اجل کو لبیک کہا۔ احمد شاہ درانی نے اس سانحہ جانکاہ کو سن کر اپنے دربار کے تمام سرداروں کو اسی روز مرہٹوں کی تعزیت ادا کرنے

کی غرض سے حافظ الملک کی خدمت میں روانہ کیا۔ اور شاہ ولی خاں وزیر اعظم نے اپنے بادشاہ والا جاہ کی طرف سے سخنانِ شہی آئین و تشریف انگیز ارشاد فرمائے اسی طرح تمام ہندوستانی امرا بھی حافظ الملک کے پاس آکر شریکِ غم ہوئے۔ تیسرے روز شاہ دُرانی نے حافظ الملک کو اپنے حضور میں طلب فرما کر خلعتِ تعزیت عنایت کیا اور بہت سے سخنانِ نصیحت آئین ارشاد فرمائے۔ دربار شاہی سے واپس آکر حافظ الملک نے اپنی والدہ مرحومہ مغفورہ کی روح پر ایصالِ ثواب کی غرض سے بہت کچھ صدقہ و خیرات کیا۔ لیکن کثرتِ غم و ہوم کا ان کے دل پر ایسا غلبہ ہوا کہ جسم پر گرانی کے آثار ظاہر ہونے لگے۔ چند روز تو طبیعت کو سنبھالے رہے اور حسبِ معمول گھوڑے کی سواری اور مورچوں کی خبرداری کرتے رہے۔ لیکن آخر کار تپِ محرقہ میں مبتلا ہو گئے اور در دسراں حد کو پہنچا کہ سلام ہو گیا۔ تین روز کے بعد تپ میں تخفیف ظاہر ہوئی لیکن در دسراں کمی نہ ہوئی کمزوری بھی حد درجہ کی ہو گئی۔ اسی دورانِ علالت میں ۷ جنوری ۱۱۷۱ھ کو بانیِ نپت کا مہرکہ عظیم پیش آیا۔ جس میں حافظ الملک شریک نہ ہو سکے ان کی جگہ عنایت خاں۔ دوندرے خاں اور فیض اللہ خاں نے کام کیا۔

فیصلہ کن جنگ۔ عنایت خاں اور دیگر سرداروں کی جاں بازی و بہادری

۴۔ جنوری ۱۱۷۱ھ کو تمام سردارانِ مرہٹہ نے باہم مشورہ کیا اور ایک بڑی لڑائی کو آئندہ ٹالنے میں سوائے اپنی پریشانی اور خرابی کے کچھ فائدہ نہ سمجھ کر کھلے میدان میں ٹھکر جگمگ کرنے کا ارادہ کر دیا۔ تمام سرداروں نے پان کا بیڑا کھا کر لڑنے مرنے پر قسم کھائی اور سارے لشکر میں حکم سنایا گیا کہ کل صبح کو لڑائی ہے۔ پٹھانوں کی قلتِ تعداد اور اپنی کثرت کو دیکھ کر ہٹوں کو بجا طور پر یہ امید ہونی چاہئے تھی کہ ان کی ہی فتح ہوگی۔ لیکن نہ معلوم کیوں شکر مرہٹہ کے قائدِ اعظم بھاؤ کے دل پر حسرت و یاس کا بھوم تھا اس لئے اس نے آدھی رات کے

وقت کا شہسوار کو کے ذریعہ خاص اپنے ہاتھ سے لکھ کر ایک خط شجاع الدولہ کے پاس بھیجا جس میں لکھا تھا کہ۔

”اب پیالہ بلب ہے ایک بوند کی اس میں سمائی نہیں۔ اگر بن پڑے تو فوراً کچھ کیجئے۔“

خط کے ساتھ ہی شجاع الدولہ کو اپنے ہر کاروں سے یہ خبر ملی کہ مرہٹے حصار سے محکم میدان کی طرف بڑھ رہے ہیں اس خبر اور خط کو لیکر شجاع الدولہ سیدھے احمد شاہ درانی کے خیمہ میں گئے۔ اس وقت بادشاہ سو رہے تھے اور ان کا گھوڑا کسا کسایا بالکل تیار خیرہ کے باہر کھڑا ہوا تھا۔ شجاع الدولہ نے ان کو بیدار کر کر مرہٹوں کے میدان جنگ میں روانہ ہونے کی خبر سنائی۔ بادشاہ فوراً گھوڑے پر سوار ہو کر شجاع الدولہ کے ساتھ دشمن کی طرف آہستہ آہستہ روانہ ہوئے اپنے کیمپ سے باہر آئے تو ایک ملازم کے ہاتھ میں حصّہ تھا جس کو وہ پیتے جاتے تھے انھوں نے بچتم خود مرہٹوں کو میدان میں جمع ہوتے دیکھ کر شجاع الدولہ سے فرمایا کہ ”اچکی اطلاع صحیح ہے“ اور اپنے لشکر کو تیاری کا حکم دیا۔ اس وقت ایک پہر رات باقی تھی۔ جس کو دونوں لشکروں نے اپنی اپنی تیاری میں بسر کیا۔

’کئی رات تندرست و سامان میں چہ سحر ہو گئی آن کی آن میں‘

علی الصباح ۷۔ جنوری ۱۷۵۷ء کو سد اشہور او بھاؤ نے فوج کی ترتیب مکمل کر کے بہکال جاہ و ختم ہاتھی پر سوار ہو کر اپنی فوج کو لشکر درانی کی طرف بڑھنے کا حکم دیا۔ ابراہیم خاں گودی کو بے شمار توپ خانہ اور قریب قریب تمام پیادہ لشکر کے ساتھ آگے رکھا۔ باقی بڑے بڑے سرداروں کو میمنہ۔ میسرہ اور قلب لشکر میں متعین کیا۔ تھوڑی دیر میں سب سے پہلے ابراہیم خاں گودی نے حافظ الملک کے مورچوں کی جانب ہنگامہ آزمائی شروع کی۔ اس

کی وجہ یہ ہوئی کہ امراء ہندوستان کو جس روز سے حضور شاہ سے مورچہ بندی کا حکم صادر ہوا تھا سب سرداروں نے باہمی صلاح و مشورہ سے مورچوں کی تقسیم آپس میں اس طرح کر لی تھی کہ شجاع الدولہ اور نجیب الدولہ ملہار راؤ پٹکرا اور جھٹکوں کے مقابل - اور حافظ الملک اور احمد خاں بنگلش وغیرہ ابراہیم خاں گردی اور چند دیگر سرداران مرہٹہ کے مورچوں کے مقابل متعین ہوئے۔ مورچوں کی اسی تقسیم کی بنا پر جب ابراہیم خاں گردی نے اپنے توپ خانہ کے ساتھ جنبش کی تو وہ اول اول حافظ الملک ہی کے مورچوں کی طرف متوجہ ہوا اور بیک وقت اپنی تمام توپوں کے منہ کھلوا کر آتشیں گولے برسانا شروع کر دیے۔ حافظ الملک کی جانب سے عنایت خاں - دوندے خاں اور فیض اللہ خاں وغیرہ ان کے مورچوں کی قیادت کر رہے تھے۔ یہ لوگ بھی مدافعت جنگ میں کوشش کرنے لگے۔ اور ابراہیم خاں گردی کے قریب تر پہنچنے کے انتظار میں توپوں کی زد سے مقتولین و مجروحین کی کچھ پروا نہ کر کے نہایت ثبات و استقلال کے ساتھ میدان میں قدم جمائے رہے۔ ابراہیم خاں گردی فن گولہ اندازی میں گویا سحر سامی کا عامل تھا۔ توپ و گولہ کے قلعہ آتشیں کے ساتھ آگے بڑھتا رہا۔ اور افغانوں کو پلک مارنے اور قدم اٹھانے کی فرصت نہ دی۔ چنانچہ ہزاروں افغانانِ روہیل کھنڈ کشتہ و مجروح ہوئے۔ اور اس پر آشوب وقت میں سر اسیمہ و پریشان ہو کر پسپا ہونے لگے۔ اور احمد خاں بنگلش سے جو گولوں کی زد سے کچھ ہٹے ہوئے متعین تھے جانے۔

نواب احمد خاں نے ان لوگوں کو طعن و تشنیع کر کے اپنے ہمراہ لیا اور عنایت خاں کی کمک پر جوہر اول لشکر تھے روانہ ہوئے۔ ابھی عنایت خاں کے لشکر میں پہنچنے بھی نہ پائے تھے کہ اس عرصہ میں عنایت خاں نے اپنے لشکر کی پریشانی دیکھ کر برسرِ عت تمام بڑی دلیری اور شجاعت کے ساتھ فوجِ غنیم پر حملہ کر دیا ان کے ہمراہیوں میں سے جو لوگ توپ و تفنگ کے

صف لشکرِ صدمات سے زندہ بچ سکے انھوں نے شمشیر و خنجر سے ایسی مردانہ کوشش کی کہ ابراہیم خاں کُر دی کی صفوں کو منتشر ہو کر اور توپ خانہ کو چھوڑ کر شکست کھانا پڑی۔ غنایت خاں اس کے توپ خانہ پر متصرف ہو گئے اور اسی توپ خانہ کو ان کے ہمراہی افغانوں نے دشمن پر استعمال کرنا شروع کر دیا۔ بھاؤ وغیرہ جو ابراہیم خاں کی پشت پر کھڑے ہوئے حالات جنگ کا مشاہدہ کر رہے تھے ابراہیم خاں کی مدد کو آ گئے۔ اور اتنی ہزار سواروں کے ساتھ افغانوں کے سر پر جو ابھی دم بھی نہ لینے پائے تھے ٹوٹ پڑے یہ حملہ افغانوں پر ایسا شدید تھا کہ ہر چند انھوں نے مدافعت میں کوشش کی ہزاروں سوارانِ مرہٹہ کو گھوڑوں پر سے اتار کر قتل بھی کیا۔ لیکن پھر بھی ان کی جماعت کو منتشر ہونا پڑا۔ تاہم غنایت خاں کے پائے استقلال کو جنبش نہ ہوئی اور وہ دو ندے خاں۔ فیض اللہ خاں۔ شیخ بکیر اور سید معصوم شاہ وغیرہ جاں باز اور نامور سردارانِ روہیل کھنڈ کے ساتھ مدافعت و محاربت میں مشغول رہے۔ اس نازک موقع پر نواب احمد خاں بنگش نے بڑا کام کیا تمام بھاگے ہوئے افغانوں کی دلہی کر کے اور ان کو اپنے ہمراہ لاکر غنایت خاں کی کمک کو پہنچ گئے۔ جس سے غنایت خاں اور ان کے ہمراہیوں کے سروں سے فوری موت ٹل گئی اور وہ تھوڑی دیر اور دل کھول کر شمشیر زنی کر سکے اس وقت ان لوگوں نے ایسے ایسے عظیم الشان کارہائے رستمانہ انجام دے کر سارا میدان جنگ اللہ اکبر اور غنایت خاں زندہ باد کے نعروں سے گونج اٹھا۔ لیکن اس بہادری کے باوجود فوجِ فینم کی کثرت سے کچھ پیش نہ گئی اور افغانوں کا معاملہ مشکل میں پڑ گیا۔ اس وقت شاہِ دُرانی و ولایتی فوج کے ہمراہ ایک اونچے ٹیلہ پر کھڑے ہوئے میدانِ جنگ کا مشاہدہ دیکھ رہے تھے۔ جب افغانانِ روہیل کھنڈ کی ضعیف الحالی ملاحظہ کی تو میدانِ جنگ سے نظر ہٹا کر اپنے قریب کے ولایتی سرداروں پر ایک نگاہ ڈالی۔ حاجی عطائی خاں سامنے کھڑے تھے۔ حکم دیا۔

”برو کمک غنایت خاں بکن“

حاجی عطائی خاں حکم پاتے ہی فوراً اپنے چھ ہزار سواروں کے ساتھ فوجِ افغان اور لشکرِ مرہٹہ کے درمیان داخل ہو گئے۔ پہلے ایک فیہند و قوں کا کیا جس سے فوجِ غنیم میں کچھ انتشار پیدا ہوا۔ پھر شمشیر زنی شروع کی اور آناً فاناً میں گروہ مخالف میں تھلکہ ڈال دیا۔ اسی کشت و خون میں حاجی عطائی خاں مارے گئے۔ حاجی عطائی خاں احمد شاہ دُراتی کی فوج میں ایک نوعمر۔ خوبصورت۔ نہایت جری۔ مستقل مزاج۔ صادق القول اور انتہا سے زائد بہادر شخص تھے۔ حاجی عطائی خاں کے بعد شاہ دُراتی نے شاہِ پسند خاں کو چھ ہزار کی جمعیت کے ساتھ روانہ کیا وہ بھی بہت کچھ دادِ شجاعت دے کر قتل ہوئے۔ جس وقت یہ واقعات روہیلوں کے مورچہ پر پیش آرہے تھے۔ نواب نجیب الدولہ اور شجاع الدولہ کے مورچہ کی یہ کیفیت تھی کہ اس پر ہماواجی سیندھیا اور لہار اور لکھنؤ و دہلی کے ملکہ حملہ کیا تھا مگر نجیب الدولہ کی فوج نے بڑے استقلال و بہادری کے ساتھ مقابلہ کر کے لہار اور دکنو شروع ہی لڑائی میں بھگا دیا۔ اور ہماواجی سیندھیا بھی بعد جنگ و پیکار باریار راہ قرار اختیار کرنے پر مجبور ہوا۔ نواب نجیب الدولہ دستِ بزمِ شیر ہو کر اور خندا پر بھروسہ کر کے مع اپنے جاں نثار وفاداروں کے مرہٹوں کی فوج پر جا پڑے۔ بہادور بشو اس رائے نے اس جانب شکست ہوتی دیکھ کر بنیں ہزار تازہ دم فوج کو حملہ کرنے کا حکم دیا اس وقت نواب نجیب الدولہ اور ان کی فوج نے سینہ سپر ہو کر خوب حق مردانگی ادا کیا تمام میدان اور زمین و آسمان تاریک نظر آنے لگے۔ خاک ہوا میں اس قدر اڑی تھی کہ آفتاب نظروں سے غائب تھا۔ زمین پر خون کے ندی نالے بہ رہے تھے گویا غبارِ ابروِ خنبار تھا جس میں تلواریں مثلِ بجلی کے چمک رہی تھیں بڑے کشت و خون کے بعد مرہٹوں کو شکست ہوئی اور نجیب آباد کے پٹھانوں نے دُلس کو س تک ان کا تعاقب کیا۔

حاجی عطائی خاں اور شاہِ پسند خاں کی ولایتی فوج نے بھی جس نے اپنے سرداروں

مارے جانے سے میدان نہیں چھوڑا تھا جو شش انتقام میں لشکر مرہٹہ کے جنموں میں آگ لگا دی اور ڈیروں کو تاخت و تاراج کر دیا۔ بھاؤ وغیرہ بڑے بڑے سردار ان مرہٹہ اپنے ڈیرے جنموں کی تاخت و تاراج کی خبر سن کر سر اسیمہ و مضطرب ہو گئے۔ وہ ابھی اسی فکر میں تھے کہ شاہِ دُرانی نے اپنے غلاموں کے ایک دستے کو حکم دیا کہ سردار ان مرہٹہ جو ایک جگہ کھڑے ہوئے لکلی فوجیں بھیجنے کی تجویزیں کر رہے ہیں ان پر ایک فیر بند و قوں کا کریں اس کے بعد تلواریں نکال کر دشمن کو قتل کرنا شروع کر دیں۔ غلاموں کا دستہ حسبِ احکام حلقہ کر کے گھس گیا اور جہاں بھاؤ۔ و سواس راؤ۔ رگھنا تھراؤ۔ شمشیر بہادر اور جھنگو وغیرہ بکثرت سردار مرہٹہ کھڑے ہوئے تھے پہنچ کر بند و قیں چھوڑ دیں۔ بتائید اسی و اقبال شاہی مرہٹوں کے قریب قریب تمام نامور سردار مع بھاؤ ہدفِ تیر تقدیر بن گئے اور ہاتھیوں کے حوضوں میں بند و قوں سے گولیاں کھا کھا کر گر گئے۔ اس وقت ایک طرف سے فوجِ دُرانی شمشیر بکف مرہٹوں کے قتل پر پل پڑی اور دوسری طرف افغانانِ روہیل کھنڈ جو ملک کے منظر تھے فوجِ شاہی کے ہمراہ دشمنوں کے قتل میں مصروف ہوئے کشتوں کے پختے لگ گئے اور مرہٹہ فوج اپنے سرداروں کے قتل ہونے سے حیران و پریشان ہو کر میدانِ جنگ سے مُنہ موڑ کر اُبل فرار ہو گئی۔ اس حال کو مشاہدہ کر کے احمد شاہِ دُرانی نے حکم دیا کہ مفورین کا دہلی تک تعاقب کیا جائے اور جس مرہٹہ کو جہاں پاویں قتل کریں۔ اسی اثنائے میں حافظ الملک بھی پاکی میں سوار

۱؎ تاریخِ افغانستان موسوم بہ نقشِ سیانی کے مؤلف لکھتے ہیں کہ بھاؤ کا قتل غایتِ خاں کے ہاتھ سے ہوا چنانچہ ان کی تحریر ہے۔

”غایتِ خاں نے اسی داروگیر میں بعدِ جنگ و جدال بسیار اپنے آپ کو اس گروہ میں کہ جس کا بھاؤ افسر تھا قریب اس کے پہنچا بھاؤ نے اولاً نیزہ غایتِ خاں پر مارا۔ غایتِ خاں نے ازراہِ چالاکۃ چستی اپنے آپ کو نیزہ کی آئی سے بچ کر چھاس کا بقوت تمام ہاتھ سے بچ کر کمریسا جھکا دیا کہ بھاؤ پشت اس پ سے اکھڑ کر فرشِ زمین پر گرا۔“

دشمنِ غایتِ خاں و درانِ جنگ ۷ اہلِ غفنا بھراؤ تراشند

غایتِ خاں نے بکثرتی سے سر کا لاکھڑا و لٹل فتح بجا کر معاودت کی۔ ذوں بعد غایتِ خاں نے حاضر ہو کر بھاد احمد شاہِ دُرانی کی پیش کش کیا۔“

ہو کر میدان جنگ میں تشریف لائے اور عنایت خاں اور فیض اللہ خاں وغیرہ سردارانِ روہیل کھنڈ کو بیزینت و سلامت پا کر ہنایت مسرور و محفوظ ہوئے۔ عنایت خاں کا یہ حال تھا کہ زخموں سے چور تھے لیکن تلوار ہنوز ہاتھ میں تھی کیونکہ کثرتِ فیمشیر زنی سے ہاتھ و دم گرم کیا تھا اور اس میں اس قدر خون جم گیا تھا کہ تلوار کا قبضہ چپک کر رہ گیا تھا۔ دلاہتی فوج اور امرائے ہندوستانی کی سپاہ مرہٹوں کا تعاقب کرتی ہوئی دہلی تک گئی جو وہاں سے تین دن کی راہ پر تھی۔ میدانِ پانی پت میں اور اس تین روز کے عرصہ میں ڈولاکھ سے زائد مرہٹے مارے گئے باقی زخمی ہوئے اور کل لشکر میں سے صرف ایک چوتھیا فی جان بچا کر بھاگ سکے۔ جو دو تین سردار بہتر خرابی اپنی جان بچا سکے۔ ان میں لمہار راؤ ٹکڑ اور مہاداجی سیندھی بھی شامل تھے۔ لمہار راؤ سابقہ احسانات کی وجہ سے نجیب الدولہ کی چشم پوشی سے بچ گیا۔ سیندھی پریہ واقعہ گزرا کہ ایک دلاہتی سوار نے ساٹھ کوس تک اس کا تعاقب کر کے پاؤں میں گولی کی ضرب ماری۔ جب وہ زخمی ہو کر گھوڑے سے گرا تو صرف اس کا سار و سامان لے لیا جان سے نہیں مارا۔ لڑائی کے بعد تمام سردارانِ افغان کو جھنکو کی بہت تلاش تھی کہ مارا گیا یا فرار ہوا۔ جھنکو کا یہ حشر ہوا کہ عام بھاگڑ میں وہ بھی ایک تیز رو گھوڑے پر تنہا بھاگا ہوا جا رہا تھا کہ اس کے زیورات طلائی اور اس کی جواہرات سے جڑی ہوئی تاجِ خاکلاہ پر ہر اہمیانِ عنایت خاں میں سے ایک افغان کی نظر پڑی۔ کلاہ کے لالچ میں فوراً اپنا گھوڑا جھنکو کے پیچھے ڈال دیا جھنکو نے جو دیکھا کہ سوار پر ارادہ قتل تعاقب کئے چلا آتا ہے۔ خوفِ جان اپنے گھوڑے کو اور تیز کر دیا۔ لیکن سوار کو طع کلاہ نے باز نہ رکھا پیچھا ہی کئے چلا گیا تیس کوس پر جا کر افغان بلائے ناگماں اور قابضِ ارواح کی طرح جھنکو کے سر پر نازل ہو گیا۔ پہلے ایک

۱۵ عنایت خاں سو مشہور ہیں ان کے ہاتھ اس قدر لال بنے تھے کہ گھٹنوں سے بھی نیچے تھے جس کے باعث تلوار چلانے میں وہ اپنے زمانہ میں اپنا جواب نہیں رکھتے تھے۔

۱۶ ہٹری آف دی ریشائز۔ گرانٹ ڈن۔ پانی پت کی یہ لڑائی مہابھارت کے بعد سب سے بڑی دہائی خیال کی جاتی ہے۔

ہاتھ تلوار کا مارا تو اس سے جھٹک کر گھوڑے کی گردن کے دو ٹکڑے ہو گئے جس کی وجہ سے جھٹکوزین پر گر پڑا دوسرے ہاتھ میں افغان نے جھٹکوکا سر کاٹ لیا اور کلاہ و زیور وغیرہ کے ساتھ سر کو لے کر شاہ کا م اپنے لشکر کی طرف واپس آبا۔ قریب کرناں پہنچا تو کلاہ کو گوبر کے ایک ٹھہر میں چھپا کر جھٹکوکے سر کو عنایت خاں کے ردبر و لاکر پیش کر دیا۔ عنایت خاں نے کہا۔

”خان۔ جھٹکوکا سر تم کاٹ لائے اور اس کی کلاہ کون لے گیا؟“

چونکہ یہ لوگ راست بازی میں مشہور تھے۔ افغان نے کہا۔

”اس کی کلاہ کو ہم نے گوبر میں چھپا دیا ہے وہ بہت اچھی ہے آپ لے لے گا“

ہیں نہیں دے گا۔“

عنایت خاں نے کہا نہیں تم کلاہ لے آؤ ہم تمہیں بہت سی اشرفیاں دیں گے۔ افغان جلد واپس گیا اور کلاہ لاکر پانچو اشرفیوں کے عوض عنایت خاں کو حوالہ کر دی۔ اسی روز عنایت خاں نے جھٹکوکا سر شاہ درانی کو نذر کیا جس کو دیکھ کر بادشاہ بہت خوش ہوئے اور عنایت خاں کی پیٹھ ٹھونک کر فرمایا کہ

”اے نفع بنام تو نہاد مبارکباد۔ آفریں بر تو و رحمت خدا بر پدر تو“

شاہ درانی کے حکم سے مرہٹوں کا لشکر لوٹا گیا تو سو اکھانے کے سامان کے ہر قسم کا اسباب موجود تھا۔ خیمے اور بازار ہر طرح کے مال سے بھرے ہوئے تھے۔ سیرالمنظرین میں مرقوم ہے کہ جواہرات۔ نقد و جنس اور توپ خانہ کے علاوہ اس معرکہ میں افغانوں کو دو لاکھ بیس۔ کئی ہزار اونٹ۔ پانچ سو ہاتھی اور پچاس ہزار گھوڑے ہاتھ لگے۔ جام جہاں نما میں لکھا ہے کہ میدان جنگ کے بھاگے ہوئے مرہٹے ایسے مفلوک الحال تھے کہ ان میں سے بیس ہزار مدت تک برہنہ بھیک مانگتے پھرے۔ آخر کار سورج مل جاٹ نے ہر ایک کو ایک ایک کبسل اور

دو دو روپے دے کر دکن کو روانہ کیا۔ دوسرے راجپوت سرداروں نے بھی یہی سلوک کیا اور بارہ ہزار مرہٹوں کو شجاع الدولہ نے دو دو روپے دلا دئے جو کالپی کی طرف چلے گئے۔ مرہٹوں کو ایسی بھاری شکست کبھی پیش نہ آئی تھی۔ اس شکست کی ملک کے طول و عرض میں شہرت ہو گئی تمام مرہٹہ قوم میں گھر گھر صفت ماتم پھیل گئی اور ایک عام مایوسی چھا گئی۔ بالاجی پیشوا بھی اس صدمہ سے چند روز کے بعد مر گیا اور اس کی موت کے ساتھ ہی مرہٹوں کا آفتاب اقبال بھی ہمیشہ کے لئے غروب ہو گیا۔ برعکس اس کے احمد شاہ درانی کو ایک ایسی فتح عظیم حاصل ہوئی کہ جس کو عظیم ترین فتوحات میں شمار کیا جاسکتا ہے۔ اس فتح کی غلام علی آزاد نے تاریخِ نظم کی ہے۔

شاہ بہادر اپس از تابکشت کرد در آغاز و در انجام فتح
 صور نانی خامہ تاریخش نواخت * شاہ درانی منوہ باز فتح
 یہ جنگ عظیم ۱۱ جنوری ۱۷۶۱ء مطابق ۶ جمادی الآخر ۱۱۸۰ھ کو بدھ کے دن واقع ہوئی تھی ایک ہندی تاریخ کنے والے نے بھی حسب ذیل تاریخ لکھی ہے۔

گیارہ سو چونتیس دن بدھ پڑا جو بھارہ چھٹی جمادی الثانی کو شہ جیتا بھاؤ ہارا
 واقعات بعد از جنگ چونکہ اس جنگ میں ابراہیم خاں گردی کے ہاتھ سے افغانان
 روہیل کھنڈ پر بہت تباہی آئی تھی اس وجہ سے احمد شاہ درانی نے تاریخ فتح سے اس کی تلاش پیش نظر رکھی۔ چند روز کے بعد خبرداروں نے اطلاع دی کہ وہ افغانان روہیل کھنڈ کے پاس مقید ہے شاہ درانی نے اس کا حال حافظ الملک سے دریافت کیا انھوں نے بتھافٹے رحم دلی اول اول انکار کیا۔ بادشاہ نے قسم کھانے کے واسطے فرمایا تب حافظ الملک نے مجبور ہو کر اقرار کر لیا اور ابراہیم خاں کو حضور شاہ میں روانہ کر دیا لیکن اس کے لڑکے کو مخفی طور پر رہا کر دیا۔ چونکہ شاہ درانی اس سے قبل کئی مرتبہ ابراہیم خاں گردی کو پیغام اطاعت دے چکے تھے اور اس نے ہر مرتبہ اپنے آقا مرہٹوں کے خلاف نمک حرامی کرنے سے انکار کر دیا تھا

اس لئے بادشاہ نے افغانوں کے خون کے بدلے میں سے قتل کرا دیا۔ غازی الدین خاں
 عماد الملک جو اس برٹمی لڑائی کا بانی مبنی تھا اس کا دوران جنگ میں کہیں ذکر بھی نہیں آیا۔
 وجہ یہ ہوئی کہ ابتدا ہی میں اس نے مرہٹوں کی آنے والی تباہی کو تار لیا اور میدان جنگ
 سے کھسک گیا۔ کچھ دنوں سو راج مل جاٹ کے ساتھ بھرت پور میں رہا پھر دکن چلا گیا
 اور بیس سال تک بھیس بدلے مارا مارا پھر اکیا اس آوارہ گردی میں کوئی کام ایسا نہ کیا جس
 سے تاریخ میں اس کا ذکر آتا ۱۷۹۷ء میں انگریزی پولیس نے گرفتار کیا تو اس کا حال معلوم ہوا
 اور گورنر جنرل کے حکم سے مکہ معظمہ بھیج دیا گیا۔ آخر عمر میں اس نے پھر ہندوستان آکر احمد شاہ
 ابدالی کے جانشین تیمور شاہ سے اخلاص پیدا کیا اور ملتان کے صوبہ دار سے یارِ اہل جوڑا۔
 یہاں آکر سپاہ موت نہ آجاتا تو ضرور کوئی نہ کوئی نیا فساد کھڑا کرتا۔

احمد شاہ درانی کی مراجعت قندھار	جنگ کے بعد احمد شاہ درانی نے تقریباً ایک ہفتہ
حافظ الملک کی سفارش پر شجاع الدولہ	تک میدان پانی پت میں ٹھہر کر اپنا سامان سفر
سے بدگمانی کا ارتقا	درست کیا جب سب انتظامات مکمل ہو گئے تو

دہلی کی طرف کوچ کیا اور بڑے جاہ و ختم کے ساتھ مع جملہ امراء ہندوستان داخل ہوئے
 قبل روانگی قندھار تمام سرداران افغان کو آپس میں متحد و متفق رہنے کی نصیحت کی لیکن وہ شجاع الدولہ
 کے طرز عمل سے مطمئن نہیں تھے اس لئے ایک روز تھلہ میں حافظ الملک سے ارشاد کیا کہ۔

”میرا ارادہ ہے کہ شجاع الدولہ کو اپنے ہمراہ ولایت کو لے جاؤں اور اپنے امراء و برادر کے
 زمرہ میں منسلک کروں تاکہ سلطنت ہند میں قوم افغان کے سرداروں کے سوا دوسرا
 کوئی نہ رہے۔ میں نہیں کہہ سکتا کہ کس وقت اس شخص کے ہاتھ سے تم لوگوں پر بلا
 نازل ہو۔“

حافظ الملک نے جو شجاع الدولہ کو اپنا مدد و معاون سمجھتے تھے فرمایا کہ۔

”میرے اور صفدر جنگ کے درمیان جو مراسم یک بہتی قائم ہو گئے تھے وہ زباں زد عالم ہیں اور شجاع الدولہ نے بھی اس وقت تک ہماری موافقت سے سرتابی نہیں کی ہے اگر جہاں پناہ اس کو ولایت لے جائیں گے تو اس اشرف کی تمام ملک میں بدنامی ہو جائے گی کہ ایک شخص غیر جو ہمارے درمیان باقی رہ گیا تھا اس کو بھی ملک ہندوستان سے خارج کر دیا۔“

بادشاہ نے طوعاً و کرہاً حافظ الملک کی اس سفارش کو قبول کر لیا اور شجاع الدولہ کو تاکید اکید فرمائی کہ شاہ عالم بادشاہ کی جو اپنے باپ عالمگیر ثانی کے شہید ہونے سے قبل بنگال کی طرف چلے گئے تھے فرماں برداری کریں۔ بعد ازاں شاہ درانی نے شاہ عالم بادشاہ کی وزارت کا عہدہ شجاع الدولہ کو سپرد کیا اور شاہ عالم کے لڑکے مرزا جواں بخت کو نائب السلطنت مقرر کر کے نواب پنجاب الدولہ کو منصب امیرالامرائی پر فائز کیا۔ اور حکم دیا کہ شاہزادے کے ساتھ دہلی میں مقیم رہیں۔ نواب احمد خاں بنگش کو منصب بخشی گری پر ممتاز کیا۔ اور حافظ الملک کو اپنی جانب سے بادشاہ ہندوستان کے پاس وکیل مطلق یا مختار کل مقرر فرمایا۔ اسی طرح تمام دوسرے امراء کو مناصب و خلعت ہائے سرفرازی عطا کئے۔ چونکہ جنگ پانی پت میں عنایت خاں اور دوندے خاں سے جدوجہد بے قیاس اور عظیم المثال بہادری دکھوڑیں آئی تھی اس لئے سرکارِ اٹا وہ عنایت خاں کو اور شکوہ آباد و دوندے خاں کو بطور انعام عطا فرمایا گیا۔ جاگیر کے علاوہ عنایت خاں کو منصب ہفت ہزاری خلعت واسپ خطاب نوابی۔ اور نوبت و علم بھی مرحمت کئے گئے۔ اس غیر معمولی سرفرازی کے وقت عنایت خاں نے اپنی عمر کے تڑپوں سال میں قدم رکھا تھا۔ قطعاً

ہر طاؤس در اوراق مصاحف دیدم کہ گفتہ میں منزلت از قدر تو می بینم بیش
گفت خاموش کہ ہر کس کہ جمالے دارد بہ ہر کجا پائے ہند سر بگزارندش پیش
مذکورہ بالا عطیات سے ہر شخص کو مطمئن اور شاد کام کرنے کے بعد ۱۶۔ شعبان ۱۰۶۷ھ کو
اپنی فوج سے کوئی ذاتی فائدہ اٹھائے بغیر شاہِ دُرانی معاودت فرمائے قندھار ہو گئے۔

کاش اس موقع پر احمد شاہِ دُرانی بابر کی طرح تختِ دہلی پر فخر و قبضہ کر لیتے تو ہندوستان میں
دو تین صدی کے لئے اور ایک طاقت ور اسلامی خاندان کی حکومت قائم ہو جاتی لیکن
جس قوم پر ادب و روزوال آنے والا ہوتا ہے اس کی تقدیریں اسی طرح بن بن کر بگڑ جاتی ہیں۔

تھی دستارِ قیمتِ راجہ سود از زہبِ کامل
کہ خضر از آبِ چو اں تشنہ می آرد و سکندر را

جنگِ پانی پت کے بعد احمد شاہِ دُرانی کے قندھار روانہ ہونے کے بعد شجاع الدولہ اور
حافظ الملک کی بریلی کو واپسی

نواب احمد خاں بگلش اپنے اپنے علاقوں کو چلے گئے اور غیب الدولہ
شاہزادہ جو ان تخت کے حضور میں دہلی ہی میں مقیم ہو گئے۔
حافظ الملک بھی دوسرے امراء روہیل کھنڈ کے ساتھ نہایت شان و شوکت کے ساتھ
عازمِ بریلی ہوئے۔ شہر کے قریب پہنچے تو بخشی سردار خاں۔ فتح خاں غانساں وغیرہ رسالداروں
کے علاوہ قضاات۔ سادات۔ علما و فضلا اور ہزار ہا بالیان شہر نے حاضر خدمت ہو کر
مراسمِ تہنیت و مبارک باد فتح ادا کئے اور وہ بڑے تزک و احتشام کے ساتھ شہر میں داخل

۱۷۔ جس وقت شجاع الدولہ لاکر جنگِ پانی پت میں شریک ہونے کے لئے جا رہا تھا تو جوار سکندر کے میدان میں اسکو
اکڑ لاشیں پڑی ہوئی تھیں۔ جن میں ایک جوان سی سالہ کی لاش مکلف لباس سے آراستہ موجود تھی ناب کھائے۔ داڑھی
کشادہ پڑی تھی مطلق بوسیدہ نہیں ہوئی تھی۔ اسی طرح جب کافی عرصہ کے بعد اس لشکر کا پانی پت سے واپسی کے وقت
اس مقام سے گزر ہوا تو لاش مذکورہ بحسن و حال ملی دوسری لاشوں کا پتہ و نشان بھی نہ رہا تھا۔
اہل لشکر نے کہا کہ یہ شہید ہے اور ملاحظہ اس لئے لاش کو اسی لباس میں جس سے وہ بلکوس تھی دفن
کر دیا۔ (سیر المتأخرین)

ہوئے۔

حافظ الملک کا پہلی بھیت

میں ورود

چند روز بریلی میں قیام کے بعد اور آخر ۱۳۷۱ء میں حافظ الملک

پہلی بھیت نشرین لے گئے اول اپنی والدہ کی قبر پر گئے۔ ان کی

روح پر فتوح پر فاتحہ پڑھ کر نقد و جنس نے شمار بطریق خیرات اہل استحقاق کو عطا کیا اور حکم دیا کہ ہر روز اسی قدر روپیہ کا کھانا تیار ہو کر فقر و صلیحا اور غلام کو بھیجا جاتا رہے۔ چند حفاظ کے بھی قرآن خوانی کے لئے وظیفے مقرر ہوئے۔ چنانچہ حافظ الملک کی حینِ حیات تک یہ طریقہ جاری رہا۔ فاتحہ اور دعا

طلبِ رحمت و آمرزش اور مراسم خیرات وغیرہ ادا کرنے کے بعد دولت سرا میں داخل

ہوئے۔ آئندہ کے لئے حافظ الملک نے یہ طریقہ اختیار کر لیا کہ جب کسی سفر یا ہم سے بیزیت

واپس آتے تو سب سے پہلے قبر مذکور پر حاضر ہوتے اور اداائے نذر و سلام سے سعادت

اندوزدارین ہوتے۔ جب کبھی اس امر کا موقع نہ ملتا اور والدہ کی جائے سکونت خالی نظر

پڑتی تو بہت رقت طاری ہونی اور مضطربانہ سب کام چھوڑ کر ان کی قبر پر پہنچنے کی کوشش

کرتے جس سے سکونِ قلب نصیب ہو جاتا تھا۔

پہلی بھیت میں آئے ہوئے کچھ زیادہ عرصہ نہ گزرا تھا اور والدہ کی وفات کا غم

فراموش نہ ہوا تھا کہ منجھلے صاحبزادہ ہمت خاں کے انتقال کا صدمہ اٹھانا پڑا۔ حافظ الملک

ان حادثات کے پیش آئے پر بھی اپنے ملک کے بیہود و بزدلی کے کاموں سے غافل نہ رہے

اور چند عینے آرام کرنے کے بعد ان کی کوششیں تسخیرِ آماوہ اور شکوہ آباد کی طرف رجوع ہو گئیں۔

۱۳۷۱ء حافظ الملک کی والدہ کا انتقال ۱۳۷۱ء میں ہوا تھا اور وہیں دفن ہوئیں۔ ہمت خاں کا دفن بھی پہلی بھیت میں ہے لیکن قبروں کا صحیح نشان نہیں معلوم ہوا۔

(۱۸) تسخیرِ اٹاواہ و شکوہ آباد

اٹاواہ اور شکوہ آباد کے یہ وہی علاقے تھے جن کو شاہِ دُرانی نے قندھار جاتے وقت غنایت خاں اور دومدے خاں کو عطا کیا تھا اس لئے ممکن ہے کہ ہمارے اس باب کے عنوان کو تعجب کی نگاہ سے دیکھا جائے کہ جب یہ علاقے بطور عطیات مل چکے تھے تو اب اُن کی تسخیر کی ضرورت کیوں پڑی۔ لیکن واقعہ یہ ہے کہ اس زمانہ میں بادشاہ کی جانب سے کسی جتہ ملک کو عطا کرنے کے یہ معنی سمجھے جاتے تھے کہ گویا فتح کرنے کی اجازت دے دی گئی۔ کیونکہ وہ خود دینے والے کے قبضہ میں نہ ہوتا تھا۔ اور اس کا حاصل کرنا خالی از وقت نہ تھا چنانچہ ۱۱۶۲ھ میں حافظ الملک کے حکم سے ملا محسن خاں دس ہزار فوج کے ساتھ اٹاواہ وغیرہ کی فتح کے لئے روانہ ہوئے۔ ملا محسن جب اٹاواہ کے قریب پہنچے تو بالاپنڈت اور کشنا جو گوبند پنٹ کے قتل کے بعد سے اٹاواہ پر متصرف تھے اپنی تمام فوج کے ساتھ شہر سے برآمد ہو کر حملہ آور افغانوں کے سہراہ ہو گئے۔ ملا محسن خاں نے انکا مقابلہ کیا۔ ایک سخت لڑائی واقع ہوئی جس میں بہت کچھ کشت و خون کے بعد پنڈت مذکور کو میدان چھوڑ کر امر گڑھ کی طرف بھاگنا پڑا۔

بالاپنڈت کے فرار کے بعد ملا محسن خاں نے قلعہ اٹاواہ کا محاصرہ کیا۔ جو تھوڑی سی جدوجہد کے بعد فتح ہو گیا۔ بعد ازاں ملا محسن خاں اطراف و جوار کے سرکش زمینداروں کی سزا دہی میں مصروف ہوئے۔ اور انھوں نے چار پانچ خام قلعوں کو منہدم کر کے ہر جگہ اپنے تھانے قائم کئے۔ لیکن چند زمینداروں نے پھر بھی اپنے ہمراہیوں کی کثرت اور جنگلوں میں جائے پناہ ہونے کے باعث

اطاعت قبول نہیں کی۔ اس لئے ان لوگوں کی تنبیہ کے واسطے ملا مذکور رہنے
مزید ملک کی درخواست کی اور حافظ الملک نے شیخ کبیر کو پانچ ہزار فوج کے
ساتھ روانہ کیا۔ شیخ کبیر اور ملا محسن خاں نے ملکر قدم قدم پر فتوحات حاصل کرنا
شروع کر دیں اور بہت جلد اٹا وہ اور شکوہ آباد فتح کر کے ان مقامات پر اپنا قبضہ کر لیا۔

(۱۹)

ایک طوائف کا قضیہ شجاع الدولہ شاہ عالم بادشاہ اور نجیب الدولہ کی فرخ آباد پرفوج کشی۔ حافظ الملک کی مداخلت سے صلح

جولائی ۱۸۶۳ء میں امرادگر گوشائیں کھنڈ کی ایک طوائف بقیہ نامی کو جس سے
شجاع الدولہ کا تعلق تھا اور جس پر وہ دل و جان سے فریفتہ تھے لے بھاگا اور بارہ ہزار ناگوں
کو ساتھ لے کر فرخ آباد میں چلا آیا۔ شجاع الدولہ کو اس واقعہ کی خبر ہوئی تو ایک غضب آمیز
خط نواب احمد خاں بنگش کو لکھا کہ۔

”ہمارے چور کو اپنے یہاں سے نکال دو اگر ایسا نہ کرو گے تو عن دوستی کے خلاف ہو گا
اور اس سے فتنہ بھڑک اُٹھے گا۔“

نواب احمد خاں بنگش بھی پٹھان تھے اور ایک اصلی پٹھان کی یہ خصوصیت ہوتی ہے کہ وہ
صادق القول ہونے کے علاوہ اپنے نہان کی خواہ وہ اس کا دشمن ہی کیوں نہ ہو اپنی جان
سے زیادہ حفاظت کرتا ہے حتیٰ کہ بقول مولف حیات افغانی پٹھانوں میں یہ مشعل
مشہور تھی کہ۔

”غلظ اور ناپاک سُور بھی گھر میں آجائے تو اس کو پناہ دو۔“

لہذا نواب احمد خاں نے شجاع الدولہ کو جواب دیا کہ۔

۱۷ تاریخ فرخ آباد مولفہ آرون صاحب۔

۱۸ تاریخ اوور مولفہ مولوی غم الغنی خاں

”میں سوا خدا کے کسی سے نہیں ڈرتا ہوں جو کچھ آپ کے دل میں ہو کچھ۔ میں امر اوگر کو بلانے نہیں گیا تھا وہ از خود میرے ملک میں پناہ گزین ہوا ہے اور پناہ لینے والے کو میں کبھی دور نہیں کر سکتا۔“
ساتھ ہی احمد خاں نے امر اوگر سے کہا کہ۔

”اگر شجاع الدولہ پیدا ہوں تو تم کو میرے ملک سے نہیں نکال سکتے ویسے تم خود جانا چاہو تو کسی نے تمہارے پیڑ میں زنجیر نہیں ڈالی ہے۔“

شجاع الدولہ نواب احمد خاں کی طرف سے مذکورہ بالا جواب پا کر بہت رنجیدہ ہوئے اور ایک ماہ بعد ایک کنیر شکر کے ساتھ فرخ آباد پر چڑھائی کر دی۔ ان کے ہمراہ شاہ عالم بادشاہ بھی تھے جو نوابان بنگال اور انگریزوں کے ہاتھ سے کئی بار شکست کھانے کے بعد آج کل اودھ میں مقیم تھے۔ شجاع الدولہ نے نجیب الدولہ کو بھی جو جنگ پانی نہت کے بعد ان کے پگڑی بدل بھائی ہو گئے تھے اس جنگ میں دعوت شرکت دی اور وہ دہلی سے روانہ ہو کر فرخ آباد سے دہلی کو اس کے فاصلہ پر خدا گنج تک آ گئے۔
نواب احمد خاں جب ان واقعات سے مطلع ہوئے تو انھوں نے ایک خط حافظ المملک کے پاس اس مضمون کا بھیجا کہ۔

”شجاع الدولہ شاہ عالم بادشاہ کو ہمراہ لے کر فرخ آباد کو تاخت و تاراج کرنے کے قصد سے اس طرف کا عازم ہے اور نجیب الدولہ بھی اس امر میں اس سے موافقت کر کے پے درپے کوچ کرتا ہوا چلا آرہا ہے اگر آپ اس جگہ آ کر میرے شریک ہو جائیں گے تو یقین ہے کہ انجام بخیر ہوگا۔“

ان ایام میں حافظ المملک پر گنہ ہر آباد میں مقیم تھے کہ ناگاہ انھوں نے شجاع الدولہ اور

نجیب الدولہ کے فرخ آباد پر حملہ کرنے کی خبر سنی۔ ساتھ ہی انھیں نواب احمد خاں کا مندرجہ بالا خط ملا۔ حافظ الملک جو ہمیشہ احمد خاں کی طرف داری کو مقدم رکھتے تھے۔ فوراً مہر آباد سے جلال آباد اور وہاں سے فغ گڑھ کو روانہ ہو گئے۔ حافظ الملک نے شیخ کبیر کو بھی حکم بھیجا کہ اٹا وہ سے اپنی کل فوج لے کر فی الفور کالی ندی کی طرف روانہ ہوں اور خدا گنج کے نیچے مقام کریں۔ فغ گڑھ سے فرخ آباد کا تین کوس کا فاصلہ تھا۔ یہاں پہنچ کر حافظ الملک نے بہ مشورہ نواب احمد خاں ایک ایک خط نجیب الدولہ اور شجاع الدولہ کو لکھا کہ۔

”احمد خاں کی تباہی و بربادی کا قصد آپ کے شایان شان نہیں ہے مناسب یہی ہے کہ آپ لوگ اس خیال سے درگزر کریں ورنہ مجھ کو بھی اُس کا شریک تصور کریں۔“

حافظ الملک کے فرخ آباد پہنچنے اور احمد خاں کے شریک ہونے کی خبر نجیب الدولہ و شجاع الدولہ نے سنی تو اول الذکر خدا گنج میں اور آخر الذکر سرسائے خواجہ ہملول میں ٹھہر گئے اور دونوں امراء نے حافظ الملک کو لکھا کہ۔

”احمد خاں کے ملک میں سے ایک ٹلٹ ہم سے لینا قبول کیجئے اور اس کی شرکت سے دست بردار ہو کر اپنے ملک کو واپس چلے جائیئے۔“

حافظ الملک نے صاف جواب لکھ دیا کہ۔

”مجھ سے ایسا ہونا ناممکن ہے۔“

نجیب الدولہ نے جب دیکھا کہ حافظ الملک کسی طرح احمد خاں کی مشارکت ترک نہیں کرتے تو جنگ شروع ہونے سے پہلے انھوں نے حافظ الملک سے ملاقات کرنی چاہی اور

فتح گڑھ روانہ ہونے کا قصد کیا۔ چنانچہ پہلے ایک پیغام شیخ کبیر کو جو ایک میل کے فاصلہ پر
خیمہ زن ہو کر سہراہ تھے بھیجا کہ۔

”میں تم سے ملاقات کرنا چاہتا ہوں“

شیخ کبیر نے جواب دیا کہ۔

”میری تمہاری ملاقات اُمّیشیر بدست ملاقات ہوگی شجاع الدولہ کی مدد کو آئے ہو

اور ہم سے ملاقات کی تمنا رکھتے ہو“

چار پانچ روز کے بعد نجیب الدولہ اپنی سپاہ کو لے کر فرخ آباد کی طرف بڑے یُسُن کر شیخ کبیر
نے انہیں پیغام بھیجا کہ۔

”خبردار آگے نہ بڑھنا میں تمہاری کچھ مدارات کرنے والا ہوں“

نواب نجیب الدولہ نے جواب دیا کہ۔

”میں لڑنے نہیں آیا ہوں صرف حافظ رحمت خاں سے ملاقات کرنے آیا

ہوں“

شیخ کبیر نے جواب دیا کہ۔

”اس صورت میں تم کو اجازت ہے مگر بے فوج جاؤ“

نجیب الدولہ اپنی فوج چھوڑ کر آگے بڑھے اور تنہا فتح گڑھ پہنچ کر حافظ الملک سے ملاقات کی
دوران ملاقات میں نجیب الدولہ کو ان کے خسر دوندے خاں نے سخت ملامت کی اور
کہا کہ۔

”تم نے کیوں قوم افغان کے خلاف شجاع الدولہ کی رفاقت اختیار کی“

”جب مرہٹوں نے سکر تال میں مجھ پر حملہ کیا تھا اس وقت شجاع الدولہ نے
بڑے نازک حال میں میری مدد کی تھی۔“

غرض اسی قسم کی باتوں میں تمام رات مشورہ میں گزری اور صبح کے وقت نجیب الدولہ بہت
کچھ عذر خواہی کر کے صلح پر راضی ہو گئے۔ انہوں نے حافظ الملک کو یہ بھی مشورہ دیا کہ چونکہ
شاہ عالم بادشاہ شجاع الدولہ کے ہمراہ ہیں اس لئے آپ کو صلح کی درخواست انکی خدمت
میں خود حاضر ہو کر پیش کرنی چاہئے یہ کام کئے بغیر آپ اپنے ملک کو واپس نہ جائیں۔

حافظ الملک نے اس رائے کو پسند کیا اور نواب نجیب الدولہ کو پہلے سے روانہ
کر کے خود بھی ان کے پیچھے اپنی تمام بہراہی فوج کے ساتھ سرائے خواجہ بہلول کی طرف
روانہ ہوئے اور بادشاہ کی شرفِ ملازمت سے سرفراز ہوئے۔ صلح کی گفتگو ہوئی اور
حافظ الملک کے پاس خاطر سے شجاع الدولہ نے فرخ آباد پر حملہ کرنے کا ارادہ فریخ کر دیا چند
روز کے بعد شجاع الدولہ اور شاہ عالم اودھ کو اور نجیب الدولہ دہلی کو واپس ہو گئے۔ واپسی کے
وقت بادشاہ نے حافظ الملک سے مصالح امور ملکی و مالی میں بہت کچھ مشورہ کیا اور خلعت و
شمشیر وغیرہ سے ان کو سرفراز فرمایا۔ حافظ الملک نے غایتِ خاں کو بھی شجاع الدولہ کے ہمراہ
رضعت کیا تاکہ نواب احمد خاں کے علاقہ میں سے جن جن مقامات سے ان کا قبضہ جاتا رہا
تھا ان پر نواب موصوف کے تھانے قائم کر دیں۔ اس ہم سے فارغ ہونے کے بعد
حافظ الملک اپنے دوست نواب احمد خاں سے رضعت ہو کر اٹاواہ کی طرف روانہ ہو گئے۔
اس زمانہ میں جہنا کے اس پار کائنات کے زمینداروں نے بہت فساد برپا کر رکھا تھا۔ اس لئے
حافظ الملک نے اٹاواہ پہنچ کر ان کی سرکوبی کے لئے کچھ فوج روانہ کی اور عنایتِ خاں کو

بھی جو شجاع الدولہ کے ہمراہ لکھنؤ پہنچ گئے تھے لکھا کہ وہاں سے لوٹ کر کامیت کو روانہ ہوں۔ عنایت خاں حسبِ احکام کامیت پہنچ گئے۔ اور اپنے لشکر کے پیادہ سپاہیوں کو قلعہ کامیت پر جو نہایت مضبوط اور مستحکم تھا حملہ کرنے کا حکم دیا۔ افغانوں نے یکبارگی حملہ کیا۔ قلعہ کے اوپر چڑھ گئے اور عنایت خاں کے حکم سے جو بہت سخت مزاح تھے محصورین کا بڑی بے دردی سے قتل عام کیا ایک تھنفس کو زندہ نہ چھوڑا اور قلعہ کو بھی خاک میں ملا دیا۔ اس لڑائی میں لاکھوں محصورین کے علاوہ ایک سو چونتیس افغان مارے گئے۔ دوسرے روز عنایت خاں یہاں سے اٹاؤہ کو حافظ الملک کی خدمت میں روانہ ہو گئے۔

(۲۰)

۱۳۶۳ء کے چند متفرق واقعات - نواب سعد اللہ خاں کی وفات

حافظ الملک ابھی اٹاوا وہاں ہی کے انتظام میں مصروف تھے کہ نواب سعد اللہ خاں نے مدفون و مسلول ہو کر آنولہ میں انتقال کیا۔ انتقال کے وقت ان کی عمر ستائیس سال کی تھی۔ نواب علی محمد خاں کے مقبروں میں دفن ہوئے۔ مرحوم نہایت حسین و جمیل - شجاع - سخی اور اعلیٰ درجہ کے شہسوار تھے دوپہر میں چالیس پچاس کوس کی مسافت طے کر لیتے تھے اور مکان بالکل معلوم نہ ہوتی تھی۔ عمارتیں بنوانے کا شوق تھا۔ اتر چھینڈی کا قلعہ ان کی یادگار ہے جو کہ انہوں نے ناتمام چھوڑا۔ گائے کے بہت دلدادہ تھے۔ فیروز خاں ہمدی سین اور کریم سین وغیرہ اس زمانہ کے مشہور گویئے ملازم تھے خود بھی بہت خوش گلو تھے اور نہایت خوب گاتے تھے۔ حافظ الملک کا بہت ادب و لحاظ کرتے تھے اور حافظ الملک کو بھی ان سے قلبی محبت تھی چنانچہ جب ان کی جوان مرگی کی اطلاع پہنچی تو بڑا صدمہ کیا اور فی الفور بغرض تعزیت اٹاوا سے آنولہ تشریف لائے۔

بریلی میں آتش زدگی اور زلزلہ

نواب سعد اللہ خاں کی سال وفات یعنی ۱۳۶۳ء میں ۷۔ رمضان جمہرات کے روز سرزمین بریلی پر تھراتی نازل ہوا ایک ایسی آگ لگی کہ آدھا شہر خاک ہو گیا اور چودہ سو آدمی جکمر گئے۔ ہزاروں خانماں بربادوں کا ذکر یہی کیا ہے۔ اس حادثہ کے دو سال بعد ایک ہولناک کالی آندھی اور زلزلہ آیا جس کے صدمہ سے بہت سی عالی شان عمارتیں گر کر تباہ ہو گئیں۔ زلزلہ کے باعث جا بجا زمین شبن ہو گئی تھی۔ حوض اور تالابوں کا پانی اڑا اڑ کر سوکھی زمینوں پر جاگرا تھا اور تالاب بالکل خشک ہو گئے

تھے۔ اس زلزلہ کا صدمہ اودھ تک محسوس ہوا۔ کہا جاتا ہے کہ ایسا شدید اور سخت زلزلہ دو تین سو برس پہلے تک سننے میں نہ آیا تھا۔ حافظ الملک نے اپنی رعایا کی اس تباہی و بربادی میں لاکھوں روپیہ سے امداد کی اور کوشش کر کے چند ہی سال میں جلے ہوئے مکانات و عمارات کو از سر نو تعمیر کرا دیا۔

عنایت خاں کی ایک نامناسب حرکت اور ریاستِ رامپور کی بنیاد

حافظ الملک کی خواہش سے فیض اللہ خاں بریلی میں رہتے تھے اور ان کے مکان پر نوبت بجتی

تھی۔ عنایت خاں کا بھی جو ایک بہادر جو شیلے مگر کسی قدر کوتاہ نظر شخص تھے یہیں بریلی میں قیام تھا۔ ان کو جنگ پانی نہت کے بعد احمد شاہ درانی نے خطابِ نوابی اور نوبت و علم دیا تو ایک ہی شہر میں دو نوبتوں کا بھجنا انہیں سخت ناگوار ہونے لگا اور یہ خیال کر کے کہ وہ درویش درگلیئے خنڈ و دلو بادشاہ درانی نے گنجد ایک روز اپنے ملازموں کو حکم دیا کہ فیض اللہ خاں کی نوبت بند کر دیں اور نقاروں کو بھاڑ ڈالیں۔ عنایت خاں کے ملازموں نے حکم کی تعمیل کی لیکن ان کی اس حرکت سے فیض اللہ خاں نے سخت توہین محسوس کی اور ان کے رنج و قلق کی کوئی انتہا نہ رہی۔ چنانچہ فریاد و شکایت لے کر پہلی بھیت حافظ الملک کے پاس گئے۔ حافظ الملک نے فرمایا کہ۔

”ہاں وہ جو نامرگ ایسا ہی خود سہ ہو گیا ہے“

اور فیض اللہ خاں کی بہت کچھ دلدہی کر کے انہیں آئندہ رامپور میں رہنے اور نوبت وغیرہ بھرانے کی اجازت دے دی چنانچہ فیض اللہ خاں رخصت ہو کر رامپور آ گئے لیکن ان کے دل کی کدورت دور نہ ہوئی اور اس وقت سے اپنی ایک علیحدہ اور آزاد ریاست کی بنیاد لانے کی دھن میں مناسب موقع اور وقت کی تلاش میں رہنے لگے۔

(۲۱) حافظ الملک کا دَوِّ حُکومتِ نوابِ سعد اللہ خاں کے بعد

بعد وفاتِ نواب سعد اللہ خاں سردارانِ روہیل کھنڈ نے نواب علی محمد خاں کے کسی دوسرے لڑکے کو اپنا والی تسلیم نہیں کیا اور حسبِ وصیتِ نواب صاحبِ مرحوم جس کو ہم بالتفصیل لکھ چکے ہیں آئندہ کے لئے صرف حافظ الملک کی سرداری میں رہنا قبول کیا۔ حافظ الملک نے بھی سردارانِ قوم کی اس متفقہ خواہش کو بہ تقاضائے مصالحِ ملکی اس وقت منظور کرنے میں کوئی عذر نہ کیا اور ایسا کرنے میں وہ ہمہ اعتبار حق بجانب بھی تھے۔ کیونکہ ان کا وہ وعدہ اب ختم ہوتا تھا جو انھوں نے اپنے مرحوم دوستِ نواب علی محمد خاں سے کیا تھا اور جس کے الفاظ حسبِ ذیل تھے۔

”جب اس امر بزرگ کو آپ نے میرے حوالے کیا تو میں اس لڑکے (سعد اللہ خاں)

کو سرداری کے واسطے اختیار کرتا ہوں اور اس کو نواب بناتا ہوں۔“

سعد اللہ خاں کے علاوہ نواب علی محمد خاں کی کسی دوسری اولاد کو اپنا سردار بنانیکا حافظ الملک نے کوئی وعدہ نہیں کیا تھا اس لئے اب ان کا اپنی قوم کی متفقہ خواہش پر سبکدوش ہونا پر بلا شکریت غیر سے ممکن ہونا ہر طرح جائز تھا۔ اس زمانہ میں روہیلے چونکہ حنفی المذہب انتہائی دیندار اور پکے مسلمان تھے اس لئے ان میں سردار کا انتخاب بھی بجز خاص حالات کے بالکل اسی قاعدہ کے ماتحت عمل میں آتا تھا جو ابتداءً عروجِ اسلام سے خلافت کے انتخاب کے متعلق

راج کچھ چلا آتا تھا اور جس طرح بعد کو حضرت امیر معاویہ نے قیصر و کسریٰ کی تقلید میں خلافت کو اور اُفتی طرزِ حکومت میں تبدیل کر لیا۔ اسی طرح وقت کے گزرنے پر وہیلوں میں سردار کے نظر کا پُرانا طریقہ متروک ہو گیا اور سرداری ایک خاص خاندان کا پیدا نشی حق سمجھی جانے لگی۔ دراصل یہی وہ آخر الذکر غلط نظریہ ہے جس کی بنا پر حافظ الملک کے مخالف مورخین نے ان کو غاصب ہونے کا الزام دیا درانحالیکہ اس نظریہ کو اگر نواب علی محمد خاں کے مسئلہ مسند نشینی میں بھی پیش نظر رکھا جائے تو وہ بھی غاصب ثابت ہوتے ہیں۔ کیونکہ جس وقت نواب علی محمد خاں کا انتخاب عمل میں آیا تو اس وقت داؤد خاں کا ایک پسر صلی محمد خاں نامی موجود تھا اور جس کو بہ سبب صغیر سن و ناتجربہ کاری سرداران قوم نے نظر انداز کر دیا تھا مگر حق یہ ہے کہ دونوں میں سے کوئی بھی غاصب نہ تھا اور دونوں کو صرف اہلیت و قابلیت کی بنا پر عروج حاصل ہوا تھا تاریخ روہیل کھنڈ کی ان عظیم المرتبت شخصیتوں نے محض اپنے اپنے قوت بازو سے شہر پر شہر فتح کئے اور حکمرانی و سرداری کی داد دی۔ ان کی سرداری کی بنیاد ہرگز ہرگز نہ تو غاصبانہ اور نہ کسی کی حق تلفی پر مبنی تباہی جاسکتی ہے۔

ملک بہ میراث نہ گیرد کسے نہ تانہ زند تیغ دو دستی بے

حافظ الملک کی حکومت کا یہ دور تاریخ روہیل کھنڈ کا اہم ترین زمانہ سمجھا جاتا ہے جس میں روہیلہ قوم عروج و ترقی کی اس معراج پر پہنچ گئی جس کی مثال ملنی مشکل ہے۔ عروج کا زمانہ ۱۶۹۸ء تک کا ہے کیونکہ جنگ پانی پت کے بعد اندرون ملک میں ہر طرح امن و امان کے ماسوا سرزمین روہیل کھنڈ مسلسل ساٹھ سال تک بیرونی حملوں سے محفوظ و مامون رہی۔ مرہٹوں کی طاقت کچل گئی تھی اور وہ اس وقت دکن میں آپس ہی میں لڑ پھڑک رہی تھیں۔ سہی طاقت کو فنا کر رہے تھے۔ روہیل کھنڈ کی سرحدوں پر دوسرے حکمرانوں کی مثل

شجاع الدولہ - نواب احمد خاں بنگش اور نواب نجیب الدولہ کے موجود تھے چونکہ وہ سب کے سب حافظ الملک کی حسن تدبیر اور نوڈرٹشیر سے مرعوب تھے لہذا ان کے ساتھ ضوابط و مراسم اتحاد ہی قائم رکھنے میں اپنی بہتری اور خیریت سمجھتے تھے۔ اس وقت روہیلوں کی سلطنت کی وسعت کا اندازہ اس سے ہو سکتا ہے کہ اس میں بریلی - پبلی بھیت - سنہل - مراد آباد - امروہہ - شاہجہاں پور - رامپور - شاہ آباد - بدایوں - آنولہ - نانک مٹ - سہسوان - اُجھیاں - سرولی - بسولی - ٹھاکر دوارہ - چوملہ رٹھیر - اٹاواہ - شکوہ آباد - مین پوری - اہر دوسرے بکثرت متفرق دیہات و پرگنات وغیرہ تادامن کوہ شرقی خیر آباد تک شامل تھے جن کی آمدنی اس زمانہ میں ایک کروڑ تیس لاکھ روپیہ تھی۔

(۲۲) قاسم علی خاں نواب شہ آباد کی مصیبت میں شجاع الدولہ کی تحریکِ حافظ الملک کی حمایت

جس زمانہ میں روہیل کھنڈ میں حافظ الملک کی حکومت ایک طرف شکوہ آباد تک اور دوسری جانب غیر آباد تک وسعت پذیر ہو چکی تھی صوبہ بنگال میں ایک ایسا انقلاب برپا تھا جس کے تباہ کن عالمگیر اثرات عنقریب سارے ہندوستان کی قسمت کا فیصلہ کرنے والے تھے۔ سیاسیات ہند میں پورے پورے طور پر انگریزوں کی دخل اندازی شروع ہو گئی تھی اور انھوں نے تجارت کے پردہ سے نکل کر اب علی الاعلان ملک گیری کے اکھاڑے میں کودنے کا تہیہ کر لیا تھا۔ ۱۷۵۷ء میں نواب الہ وردی خاں صوبہ دار بنگال کے انتقال سے اس وقت تک چھ ساٹھ سال کی قلیل مدت میں ہندوستانی غداروں کی مدد سے انگریز تین نوابوں کو مسند حکومت سے ہٹا چکے تھے۔ اور نوابوں کے اس عزل و نصب کے ذریعہ نہ صرف بنگال کی تمام وکمال تجارت اور کروڑوں روپیہ نقد بطور نذرانہ ان کے قبضہ میں جا چکا تھا بلکہ بڑی بڑی جاگیریں بھی ان کے زیر تصرف آ گئی تھیں۔ انگریزوں کے ہاتھ سے مغرور شدہ نوابوں میں ایک میر قاسم علی خاں عالی جاہ تھے جنھوں نے نہایت بہادری اور پامردی سے اپنے ملک کو اغیار کی دستبرد سے بچانے کے لئے ایک آخری جان وڑ کووش کی لیکن ملکی غداروں نے انکو بھی نہ پہنچنے دیا اور تمام تدبیروں کو خاکیں ملا کر انکو ملک بدر ہونے پر مجبور کر دیا۔

ملک و انصاف کی انھیں کے لیے دیکھو ہندوستان کی صحیح تاریخ، معجزاتِ دی کہچن پادراں انڈیا، نمونہ مجوزی۔ بی باسو جلد اول۔

مظلوم و مغلوب قاسم علی خاں ۴۔ دسمبر ۱۷۶۳ء کو اپنے ملک کی مغربی سرحد دریائے کرم ناسا کو عبور کر کے اودھ میں داخل ہوئے اور شجاع الدولہ کی خدمت میں آ کر انگریزوں کے خلاف اپنی اور اپنے ملک کی تباہی و بربادی کی فریاد کی۔ ابتداً تو شجاع الدولہ نے فریاد سنی میں لیت و لعل سے کام لیا۔ لیکن جب قاسم علی خاں کا اصرار حد سے سوا ہوا تو شاہ عالم بادشاہ کو ساتھ لے کر جوہنوز اودھ میں مقیم تھے انگریزوں کو سزا دینے اور قاسم علی خاں کو دوبارہ مسند نشین کرانے کے ارادے سے بنگال پر حملہ کرنے کا ارادہ کیا۔ اپنے اس ارادے میں شریک کرنے کے لئے شجاع الدولہ نے ایک خط حافظ الملک کو بھی لکھا جس کا مضمون یہ تھا کہ۔

”صاحبانِ انگریز نے ان دنوں قاسم علی خاں صوبہ دار بنگال کو شکست دے دی ہے اور تمام ملک پر تصرف ہو گئے ہیں۔ قاسم علی خاں مدد کی امید پر میرے پاس چلے آئے ہیں۔ چونکہ ہمارا آپ کا معاملہ واحد ہے لہذا امید ہے کہ آپ مناسب فوج ہماری مدد کو روانہ کریں گے“

بنگ پٹنہ میں عنایت خاں حافظ الملک ان دنوں موسمِ برسات پہلی بھیت میں گزار رہے تھے۔ یہ خط موصول ہونے پر انھوں نے عنایت خاں کو چھ ہزار

آزموذہ کا رسوار و پیادہ فوج کے ساتھ روانہ کیا اس فوج کے سرداروں میں خان محمد خاں و میرا خاں (جو حافظ صاحب کے ہمشیرہ زادے تھے) محمد ستیم خاں پیر شیخ کیمز میرا برسیف الدین خاں پسرانِ پر مول خاں اور رحمت خاں وغیرہ رسالہ ار تھے۔ جب عنایت خاں الہ آباد کے قریب پہنچے تو شجاع الدولہ نے راجہ بینی بہادر کو استقبال کے واسطے روانہ کیا دو کوس آگے بڑھ کر عنایت خاں سے خود بھی ملاقات کی اور اپنے جہم میں لاکر بڑی گرم چوٹی سے مراسمِ مہمانداری،

ادا کئے۔ بعد ازاں شجاع الدولہ - شاہ عالم بادشاہ - قاسم علی خاں اور عنایت خاں نے بہت بڑے لشکر کے ساتھ بنارس کی طرف کوچ کیا۔

ناگوں اور روہیلوں کا فساد

انٹائے راہ میں اتفاقاً عنایت خاں کے لشکر کے افغانوں میں سے ایک شخص نے گائے ذبح کر دی اور چاہتا تھا کہ گائے کی ران گھوڑے پر رکھ کر اپنے لشکر میں لے جائے کہ شجاع الدولہ کی فوج کے ناگوں نے اس پٹھان پر حملہ کر دیا اور اس کا گھوڑا زخمی کر دیا قریب تھا کہ مارا جائے یہ خبر سن کر دوسرے پٹھان مدد کو پہنچ گئے اور اپنے ساتھی کو بچا لیا۔ عنایت خاں کو اس واقعہ کا علم ہوا تو اپنے پٹھانوں کو حکم دیدیا کہ ناگے جہاں ملیں ان کو قتل کیا جائے۔ دوسرے روز صبح کو افغانوں نے چار سو ناگوں کو ایک گاؤں کی لوٹ کھسوٹ میں مشغول دیکھا۔ ان کا محاصرہ کر لیا اور انکو قتل کرنا شروع کر دیا۔ ناگوں نے بھی حتی الوسع مقابلہ کیا لیکن آخر کار مغلوب ہو کر بھاگ گئے۔ اس لڑائی میں افغانوں کے ہاتھ سے ڈھائی سو ناگے قتل ہوئے۔ افغان بھی بارہ زخمی ہوئے اور نیل مارے گئے۔ اس واقعہ کی خبر شجاع الدولہ کے مدارالمہام راہبہ بینی بہادر کو پہنچی تو فوراً عنایت خاں کے ڈیرے پر آیا اور بہت سی معذرت کی۔ دوسرے روز خود شجاع الدولہ ناگوں اور ان کے سرداروں کو ہمراہ لے کر عنایت خاں کے پاس آئے اور انتہا درجہ کی دلجوئی کر کے یہ طے کیا کہ ناگوں کا پڑاؤ افغانوں کے لشکر سے ایک منزل پیچھے رہا کرے گا۔

عنایت خاں کے توسل سے

شجاع الدولہ کا لشکر جب بنارس میں داخل ہوا تو اس مقام کے راہبہ بلونت سنگھ کی کمک

راہبہ بلونت سنگھ نامی نے اپنے سفیر نور الحسن بلگرامی کو عنایت خاں کے پاس بھیجا اور یہ خواہش کی کہ۔

”میں نے گوہن درجگ اور شجاع الدولہ کو زبردراج ہمیشہ دیا ہے لیکن کبھی ملاقات

نہیں کی ہے اس لئے آپ کہ ہندوستان میں احمد شاہ دُورانی کے وکیل ملتان کے نائب ہیں میری شجاع الدولہ سے ملاقات کر دیجئے،

عنایت خاں نے اس پیام کا شجاع الدولہ سے ذکر کیا اور بخوبی اطمینان کر کے اُن سے راجہ کی ملاقات کرادی بعد ملاقات راجہ بھی دو تین ہزار فوج کے ساتھ شجاع الدولہ کے ساتھ شریک ہو گیا۔

جنگِ پٹنہ کی ابتدا شجاع الدولہ کی فوج اتنی ہزار تھی جب اس شکر نے دریائے کرم ناسا کو عبور کیا تو بھگوارنگ نے اپنی فوج کی کمی کے باعث دریائے ہٹ کر پٹنہ میں پناہ لی اور شہر میں نئے مورچے درست کر کے مستعد جنگ ہوا۔ شجاع الدولہ بھی پٹنہ سے چار کوس کے فاصلہ پر مقام پھل دریا میں خیمہ افگن ہوئے۔ انگریزی فوج کے افسر بھگوارنگ کی قاسم علی خاں سے سخت دشمنی مشہور تھی اس لئے اُس نے جنگ شروع ہونے سے پہلے مسلم سرداروں میں پھوٹ ڈلوانے کی کوشش کی تاکہ اس کی قلیل فوج مسلمانوں کی کثیر فوج پر ان کے آپس کے نفاق کے باعث غالب آجائے۔ سیرالٹا خیرین کا مولف سید غلام حسین جو اس معرکہ میں شجاع الدولہ کے ساتھ تھا انگریزوں کے اس مقصد کی تکمیل میں لہ کار تھا چنانچہ وہ لکھنا ہے کہ۔

”میں نے اپنے آپ کو انگریزوں سے وابستہ کرنے کا تہیہ کیا جن سے اس عرصہ میں مجھے اُنسیت ہو گئی تھی۔ میرا ان سے کچھ تعلق بھی پیدا ہو گیا تھا۔ بالخصوص ٹنڈن کٹر فلرٹن اور میرے درمیان کچھ خط و کتابت بھی رہی تھی جس کے ذریعہ سے اس نے

لے ملاقات نہ کرنے کا سبب یہ تھا کہ جب سے پرتھوی پت زمیندار پر تاب گڑھ صفدر جنگ کے حکم سے مارا گیا راجہ بلونت یہ کہتا تھا کہ جناب عالی خدا کے برابر ہیں جو کوئی خدا کے پاس جاتا ہو واپس نہیں آتا ہو۔ بلکہ رام نگر کی بنیاد اسی راجہ بلونت مسئلہ نے رکھی تھی اور قلعہ بچے نگر میں جو نہایت دشوار گزار پہاڑ پر تھا اپنا خزانہ رکھتا تھا جس کو لوگ کروڑوں روپیہ سے بجاوڑتے تھے۔

مجھے اطلاع دی تھی کہ بادشاہ (شاہ عالم) دل سے انگریز پارٹی کی طرف جھکے ہوئے ہیں۔ اسی طرح اس نے مجھے صلاح دی تھی کہ جھکوا اپنے اور بادشاہ کے بہت جلد انگریزی کیمپ میں پہنچنے کا انتظام کرنا چاہئے۔ اس خبر سے میں نے اپنے والد کو مطلع کیا اور ایک ایسے معاملے میں جس سے ہمارے خاندان کا استحکام ہوا اور وہ انگریز قوم کے شکر یہ کامور دھوس کے پیش قدمی کرنے پر اصرار کیا۔ ”

مندرجہ بالا تحریر میں جس طرح انگریزوں سے بادشاہ کی ساز باز کا پتہ چلتا ہے اسی طرح بلاشبہ دوسرے سرداروں نے بھی سازش کی ہوگی۔ لہذا ان حالات میں جنگ کا نتیجہ ظاہر ہے جس کی تفصیل یہ ہے کہ جب شجاع الدولہ میر قاسم علی خاں اور عنایت خاں وغیرہ کا لشکر خاص ٹپنہ کے قریب پہنچا تو انگریزوں نے گولہ اندازی شروع کی۔ شجاع الدولہ کی طرف سے بھی توپیں اور گراہیں سر ہوئیں لیکن شجاع الدولہ کی فوج جو میدان میں تھی پے در پے گولہ باری کے سبب سے قائم نہ رہ سکی۔ بعضوں نے درختوں پر چڑھ کر پناہ لی اور بعض پُرانے کھنڈرات میں چھپ گئے۔ عنایت خاں اپنی جمعیت کے ہمراہ انگریزوں کے مورچے کے قریب جو گولوں کی زد پر تھے ایک نشیبی جگہ میں گھوڑے سے اتر کر جنگ کرنے لگے اور سوارانِ مغلیہ کے حملہ کا انتظار کرنے لگے۔ زوال کے وقت بیٹی بہادر نے بہت جدوجہد کے ساتھ انگریزی مورچوں پر حملہ کیا اور خندق کے قریب پہنچ گیا مگر اس کی فوج مقتول و مجروح ہو کر بھاگ گئی۔ اس کے بعد ناگوں نے حملہ کر کے اپنے آپ کو خندق تک پہنچایا۔ لیکن وہ بھی طاقتِ آتشینِ مُنہ پر کھا کر پٹھ پھیر گئے۔ مغلیہ فوج نے جو تعدادیں بہت زیادہ تھیں اور عنایت خاں سے قریب تر تھیں مطلق ہمت و شجاعت نہ دکھائی۔ عنایت خاں

برابر کھلا کر بھیجتے رہے کہ ایک طرف سے سوارانِ مغلیہ حملہ کریں اور ایک طرف سے یورش کروں اور اتفاقِ ہمدگر کے ساتھ انگریزی فوج پر گر کر ان کو تلوار پر رکھ لیں۔ شجاع الدولہ نے بھی اس امر میں کوششِ تبلیغ کی لیکن فوجِ مغلیہ کے سرداروں سے سرِ مو پیش نہ گئی اور جنگ سے دست کش ہو کر جوں کے توں میدانِ جنگ سے واپس چلے گئے۔ شجاع الدولہ نے یہ حال دیکھ کر غنایتِ خاں کے پاس آ کر کہا کہ اب پھل وریا کو واپس ہی چلنا مناسب ہے۔ مجبوراً غنایتِ خاں حسبِ ثواب دید شجاع الدولہ پہرِ دن باقی رہے اپنی جگہ سے چلکر اور چند توپوں کو جنھیں مغل لوگ بسببِ گرانی میدان میں چھوڑ گئے تھے اپنے ہمراہ لے کر پھل وریا واپس آئے۔ اس وقت میر محمد خاں بایر توپ کا گولہ کھا کر مارا گیا اور مستقیمِ خاں زخمی ہوا۔ لیکن غنایتِ خاں دوسرے رسالداروں کے ساتھ بخیریت تمام قریب ایک پہرات گئے پھل وریا میں داخل ہوئے۔ دوسرے روز شجاع الدولہ نے دوبارہ لڑائی کی تیاری کرنی چاہی لیکن کامیابی کی امید نہ دیکھ کر واپسی کا حکم دے دیا۔ اور بکسر میں لشکر کی چھاؤنی قرار دی۔ پٹنہ کی لڑائی میں میر قاسم شجاع الدولہ اور بادشاہ کی فوج کی شکست ایک حد تک ہمارا جہ کلیان چند پسر راجہ شتاب رائے کی غداری کے باعث ہوئی۔ یہ شخص گو شجاع الدولہ کی ملازمت میں تھا لیکن برابر اپنے آقا کے لشکر کی تعداد فوج اور ان کی نقل و حرکت وغیرہ کے متعلق ایسٹ انڈیا کمپنی کے افسروں کو خبریں دیا کرتا تھا۔

اسی طرح شجاع الدولہ کے لشکر کے ایک اور غدار افسر زین العابدین نے ایک خطِ بیہر منرو مقیم کلکتہ کو لکھا تھا جس کا مضمون یہ تھا کہ۔

”اسد خاں بہادر کے ذریعہ آپ کا محبت آمیز خط موصول ہو کر باعثِ سرخرازی ہوا جس میں آپ نے مجھ سے یہ خواہش کی ہے کہ میں جس قدر تعداد میں ممکن ہوا تنے

۱۷۵۷ء نوٹ صفحہ ۳۹۷ رائر آف دی کرپین پاوران انڈیا۔

۱۷۵۷ء نوٹ صفحہ ۳۹۷ رائر آف دی کرپین پاوران انڈیا۔

عمدہ اور شہسوار رنچوں اور تورانیوں کے ساتھ آپ کا شریک ہو جاؤں؟

اس قسم کی سازشوں اور خفیہ ریشہ دوانیوں سے تنگ آکر کبیر سے عنایت خاں رخصت ہو کر روہیل کھنڈ کی طرف روانہ ہو گئے۔ روانگی کے وقت میر قاسم علی خاں نے پانچ زنجیر قبل-چند عدد جواہر قیمتی اور پارچہ ہائے ریشمی وزر دوزی اور دیگر نفائس بنگالہ تحفہ کے طور پر حافظ الملک کے واسطے عنایت خاں کے حوالے کیے۔

بکھر کر جنگ میں نواب قاسم علی خاں
شکست کھا کر حافظ الملک کی پناہ میں

۲۳۔ اکتوبر ۱۷۶۷ء کو شجاع الدولہ اور ان کے ساتھیوں کی انگریزوں سے بمقام کبیر جنگ ہوئی جس میں اسی قسم کے حالات کی بنا پر جو جنگ پٹنہ میں پیش آئے تھے شجاع الدولہ کو دوبارہ شکست فاش ہوئی۔ جس کا انجام یہ ہوا۔ کہ شاہ عالم بادشاہ نے تواذ خود اپنے آپ کو انگریزوں کے حوالے کر دیا۔ اور شجاع الدولہ کے انگریزوں سے اس شرط پر مجبوراً صلح کے نامہ و پیام ہونے لگے کہ میر قاسم علی خاں کو ان کے حوالے کر دیا جائے۔ عنقریب تھا کہ قاسم علی خاں گرفتار کر لئے جائیں کہ وہ بروقت مطلع ہو کر ایک تیر فرخار ہاتھی پر میدان جنگ سے بھاگ نکلے۔ پہلے اپنے اہل و عیال کے پاس الہ آباد آئے جہیں شجاع الدولہ کے آدمیوں نے لوٹ کر قید کر لیا تھا۔ اور انھیں اپنے ساتھ لے کر بعد ازاں روہیل کھنڈ کا رخ کیا۔ جب بریلی پہنچے تو حافظ الملک نے ان کی بہت کچھ دلہی و خاطر مدارات کی اور اپنی پناہ میں لے کر آٹولہ سے تین کوس کے فاصلہ پر مقام اتر چھینڈی میں نواب سعد اللہ خاں مرحوم کی عویلی میں مقیم کیا۔ جہاں وہ پانچ سال تک بڑے آرام و اطمینان سے رہے۔

لے گل رحمت ۷۵ سیر المتاخرین۔

۷۵ قاسم خاں کا ۷۵ء میں جلی میں انتقال ہوا۔ مولوی بدر الدین صاحب کہتے ہیں کہ ۷۵ء میں نواب قاسم علی خاں نے پنجاہ اراکے لئے احمد شاہ درانی کو ہندوستان بگایا۔ شاہ درانی ضروری ۷۵ء میں دیانے ملک کو عبور کر کے لاہور سے ایک سو تین میل کے فاصلے پر آ گئے۔ لیکن یہ حکم کر کے کہ اس مرتبہ ہندوستان کے تمام سلطان و حکمران ان کا ساتھ نہیں دیئے اور شجاع الدولہ ان کے

(۲۳)

نواب نجیب الدولہ پرجاٹوں کا حملہ اور حافظ الملک کی امداد

۱۷۶۴ء ہی کی ہنگامہ خیز سال میں جاٹوں کے راجہ سورج مل نے جوڈو مرتبہ شاہِ دُرّانی کی دستبرد سے بچ جانے کی وجہ سے بہت طاقت ور ہو گیا تھا۔ خاندانِ تیموریہ اور نواب نجیب الدولہ کے استیصال کا ارادہ کیا۔ نواب نجیب الدولہ نے دہلی سے باہر نکل کر اس کا مقابلہ کیا۔ لڑائی میں راجہ قتل ہوا اور اس کی فوج فرار ہو گئی۔ چھ مہینے کے بعد راجہ سورج مل کا لڑکا جو اہر مل اپنے باپ کے خون کا انتقام لینے کی غرض سے ایک بڑے لشکر اور توپ خانہ کے ساتھ دہلی کی طرف روانہ ہوا۔ جو اہر مل سے ملہار راؤ ہلکر کو بھی اپنی امداد کے لئے طلب کیا۔ ہلکر پچیس ہزار فوج لے کر پہنچ گیا اور دہلی کا محاصرہ کر لیا۔ نواب نجیب الدولہ نے سپاہ کی کمی کے سبب سے شہر کی کوچہ بندی کرادی اور شہر سے باہر نکل کر غنیمت سے مدافعت جنگ شروع کی۔ لیکن چونکہ مرہٹوں نے گرد و پیش کے تمام دیہات کو ناخست و تاراج کر کے اور غلہ کی آمدورفت بالکل بند کر کے نجیب الدولہ کو بے حد تنگ کر دیا۔ اس لئے انھوں نے مجبور ہو کر اپنے حال کی ایک عرضداشت احمد شاہِ دُرّانی کے حضور میں ارسال کی اور ایک خط کے ذریعہ حافظ الملک سے مدد کی درخواست کی۔ حافظ الملک جس طرح احمد خاں بنگش کے سچے ہمدرد تھے۔ اسی طرح نواب نجیب الدولہ کی ترقی خواہی میں بھی

صدمہ کی شرکت نہیں چھوڑیں گے مجبوراً ولایت کو واپس گئے دفنِ نوٹ رائز آف دی کرپشن

پاور ان الٹریا جلد اول)

ہمیشہ مصروف رہتے تھے۔ اس لئے ان کی پریشان حالی سے مطلع ہوتے ہی اوائل ۱۷۶۷ء میں عنایت خاں کو اپنے نائب کے طور پر بریلی چھوڑ کر اور نواب دوندے خاں - بخشی سردار خاں - فتح خاں خانساں وغیرہ سرداران کی ماتحتی میں فوج کو لے کر براہ بسولی دہلی کی طرف روانہ ہو گئے۔ مقام دارانگر میں پہنچ کر حافظ الملک نے دریائے گدگا کا پل تیار کرایا اور پانچ چھ ہزار سواروں کو دریائے جیوڑ کر کر حکم دیا کہ مرہٹوں کو جو نجیب الدولہ کی ریاست میں فساد برپا کر رہے ہیں اور غلہ کی رسد بند کئے ہوئے ہیں تنبیہ کر کے وہاں سے باہر نکال دیں۔ سواروں نے اپنے کار منصبی کو مستعدی سے انجام دیا۔ اور دو تین مرتبہ مرہٹوں کو شکست دیکر اس سرزمین سے نکال دیا۔ جواہر مل اور ملہار راؤ حافظ الملک کے قریب پہنچنے کی خبر سن کر ابھی متروک ہی تھے کہ ناگاہ انہیں احمد شاہ درانی کی کابل سے ہندوستان کو روانگی کی اطلاع ملی۔ چونکہ افغانی فوجوں کی ہیبت مرہٹوں کے دلوں پر غالب ہو چکی تھی اس لئے ملہار راؤ نے خوف زدہ ہو کر جواہر مل کو نجیب الدولہ کے ساتھ صلح کرنے پر مجبور کر دیا اور جواہر مل اپنے دارالحکومت بھرت پور کو واپس ہو گیا۔ حافظ الملک دہلی پہنچنے بھی نہ پائے تھے کہ نجیب الدولہ کے پاس سے قرار داد صلح کی اطلاع آگئی اور وہ بجائے دہلی جانے کے کچھ عرصہ کے لئے مقام حسن پور میں قیام پذیر ہو گئے۔

(۲۴)

بریلی میں نواب شجاع الدولہ کا ورود اور حافظ الملک کا مشورہ

حافظ الملک کا ہنوز حسن پور میں قیام تھا کہ شجاع الدولہ انگریزوں کے ہاتھ سے چند اور شکستیں اٹھانے کے بعد اپنے متعلقین کے ساتھ بصد ناکامی و نامراد دی وارد بریلی ہوئے۔ یہ واقعہ خارج نامہ میں اس طرح درج ہے۔

سوئے فیض آباد و لکھنؤ تخت فرستاد مردانِ ادیں درست
دیں ہر دو جاداشت و ابستگاں فراوانِ تہش گنج بودہ نہاں
کز انجنا بہ شہر بریلی بر بند برہ اندروں ہسچکوں نقونند
بہ سالار آں شہر از دیر گاہ چو دردوستی داشت بکشودہ راہ
شمرده مراور انگہبانِ خویش فرستاد گنج و شہستانِ خویش

جب شجاع الدولہ بریلی کے قریب پہنچے تو عنایت خاں استقبال کے واسطے آئے اور بہت کچھ لوازمِ مہمان داری بجالائے۔ چونکہ اس وقت شجاع الدولہ اپنی مصیبت میں حافظ الملک سے طالبِ امداد تھے اس لئے عنایت خاں شجاع الدولہ کو بریلی میں ٹھہرا کر حسن پور گئے اور وہاں پہنچ کر حافظ الملک کی خدمت میں مفصل حال عرض کیا۔ عنایت خاں کے روانہ ہونے کے بعد شجاع الدولہ بھی اپنے متعلقین کو بریلی چھوڑ کر از خود حسن پور روانہ ہو گئے۔ جب قریب پہنچے اور حافظ الملک نے ان کے آنے کی خبر سنی تو اپنے ڈیرے سے دو کوس جا کر بڑے اعزاز و اکرام سے اپنے لشکر میں لائے۔ دو تین روز کے بعد حافظ الملک شجاع الدولہ کو ساتھ لے کر فرخ آباد تشریف لے گئے وہاں بعد مشورہ نواب احمد خاں بنگش یہ امر فرمایا کہ

اول اپنے وکلاء کی معرفت انگریزوں کو پیامِ مصالحت بھیجا جائے اگر انھوں نے منظور کر لیا تو فوراً اور ورنہ جیسا متفقہ وقت ہو عمل کیا جائے۔ شجاع الدولہ کو یہ مشورہ قطعی ناپسند ہوا اور انھوں نے ملہارا راؤ ہلکار اور چند دوسرے سرداران مرہٹہ کو اپنی مدد کے واسطے بلایا اور سب نے ملکر ۳۰ مئی ۱۷۸۲ء کو کوڑا جہان آباد کے قریب انگریزوں پر حملہ کیا مگر ہٹے انگریزی توپوں کے سامنے نہ ٹھہر سکے اور ملہارا راؤ تاب مقابلہ نہ لاکر مفرور ہو گیا۔ شجاع الدولہ بعض مرہٹوں کے بھروسے پر انگریزوں سے لڑے تھے شکست کھا کر مجبوراً فرخ آباد کو واپس آئے اور اپنے کشود کار کے لئے دوبارہ حافظ الملک سے طالبِ امداد ہوئے۔

حافظ الملک کی ایک سیاسی غلطی

حافظ الملک نے انھیں پھر انگریزوں سے صلح کی سلسلہ جنبانی کا مشورہ دیا اس مرتبہ شجاع الدولہ نے اس مشورہ کو مان لیا اور انگریزوں کے لشکر کو روانہ ہو گئے۔ حافظ الملک نے منشی ٹیک چند کو بھی پانچ سو سواروں کی جمعیت کے ساتھ شجاع الدولہ کے ہمراہ رکاب اپنے سفیر کے طور پر انگریزوں کے پاس روانہ کیا۔

شجاع الدولہ اور منشی ٹیک چند میچ کار نامہ انگریزی سپہ سالار کے لشکر میں پہنچے تو اس نے ان کا استقبال کیا۔ اور شجاع الدولہ نے بھی پالکی سے اتر کر اس سے معاملہ کیا اور اس کے ہمراہ خیمہ میں گئے۔ ۲۰ اگست ۱۷۸۲ء کو جب ٹیک چند کلانگور نرنگال انگریزی کیمپ میں پہنچ گئے تو گفتگوئے مصالحت شروع ہوئی۔ اور بوجب شرائط صلح پانچ لاکھ روپیہ تاوان جنگ ادا کرنے کے بعد تمام صوبہ اودھ باستثنا کوڑا جہان آباد و آلہ آباد شجاع الدولہ کو واپس دیدیا گیا۔ یہ عہد و پیمان بھی ہوا کہ انگریز اور شجاع الدولہ آپس میں ایک دوسرے کے دوست کے دوست اور دشمن کے دشمن رہیں گے۔ اگر کسی ایک پر دشمن کا حملہ ہوگا تو دوسرا اس کی اعانت کرے گا اور جو خزانہ اعانت کے واسطے فوج طلب کرے وہ صاحب فوج کو دے گا۔

کے واسطے روپیہ دے گا۔ امورِ مملکت میں صلاح و مشورہ کرنے کی غرض سے ایک انگریز سفیر کا بھی اودھ میں رہنا قرار پایا۔

مذکورہ شرائط کے ساتھ صلح ہونے کا یہ نتیجہ ہوا کہ آئندہ کے لئے شجاع الدولہ حافظ الملک اور دوسرے ہندوستانی حکمرانوں کی دسترس سے بالکل باہر ہو گئے۔ خود شجاع الدولہ کی آزادی اور خود مختاری کا بھی ہمیشہ کے لئے خاتمہ ہو گیا۔ اور وہ چھوٹے سے چھوٹے اور بڑے سے بڑے معاملہ میں انگریزوں کی مرضی کے پابند ہو گئے۔

حافظ الملک کا اس موقع پر شجاع الدولہ کو انگریزوں سے صلح کا مشورہ دینا ایک سیاسی غلطی تھی کیونکہ شجاع الدولہ کا انگریزوں کے زیر اثر آجانا ہی دراصل زوالِ حکومت و پھیل کھنڈ کا پیش خیمہ ثابت ہوا۔ اودھ پر انگریزی قبضہ کے بارگراں کا اس وقت سے جو سلسلہ شروع ہوا تو وہ کبھی ختم نہ ہو سکا اور آگے چلکر اسی قبضہ نے اگر ایک طرف شجاع الدولہ کو سرزمینِ روہیل کھنڈ پر مصائب و آلام کا طوفانِ عظیم برپا کرنے پر مجبور کیا تو دوسری طرف اُن کے جانشین کو سیاست اودھ یعنی اپنی ماں اور دادی پر وحشیانہ مظالم توڑنے کی اجازت دینے پر تیار کیا۔

شجاع الدولہ نے انگریزوں سے صلح کے بعد ایک خط فشی ٹیک چند کے ذریعہ سے حافظ الملک کی خدمت میں روانہ کیا جس میں کوائفِ صلح کے علاوہ یہ استدعا بھی کی تھی کہ ان کے متعلقین کو کھنڈ روانہ کر دیا جائے۔ یہ خط موصول ہونے پر حافظ الملک نے بریلی میں اپنے کارپردازوں کو حکم جاری کر دیا کہ ضروریات سفر مہیا کر کے شجاع الدولہ کے متعلقین کو بحفاظت تمام اودھ کو روانہ کر دیں۔

۱۔ جس ہٹری آف انڈیا جلد سوم۔

۲۔ تاریخِ افغانستان موسومہ نقشِ سیلانی میں ایک نقل ہے کہ شجاع الدولہ روہیل کھنڈ آکر حافظ الملک سے طالب امداد ہونے تو انہوں نے پانچ چھ ہزار فوج کے ساتھ حمایتِ خاں کو ان کے ہمراہ کر دیا۔ جب بعد شکست انگریزوں

حافظ الملک ہنوز فرخ آباد ہی میں موجود تھے کہ ان کو ملہاراؤ کے حملہ کی ممانعت کے لئے حافظ الملک کی پھونڈ کو روانگی یہ خبر ملی کہ ملہاراؤ نے اٹا وہ پر حملہ کر دیا اور تاحسن خاں ابن تاحسن خاں پھونڈ میں محصور ہو گئے۔ یہ خبر بھی پہنچی کہ شیخ کبیر محسورین کی مدد کے واسطے اٹا وہ سے پھونڈ کو چلے گئے۔ ان خبروں کو سن کر حافظ الملک بھی اپنی ہمراہ رکاب سواروں کی فوج کو

۴۴ سے صلح ہو گئی تو حکم گورنر صاحب بہادر شجاع الدولہ نے اپنا خیمہ و لشکر مقام فروگاہ سے پانچ کوس پیچھے ہٹایا اور نواب گورنر بہادر نے اپنا خیمہ و لشکر اس مقام پر کیا جہاں پر لشکر نواب شجاع الدولہ کا تھا۔ الا نواب عنایت خاں بہادر نے اپنا خیمہ و لشکر اسی مقام پر رکھا کہ کہاں تھا۔ نواب گورنر بہادر نے لشکر نواب عنایت خاں کو دیکھ کر یہ کہلا بھیجا کہ آپ نواب وزیر کی ملک کو آئے تھے جبکہ نواب وزیر نے اپنا لشکر و خیمہ پیچھے ہٹایا آپ نے ان کے ساتھ کوچ کیوں نہیں کیا آیا ہمارے ساتھ آپ کو جنگ منظور ہے؟

نواب عنایت خاں بہادر نے جواب اس کے نواب گورنر بہادر سے کہلا بھیجا کہ نواب وزیر سے اور آپ سے صلح ہو گئی اور میں بے شک انھیں کی ملک کو آیا تھا۔ آپ اس امر میں مجھ سے مزاحمت نہ کریں۔ مجھے سرکار انگریزی سے بیکار و رونا منظور نہیں آپ تشریف لے جائیں جب میرا جی چاہے گا میں بھی کوچ کر جاؤں گا ورنہ میدان جنگ سے بفضل خدا میرا قدم کبھی پیچھے نہیں ہٹتا ہے۔ آپ جائیں اور نواب شجاع الدولہ جائیں۔ یہ جواب سن کر نواب گورنر نے فرمایا کہ اچھا آپ کو اختیار ہے۔ بلکہ عرض نواب شجاع الدولہ بہادر سے تھی وہ اپنا لشکر پیچھے ہٹا لے گئے۔ آپ جب تک چاہیں یہیں خیمہ رہنے دیں۔ چنانچہ اس کے تین روز بعد نواب عنایت خاں بہادر نے بھی اپنے لشکر کو لے کر اس مقام سے کوچ کیا تین دن تک میدان جنگ نہ چھوڑا۔

اسی سال ایک طائف برقی نام نہایت مہینہ اور جیلہ ضلع خلیف آباد یا مرشد آباد سے بحالی ملازمت نواب وزیر لدوہ وار دہوئی۔ ہنوز نواب صاحب تک نہ پہنچی تھی کہ نظر عنایت خاں بہادر کی اس پر پڑی۔ طائف بھٹکھرا اس کو طلب کیا تو اس طائف نے حاضر ہونے سے انکار کیا اور یہ کہلا بھیجا کہ میں نواب وزیر اور لدوہ کی ملازمت کے لئے آئی ہوں وہ پٹھان مجھے کیا نوکر رکھے گا لاکھ روپیہ سے کم پر ملازمت نہ کر دوں گی۔ یہ جواب سن کر فوراً نواب عنایت خاں نے مبلغ ایک لاکھ روپیہ اس کو بھیجا کہ اپنے ملازمین سے کہا کہ ابھی اسکو اپنے ساتھ لے آؤ چنانچہ کارروائیاں عنایت خاں نے ایسا ہی کیا کہ اسے فوراً لے آئے وہ عورت نواب عنایت خاں کی یہ سیر جو شہی و نوازش دیکھ کر نہایت راضی اور خوش ہوئی۔

جو کہ نواب عنایت خاں بھی وجہ و تشکیل جو ان تھے اس نے پھر ان کی مہم

ساتھ لے کر بہ سرعت تمام پھونڈ کی طرف روانہ ہوئے اور دوپہر میں چونتیس کو س کی مسافت طے کر کے پھونڈ پہنچ گئے وہاں پہنچ کر معلوم ہوا کہ ملہار راؤ ان کی آمد کی اطلاع پا کر پھونڈ کے محاصرہ سے دست بردار ہو گیا اور دریائے جمنا کو پار کر کے وکن کی طرف چلا گیا۔ حافظ الملک نے ملہار راؤ کا تعاقب کرنا خلاف مصلحت سمجھا اور پھونڈ ہی میں ٹھہر کر چند روز کے بعد ٹاواہ تشریف لے گئے کچھ عرصہ وہاں کی ہمت میں مشغول رہے اور اس فوج کے سرکشوں کی خاطر خواہ سرکوبی کر کے اور دوسرے انتظامات ملکی انجام دیکر وطن کو واپس آ گئے۔




۴۴ مناقشہ گوارانہ کی۔ عقد کر کے گھر میں بیٹھ گئی۔ نواب عنایت خاں اور حافظ الملک کی وفات کے بعد نواب محبت خاں بہادر نے خیال دور اندیشی اپنا عقد اس نیک بخت سے کر لیا۔ نواب صاحب موصوف کے کوئی اولاد اس کے وطن سے نہیں ہوئی۔
 مذکورہ بالا دو کپڑا تھمت کی کسی دوسری تاریخ سے تائید نہیں ہوتی مگر حافظ الملک کے اہل خاندان میں ان باتوں کا اہمیت مذکورہ جتنا ہے۔

(۲۵)

حافظ الملک کی ملاقات شاہ عالم سے اور ان کے صاحبزادوں کی اعزاز

روہیل کھنڈ میں کچھ عرصہ قیام کے بعد حافظ الملک فتح گڑھ کو تشریف لے گئے جو ان کے مقبوضات میں شامل تھا۔ فتح گڑھ میں جو فرخ آباد سے بہت قریب ترواق ہے حافظ الملک کے ورود کی خبر سن کر ان کے دوست نواب احمد خاں بنگش نہایت خوش ہوئے اور ایک روز انواع و اقسام کے کھانوں کے نہایت پر تکلف خوان بطور دعوت حافظ الملک کی خدمت میں ارسال کر کے اس کے دوسرے روز خود بھی ملاقات کرنے کے لئے فتح گڑھ آئے۔ حافظ الملک ان سے ملاقات کر کے بہت مسرور ہوئے اور ان کی جہانی کامر انجام کیا۔ احمد خاں نے تمام دن حافظ الملک کے خیمہ میں گزارا اور شام کے وقت فرخ آباد کو واپس ہوئے روانگی کے وقت یہ بھی استدعا کی کہ آپ فرخ آباد ضرور تشریف لائیں۔ چنانچہ دوسرے روز علی الصبح حافظ الملک نے فرخ آباد کی طرف کوچ کیا۔ نواب احمد خاں نے سامان دعوت شناسانہ مرتب کیا اور قسم قسم کی کھانے پینے کی چیزیں مہیا کیں۔ حافظ الملک اسی روز پورا دن عیش و عشرت میں گزار کر بعد نماز عصر فتح گڑھ کو واپس ہوئے۔ احمد خاں بیرون شہر تک رخصت کرنے کی غرض سے ہمراہ رکاب آئے اسی طرح اکثر دعوتیں اور جہاں داریاں طرفین سے ہوتی رہیں۔ کبھی نواب احمد خاں حافظ الملک کے پاس فتح گڑھ آکر ان کے لطف و محبت سے کیف اندوز ہوتے اور کبھی حافظ الملک فرخ آباد تشریف لے جا کر ان کو مسرور و مشکور فرماتے۔

حافظ الملک ہنوز فتح گڑھ میں مقیم تھے کہ شاہ عالم بادشاہ کا جو اس وقت اپنی فوج



نواب حافظ مصدق بار خان ابن حافظ الملک

کولئے ہوئے کوڑا جہان آباد میں مقیم تھے ایک فرمان پہنچا کہ حاضر بارگاہ اقدس ہوں۔ اس فرمان کے پہنچنے پر حافظ الملک کوڑے کی جانب روانہ ہو گئے قریب پہنچے تو حکم بادشاہ منبر الدولہ مار السلطنت۔ ذوالفقار الدولہ بخت خاں اور کرنل بارکرشکر شاہی سے تین کوس کے فاصلہ پر استقبال کے واسطے آئے اور حافظ الملک کے خیمہ میں ایک پہنک بات چیت میں مشغول ہو کر رخصت ہوئے اور یہ قرار پایا کہ دوسرے روز حافظ الملک بادشاہ کی خدمت میں حاضر ہونگے۔

بوجہ قرار داد دوسرے روز حافظ الملک سوار ہو کر لشکر شاہی میں پہنچے اور ملازمت بادشاہی سے مسرور و منفقہ ہوئے۔ بادشاہ نے حافظ الملک پر بے انتہا نوازش و مہربانی مبذول فرمائی اور ان کے منصب قدیم کو الٹ مطلق کا خلعت فاخرہ عنایت کیا۔ حافظ الملک کے صاحبزادگان ارادون خاں، حافظ محمد یار خاں اور غلام مصطفیٰ خاں کو بھی جو اس سفر میں ہمراہ تھے بادشاہ نے اپنی ملازمت کا شرف بخشا اور ہر ایک کو گراں بہا خلعت پیش گاہ شاہی سے مرحمت ہوا۔

اسی طرح فتح خاں خاںساں مستقیم خاں پسر شیخ بکیر اور عبدالستار خاں رسالداران کو جو حافظ صاحب کی معیت میں تھے خلعت مرحمت ہوئے۔ چونکہ اسی زمانہ میں حافظ محمد یار خاں نے حفظ کلام اللہ سے فراغت حاصل کی تھی اس لئے اس خبر کو سن کر بادشاہ نے انکو شیخ خانے میں طلب فرمایا اور بیچ آیت شریف سننے کے بعد ان کی خوش گلوئی اور محنت لفظی سے مسرور ہو کر ایک پاٹھا فیل عنایت کیا۔ نیز اضافہ منصب اور عطاء خطاب کا امیدوار بنایا چنانچہ کچھ عرصہ کے بعد جب حافظ محمد یار خاں نے اپنے وکیل کی معرفت نذرانہ پیش کش کیا اور مذکورہ بالا عطیات کی خواستگاری کا اظہار کیا۔ تو حکم شاہی کے بموجب اہلکاران دربار نے یادداشت بابت منصب بیچ ہزاری اور دو ہزار سوار مع عطیہ پاکلی بھاردار اور خطاب منظم الدولہ حشمت جاگ تھوہر کر کے حوالہ کیا۔ حافظ الملک جب تک کوڑے میں مقیم رہے روزانہ حضور شاہ میں حاضر ہوتے اور معاملات ملکی میں شریک مشورہ ہوتے تھے۔

چند روز کے بعد شاہ عالم الہ آباد کی طرف روانہ ہوئے۔ روانگی کے وقت بادشاہ

نے دوبارہ حافظ الملک کو خلعت و شمشیر اور اسپ و فیل عطا فرمایا۔ بادشاہ کی حصولِ ملازمت سے شرفِ اندوز ہو کر حافظ الملک جوں ہی بریلی پہنچے انہیں یہ افسوسناک خبر ملی کہ ملائس خاں بعارضہ سل انتقال کر گئے۔ ملائس خاں امان زائی پٹھان تھے۔ آغازِ جوانی میں ولایت سے آکر بمقام شاہجہان پور عرصہ تک تحصیلِ علم میں مشغول رہے۔ بعد الفراغ نواب علی محمد خاں کی فوج میں ملازم ہوئے۔ حافظ الملک کے عہدِ حکومت میں ابتدائے عہدہ جمعداری پر فائز ہوئے اور رفتہ رفتہ بڑے بڑے معرکوں میں اپنے جوہر شجاعت دکھانے کی بدولت ایک نامور سردار ہو گئے۔ حافظ الملک کو ان پر بہت اعتماد تھا اور ان سے قلبی محبت کرتے تھے چنانچہ ملا صاحب کے انتقال کے بعد حافظ الملک نے ان کا رسالہ ان کے بڑے لڑکے محمد حسن خاں کے سپرد کر دیا۔



(۲۶)

مرہٹوں کی شمالی ہند پر ازسرنو پوش اور حافظ الملک کی مشکلات

پانی پت کی مشہور لڑائی کو ختم ہوئے ابھی پورے دس سال نہ گزرے تھے کہ چند در چند خانہ جنگیوں کے بعد مرہٹوں کو یہ خیال پیدا ہوا کہ وہ اپنے کھوئے ہوئے وقار کو ازسرنو حاصل کریں اور کھئے ہوئے اثر و اقتدار کو ازسرنو قائم کریں اس خیال کو عملی صورت میں لانے کے لئے مرہٹہ سردار ایک لاکھ فوج جبرائے ساتھ شہر میں دریائے نرہ کو عبور کر کے شمالی ہند کی دوبارہ تہذیب کی طرف متوجہ ہو گئے۔ اس موقع پر مرہٹوں کو روہیلوں اور دوسرے اُن مسلمان حکمرانوں کو جنہوں نے شہر میں ان کے استیصال میں شاہ درانی کا ساتھ دیا تھا خاص طور پر زیرِ کرناہ نظر تھا۔ لیکن ان مسلم حکمرانوں کے علاوہ انھیں کسی دوسرے غیر مسلم راجہ یا سردار سے بھی کوئی ہمدردی نہ تھی اور انھوں نے اس ہم میں ان راجپوت سرداروں کو بھی خوب لوٹا کھسٹا جن کی ریاستیں ان کے راستہ میں پڑتی تھیں راجپوتوں کے بعد جاٹوں کی باری تھی جن کے مقبوضات اس وقت مرہٹوں کی موجودہ جائے قیام اُچین اور روہیلوں کے درمیان حائل تھے۔ اُچین تنک مرہٹوں کے بڑھ آنے کی حافظ الملک کو خبر ہوئی تو انھوں نے اپنے اور جاٹوں کے ملک پر جو ان کے دوست تھے آئندہ پیش آنے والے حملہ خرات کو محسوس کر کے ازراہ دور اندیشی و بالغ نظری مرہٹوں کے مقابلہ میں جاٹوں سے اتحاد عمل کرنا چاہا تاکہ وہ اور جاٹ ملکر مرہٹوں کو آگے بڑھنے سے روکیں اور اس طرح علاج واقعہ پیش از وقوع پایہ کر دے۔ کے صحیح طور پر مصداق بنیں۔

راجہ نول رائے سے اتحاد عمل کی تحریک۔ حافظ الملک کا ایک اہم خط اور اُس کا جواب

اس مقصد کو پیش نظر رکھ کر حافظ الملک نے ایک عاقلانہ اور دردمندانہ خط راجہ نول رائے والی بھرت پور کو لکھا۔

”راجہ صاحب بسیار مہربان مخلصان سلامت۔“

بعدترقیم مدارجِ اشتیاق ملاقاتِ ہیئت آیات جو اندازہ بیان سے زیادہ ہیں مشکوف ضمیر منیر کیا جاتا ہے کہ جب سے آپ کا خط غیریت نہیں موصول ہوا ہے جناب کی غیریت دریافت کرنے کی بے حد تمنا اور اشتیاق ہے۔ عالمِ محبتِ معنوی میں اگرچہ کسی قسم کا خلل واقع نہیں ہے لیکن خط و کتابت کا سلسلہ بند ہونے سے طبیعت میں فکر اور تردد پیدا ہو جاتا ہے۔ فوجِ دکنی کے خروج کا حال اور ہندوستان کو زیرِ ذر بکر کرنے کے واسطے تین سرداروں کی روانگی اور اُن کی دستِ درازی کے معاملات آپ نے خارجاً سُن لئے ہوں گے ہر چند کہ مجھ کو ایسا گمان نہیں ہو کہ کوئی بھی رئیس اور دالی ملک اس کام کی تدبیر سے غافل ہو گیا یا اپنی تدابیر خلافِ عقل کرتا ہو گیا خدا نے تعالیٰ جل شانہ کے فضل پر بھروسہ کر کے چارہ کار میں مشغول نہ ہوگا۔ لیکن سخت افسوس یہی ہے کہ اس ملک کے سرداروں نے دور اندیشی سے غافل ہو کر نفاق کو آپس میں رائج کر دیا ہے اور نوبت یہاں تک پہنچ گئی ہے کہ اگر ایک کے گھر کو آگ لگ جاتی ہے تو دوسرے کے منہ سے آہ نہیں نکلتی بلکہ خوشی کے چراغ روشن کرتا ہے۔ گزشتہ زمانہ میں جب بھاؤ نے اس طرف لشکر کشی کی تو اُس کی مدافعت کے واسطے ہر ایک مسلح اور مستعد ہو گیا۔ بادشاہِ دہلی بھی اس ہم دشوار گزار میں معاون ہو گئے اور ہندوستان کے تمام سرداروں کو اپنے حلقہ اطاعت میں لے کر اس کی مدافعت میں مصروف ہو گئے۔ آج جو ہم نظرِ عین سے دیکھتے ہیں تو ہر خاندان ایک آشوبِ حوادث میں مبتلا ہے اور کسی کو کسی کے حال کی خبر نہیں ہے۔ چونکہ آپ ایک عمدہ رئیس ہیں اور آپ کے خاندان گرامی کی شوکت و مشکوہ تمام

ہندوستان میں مشہور ہے۔ لہذا اگر آپ رخنہ فساد کے اسناد کی طرف شروع سے متوجہ ہو جائیں اور اس نواح (یعنی روپیل کھنڈ) کے سرداروں کو اپنا ریفن سمجھیں تو یہ ہر وقت کا کھٹکادل سے دور ہو جائے اور اطمینان خاطر حاصل ہو جائے، بیسکن مداخل کی کمی اور مخارج کی زیادتی کے سبب سے آپ کو ہماری مالی امداد ضرور کرنا ہوگی تاکہ ہم لوگ فوج اور سپاہ کی دلجمعی کا بندوبست اور سفر کا اسباب تیار کر کے حق دوستی ادا کریں جو فی زمانہ بغیر مالی امداد کے ناممکن ہے اور تائید غیبی سے اگر کامیابی ہوگی تو آئندہ ہمیں آپ کی مالی امداد کی ضرورت نہ پڑے گی۔ چونکہ آپ کا ملک مقبوضہ اس سیلاب فساد کے راستہ میں واقع ہے اور اس کے نتیجہ میں جو انقلابات پیدا ہو سکتے ہیں وہ سریع الظور ہیں لہذا خدمت عالی میں عرض کیا گیا تاکہ کل کو مخلصوں کے مواجد میں جائے شکایت نہ رہے باقی امور فوری پتہ چھوج زبانی عرض کر دے گا۔ زیادہ کیا عرض کروں؟

حافظ الملک کا یہ خط جب بھرت پور پہنچا تو جاٹوں میں سخت خانہ جنگی ہو رہی تھی ۱۷۶۸ء میں راجہ جواہر مل کا انتقال ہو چکا تھا۔ اس کارل کارتن سنگھ بھی ۱۷۶۹ء میں قتل ہو چکا تھا اور اس وقت رتن سنگھ کا نابالغ لڑکا کھیری سنگھ تخت نشین تھا جس کے دوستیلے چچا نول سنگھ (جس کو حافظ الملک نے خط لکھا تھا) اور رنجیت سنگھ عمدہ مدارالمہامی کے لئے آپس میں لڑ رہے تھے چھوٹے بھائی رنجیت سنگھ نے اپنی مدد کے لئے سکھوں کو بلایا تھا اور نول سنگھ ہٹوں سے طالب امداد تھا۔ اس لئے اندر میں حالات نول سنگھ نے براہ کوتاہ اندیشی جو جواب حافظ الملک کو لکھا اُس کا ترجمہ حسب ذیل ہے۔

”نواب صاحب مہربان مخلصان سلامت۔

صحیفہ گرامی موصول ہو کر نہایت خوشی کا موجب ہوا۔ اہل دکن کی آمد آمد کی خبریں معلوم ہوئیں اور یہ معلوم کر کے کہ آپ بمقتضائے صفاء و اختصاص و محبت و اخلاص شرائط دوستی بجالانے کے واسطے مستعد و معروف ہیں اطمینان کلی حاصل ہوا نیز دیگر مراتب و دراندیشی جو آپ کے خط میں تحریر تھے مفصل دریافت ہوئے۔ بہر حال من حفظ مراتب وفاق کا مقتضایا یہ ہے کہ سختی کے وقت دوستی کے کھرے کھوٹے کو آزمائش کی کسوٹی پر جانچ لیا جائے۔ خلاصہ یہ ہے کہ میرے وکلاء جو پیشوا صاحب ہمارے دربار میں رہتے ہیں ان کی تحریروں کے ذریعہ آپ کے کھنسنے سے قبل یہ سب حال معلوم ہو گیا تھا کہ شریعت ہمارے صوبہ دار ٹکوجی ہلکار اور پٹیل صاحب ہمارے کوہندوستان سے اپنا زور واجب وصول کرنے کی غرض سے جو سالہا سال سے ان کو نہیں پہنچا ہے نیز چونکہ انقلاب سابق کی وجہ سے ابھی ان کے دل کا آبلہ نہیں چھوٹا ہے روانہ کیا ہے اور رام چندر گنیش کو مع رائے ٹیکا کے ان کے ہمراہ کر دیا ہے۔ چنانچہ سردار ان موصوف افواج بے شمار اور سامان سٹا ہاؤز کے ہمراہ نواح آجین میں تشریف لے آئے ہیں اور بھکھو کھا ہے کہ اُس سال ان کو ہندوستان سے داہو گیش نظر خاطر ہے یہ بھی لکھا ہے کہ اُس کا انتظام ہمارے آپ کے باہمی صلاح و مشورہ کے ساتھ ہوگا۔ لہذا اپنے وکیل کو روانہ کیجئے اور جس راستے سے آپ لکھیں اُسی راستہ کو لے کر گاندھ گاہ قرار دیا جائے۔ بالفعل خیر و زنت شکر اطراف جے پور میں مقیم رہے گا چنانچہ میں نے ایک معتمد کو روانہ کر دیا ہے اور یہ امر منظور کر لیا ہے کہ ان سرداران حالی شان کے تشریف لانے پر میں خود ان سے ملاقات کروں گا۔ چونکہ اس دفعہ ان سرداران ذی شان کے ارادے بہت دور و دراز کے ہیں کسی ایک ہی شخص یا ملک کا رخ کرنا منظور نہیں ہے لہذا بمقتضائے وثوق محبت آپ کو تحریر ہوتا ہے کہ آپ کو اور دیگر صاحبان لشکر کو سرداران فوج کئی

سے اتفاق یا اختلاف جیسا کچھ منظور ہوئے تکلف تحریر کر دیں تاکہ بوقت مناسب دوستی کو مد نظر رکھتے ہوئے انتظام و التیام امور دوستانہ کو عمل میں لایا جائے۔ اگر صاحبانِ دکن اور سردارانِ ہند کے دلوں میں کدورت کا کوئی غبار ہوگا تو اس کی صفائی کی تدبیر کی جاوے گی اور جنگ و پیکار کا طوفان برپا نہ ہونے دیا جائے گا اس سبب سے کہ خود میرا قدم میدان میں جما ہوا ہے۔ میں دوستوں کے امور کی رونق و سرسبزی کا دل سے خواہاں ہوں اگر آپ کو اپنے افشار مافی الضمیر اور اظہارِ منظوناتِ خاطر میں کسی قسم کی رکاوٹ ہو تو مجبوری ہے اس سبب سے کہ اس صورت میں شروع کار کے وقت تدبیر صرف تیرہوائی کے طور پر ہوگی ممکن ہے کہ ہر فرد مدعا پر نہ لگے۔ باقی مراتبِ خصوصیت و موالاتِ ناشی چتر بھوج داس کی زبانِ آپ کو معلوم ہونگے۔ اپنی خیریت مزاج سے ہمیشہ مطلع اور مسرور کرتے رہتے زیادہ ایامِ مسرت بجا مباد۔“

حافظ الملک نے راجہ نول سنگھ کے مشورہ پر کہاں تک عمل کیا اس کا کسی تاریخ سے پتہ نہیں چلتا زیادہ گمان یہی ہے کہ مرہٹوں کی قدیم دشمنی اور فطری ملے و فانی کو مد نظر رکھتے ہوئے ان کو راجہ نول سنگھ کے اس جواب سے بہت مایوسی ہوئی ہوگی اور انھوں نے راجہ مذکور کے ذریعہ مرہٹوں سے صلح و آشتی کا کوئی نامہ و پیام نہ کیا ہوگا۔ خود راجہ نول سنگھ کو بھی مرہٹوں سے حسن ظن اور امید امداد رکھنے کا زبردست خیال نہ بھگتنا پڑا چنانچہ ہسٹری آف دی جاتس کے لائق مؤلف پروفیسر کالیکار بنجن قانون گو اپنی کتاب میں لکھتے ہیں کہ۔

”مرہٹوں نے آپس میں لڑنے والے مختلف ہندوستانی حکمرانوں کے درمیان

۱۔ حافظ الملک اور راجہ نول سنگھ کے خطوط ہم نے تاریخ اودھ حصہ دوم سے فارسی سے اردو زبان میں ترجمہ کر کے نقل کئے ہیں مؤلف تاریخ اودھ کو ”یہ خطوط بھرت پور سے ملے ہیں“

ایک طاقتور صلح کار کا سطر ذیل اختیار کرنے کے بجائے شرارت پسندوں اور بظاوت
و خانہ جنگی کو ترغیب دینے والوں کا پارٹ ادا کیا۔ جس وقت سورج مل کے لڑکے
اپنے اپنے حق مدار المہامی کا تلوار سے فیصلہ کر رہے تھے مرہٹے اس جنگ کا بظنظر
استحسان تماشہ دیکھتے رہے۔ جب نول سنگھ نے اپنے چھوٹے بھائی رنجیت سنگھ
کو شکست دیکر اور سکھوں کو روپیہ کے ذریعہ مطمئن کر کے خانہ جنگی کا قریب قریب
خاتمہ کر دیا تو مرہٹے جاٹوں کے ملک میں داخل ہوئے اور بھرت پور کے گرد و نواح
کی لوٹ مار شروع کر دی۔ ساتھ ہی انھوں نے رنجیت سنگھ کو بھی اپنے بھائی
سے جنگ کرنے کے لئے از سر نو بھڑکایا۔

نول سنگھ سے مرہٹوں کی لڑائی	اپنی تمام پہلی قرار دادوں اور تمام مواعید کو فراموش کر کے
حافظ الملک کے مشورہ پر عمل	مرہٹوں نے بہ کمال ویدہ دلیری محض روپیہ لٹھنے کی غرض
شکر نے کاخمیا زہ	سے امداد دینے کے بجائے اٹا نول سنگھ ہی سے لڑنا شروع

کر دیا۔ راجہ نول سنگھ نے چارہ اس صورت حال سے بالکل نئے خبر تھا اس لئے جب ڈیگ
کے قریب جنگ ہوئی تو اس کی فرج کو شکست فاش اٹھانا پڑی۔ پانچ ہزار سوار اور دو ہزار
پیادہ مقتول و مجروح ہوئے۔ مزید براں لڑائی کے بعد پینسٹھ لاکھ روپیہ پر تصفیہ ہوا تو کہیں
بہت نول سنگھ کی جان چھوٹی۔ اگر راجہ نول سنگھ حافظ الملک کی تحریک امداد کا خیر مقدم کرتا تو
مرہٹوں کی چال میں نہ آ جاتا تو نہ صرف اسے یہ روز بدر دیکھنا نصیب نہ ہوتا بلکہ مرہٹوں کا سیلاب
فساد آگے بڑھنے سے بھی رک جاتا۔

مرہٹوں کا سرخ فرخ آباد کی طرف	جاٹوں کے استیصال سے فارغ ہو کر مرہٹوں نے اب جنگ
اور حافظ الملک نواب بنگش کی حمایت	پانی پت والے اپنے اصلی دشمنوں نواب نجیب الدولہ
میں۔ نواب نجیب الدولہ کی خود غرضی	نواب احمد خاں بنگش والی فرخ آباد اور حافظ الملک وغیرہ

کی طرف رجوع ہونا چاہا۔ اس صورت حال سے روپیہ سرداروں کو بڑی تشویش پیدا ہوئی

اور ان میں سے ہر ایک اپنی حفاظت کی تدبیر کرنے لگا۔ اس عام قومی خطرے کے وقت نواب نجیب الدولہ نے نہایت خود غرضی سے کام لیا یعنی دوسرے پٹھان سرداروں سے مشورہ کئے بغیر صرف ذاتی مفاد کو پیش نظر رکھ کر دیسا جی کشن اور اپنے قدیم دوست ٹنگو جی ملہر کی وساطت سے اپنی فرج بیکر دو آبریں گئے اور بالا ہی بالامر ہٹوں سے صلح کر لی۔ اور ان کی توجہ اپنے مقبوضات کی طرف سے ہٹانے کے لئے یہ مشورہ دیا کہ نواب احمد خاں بگلش والی فرخ آباد کا ملک فتح کرنا چاہئے۔ مرہٹے تو خدا سے ہی چاہتے تھے فوراً نجیب الدولہ کے مشورہ کو قبول کر لیا اور ۲۰ اپریل ۱۸۱۷ء کو دونوں فوجیں فرخ آباد پر حملہ کرنے کے لئے روانہ ہو گئیں۔ نواب احمد خاں بگلش کو جو اب ضعیف العمر اور نابینا ہو گئے تھے فرخ آباد پر اس چڑھائی کی خبر ملی تو انھوں نے ایک خط حافظ الملک کو لکھا جس کا یہ مضمون تھا کہ۔

”نجیب الدولہ نے پرانی عداوت کی بنا پر ہما واجی سیندھیا اور ٹنگو جی ملہر۔ راہچندر گینیش اور دیسا جی کشن وغیرہ سردارانِ مرہٹہ کو ساتھ لے کر مجھ پر یورش کر دی ہے آپ مدد کو آئیے۔“

حافظ الملک ابتدا سے مرہٹوں سے اپنی جنگ کو ناگزیر سمجھے ہوئے تھے صرف اس بات کے منتظر تھے کہ چند طاقتور حکمران آپس میں مل جائیں تو مرہٹوں کے خلاف ایک متحدہ محاذ قائم کر لیں اسی بنا پر انھوں نے جاٹوں کے راجہ نول سنگھ کو امداد دینا چاہی تھی۔ جاٹوں سے بالیوسی کے بعد حافظ الملک کو اپنے ہم قوم حکمرانوں سے بہت کچھ توقعات تھیں لیکن نجیب الدولہ کے طرزِ عمل سے ان کی کمزور ٹوٹ گئی کیونکہ ایک بڑے معرکے کے لئے اب وہ مدد لیں تو کس سے لیں اور اتحادِ عمل کریں تو کس سے کریں۔ حافظ الملک شجاع الدولہ کو بھی اپنا قوت بازو

۱۵ ہٹری آف وی مرہٹا: گرانٹ ڈف۔ ۱۵ تاریخ فرخ آباد مؤلفہ آرون صاحب۔

۱۵ کل رحمت۔

سمجھے تھے لیکن ۲۸ اگست ۱۹۴۷ء کے انگریزوں سے صلح نامہ کے بعد شجاع الدولہ کی آدادی رائے اور آدادی عل کا خاتمہ ہو گیا تھا۔ اور وہ اب تمام وکمال انگریزوں کی مرضی کے پابند ہو گئے تھے۔ دارن ہیٹنگر ہندوستان میں آج کل انگریزی مقبوضات کا گورنر تھا۔ وہ اس وقت مرہٹوں سے اپنا دامن الگھانا نہیں چاہتا تھا۔ چنانچہ غالباً دارن ہیٹنگر کے مشورہ کے مطابق اس زمانہ میں شجاع الدولہ برابر مرہٹوں سے دوستانہ خط و کتابت کر رہے تھے۔ غرض ہر طرف سے مایوسی ہی مایوسی کا سامنا تھا۔

تاہم ان تمام ناموافق حالات کے باوصف حافظ الملک نے اپنے دوست احمد خاں کا خط موصول ہونے پر محض خدا کے فضل پر بھروسہ کر کے اپنی افواج کو حاضر ہونے کا حکم دیا۔ جب فوج جمع ہو گئی اور یہ بھی خبر مل گئی کہ نجیب الدولہ اور مرہٹے دریائے جمنا کو عبور کر گئے تو فرخ آباد کی جانب کوچ کر دیا۔ اور آٹولہ۔ بدایوں اور اوسہت کے راستے سے قادری گنج میں داخل ہوئے وہاں پہنچ کر خبر ملی کہ نجیب الدولہ سخت بیمار ہو جانے کے باعث مرہٹوں کی ہمراہی سے علیحدہ ہو کر نجیب آباد کو واپس جا رہے تھے کہ راستہ میں بمقام باپوڑ انتقال کر گئے اور ان کا بڑا بیٹا ضابطہ خاں اپنی تمام فوج کے ساتھ سرداران مرہٹہ کے ساتھ ہے۔ اس وحشت ناک خبر کو سن کر حافظ الملک حیرت زدہ ہو گئے۔ اور نواب نجیب الدولہ کے انتقال پر کمال درجہ اظہار

۱۵ ہسٹری آف دی مرہٹا ز گرانٹ ڈون۔

۱۶ نواب نجیب الدولہ نے ۲۴۔ ستمبر ۱۸۵۷ء مطابق ۱۸۵۷ء کو انتقال کیا (تاریخ نجیب آباد مولفہ مولانا اکبر شاہ خاں) ایک معمولی جھڑ سے دہلی کی امیرالامرائی تک ترقی کی۔ دو چار کمزوریوں کو چھوڑ کر نواب نجیب الدولہ تاریخ ہندوستان میں ایک عظیم الشان اور بے نظیر شخصیت کے مالک تھے۔ بہادری و وراندیشی اور انوالوگری میں اپنا جواب نہیں دیتے تھے۔ "ناظم ملک" ان کی تاریخ وفات ہی دوسری تاریخ یہ ہے۔ دباغی

زینِ راشیہ شیونِ بہا شد + فلکِ راگریہ ونداں غما شد
بدالِ قدوسیاں دادند ایں رمز + نجیب الدولہ واصلِ باخدا شد

افسوس کیا۔ ساتھ ہی ان جدید واقعات کا انتظار کرنے کے لئے جو نواب نجیب الدولہ کے حادثہ وفات کی وجہ سے آئندہ رونما ہونے والے تھے قادر چوک ہی میں ٹھہر گئے۔ صرف چند معتبر رسالہ اشعل عبدالستار خاں اور سید احمد شاہ وغیرہ کو پنڈرہ بین ہزار سوار و سپاہیوں کے ساتھ فرخ آباد کی طرف روانہ کر دیا۔

نجیب الدولہ کے انتقال کے بعد حافظ الملک جن مصالح کی بنا پر قادر چوک میں مقیم ہو گئے تھے ان کا فوراً طور ہوا یعنی بالکل خلاف توقع ان کے پاس ضابطہ خاں کا ایک خط

ضابطہ خاں کا ایک خفیہ خط پہنچا۔ جس میں لکھا تھا کہ۔

”اپنے والد نجیب الدولہ کی تجویز کردہ حرکت سے میں نہایت شرمندہ ہوں اور اس وقت مجبوراً سردار ان مرہٹہ کے ساتھ ہوں ہر چند چاہتا ہوں کہ اپنے باپ کی سوگواروں کے بہانہ سے اپنے ملک کو چلا جاؤں لیکن یہ لوگ نہیں چھوڑتے اگر آپ بہت جلد فرخ آباد میں داخل ہو جائیں گے تو احمد خاں کے ساتھ اپنی عدم محاربت کی گفتگو کا سلسلہ چھیڑ کر سردار ان مرہٹہ کے ساتھ معاملہ اور مصالح شروع کر آؤں گا اور اس تقریب سے یقین ہے کہ مجھے مرہٹوں کے ہاتھ سے مفصلی نصیب ہو جائے گی“

حافظ الملک جو عفو و کرم اور صفائے قلب میں اپنی نظیر آپ تھے ضابطہ خاں کی مجبوری و پریشانی سے فوراً متاثر ہو گئے اور نجیب الدولہ مرحوم کی بے دفاعی کا کچھ لحاظ کئے بغیر ان کے لڑکے کی ہر ممکن امداد کرنے کے لئے کمر بستہ ہو گئے اور اپنے لشکر کو کوچ کرنے کا حکم دے دیا۔ مرہٹوں اور افغانوں کی اس عرصہ میں مرہٹوں کا لشکر بھی فرخ آباد سے چوڑھ کو س کے زور آزمائی

قاصد پر آگیا تھا لہذا حافظ الملک نے یہ سفر بہت تیزی کے ساتھ کیا اور پہلا پڑاؤ دریائے گنگا کے کنارے فتح گڑھ میں کر کے دریا پر پل باندھنے کا حکم دیا۔ حافظ الملک کے فتح گڑھ تک آجائے کی خبر سن کر نواب احمد خاں بنگش نے جو بہ سبب فقہان بصر خود ملاقات کو نہ آ سکے اپنے معتمدین کو لوازمِ مہانداری لائقہ کے ہمراہ استقبال کو بھیجا۔ دوسرے روز حافظ الملک تنہا کشتی پر دریائے گنگا کو عبور کر کے نواب احمد خاں سے ملاقات کرنے لئے فرخ آباد تشریف لے گئے اور مراسمِ عیادت و دلداری کو بیش از بیش ادا کر کے پھر اپنے مقام کو واپس آ گئے۔ پل تیار ہو گیا تو حافظ الملک نے اپنے لشکر میں سے بیس ہزار سوار اور پیادوں کو دریا کو عبور کرنے اور فوج مرہٹہ کے ساتھ جنگ قراولی کرنے کا حکم دیا۔ چنانچہ فوج مذکور نے شہر فرخ آباد کو اپنی پٹیم کے پیچھے کر کے اپنے سو پرچے قائم کر لئے۔

اسی روز سے روہیلوں اور مرہٹوں کی ہر اول فوج کے درمیان چھوٹی چھوٹی بھڑپیں شروع ہو گئیں اس حال میں چند دن گزرنے کے بعد حافظ الملک نے بمشورہ نواب احمد خاں اور حسب الطلب ضابطہ خاں اپنے بھانجے خان محمد خاں کو بطور سفیر شکر مرہٹہ میں ٹکوجی ہلکر کے ڈیرے پر روانہ کیا تاکہ وہ ہلکر کی وساطت سے جو نواب نجیب الدولہ مرحوم کا دوست تھا مرہٹہ سرداروں سے ضابطہ خاں کی رہائی اور نواب احمد خاں سے صلح کی بابت گفتگو کرے۔ حسب الحکم خان محمد خاں شکر مرہٹہ میں گیا۔ پہلے ضابطہ خاں سے ملاقات کی اور اس کو حافظ الملک کی جانب سے بہت کچھ تسلی و تشفی دی بعد ازاں ٹکوجی ہلکر کے محل سے سردار ان مرہٹہ سے گفتگوئے مصالحت شروع کی۔ مرہٹہ سرداروں نے بالافتاق یہ کہا کہ اگر حافظ الملک اپنے مقبوضات اٹا وہ و شکوہ آباد سے دست بردار ہو جائیں تو ہم ان کی خاطر سے نواب احمد خاں سے صلح کرنے اور ضابطہ خاں کو رہائی دینے کو تیار ہیں یہ شرط منظور نہیں ہوگی تو صلح نہیں ہو سکتی۔

خان محمد خاں مرہٹوں کی شرط مصالحت معلوم کر کے ضابطہ خاں کے پیشِ چیت رام لے ہمارا ہ اپنے لشکر کو واپس آیا اور سردار ان مرہٹہ کی کل گفتگو مفصل طور پر حافظ الملک سے بیان کی چیت رام نے بھی ضابطہ خاں کا یہ پیام گزارش کیا کہ اگر سردار ان مرہٹہ کو اٹا وہ وغیرہ دے کی امید واری میں لیت و لعل میں رکھ کر آپ بھگدوانی کی بہت دلاویں تو نہ ہو گا۔

حافظ الملک ابتداً مرہٹوں کا پیام سن کر بہت غصہ ہوا۔

کہ ان کے اور مرہٹوں کے درمیان تلوار ہی سے فیصلہ ہو سیں۔
کے ہاتھ سے نقصان پہنچ جانے کے امکانات کا خیال کر کے اپنے مقبوضات اٹا وہ اور تلوار اباد کی قربانی کے لئے تیار ہو گئے اور خان محمد خاں کو دوبارہ مرہٹوں کے پاس روانہ کر کے مکلا بھیجا کہ آپ لوگ ضابطہ خاں کو رخصت کر دیں ہم اپنے رسالدار نواب دندے خاں اور اپنے بڑے لڑکے نواب عنایت خاں سے جو سفر میں ہمارے ہمراہ نہیں ہیں مشورہ کر کے اٹا وہ اور شکوہ آباد سے دست بردار ہو جائیں گے۔ کیونکہ آپ کو علم ہے کہ یہ مقامات جنگ پانی پت کے بعد شاہ درانی نے ان ہی لوگوں کو بطور جاگیر عطا کئے تھے اس لئے اس بارے میں ان کی رضامندی حاصل کرنا ہمارے لئے لازمی ہے۔ گو ہم کو یہ ضرور یقین ہے کہ وہ ہماری فٹار کے خلاف نہیں جاسکتے۔

خان محمد خاں نے حافظ الملک کا پیام سردار ان مرہٹہ سے بیان کیا تو بہت کچھ گفت و شنید کے بعد وہ لوگ محض حافظ الملک کے ذاتی اعتبار و اعتماد پر ضابطہ خاں کو رخصت کرنے پر کسی قدر آمادہ ہو گئے۔ ابھی انہوں نے اجازت صریح نہیں دی تھی کہ اس عرصہ میں نواب نجیب الدولہ کی تمام فوج نجیب آباد اور غوث گڑھ وغیرہ سے ضابطہ خاں کے

حسب الطلب اس نواح میں آپہنچی اور مرہٹوں کے لشکر سے دس کوس کے فاصلہ پر خیمہ انداز ہوئی۔ مضابطہ خاں اپنی سپاہ کی آمد کا حال مُکرم مرہٹہ سرداروں کو اطلاع کئے کہ رات رہے خضیمہ پر خیمہ سے نکل کر اور خان محمد خاں کو جو ایک مفسد اور نادان شخص سمجھتے ہیں کو لازم ہے کہ اپنے لشکر کو روانہ ہو گیا۔ راستے سے خان محمد خاں کو تو رخصت کر دیا اور دریائے گنگا کو عبور کئے غیظ و غضب کا شکار بنا کر یہ خود غرض اور محسن کش خود اپنی سپاہ اور مراسم عبادت و دلدادگی کو آپ آباد کو چلا گیا۔ صبح کے وقت جب خان محمد خاں کے ذریعہ تو حافظ الملک نے اسے اپرا کو وہ سنٹاٹے میں رہ گئے اور مضابطہ خاں کی خود غرضی، بُزوردی اور معنی القلبی سے ان کے چہرے و استعجاب کی کوئی حد نہ رہی۔

یادِ فاخود نہ بود در عالم + یا مگر کس دریں زمانہ نکر د

کس نیاموخت علم نیر از من + کہ مرا عاقبت نشانہ نکر د

اس عالم کرب و اضطراب کے بعد حافظ الملک تن بہ تقدیر ہر مصیبت کے اٹھانے کے لئے تیار ہو گئے اور پردہ غیب سے جو کچھ ظہور میں آنے والا تھا صابر و شاکر ہو کر اس کا انتظار کرنے لگے۔ ادھر مرہٹے مضابطہ خاں کی فراری سے مطلع ہوئے تو انھیں یقین ہو گیا کہ اس سازش میں حافظ الملک کا ہاتھ ضرور تھا۔ سانپ کی طرح بل کھانے لگے اور انھوں نے رسالہ داران روہیل کھنڈ سے جو مرہٹوں کے مقابلہ میں مورچہ ڈالے ہوئے تھے فوراً جنگ شروع کر دی۔ چونکہ اس جہم میں سوء اتفاق سے کار آزمودہ اور جنگ دیدہ سرداران قدیم مثل دوندے خاں، بخشی سردار خاں، فتح خاں خانساں، شیخ بکیر اور عنایت خاں وغیرہ لشکر کے ہمراہ نہ تھے۔ اور نئے رسالہ دار جو حافظ الملک کے ہمراہ رکاب تھے ان میں سے بعض بعض عیاشی کے سبب سے اور بعض نا تجربہ کاری کے باعث جنگ میں نمد ہی اور سر فروشی عمل میں نہ لاسکتے تھے۔ اس

نہ نہ رکھتے تھے۔ اور ان کے وجود سے روہیلوں کی دور دور دھاک بٹھی ہوئی تھی۔ جس سمرکہ میں شریک ہوتے ایسی بے جگری اور سرفروشی عمل میں لاتے کہ ان کی موجودگی فتح و نصرت کی ضمانت سمجھی جاتی تھی۔ دوندے خاں روہ میں پیدا ہوئے تھے اور داؤد خاں کے اہلدار عروج میں وارد روہیل کھنڈ ہوئے تھے۔ حسن خاں ابن محمود خاں ابن شیخ شہاب الدین المعروف بہ شاہ کوٹا بابا کے بیٹے تھے اور اس طرح حافظ الملک کے حقیقی چچا زاد بھائی تھے۔ حافظ الملک سے مرتے دم تک ان کے انتہائی یگانگت و خلوص کے تعلقات رہے۔ انتقال کے وقت سترھ سال کی عمر تھی۔ بسولی میں دفن ہوئے اور ان کی قبر آج تک وہاں موجود ہے۔ قبر کے علاوہ بسولی میں دوندے خاں کا شکستہ قلعہ اور ان کی بنوائی ہوئی چند مسجدیں۔ حمام اور دو تین اور پختہ عمارتیں بھی ان سے یادگار باقی ہیں۔

حافظ الملک نجیب آباد میں بسولی سے حافظ الملک نواب نجیب الدولہ کی رسم تعزیت ادا کرنے کی غرض سے نجیب آباد کو روانہ ہوئے۔ جب قریب پہنچے تو صوابہ خاں استقبال کے لئے آیا اور نہایت اعزاز و اکرام کے ساتھ قلعہ نجیب آباد میں لے گیا اور نذر گزارانی۔ دوسرے روز حافظ الملک نے رسم بزرگانہ کے مطابق صوابہ خاں کو اپنے ہاتھ سے خلعت تعزیت پہنایا اور اس کو اس کے باپ کی سند پر بٹھا کر تمام عزیز واقارب سے اسکی فرمانبرداری کے متعلق تاکید اکید فرمائی۔ چونکہ صوابہ خاں نے اپنے چھوٹے بھائیوں کلو خاں اور ملو خاں کو جو دوندے خاں کی لڑکی کے بطن سے تھے قید کر دیا تھا۔ اس لئے حافظ الملک نے ان کی مخلصی کا بھی تذکرہ کیا۔ صوابہ خاں نے اپنی بے قصوری اور ان کی سرتابی کا اظہار کر کے دونوں کو قید سے رہا کر دیا اور حافظ الملک کی خواہش کے مطابق کلو خاں اور ملو خاں کے مصارف کے واسطے جائیداد مقرر کر دی اس کے بعد حافظ الملک نجیب آباد

سے بریلی واپس تشریف لے آئے۔ پھلی نے وڈائی کے باوجود حافظ الملک کا ضابطہ خاں کی طرف دستِ محبت و خلوص بڑھانا ان کی روایتی عالی ظرفی کی ایک بہترین مثال تھی۔ ساتھ ہی اُزخوردانِ خطا و ازبزرگانِ عطا کے اصول پر عمل کر کے انہوں نے ایک اعلیٰ درجہ کے سیاسی نڈر کا بھی ثبوت دیا جس سے ہر دو طاقت ور روہیلہ سرداروں کے کشیدہ تعلقات از سر نو استوار ہو گئے جس کی اس دورِ انحطاط میں سخت ضرورت تھی۔ روہیلہ قوم تباہی کے کنارے آگئی تھی اور اس کو صفحہ ہستی سے مٹا دینے کے لئے اغیار کا ہجوم ہو رہا تھا۔

(۲۷)

تختِ دہلی پر شاہِ عالم کی واپسی ضابطہ خاں اور مرہٹوں کی جنگ میں حافظ الملک کی

جدوجہد

اٹا وہ - شکوہ آباد اور میان دو آبہ کے دوسرے اضلاع پر متصرف ہو جانے کے بعد مرہٹوں نے اب دارالسلطنت دہلی پر قبضہ کرنا چاہا۔ جس پر اس وقت نجیب الدولہ کا جانشین ضابطہ خاں نجیب آباد سے بیٹھے بیٹھے حکومت کر رہا تھا۔ ضابطہ خاں چونکہ اپنے باپ کی طرح ایک طاقت ور حکمراں تھا اور اس کے پاس تقریباً ایک لاکھ سپاہیہ و سوار فوج ملازم تھی۔ نیز حافظ الملک بھی اس کے شریک تھے اس لئے مرہٹے تنہا اس سے مقابلہ کرنا نہیں چاہتے تھے دوسرے تھے انھیں یہ بھی خیال تھا کہ دہلی پر ایک غیر مسلم حکومت قائم کرنے سے شمالی ہند کے تمام مسلم حکمرانوں میں ایک عام ہیجان پیدا ہو جائیگا اور وہ ۱۷۶۱ء کی طرح پھر متحد و متفق ہو کر یورش کر دیں گے۔ لہذا گزشتہ تلخ تجربات کو پیش نظر رکھتے ہوئے انھوں نے یہ تدبیر کی کہ شاہ شترنج یعنی شاہ عالم بادشاہ کو جو شجاع الدولہ کی حفاظت میں انگریزوں کے ایک پینشن خوار کی حیثیت سے الہ آباد میں ایام گزاری کر رہے تھے۔ اور دہلی آ کر اپنے باپ دادا کے تخت پر بیٹھنے کے لئے عرصہ سے بے چین و بیتاب تھے تخت دہلی پر بیٹھنے کی دعوت دی لیکن اس وقت تک محض نواب نجیب الدولہ کا خوف اور انگریزوں اور شجاع الدولہ کی اس امر میں مخالفت مانع تھی۔ اب جو مرہٹوں کی جانب سے پیام امداد آیا تو بادشاہ ہر قسم کے مصالح سے چشم پوشی کر کے اپنے آپ کو مرہٹوں کے حوالے کر دیتے

ان کے ساتھ دہلی جانے کو تیار ہو گئے۔ مرہٹوں کے علاوہ اس بارے میں 'نواب احمد خاں بنگلش کی بھی مکرر درخواستیں بادشاہ کے حضور میں آئیں کہ حضور فرخ آباد و تشریف لائیں۔' نواب احمد خاں کی ان استدعاؤں کا سبب یہ تھا کہ ان کے دل میں نجیب الدولہ کی طرف سے دیرینہ عداوت تھی صرف حافظ الملک کے خیال سے مقابلہ و جنگ کی تیاری نہیں کرتے تھے حال ہی میں جو نجیب الدولہ نے حافظ الملک کی مشارکت کا بھی لحاظ نہیں کیا اور مرہٹوں کو ان کے سر پر پڑھالائے تو احمد خاں بھی اس امر کو مستند ویز جنگ بنا کر جذبہ انتقام سے مغلوب ہو گئے۔ اور ضابطہ خاں کی تخریب کے لئے مرہٹے جو تداویر کر رہے تھے ان میں شرکت کا تہیہ کر لیا۔ چنانچہ بادشاہ کو قبضہ میں لانے کی مرہٹوں کی پہلی تدبیر میں احمد خاں نے بھی مدد دی اور بادشاہ کو اپنی طرف سے فرخ آباد مدعو کیا تاکہ وہاں پنچکر بادشاہ شجاع الدولہ اور انگریزوں کی دسترس سے کچھ دور اور مرہٹوں کی دسترس سے کسی قدر قریب ہو جائیں اور پھر انہیں دہلی لیجائے میں آسانی ہو سکے چنانچہ مولف گل رحمت لکھتے ہیں کہ۔

”بادشاہ نے اس بات کو غنیمت غفلت تصور کیا اور بی ۱۷۶۷ء میں الہ آباد سے فرخ آباد کی طرف روانہ ہو گئے“

انگریزوں اور شجاع الدولہ نے بادشاہ کو اس ارادے سے باز رکھنے کی بہت کوشش کی لیکن جب کامیابی نہ ہوئی تو زبردستی روکنا بھی خلاف مصلحت سمجھا اور شجاع الدولہ اور انگریزی کمانڈر انچیف ان کو صوبہ کوڑا کی سرحد تک پہنچانے آئے۔ یہاں پہنچ کر ان لوگوں نے بادشاہ سے دہلی نہ جانے کی از سر نو درخواستیں کیں جن کا کوئی اثر نہ ہوا۔

بادشاہ ابھی فرخ آباد پہنچے نہ پائے تھے کہ نواب احمد خاں بگلش وفات پا گئے۔ اس خبر کو سن کر بادشاہ متروک ہوئے۔ اور مہاراجی سیندرھیا کو اطلاع دی گئی کہ میں دہلی کی روانگی کے ارادہ سے روانہ ہوا ہوں اپنی فوج لے کر میرے پاس آجاؤ، بادشاہ نے ایک حکم حافظ الملک کو بھی ارسال کیا جس میں تحریر تھا کہ۔

”مابدولت کا دائرہ اقبال احمد خاں غالب جنگ کی درخواست کے مطابق شاہجان آباد کو جانے کے ارادے سے اس طرف متوجہ ہوا ہے۔ اب خان مذکور وفات پا چکا۔ چاہئے کہ آپ حاضر حضور ہو کر شرف ہر اہی حاصل کریں اور اگر ایسا ناہ سبب عوارض ضروری حاضری ممکن نہ ہو تو اپنی طرف سے ضابطہ خاں کو لکھئے کہ بلا توقف شاہجان آباد سے دست بردار ہو جائے اور اگر وہ بغاوت کرے اور ایسا منظور نہ کرے تو اس کو ملک اور امداد نہ دیجئے اس سبب سے کہ آپ کی طرف سے کبھی احکام شاہی کی نافرمانی ظہور میں نہیں آئی ہے“

اس فرمان شاہی کے پہنچنے پر حافظ الملک نے خود بادشاہ کے حضور میں حاضر ہونا مناسب نہ جانا کیونکہ وہ ضابطہ خاں کو اپنے بیٹے کی طرح سمجھتے تھے اور اس کے مقابلہ میں میدان جنگ میں جانا نہیں چاہتے تھے۔ چنانچہ اپنی عدم حاضری کے متعلق چند در چند عذر است حضور شاہی میں لکھ کر حکم شاہی کے موافق ضابطہ خاں کو بتا کید تمام تحریر کیا کہ فوراً دہلی سے دست بردار ہو جائے اور احکام شاہی کی اطاعت کرے۔ ساتھ ہی فیض اللہ خاں خلف نواب علی محمد خاں مرحوم کو جن کی ہمیشہ ضابطہ خاں کو بیاہی تھیں۔ ضابطہ خاں کے پاس اس کی رہنمائی اور ہدایت کی غرض سے نجیب آباد کو روانہ کیا فیض اللہ خاں نے وہاں پہنچ کر اس کو طرح طرح سے بادشاہ کے احکام کی اطاعت کرنے اور افواج مرہٹہ سے

مقابلہ نہ کرنے کی بیعت کی لیکن اُس پر کچھ اثر نہ ہوا۔

اسی عرصہ میں بادشاہ کے حسب الطلب ہما واجی سیندھیا حاضر ہو کر بیس ہزار فوج کے ساتھ بادشاہ کو بڑی شان و مجلس کے ساتھ دہلی لے گیا۔ ضابطہ خاں کے آدمیوں نے بغیر مقابلہ شہر خالی کر دیا اور بادشاہ ۲۵۔ دسمبر ۱۷۵۷ء کو قلعہ دہلی میں داخل ہو کر تخت سلطنت پر رونق افروز ہو گئے۔ شاہ عالم کا تخلص آفتاب تھا ایک شاعر نے ان کے ورود دہلی کی کیا اچھی تاریخ کہی ہے۔

زینت دہ تاج و تخت شاہ عالم بادولت و بخت و کامیابے آمد

تاریخ ورود اوزہ ہاقف جستم گفتا کہ زمشرق آفتانے آمد

بادشاہ کو قبضہ میں کرنے کے بعد اب مرہٹے ضابطہ خاں کے استیصال پر متوجہ ہوئے اور اس کے علاقہ پر چڑھائی کرنے کی تیاری میں مشغول ہوئے۔ ادھر ضابطہ خاں کو مرہٹوں اور بادشاہ کے دہلی میں داخل ہونے کی اطلاع ملی تو اپنی تمام فوج اور لوازم جنگ کو جمع کر کے دہلی پر دوبارہ قبضہ کرنے کی غرض سے نجیب آباد سے نکلا اس خبر کو سُن کر حافظ الملک نے شیخ کبیر کو بطریق یلغار ضابطہ خاں کے پاس روانہ کیا تاکہ انتہائی کوشش کر کے اسے دہلی کی طرف جانے سے باز رکھیں اور خود تھوڑی سی سپاہ ہمراہ لے کر احمد خاں جلگش کی رسم تعزیت ادا کرنے نیز اس غرض سے کہ فرخ آبادی فوج کو ضابطہ خاں پر حملہ کرنے سے روکیں فرخ آباد کی طرف کوچ کیا جب فرخ گڑھ کے قریب پہنچے تو بخشی فخر الدہ نے ضیافت لائقہ کے ساتھ ملازمت میں حاضر ہو کر عرض کیا کہ مظفر جنگ خلف احمد خاں مرحوم کی یہ خواہش ہے کہ آپ اپنے دست مبارک سے اس کو اس کے باپ کی مسند پر بٹھادیں۔

۱۷ تاریخ ورود حصہ دوم۔

۱۸ محل رحمت۔

دوسرے روز حافظ الملک نے مظفر جنگ کی مجلسِ ارب پھچکر برادرانہ اور بزرگانہ طریقہ سے رسمِ تعزیت ادا کی اور خلعتِ ماتمِ پرسی پہنا کر اس کو سندِ حکومت پر بٹھایا اور اسی موقع پر مرہٹوں سے عدمِ شرکت کی اسے نصیحت فرمائی جو مظفر جنگ نے قبول کی چنانچہ ضابطہ خاں اور مرہٹوں کی آئندہ جنگ میں مظفر جنگ نے مرہٹوں کی شرکت نہیں کی۔

چند روز کے بعد حافظ الملک فرخ آباد سے واپس ہو رہے تھے کہ تلہر کے قریب انہیں ضابطہ خاں کی شکست۔ اہل و عیال کے گرفتار ہونے۔ سکرناں اور بخیب آباد کے لوٹے جانے اور فیض اللہ خاں کے ہمراہ اس کے رامپور میں آکر پناہ لینے کی وحشت ناک خبریں مسموع ہوئیں۔ ساتھ ہی جب یہ معلوم ہوا کہ ضابطہ خاں کے تعاقب میں مرہٹے مغربی روہیل کھنڈ میں بھی داخل ہونے والے ہیں۔ تو بجلتِ تمام بریلی میں داخل ہوئے۔ یہاں آکر کیا دیکھتے ہیں کہ بخشی سردار خاں۔ فتح خاں خاناماں۔ عبدالستار خاں۔ دو ندے خاں کے لڑکے اور دوسرے تمام رسالدار اور سردارانِ روہیلہ مرہٹوں کی دست درازوں سے اندیشہ ناک ہو کر سخت پریشانی و اضطراب کے عالم میں مجتمع ہیں اور دامنِ کوہ کی روانگی کا قصد کر رہے ہیں۔ حافظ الملک نے سب لوگوں کی بہت تسلی و تشفی کی اور فرمایا کہ دامنِ کوہ میں جانے کی ضرورت نہیں ہے میں شاہِ عالم بادشاہ اور مرہٹوں سے مصالحت کی تدبیر کر لوں گا۔ اس پر تمام سرداروں نے عرض کیا کہ بریلی یا پہلی بھیت میں کوئی محفوظ مقام نہیں ہے اس لئے کم از کم اپنے عیال و اموال کو کسی جائے محفوظ میں رکھنا ضروری ہے اس کے بعد مرہٹوں سے معاملہ ہو یا جنگ ہم ہر طرح تیار ہیں۔

حافظ الملک نے اس صلاح کو پسند کیا اور غنایتِ خاں کو اپنے نائب کے طور پر پہلی بھیت چھوڑ کر نانک متہ کی طرف جو دامنِ کوہ میں واقع ہے روانہ ہوئے اور وہاں سے پانچ کوس کے فاصلہ پر ایک پہاڑی اور گھنے جنگل سے گھرے ہوئے مقام گنگا پور میں تمام سرداروں۔ رسالداروں اور سپاہیوں کے متعلقین کو بھیج کر محفوظ

کر دیا۔ اس کام سے فراغِ خاطر حاصل کر کے حافظ الملک نے چند روز نائیک متہ میں قیام فرمایا۔ یہاں ضابطہ خاں اور فیض اللہ خاں بھی آپہنچے اور حافظ صاحب سے اصرار کیا کہ شاہ عالم بادشاہ اور مرہٹوں سے معاملہ کرنے کے بجائے شجاع الدولہ سے طالب امداد ہونا چاہئے۔

(۲۸)

روہیل کھنڈ پر مرہٹوں کی پورش

حافظ الملک ہنوز کوئی مستقل رائے قائم نہ کرنے پائے تھے کہ مرہٹوں کی روہیل کھنڈ پر پورش شروع ہو گئی اور ان کی بڑی دل فوج نے آناٹا نہیں سنبھل۔ مراد آباد اور امرتسر پر قبضہ کر لیا اور رفتہ رفتہ تمام اضلاع روہیل کھنڈ پر پھیل کر تمام ملک تاخت و تاراج کر دیا۔ اس موقع پر مرہٹوں کا یہ بھی ارادہ تھا کہ روہیل کھنڈ کی تسخیر سے فارغ ہو کر اودھ پر حملہ کریں اور وہاں سے انگریزی مقبوضات بہار و بنگال کی طرف رجوع ہوں۔ مرہٹوں کا یہ ارادہ معلوم کر کے شجاع الدولہ بھی نے حد خائف ہوئے اور انھوں نے جنوری ۱۸۱۷ء میں کلکتہ گورنمنٹ کو صورت حال سے مطلع کر کے درخواست کی کہ کمانڈر انچیف سر رابرٹ بارکراں سے ملنے کے لئے فیض آباد روانہ کر دیا جائے۔ ۲۰ جنوری ۱۸۱۷ء کو سر رابرٹ بارکراں نے شجاع الدولہ سے ملاقات کی۔ اس وقت انگریزی کمانڈر انچیف نے شجاع الدولہ کی جو حالت دیکھی وہ یہ تھی کہ کبھی تو وہ مرہٹوں سے رشتہ اتحاد مستحکم کر کے اور فتح روہیل کھنڈ میں ان کے شریک ہو کر مفتوحہ علاقہ میں حصہ بانٹ کرنے کے خواہشمند نظر آتے تھے اور کبھی ان کی یہ خواہش معلوم ہوتی تھی کہ روہیلوں سے ملکر مرہٹوں کے خلاف مدافعت جنگ کریں۔ سر رابرٹ بارکراں نے آخر الذکر خواہش کی تائید کی کیونکہ اس زمانہ میں انگریز مرہٹوں سے حد درجہ خوف کرتے تھے اور ان کو یہ بات کسی طرح گوارا نہ تھی کہ مرہٹوں کا اثر ان کی سرحد سے اس قدر قریب اودھ تک پہنچ جائے۔ چنانچہ اوائل فروری ۱۸۱۷ء میں شجاع الدولہ کے خراج پر انگریزی فوج اودھ آگئی جسے ساتھ لے کر سر رابرٹ بارکراں اور شجاع الدولہ سرحد

روہیل کھنڈ پر شاہ آباد ضلع ہر دینی آگئے اور یہاں ٹھہر کر آئندہ آنے والے حالات کا مطالعہ کرنے لگے۔ شجاع الدولہ کے شاہ آباد میں خیمہ افکن ہونے کی خبر ضابطہ خاں کو معلوم ہوئی تو وہ غایت اضطراب میں حافظ الملک سے بے عجلت تمام رخصت ہو کر شجاع الدولہ کے پاس گیا اور اپنے اہل و عیال کی خلاصی کے متعلق گفت و شنید کی۔ شجاع الدولہ اور سربراہ بار کر کی عین خواہش تھی کہ روہیلے طالب امداد ہوں اور وہ ان سے اتحاد عمل کا ایک من مانا عہد نامہ کر لیں اس لئے فوراً ضابطہ خاں کے ساتھ ہمدردی کرنے کو تیار ہو گئے لیکن شرط یہ کی کہ حافظ الملک سے اس بارے میں بالمشافہ گفتگو ضرور کی جائے گی اس پر ضابطہ خاں نے حافظ الملک کو شاہ آباد تشریف لانے اور شجاع الدولہ سے ملاقات کرنے کو لکھا۔

حافظ الملک نے اس دعوت پر کچھ زیادہ توجہ نہ کی کیونکہ ان کا یہ خیال تھا کہ برسات سر پر آگئی ہے۔ دریا بے گنگا کے ناقابل عبور ہو جانے کے خوف سے مرہٹے خود بخود کچھ عرصہ کے لئے روہیل کھنڈ سے دست بردار ہو جائیں گے اور جب برسات بعد وہ از سر نو حملہ کریں گے تو ان سے پوری تیاری کر کے مقابلہ کر لیا جائیگا۔ مگر ضابطہ خاں کو اپنے اہل و عیال کی فکر نے بدحواس کر رکھا تھا اس واسطے اس نے متواتر خط و پیچھے۔ حافظ الملک پھر بھی نہ گئے تو سربراہ بار کر نے اپنی طرف سے کیپٹن ہارپر کو دومرتبہ ان کی خدمت میں روانہ کیا۔ آخر کار مجبوراً تین چار ہزار فوج کو ہمراہ لے کر حافظ الملک شجاع الدولہ سے جن کی دیانتداری پر انھیں شبہ تھا بہت کچھ پس و پیش کے بعد ملاقات کرنے کو راضی ہو گئے اور ۲۵ مئی ۱۸۵۷ء کو شاہ آباد میں داخل ہوئے۔ شجاع الدولہ اور سربراہ بار کر نے نہایت اعزاز و اکرام کے ساتھ ان کا استقبال کیا۔ اور جب سب لوگ باہم ملکر بیٹھے تو ضابطہ خاں کے اہل و عیال کی رہائی اور مرہٹوں کے ساتھ ان کے معاملہ کی درستگی پر تبادلہ خیال ہوا

بہت سی قیل و قال کے بعد شجاع الدولہ۔ سربراہ رٹ بار کر اور حافظ الملک نے اپنے اپنے وکلاء مرہٹوں کے پاس روانہ کئے۔ ان وکلاء کی کوشش سے بالخصوص چالیس لاکھ روپیہ سردارانِ مرہٹوں کی مصالحت پر راضی ہو گئے۔ لیکن چونکہ ضابطہ خاں کے پاس روپیہ دینے کو نہ تھا اس لئے انھوں نے اپنے اطمینان کے لئے شجاع الدولہ سے زرِ محالہ کا ایک ٹھہری تمسک طلب کیا شجاع الدولہ نے کہا کہ میں صرف حافظ الملک کے پاس خاطر سے درمیان میں پڑا ہوں اگر حافظ الملک ایک اپنا ٹھہری تمسک اداائے زر کی بابت لکھ کر مجھے دے دیں گے تو صرف اس صورت میں، میں اپنا ٹھہری تمسک مرہٹوں کو دے سکتا ہوں۔ اس صورت حال کے واقع ہونے پر حافظ الملک نے ضابطہ خاں کے شدید اصرار اور تمام سردارانِ روہیل کھنڈ مثل فیض اللہ خاں، بخشی سردار خاں، فتح خاں، خاں ساماں۔ محب اللہ خاں اور فتح اللہ خاں پسرانِ دوندے خاں وغیرہ کی عام خواہش کی بنا پر جو اپنے اہل و عیال کے ساتھ گنگا پور اور نانک منہ میں محصور تھے اور ان مقامات کی آب و ہوا سے عاجز آ گئے تھے ایک اقرار نامہ اس مضمون کا لکھ دیا کہ اگر اردکر یا صلح کر کے مرہٹوں کو روہیلوں کے ملک سے نکال دیا گیا تو اس کے عوض میں حافظ الملک تین سال کے عرصہ میں چالیس لاکھ روپیہ شجاع الدولہ کو ادا کریں گے اس اقرار نامہ کی جو چالیس لاکھ روپیہ کے تمسک کے نام سے مشہور ہے اصل عبارت حسبِ ذیل تھی۔

چالیس لاکھ روپیہ کا تمسک ”وزیر سلطنت شجاع الدولہ تمام سردارانِ روہیل کھنڈ کو ان کے

ملک پر قابض کر دیں گے ان کو اختیار ہے کہ خواہ صلح خواہ جنگ کے ذریعہ اس امر کو انجام دیں اور اگر مرہٹے جنگ یا صلح کئے بغیر دیا عبور کریں گے اور موسمِ برسات ختم ہونے پر دوبارہ روہیلوں کے ملک میں داخل ہوں گے تو ان کا دفع کرنا وزیر کا کام ہوگا۔ روہیلہ سردار ند کورہ بالا امور کے بعد اقرار کرتے ہیں کہ وہ چالیس لاکھ روپیہ بشرطِ ذیل وزیر سلطنت کو دیں گے چونکہ مرہٹے روہیلہ سرداروں کے ملک میں ہیں اس لئے وزیر شاہ آباد سے روانہ ہو کر ان مقامات تک جائیں گے جہاں تک جانے

سے روہیلوں کے اہل خاندان جنگل سے آکر اپنے اپنے جانے قیام کو واپس آسکیں
جب یہ امر صورت پذیر ہو جائے گا تو مذکورہ بالا رقم میں سے دس لاکھ روپیہ نقد ادا
کیا جائے گا اور باقی تیس لاکھ روپے تین سال میں شروع شدہ سے ادا کئے
جائیں گے۔ یہ عہد نامہ سربراہ رٹ بار کر کے روہرو مہر ثبت ہو کر مکمل ہوا۔

تسک کی تکمیل ہو جانے کے بعد ہی کہ حافظ الملک ہنور شاہ آباد میں تھے مرہٹے خود بخود برسات
شروع ہو جانے کی وجہ سے گنگا عبور کر کے دہلی کی طرف کوچ کر گئے اور بقول مولف اخبار الصنادید
شجاع الدولہ کو مرہٹوں کے نکالنے میں انگلی بھی نہ ہلائی پڑی اتنا ضرور ہو کہ شجاع الدولہ کی کوشش
سے مرہٹوں نے ضابطہ خاں کے اہل و عیال کو رہا کر کے بریلی روانہ کر دیا۔ روہیل کھنڈ سے مرہٹوں
کے رخصت ہو جانے کے بعد شجاع الدولہ سربراہ رٹ بار کر اور انگریزوں کی فوج فیض آباد کو واپس
ہو گئی۔ حافظ الملک پہلی بھیت چلے آئے اور دوسرے سرداران فوج بھی مع اہل و عیال
اپنے اپنے مقاموں کو چلے گئے۔ روہیلے چار مہینے تک داسن کوہ میں پناہ گزین رہے اس مہینہ ترائی
کی ناموافق آب و ہوا کے سبب سے تین ہزار مرد و زن صغیر و کبیر مر گئے جس کی بنا پر اس سال
کا تاریخی نام "قتلے مردم" رکھا گیا۔ یہی وہ سال تھا کہ جس میں بخشی سردار خاں بھی نذر اجل ہو گئے

۱۷۰ ہیننگز اینڈ بی روہیلہ وار۔

۱۷۰ بخشی سردار خاں نے مگھاپور کی خراب آب و ہوا کے باعث اس سال کے مرض میں مبتلا ہو کر آٹھ ماہ میں انتقال کیا۔ مرحوم
نواب علی محمد خاں کے زمانہ سے عہدہ بخشی گری پر مامور تھے۔ بڑے منفی۔ عابد۔ زاہد۔ سخی۔ اور شجاع تھے۔ حافظ الملک
کے سچے جاں نثار اور حکومت روہیل کھنڈ کے بہت بڑے رکن تھے۔ ان کی قبر آٹھ ماہ میں ہے۔
ان کے آٹھ فرزند تھے جو اپنے باپ کے مرتے ہی آپس میں لڑنے لگے۔ حافظ الملک نے بدقت اس
فائدہ جنگی کا سد باب کیا اور بڑے لڑکے احمد خاں کو خلعت و منصب عطا کیا۔

(۲۹)

حافظ الملک سے عنایت خاں کی بغاوت

مرہٹوں کے ہاتھوں ہولناک بربادی جان و مال کے اثرات ہنوز روہیل کھنڈ میں کارفرما تھے ہی اس پر طرہ یہ ہوا کہ یہاں کی حکمران قوم جو کبھی اتحاد و اتفاق میں ضرب المثل تھی زبردست نفاق و شقاق کا شکار بن گئی یعنی بخشی سردار خاں کے انتقال کے بعد اُن کے لڑکوں میں سخت خانہ جنگی ہوئی اور اُس کے فرد ہوتے ہی بعض اشرا کی فتنہ انگیزی کی بدولت حافظ الملک کے خاص گھر میں خانہ جنگی کی آگ بھڑک اُٹھی جس کی تباہ کاری نے نہ صرف اس سرزمین کی امن و عافیت کو بہت کچھ نقصان پہنچا یا بلکہ اس واقعہ کے بعد سے خود حافظ الملک کے مصائب و آلام کا بھی ایک لانتنا ہی سلسلہ شروع ہو گیا۔

اس اجمال کی تفصیل یہ ہے کہ شاہ آباد سے حافظ الملک کی واپسی کے وقت اثنائاً راہ میں عنایت خاں نے عرض کیا تھا کہ اس سال دامن کوہ کی ناموافق آب و ہوا کے سبب سے بکثرت اہل لشکر فوت ہو گئے ہیں۔ اگر ان خالی آسامیوں پر نئے سپاہی بھرتی کرنے کی مجھے اجازت مرحمت کر دی جائے تو میں چند ہزار پیادے اور کار آزمودہ سوار نوکر رکھ لوں تاکہ اگر بعد برسات مرہٹے دوبارہ حملہ کریں تو ہم کسی غیر کی امداد و اعانت سے بے نیاز ہو کر خود ہی اپنی مدافعت میں ان سے کام لے سکیں۔

حافظ الملک نے عنایت خاں کی اس تجویز سے اتفاق کر لیا تھا لیکن یہ فرمایا تھا کہ میں متوفیان اہل لشکر کی جگہ ان کے وارثوں کو دینا چاہتا ہوں اگر تم چاہتے ہو تو دو تین ہزار پیادہ و سوار اُن افغانان نو وارد میں سے جو ضابطہ خاں کے معاملات کی برہمی کے باعث اپنے ملک کو واپس نہیں جاسکتے ہیں اور تنگ دستی کے سبب سے حیران و پریشان ہیں نوکر رکھ لو۔ کچھ عرصے بعد ان کے اخراجات کی کفالت کے لئے حسب ضرورت جائداد

عنایتِ خاں کو اس امر میں بہت عجلت تھی اس لئے بریلی میں داخل ہوتے ہی سپاہ بھرتی کرنے میں مشغول ہو گئے اس موقع پر حافظ الملک کے بعض مصاحبان و مشیران خاص نے جو عنایتِ خاں کی سطوت و صولت سے پر خطا و ران کی سختی مزاج سے مکدر رہا کرتے تھے عنایتِ خاں کی عاجلانہ کارروائی کو ایک دوسرا رنگ دے کر حافظ الملک کی خدمت میں پیش کیا اور یہ بھی عرض کیا کہ فوج بڑھانے سے عنایتِ خاں کا انتشار دلی حضور کو معزول کرنا ہے۔ حافظ الملک نے ان کی باتوں کو سچ سمجھ کر فوج بھرتی کرنے کے خلاف عنایتِ خاں کے نام حکمِ قناعت جاری کر دیا۔ اس کے جواب میں عنایتِ خاں نے عرض کیا کہ حکمِ ثانی پہنچنے سے قبل میں نے دو تین ہزار پیادے اور سووار ملازم رکھ لئے ہیں۔ امیدوار ہوں کہ کم از کم ان کے واسطے جائداد ضرور مقرر کر دی جائے۔ آئندہ کسی شخص کو نوکر نہ رکھوں گا۔ اس عرصہ میں حافظ الملک پہلی بھیت سے بریلی تشریف لے آئے اور انھیں فتنہ پردازوں کو جو ان کے درپے تخریب تھے عنایتِ خاں کے پاس بھیجا اور ان کو ہدایت کر دی کہ نصائح اور دلجوئی کے ساتھ عنایتِ خاں کو رضا مند کر لیں کہ بالفعل اپنی جمیعت کو علیحدہ کر دیں کچھ عرصہ کے بعد اُس سے زیادہ سپاہ اُن کے ساتھ مقرر کر دی جائے گی۔ یہ فتنہ پرداز عنایتِ خاں کے پاس گئے تو نصائح اور دلجوئی کی بجائے انھوں نے براہِ مفسدہ بردازی کچھ ایسے کلمات حافظ الملک کی جانب سے ادا کئے جن کی بنا پر عنایتِ خاں براہِ رخصت ہو گئے اور کہا کہ۔

”میں جانتا ہوں کہ آنحضرت نے اس طرح نہ فرمایا ہو گا جس طرح تم کہہ رہے ہو۔ میں نے آنحضرت ہی کے حکمِ صریح سے افغانوں کے اس گروہ کو جمع کیا ہے۔ تمہارے بیان کردہ خیالات فاسد رائے اور اندر میرے دل پر کچھ اثر نہ کر سکتے مگر ایسے تمک حملوں کو جنہوں نے اپنی حد سے زیادہ پاؤں باہر نکالے ہیں ان کے کردار کی سزا دینے کے لئے ضرور میں نے اس جمیعت کو فراہم کیا ہے اور قطعی ناممکن ہے کہ اس کو نئے وجہ

اپنے سے جد اکروںؑ

عنایت خاں کا جواب سن کر یہ لوگ حافظ الملک کی خدمت میں واپس آئے اور ایک ایک بات کی ہزار ہزار باتیں اپنی طرف سے لگا کر ان کی طبیعت کو پہلے سے زیادہ مکدر کر دیا۔ یہ خبر معلوم کر کے عنایت خاں نے اپنے آپ کو مجرا اور سلام سے معذور کر لیا اور بحیالِ حفاظت خود اختیاری جس کو بغاوت سے تعبیر کیا گیا۔ مزید سپاہ بھرتی کرنا ترک نہ کیا۔ چنانچہ تھوڑے سے عرصہ میں قلعہ بریلی میں ان کے گرد ایک بڑا ہجوم اکٹھا ہو گیا۔ اس پر دغا بازوں نے حافظ الملک کو باور کرایا کہ عنایت خاں غنقریب آپ کو گرفتار کر کے خود مسند حکومت پر بیٹھ جائے گا۔ حافظ الملک کو بھی یقین آ گیا۔ اور بریلی سے پہلی بھیبت روانہ ہو کر اپنی کل سپاہ کو حاضری کا حکم دے دیا حسبِ حکم تمام سردار۔ رسالدار اور جمعداء بجلت تمام اپنی اپنی جاگیروں اور مکانوں سے کوچ کر کے حاضر خدمت ہو گئے۔ جب سب لوگ جمع ہو گئے تو حافظ الملک نے بریلی کی طرف رخ کیا اور کوچ متواتر کر کے شہر سے متصل جانب شرقِ نکلیا ندی پر اپنا کیمپ قائم کیا۔ ادھر عنایت خاں نے بریلی کے آس پاس مورچے قائم کئے اور مدافعتی جنگ کی تیاری شروع کی۔ جنگ شروع ہونے سے پہلے شیخِ کبیر نے مصاحبت کی بہت کوشش کی اور لڑائی کو بڑی جدوجہد سے صلح کی حد تک پہنچا دیا۔ لیکن بدقسمتی سے انھیں ایام میں ان کا انتقال ہو گیا۔

۱۷ گلستانِ رحمت۔

۱۷ شیخِ کبیر حافظ الملک کے اعظمِ امداد و معتدترین رفقاء میں سے تھے۔ نوابِ دوندے خاں اور عنایت خاں کے بعد نامِ رو بہِ سپہِ سرداروں میں سب سے زیادہ بہادر تھے۔ نہایت عابد و زاہد و متقی و پرہیزگار تھے۔ اتفاقاً وہ پرہیزگاری ہی کے باعث شیخِ کلماتے تھے ورنہ ان کو زانی پٹھان تھے۔ نواب علی محمد خاں کے عہد میں حافظ الملک کے ہمراہ اخلافتان سے ہندوستان آئے تھے اور روبرو درتتی کر کے عہدہ ہائے جلیل مثل گورنری اٹاؤ وغیرہ پر ممتاز رہے۔ حافظ الملک کو ان کے انتقال کا بے حد رنج و افسوس ہوا۔ ان کے جنازے کی نماز خود پڑھائی اور دفن کے واسطے جنازہ کو شہر میں بھجوا دیا۔ شیخِ کبیر کے تین نامور صاحبزادے محمد ستیعہ خاں۔ عبدالکلیم خاں اور وقیم خاں نامی تھے۔ حافظ الملک نے بڑے صاحبزادے محمد ستیعہ خاں کو جو بہت بڑا دلدار شخص تھا اس کے ہمراہ

حافظ الملک نے شیخ کبیر کے انتقال سے تین چار روز بعد تک عنایت خاں کے شہر سے باہر نکلنے کا انتظار کیا۔ بالآخر اپنے کیمپ سے سوار ہوئے اور اپنے توپ خانہ کو آگے کر کے قلعہ کے نزدیک پہنچے اور جانبِ غرب قیام کر کے قلعہ پر توپوں کے سر کرنے کا حکم دے دیا۔ ادھر عنایت خاں نے یہ کیا کہ اپنے سپاہیوں کو ان تمام فتنہ پردازوں کے دروازوں پر مقرر کر دیا جو جنگ کے بانی مبنی تھے اور جن کے خیال و اطفال شہر کے اندر تھے تاکہ گولہ باری شروع ہوتے ہی ان لوگوں کے زنیٰ فرزند کو قلعہ میں لاکر توپوں کے مقابلہ میں کھڑا کر دیا جائے۔ عنایت خاں کی اس کارروائی کی بریلی میں خبر عام ہوئی تو تمام اہلیانِ شہر میں ہل چل مچ گئی اور سب لوگوں نے افضل خاں اور سلطان خاں برادرانِ نجیب الدولہ کو جو مہٹوں کی یورش کے وقت سے ابھی تک یہیں مقیم تھے حافظ الملک کے پاس بھیجا عرض کر آیا کہ اگر توپ کا ایک گولہ بھی سرسوا تو ہم نے حرمت اور برباد ہو جائیں گے۔ حافظ الملک نے اس امر کی اطلاع پاکر گولہ باری کا حکم منسوخ کر دیا۔

جنگ کے ذریعہ عنایت خاں کو قلعہ سے برآمد کرنے کی تدبیر کارگر نہ ہوئی تو حافظ الملک نے دوسرے روز اپنے مصاحبوں اور مشیروں سے اس بارے میں مشورہ کیا۔ یہ لوگ باہم مشورہ کر کے سند جائد اور پرگنہ سلیم پور۔ جھوکسہ اور فرید پور کی لکھڑ حضور میں لائے اور عرض کیا کہ اس تخریر پر اپنی مہر ثبت فرما کر عنایت خاں کو ارسال کر دیجئے تاکہ وہ اپنے پرگنات کی جانب روانہ ہو جائے۔ آئندہ حضور کو اختیار ہے کہ اس سند کو بحال رکھیں یا منسوخ کر دیں۔ حافظ الملک نے فرمایا کہ میں اس طریقہ پر کوئی جائد ادا اس کو نہ دوں گا اور اپنے تحریری معاہدے کے خلاف عمل کرنے سے بھی معذور ہوں کوئی اور تدبیر سوچ کر بتلائیے۔“

۴۴ باب کے منصب پر فراز کیا۔

شیخ کبیر کی قبر بریلی شہر کنہ میں متصل مزار شہداء ولی بیچ فیکٹری کے بالمقابل ایک لودھ کے مکان میں بنائی جاتی ہے۔

۱۷۴ گل رحمت۔

سب لوگوں نے عرض کیا کہ اس تخریر کو روانہ کئے بغیر عنایت خاں کا شہر سے نکلنا ناممکن ہے اور اس کے شہر میں رہنے کی صورت میں ہمارے اہل و عیال کی لئے حتمی امر یقینی ہے امیدوار ہیں کہ ہمارے اور عامۂ خلائق کے حال پر نظرِ رحم فرما کر چند روز کے لئے اس کے واسطے کوئی جائداد مقرر فرمادیتے۔

حافظ الملک نے چار و ناچار اس نوشتہ پر اپنی ہر ثبت فرمادی لیکن دربار عام میں یہ بھی اعلان کر دیا کہ ”اس کا کچھ اعتبار نہیں ہے“

اس اعلان کے باوجود کارپردازانِ سرکار نے افضل خاں اور سلطان خاں کے ہمراہ نوشتہ مذکور عنایت خاں کے پاس روانہ کر دیا۔ عنایت خاں نے ان لوگوں کے پہنچنے سے قبل ہی اپنے جاسوسوں کے ذریعہ سے اس نوشتہ کی بے اعتباری کا حال معلوم کر لیا تھا تاہم اسے افضل خاں اور سلطان خاں کے ہاتھ سے لے لیا اور کہا کہ۔

”اگرچہ یہ تخریر کسی اعتبار کے لائق نہیں کیونکہ جناب قبلہ و کعبہ نے خود اپنی زبان مبارک سے ایسا فرمادیا ہے لیکن میں اس نوشتہ کو اپنے متعلق و مستأویز جنگ قرار دیکر شہر سے باہر جاتا ہوں تاکہ معاندین میری بزدلی پر محمول نہ کریں“

دو تین روز کے بعد عنایت خاں اپنے دو بھائیوں محمد بدایا خاں اور الہ یار خاں کے ہمراہ جو اس قضیہ میں ان کے رفیق رہے تھے۔ چار پانچ ہزار پیادہ و سوار کی جمعیت کے ساتھ قلعہ سے باہر نکل آئے اور بیرون شہر اپنے ڈیرے ڈال دیے۔ دوسرے روز رات گنگا جھوڑ کر کے موضع لکروئی کے قریب جو بریلی سے دس کوس پر واقع ہے قیام کیا اور وہاں سے الہ یار خاں کو پرگنہ سلیم پور کی تحصیل وصول کے لئے روانہ کیا۔

عنایت خاں کے شہر سے باہر نکلنے کے بعد حافظ الملک نے ان کا تعاقب کیا اور سردارِ گنگا

پہلے سے گزر کر کیمپ سے تین کوس کے فاصلے پر ڈیرہ کیا۔ دوسرے روز حافظ الملک کے بغیر حکم عبداللہ خاں رئیس شاہجہاں پور۔ احمد خاں۔ سردار خاں۔ عبدالستار خاں اور خان محمد خاں وغیرہ جو عنایت خاں کی بربادی کے درپے تھے خود بخود ہراول لشکر بکر پندرہ ہزار فوج کے ساتھ عنایت خاں کے لشکر کی طرف متوجہ ہو گئے۔ عنایت خاں نے اس پورس کی خبر سنی تو اپنی چار پانچ ہزار فوج کی صفیں آراستہ کر لیں اور جنگ کے لئے تیار ہو گئے۔ جب دونوں فریق مقابل ہوئے ہر دو جانب کے ہراول لشکر میں توپیں چلنا شروع ہوئیں اور آٹا فائنا میں طرفین کے سیکڑوں آدمی مقتول و مجروح ہونے لگے۔ اس وقت عنایت خاں بجلی کی سی سرعت کے ساتھ عبداللہ خاں کی فوج پر آگرے اور برہنہ تلوار ہاتھ میں لئے کر ایسی سخت شمشیر زنی کی کہ تھوڑی ہی دیر میں عبداللہ خاں کے ہمراہیوں کے پاؤں اکھڑ گئے اور میدان چھوڑ کر بھاگنے لگے۔ اس ہنگامہ میں عبداللہ خاں کا لڑکا سعد اللہ خاں زخمی ہوا اور خود عبداللہ خاں بھی بدشواری اس مسئلہ سے اپنی جان بچا کر آقاں و خیراں شاہجہاں پور کی طرف راہ گریز اختیار کر سکا۔

عبداللہ خاں کے بعد عنایت خاں نے احمد خاں پر بخشی سردار خاں پر حملہ کیا۔ احمد خاں کے ہمراہی میدان جنگ میں ثابت قدم رہے لیکن محمد دیدار خاں کے سواروں کے حملہ سے ہسپا ہو گئے۔ اس حملہ میں احمد خاں کے بازو پر تلوار کا ایک کاری زخم لگا۔ احمد خاں اور عبداللہ خاں کا حال دیکھ کر دوسرے افسران کمال زانی عبدالستار خاں اور خان محمد خاں وغیرہ بھی میدان کارزار میں ٹھہرنے کی تاب نہ لائے اور راہ فرار اختیار کرنے پر مجبور ہوئے۔ عنایت خاں نے تعاقب کر کے حافظ الملک کے لشکر تک ان کا پیچھا کیا۔ لیکن خاص حافظ الملک کے لشکر میں پیش قدمی کرنے کی جرأت نہ کی اور اہل فرار ہی کے کیمپ کے

قریب ٹھہرے رہے۔ اس عرصہ میں شکست خوردہ فوج کے سردار حافظ الملک کے حضور میں حاضر کئے اور واقعات جنگ بیان کئے۔ حافظ الملک نمازِ ظہر ادا کرنے کے بعد ہاتھی پر سوار ہوئے اور عنایت خاں کی اُس پیادہ فوج کی طرف جو مغوریوں کے تعاقب میں لشکرِ خاص کے قریب پہنچ گئی تھی روانہ ہوئے۔ پیادہ فوج نے حافظ الملک کو اپنی جانب متوجہ ہونے دیکھ کر ایک ویران گاؤں میں پناہ لی اور بندو قوں کے فکرِ نائنشروع کر دئے۔ حافظ الملک اس خیال سے کہ عنایت خاں بھی اسی گروہ میں ہوں گے ٹھوڑی سی پیادہ فوج اور اپنے فرزندوں ارادت خاں، محبت خاں، حافظ محمد یار خاں، عظمت خاں اور حرمت خاں کو ساتھ لے کر گاؤں کے اس قدر قریب پہنچ گئے کہ عنایت خاں کی پیادہ فوج کی بندو قوں کی گولیاں ابھی طرح کام کرنے لگیں۔ چنانچہ ایک گولی اُس کمان پر جو حافظ الملک کے ہاتھ میں تھی لگی دوسری گولی حوضہٴ خاص پر اور ایک گولی فیلبان کی ٹانگ میں لگی اسی طرح اکثر ہراہیان رکاب کے گولیاں لگیں جن سے بعض مجروح اور بعض شہید ہو گئے۔ ایسے پر آشوب وقت میں اکثر مصاحب اور کارپرداز پیش قدمی کرنے کے مانع ہوئے۔ لیکن حافظ الملک سخت غصہ اور قہر و غضب کے عالم میں آگے ہی بڑھتے چلے گئے یہاں تک کہ توپ خانہ بھی آپہنچا اور فتح خاں اور دیگر چھوٹے بڑے رسالداروں نے جوق جوق حاضر رکاب ہو کر صفیں آراستہ کر لیں اور محصورین کی طرف توپوں کی بار بار نائنشروع کر دی۔ مخالفین توپوں کی زد کی تاب نہ لاسکے اور الامان کی فریاد بلند کر کے جاں بخشی کے خواستگار ہوئے۔ اسی اثنا میں محب اللہ خاں پسر نواب دوندے خاں اپنے ہمراہیوں سمیت عنایت خاں کے قریب پہنچا جو مغرور بہراول فوج کی قیام گاہ کے پاس ٹھہرے ہوئے غیمہ بُن گاہ کی لوٹ کا تماشہ دیکھ رہے تھے۔ محب اللہ خاں نے عنایت خاں سے دریافت کیا۔

”آپ کس ارادے سے کھڑے ہوئے ہیں؟“

عنایت خاں نے جواب دیا۔

”میں نے اپنی مقابل فوج کو اپنے آگے سے بھگا دیا ہے اب میرا ارادہ جنگ کرنے

کا نہیں ہے بلکہ آپ کے ذریعہ سے جناب قبلہ و کعبہ کے حضور میں چلتا ہوں۔“

محب اللہ خاں نے اسی وقت اپنی سواری کا ہاتھی پیش کیا اور عنایت خاں کو حوضہ میں بٹھا کر چاہا کہ اپنے ڈیرے کو لے جائے کہ عنایت خاں نے کہا اول کسی کو اپنی طرف سے حضور عالی میں بھیج کر میرے پیادوں کی جاں بخشی کی بابت عرض کرائیے۔ محب اللہ خاں نے ایک شخص کو حضور میں بھیج کر پیادوں کی جاں بخشی اور عنایت خاں کو اپنے حضور میں لانے کی بابت درخواست کی حافظ الملک نے یہ امر دریافت کرنے کے بعد حکم دیا کہ کوئی شخص ان محصور پیادوں سے معترض نہ ہو یہ لوگ جہاں چاہیں چلے جائیں اور خود میدان جنگ سے واپس ہو کر محب اللہ خاں اور عنایت خاں کے آنے کا انتظار کرنے لگے تھوڑی دیر میں محب اللہ خاں تنہا حضور میں حاضر آیا اور عرض کیا کہ۔

”اول اول عنایت خاں کا ارادہ تھا کہ میری ہمراہی میں حضور میں حاضر ہو لیکن جیسے ہی پیادہ ہائے محصورین کو رہائی ملی اور وہ لوگ اس کے پاس پہنچے عنایت خاں نے مجھ سے کہا کہ میں آج اپنے لشکر میں جاتا ہوں کل حضور میں حاضر ہو چکا؛ جب میں نے اصرار کیا تو اس نے کہا کہ اگر میں اس وقت جاؤں گا تو سب لوگ کہیں گے کہ محب اللہ خاں فلاں شخص کو گرفتار کر کے لے آیا ہے اور میرا اس طرح جانا مناسب نہیں ہے؛ مجبور ہو کر میں نے اس کو جانے دیا۔“

حافظ الملک یہ بات سن کر بہت ناراض ہوئے اور محب اللہ خاں کو ملامت کر کے عنایت خاں کو کھلا بھیجا کہ۔

”تو آج نامردوں سے جنگ کر کے اُن پر غالب آگیا کل میرے اور تیرے درمیان
رٹائی ہے“

عنایت خاں نے اس کے جواب میں عرض کیا کہ۔

”آج دشمن حضور کے بغیر حکم میرے قتل کے درپے ہو گئے تھے۔ مجبوراً میں نے
ان کو دفع کیا کل ضرور حضور عالی میں حاضر ہو کر معافی نصیبات کا بخٹی ہو گا ہرگز
حضور میں اپنی حد سے متجاوز نہ ہو گا۔“

حافظ الملک نے اس جواب پر کچھ التفات نہ فرمایا۔ دوسرے دن صبح کو
اپنی سپاہ کو مرتب کرنے کا حکم دیا اور نماز اشراق کے بعد ہاتھی پہنچا کر عنایت خاں
کے لشکر کی طرف روانہ ہو گئے۔ عنایت خاں نے جب یہ خبر سنی محمد وید اراخان
کو اپنے لشکر میں پھوڑ کر اور الہ یار خاں کو اپنے ساتھ لے کر معدودے چند سواروں
کے ہمراہ حافظ الملک کے حضور میں حاضر ہونے کے قصد سے روانہ ہوئے۔ اول مستقیم خاں سے
ملاقات ہوئی۔ اس کو اپنی حاضری کی اطلاع دینے کی غرض سے حضور میں بھیجا اور اس کے
پیچھے خود الہ یار خاں کے ساتھ قریب پہنچ کر گھوڑے سے اتر پڑے اور اپنے دونوں ہاتھ باندھ کر
گنہگاروں کے طور پر حافظ الملک کے ہاتھی کے قریب آئے اور کورنش بجا لا کر کھڑے ہو گئے۔
حافظ الملک نے اول اول ان کی طرف کوئی توجہ نہ کی پھر کچھ دیر تامل کے بعد ارشاد فرمایا کہ۔
”تو کس غرض سے آیا ہے اگر تجھ کو ہوس جنگ باقی ہے تو اپنے لشکر کو جاوہر نہ طوق

ذریعہ اختیار کر“

عنایت خاں نے عرض کیا کہ۔

”میں نصویر کی معافی کی امید پر حاضر ہوا ہوں آئندہ جو رائے عالی ہو اس پر راضی ہوں۔“

اس جواب پر حافظ الملک اپنے ڈیرے کو تشریف لے گئے اور حکم دیا کہ عنایت خاں اول فیض اللہ خاں کے پاس ہائے اور انکی معرفت طال خاطر کو دور کر لے اس کے بعد ان کی ہر اہی میں حضور میں حاضر ہو کر اپنی تفصیلات کی معافی چاہے۔ حسبِ الحکم عنایت خاں اور الہ یار خاں نواب فیض اللہ خاں کے ڈیرے کی طرف روانہ ہوئے۔ نواب موصوف ان کے پہنچنے سے پہلے ہی حافظ الملک کے ڈیرے پر چلے گئے تھے اور عنایت خاں سے گفت و شنید کے بارے میں مشورہ کر رہے تھے۔ تھوڑی دیر کے بعد چند رسالہ اروں اور اہلکاروں کو ہمراہ لے کر فیض اللہ خاں اپنے ڈیرے پر واپس آئے اور عنایت خاں سے ملاقات کے وقت خود خاموش رہے۔ حافظ الملک کے اہلکاروں سے گفتگو شروع کرائی اور عفو تفصیلات کی بابت عنایت خاں کو یہ حکم سنوایا کہ۔

”اپنی فوج کو برطرف کر دیجئے اور ٹوٹ کے اسباب کو واپس دیجئے تب حضور معاف ہوگا۔“

عنایت خاں نے جواب دیا

”ان دلو باتوں میں سے ایک بات اختیار کیجئے۔ یا تو مجھ سے ٹوٹ کا اسباب طلب نہ کیجئے کہ میں یہاں سے بیٹھے بیٹھے اپنی فوج کو برطرفی کا حکم بھیج سکوں یا مال لے لیجئے فوج کو برطرف نہ کرائیے تاکہ میں ان کی تنخواہ کے فوری مطالبہ سے بچ سکوں۔“

اس معقول جواب کو درمیانی لوگوں نے نہ معلوم کس قسم کی رنگ آمیزی کے ساتھ حافظ الملک کی خدمت میں پیش کیا کہ ان کی برہمی مزاج دور نہ ہوئی اور انھوں نے عنایت خاں کو ہوا کھٹ سے باہر نکل جانے کا حکم صادر فرما دیا۔

اس حکم کو سن کر عنایت خاں اپنی تفصیلات کی معافی سے مایوس ہو گئے اور دوسرے روز نیکر حزن و ملال بنے ہوئے فیض اللہ خاں کے ڈیرے سے نکل کر اپنے لشکر کی طرف چلے گئے

اور وہاں سے بکثرت ٹوٹ کا سامان حافظ الملک کی خدمت میں واپس کر کے دونوں بھائیوں اور تمام نو ملازم سپاہ کے ہمراہ پورب کی طرف کوچ کر گئے عنایت خاں کے ملک بدر کئے جانے سے اُن تمام مشورہ جنتوں کی آرزو پوری ہو گئی جو حافظ الملک اور ان کی اولاد کے زوال نعمت و جاہ کے درپے تھے۔ عنایت خاں حافظ الملک کی تمام اولاد میں عقل و خرد میں نے مثل۔ عرب دبدبہ میں لاجواب اور تہور و مردانگی میں یگانہ روزگار تھے۔ جنگ پانی پت اور ایسے ہی دوسرے معرکوں میں اُنھوں نے وہ نام پیدا کیا تھا اور جرأت و دلیری کا ایسا سکہ بٹھایا تھا کہ اُس کے تصور سے مخالفین لرزہ بر اندام ہوتے تھے۔ اُس رُز بے بہا اور جوہر قابل کی ایسی افسوسناک بربادی ایک ایسا درد انگیز و حسرت خیز واقعہ ہے کہ قلم کو اُس کے کھٹنے کا یار انہیں۔ روہیل کھنڈ کے تمام وہ خود غرض امرا و سردار جو حافظ الملک کے بعد ملک کے صحنے بخرے کرنے کے منصوبے کر رہے تھے۔ اپنے حصول مقصد میں صرف عنایت خاں کو سنگ راہ سمجھتے تھے اور ان کا خیال تھا کہ جب تک عنایت خاں کا وجود باقی ہے انھیں سر اٹھانے کا موقع نہ ملے گا۔ اس لئے اُنھوں نے سب سے پہلے اسی کانٹے کو نکالنے کی تدبیر کی۔ اور باپ بیٹوں کو آپس میں لڑا کر اور ایک دوسرے کی جیتے جی بھڑائی کر کے دونوں کو زندہ درگور کر دیا۔ اب حاسد و فتنہ پردازوں۔ جاہ پرستوں اور خود غرضوں کے لئے میدان صاف ہو گیا ہے۔ حافظ الملک کی چند روزہ زندگی باقی ہے دیکھئے کہ اُس کے بعد وہ کیونکر اور کس طرح گزرتی ہے۔

وطن سے عنایت خاں کے	محببت زدہ عنایت خاں معتبوب بارگاہ پدیری ہو کر پورب
رضعت ہونے کا حسرت	کی طرف روانہ ہو گئے تھے۔ اس سفر میں ان کے ہمراہ خلاف
انگیزہ منظر	معمول نہ نوبت و علم تھا اور نہ خدم و حشم معمولی ڈیرے خیمہ کی بھی

کمی تھی۔ جو چند ہزار سپاہی ہمراہ رکاب تھے سو وہ بھی گرد آلود۔ پژمردہ اور شکستہ دل تھے۔ روہیل کھنڈ کی سرحد ختم ہوئی تو عنایت خاں نے اپنی حرمان نصیبی کا جائزہ لینے کی غرض سے ایک ٹیلے پر کھڑے ہو کر سر زمین و وطن پر بصد حسرت و یاس ایک طائرانہ نگاہ ڈالی بیک نظر

اپنے تیس سالہ دور حیات کی تمام ہنگامہ خیزیاں سامنے آ گئیں۔ ساتھ ہی تمام وہ دلفریب و خوشگوار مناظر و واقعات بھی یاد آ گئے جو ہر انسان اپنے وطن و اہل خاندان سے متعلق اپنے دل کے بعض نرم و نازک گوشوں میں محفوظ رکھتا ہے اور جن کا نہ کبھی اظہار کرتا ہے اور نہ انکو کسی سے بیان کرتا ہے۔ اس حال میں چند لمحے گزار کر عنایت خاں نے ایک آہ سرد کے ساتھ بچشمِ پُر آب ”خدا حافظ“ کے الفاظ اپنی زبان سے ادا کئے اور گھوڑے کی باگ موڑ کر دیارِ غیر کی راہ لی۔

ہر قسم کی نئے سرو سامانی کے باوجود جس مقام سے گذر ہوتا اور یہ آواز پہنچتی کہ عنایت خاں جا رہا ہے۔ زمین دہل جاتی تھی۔ اور لوگ اس مرویدِ انِ دلاوری اور رستمِ دوران کی سپہگرمی دیکھنے کے لئے جمع ہو جاتے تھے۔ چند روز متواتر بغیر کسی مقصد و منزل مقصود کو قرار دے ہوئے عنایت خاں کو چچ پر کوچ کرتے ہوئے موضع نور اہی میں داخل ہوئے۔ یہ مقام فیض آباد سے سات کوس کے فاصلہ پر ہے۔ اتفاق سے شجاع الدولہ آج کل یہاں مقیم تھے۔ انھوں نے عنایت خاں کے ورود کی خبر سنی تو اپنے بیٹے سعادت علی خاں۔ مرتضیٰ خاں بھڑتچ اور بہت بھادر کو پیشوائی کے لئے بھیجا۔ عنایت خاں نے شجاع الدولہ کی دعوت قبول کر لی اور بلا تکلف ان کے لشکر میں چلے گئے۔ رات کو مرزا علی کے ڈیرے میں آرام کیا۔ دوسرے دن شجاع الدولہ سے ملاقات ہوئی۔ شجاع الدولہ نے خلعتِ فاخرہ مع شمشیر و جعبہ عنایت خاں اور ان کے دونوں بھائیوں کو عنایت کیا اور ان کی دلجوئی و مہماں داری میں انتہا درجہ کا اہتمام کیا۔ ہر روز طرح طرح کی مہربانیاں کی جاتی تھیں اور ان کے آنے پر انھما لشکر و اتقان کیا جاتا تھا۔ ایک روز دورانِ گفتگو میں حافظ الملک اور عنایت خاں کی آپس کی نا اتفاقی کے حالات سے بخوبی واقف ہو کر شجاع الدولہ نے اپنی آمدنی کی قلت اور اخراجات

کی کثرت کا عنایت خاں کے سامنے ذکر کیا اور کہا کہ۔

”اس تھوڑے سے ملک اور دھڑے سے ایک لاکھ سوار و پیادے اور اس قدر مردم و شتم کے اغراجات پورے نہیں ہو سکتے ہیں اس فکر میں ہوں کہ ایک اور ملک فسخ کروں“

عنایت خاں نے شجاع الدولہ کے خلاف توقع کچھ جواب نہ دیا اور ان کا فشار خاطر معلوم کر کے وہاں سے اٹھ کر اپنے ڈیرے کو چلے گئے اور اپنے بھائیوں سے کہا کہ۔

”اب ہمارا شجاع الدولہ کے پاس رہنا مناسب نہیں ہے یقین ہے کہ وہ عنقریب روہیل کھنڈ کو لینے کا ارادہ کرے گا بہتر ہے کہ اس واقعہ کے وقوع سے قبل جناب قبلہ کعبہ کو اس کے قصد سے مطلع کریں اور اس کے تدارک کی کوشش کریں“

نور اہی میں دو چار دن کے قیام کے بعد شجاع الدولہ عنایت خاں کو ساتھ لیکر پہلے فیض آباد اور پھر کھنڈ میں داخل ہوئے۔ کھنڈ پہنچ کر مبلغ آٹھ ہزار روپیہ بطور مدد خرچ عنایت خاں کے پاس بھیجا اور وعدہ کیا کہ عنقریب ایک معقول جائیداد مصارف کے واسطے مقرر کر دی جائے گی لیکن ان عطیات سے عنایت خاں نے اپنے دل پر کوئی اثر قبول نہ کیا اور شجاع الدولہ سے اجازت حاصل کئے بغیر روہیل کھنڈ کی طرف روانہ ہو گئے۔

عنایت خاں کی وطن کو واپسی اور حافظ الملک کی جانب سے

شجاع الدولہ کے پاس سے اس قدر عجلت کے ساتھ روانہ ہو جانے کا سبب یہی تھا کہ وہ حافظ الملک کو شجاع الدولہ کے ارادہ سے بدستور سے جلد مطلع کر دینا چاہتے تھے۔ جب منزل بمنزل سفر طے کر کے وہ شاہجہاں پور کے قریب پہنچے اور حافظ الملک کو ان کی آمد کی اطلاع پہنچی تو انہوں نے کھلا بھیجا کہ تنہا آؤ ورنہ تمہاری گوفمائی کے لئے فوج روانہ کی جائے گی۔

چونکہ اُن کے دل میں اپنے وطن اور اپنے والد بزرگوار کی محبت کی لگن لگی ہوئی تھی۔ اس لئے انھوں نے ہمالِ فرضِ شناسی، اپنی ذاتی دولت اور اپنی ذاتی خفت و خجالت کے جذبات کو بالائے طاق رکھ کر زبردست اخلاقی جرات کے ساتھ اپنی فوج کو برطرف کر دیا اور تنہا مع دو ذوں بھائیوں کے صرف چند مصاحبین کو ہمراہ لے کر جن کی مجموعی تعداد پچیس سے زیادہ نہ تھی بریلی میں داخل ہو گئے اور اپنی چھوٹی کے مکان پر جن کا حافظ الملک بہت پاس خاطر کرتے تھے قیام کیا۔ خاتون موصوفہ نے بہت کچھ تسلی و تشفی کی اور حافظ الملک کے پاس جا کر ان کی عفو و تفصیرات کی سفارش کی۔ ساتھ ہی عنایت خاں کی زبانی شجاع الدولہ کے ارادہ بد سے جو اطلاع ملی تھی اس سے بھی حافظ الملک کو باخبر کیا اس پر ارشاد ہوا کہ۔

”تمہارا مکان دراصل میرا ہی مکان ہے عنایت خاں کو فی الحال وہیں رہنے دو

دو چار روز میں حضور میں طلب کر کے شرفِ حضورِ منجنا جائیگا“

اسی اثنا میں انور خاں برادرِ عبدالستار خاں نے جو عنایت خاں کی جنگ میں زخمی ہو گیا تھا انتقال کیا۔ چنانچہ موافق حکمِ حافظ الملک عنایت خاں آؤلہ کو گئے اور عبدالستار خاں سے مراسمِ تخریت ادا کئے۔ آؤلہ ہی کے قیام میں عنایت خاں کو دردِ منانہ کی شکایت پیدا ہوئی دو تین روز کے بعد تکلیف بڑھنے لگی تو بریلی واپس آئے لیکن بیماری کا غلبہ کسی طرح کم نہ ہوا۔

شدتِ تکلیف سے بخار کا بھی اضافہ ہو گیا اور یہی مرض ایک قلیل عرصہ کے بعد عنایت خاں کے انتقال کا باعث ہوا۔

(۳۰)

شجاع الدولہ کی خاطر مرہٹوں کے حافظ الملک کی آخری تباہ کن جنگ

ہم اوپر لکھ چکے ہیں کہ مئی ۱۷۶۷ء میں شاہ عالم بادشاہ انگریزوں کی رفاقت ترک کر کے الہ آباد سے دہلی میں مرہٹوں کی پناہ میں چلے آئے تھے مگر ان کو امید تھی کہ کوڑا اور الہ آباد پر ان کا قبضہ بدستور قائم رہے گا۔ اور یہ کہ انگریز بنگال و بہار کا موعودہ چھبیس لاکھ روپیہ سالانہ خراج بھی ادا کرتے رہیں گے لیکن یہ توقعات پوری نہ ہوئیں۔ گورنر بنگال مسٹر ہیٹنگز نے اپنے عہدہ پر فائز ہوتے ہی بادشاہ کو نہ صرف خراج دینا بند کر دیا بلکہ اضلاع کوڑا اور الہ آباد بھی ایک بڑی رقم وصول کر کے شجاع الدولہ کو دینے کا ارادہ کر لیا۔ چونکہ ہیٹنگز کا یہ اقدام اس معاہدہ کے صریح خلاف تھا جو لارڈ کلاؤ نے ۱۷۶۵ء میں شاہ عالم سے کیا تھا اس لئے بادشاہ نے ان ارادوں سے مطلع ہو کر بحیثیت شہنشاہ ہند کوڑا اور الہ آباد کا علاقہ اپنی طرف سے مرہٹوں کو عطا کر دیا۔ اب یہ مرہٹوں کا کام تھا کہ وہ ان مقامات کو جنگ کر کے اپنے لئے حاصل کر لیں۔ چنانچہ مرہٹوں نے تغیر کوڑا اور الہ آباد کے لئے اودھ پر حملہ کی تیاری شروع کی۔

شجاع الدولہ کے خلاف حافظ الملک سے مرہٹوں کی درخواست امداد

چونکہ دہلی سے اودھ پہنچنے کے لئے سیدھا اور آسان راستہ ضابطہ خاں کے علاقہ اور روہیل کھنڈ میں سے ہو کر تھا اس لئے مرہٹوں نے پہلے روہیلہ سرداروں کی طرف توجہ کی اور بغیر کسی خاص دقت کے سب سے اول ضابطہ خاں سے اپنا رشتہ اتحاد مستحکم کرنے میں کامیاب ہو گئے۔ ضابطہ خاں کی جانب سے اطمینان ہو جانے کے بعد مہاراجا سیندھیا اور ٹکھڑک سرداران مرہٹہ نے اپنے وکلاء یا بعض روایات کے مطابق صرف ضابطہ خاں کو حافظ الملک کے پاس روانہ کیا اور ان سے

درخواست کی کہ شجاع الدولہ کا ملک فتح کرتے کے ارادے سے ہم لوگ آتے ہیں۔ اگر آپ ہماری مدد کر کے ہمارے شریک ہوں گے تو جتنا ملک فتح ہوگا اُس کا نصف آپ کے حصہ میں دیا جائیگا اور اگر آپ یہ شرکت منظور نہ کریں تو کم از کم ہمارے ملک سے گزر جانے دیجئے اور دریائے گنگا کو عبور کرنے میں مزاحمت نہ کیجئے اس صورت میں آپ کے ملک کی پامالی کا معاوضہ آپ کو دیا جائیگا۔ نیز شجاع الدولہ کا وہ تمسک جس میں سے ابھی کچھ وصول نہیں ہوا ہے وہ بھی آپ کے حوالے کر دیں گے اور ہم اس دعوے سے باز رہیں گے۔

شجاع الدولہ کی طرف سے	اس پیام کے موصول ہونے پر حافظ الملک نے کچھ مہلت طلب
واپسی تمسک کے وعدہ پر مرہٹوں	کی اور ایامِ مہلت میں مرہٹوں کے پیش کردہ شرائط سے شجاع الدولہ
کو مددینے سے انکار	کو مطلع کرتے ہوئے لکھا کہ۔

”اگر آپ ہمارا چالیس لاکھ روپیہ کا تہی تمسک ہم کو واپس کر دیں اور جلد اپنے آپ کو مرہٹوں کے مقابلہ میں لے آویں تو ہم مرہٹوں کو دریائے گنگا عبور کرنے سے روکنا شروع کر دیں اور آپ کے شریک ہو کر مرہٹوں سے جنگ کر کے ان کو اس ملک سے محال باہر کر دیں۔“

شجاع الدولہ کو اس اطلاع سے انتہا درجہ کی وحشت ہوئی اور انھوں نے فوراً حافظ الملک کو جواب دیا۔

”جھک کر مرہٹوں کے ساتھ آپ کی عدم مشارکت کا حال معلوم ہو کر پورا اطمینان ہو گیا۔ اور میں آپ کی رائے کے موافق میدانِ جنگ میں پہنچا ہوں۔ آپ مرہٹوں کے مقابلہ میں پہنچنے میں توقف نہ کریں۔ نو مستثنیٰ مہری کے متعلق سید شاہ من سے ذبانی عرض کر دیا ہے جو کچھ سید موصوف بیان کریں اس پر یقین فرمائیے میں اس سے

سرموخراتِ مذکروں کا گاہ

سید شاہ مدن شجاع الدولہ کا مذکورہ بالا خط لے کر بہ تعجیل تمام بریلی تشریف لائے اور حافظ الملک کے حضور میں حاضر ہو کر عرض کیا۔

”آپ کے تسک کی داپسی کے متعلق شجاع الدولہ نے وعدہ کیا ہے کہ مرہٹوں سے تھنہ فیصل ہونے کے بعد اور ملاقات باہمی کے بعد جو عنقریب ہونے والی ہے وہ تحریری تسک واپس کر دیا جائے گا آپ کسی قسم کا اندیشہ خاطر مبارک میں نہ لیتے کیونکہ دونوں فریق کے مابین کوئی مغائرت نہیں ہے“

سید شاہ مدن چونکہ شجاع الدولہ کے ایک منظم وکیل اور شاہ آباد کے مستند سیدوں میں سے تھے اس لئے حافظ الملک نے جو سادات کا بے حد احترام کرتے تھے ان کے بیان پر پورا پورا اعتبار کیا اور مرہٹوں کے ساتھ عدم مشارکت اور شجاع الدولہ کے ساتھ موافقت کا عہد واثق کر کے ان کو رخصت کر دیا۔

شجاع الدولہ کو انگریزوں کی امداد
سید شاہ مدن کو حافظ الملک کے پاس روانہ کرنے کے
بعد شجاع الدولہ نے اپنے حلیف انگریزوں سے بھی امداد طلب کی اور مسٹر ہیڈنگٹن کو ترجمانی کو
لکھا کہ۔

”میرا دماغ متفکر اور بے چین ہے کیونکہ اگر ہٹے کامیاب ہو گئے اور انھوں نے بادشاہ سے کوئی اور شرط کر لی تو عجز کرنا چاہئے کہ میں اور میرے دوست یعنی آپ کس قسم کی صورت حال سے دوچار ہوں گے۔ حقیقت یہ ہے کہ ہر ایک کو تکلیف دہ پریشانی کا موقع ہے۔ میرے دوست مجھے امید ہے کہ اب تم اس جانب سے بے خبر نہ رہو گے اور مناسب تدبیر عمل میں لاؤ گے۔ حالات اب بالکل مختلف

مشکل اختیار کئے ہوئے ہیں اور تمہیں اس امر کا بہت دور اندیشی اور غور کے ساتھ خیال کرنا چاہئے کہ دشمنوں نے بادشاہ پر پورا قبضہ حاصل کر لیا ہو اس لئے ان کا اس جانب متوجہ ہونا امر یقینی ہے۔ میرا ملک دراصل بنگال کا دروازہ ہے اور میں ایک سید راہ کا سا کام کرتا ہوں لہذا تمہارے لئے اشد ضروری ہے کہ تم ہمشیار اور خبردار رہو۔ جنرل بارکر کا یہاں روانہ کرنا انتہا درجہ مناسب اور ضروری ہے۔“

مسٹر ہیٹنگٹن نے شجاع الدولہ کی تحریر سے حرف اتفاق کیا۔ اپنے مقبوضات پر پیش آنے والے خطرات کا بھی اعتراف کیا لیکن پھر بھی اپنی ہمدردی کی قیمت وصول کئے بغیر ادا دینے سے صاف انکار کر دیا اور پہلے ایک لاکھ پندرہ ہزار روپیہ ماہوار مصارف فوج کی شرط جب منظور کرالی تو اس کے بعد سربراہ برٹ بارکر کی سرکردگی میں انگریزی فوج شجاع الدولہ کے ساتھ شریک جنگ ہونے کے لئے روانہ کی۔ مارچ ۱۸۸۷ء میں شجاع الدولہ اور انگریزوں کی فوج پہلی مرتبہ روہیل کھنڈ میں داخل ہو کر رام گھاٹ کی طرف روانہ ہوئی۔

شجاع الدولہ کی حمایت میں [اوہر حافظ الملک نے احمد خاں خلت بخشی سردار خاں کو حکم دیا کہ حافظ الملک کی روانگی ایک دن میں آؤلہ سے چلکر رام گھاٹ کے پل کی حفاظت شروع کرے اور چند روز کے بعد خود بھی مرہٹوں کے قریب میدان جنگ کو

آجائے کی خبر سن کر بریلی سے کوچ کر کے بسولی میں داخل ہوئے بسولی میں دو ایک دن قیام کر کے اسد پور کی طرف روانہ ہوئے جہاں احمد خاں کا کیمپ تھا۔ ابھی تین کوس کا فاصلہ باقی تھا کہ اس عرصہ میں مرہٹوں نے دریائے گنگا کو عبور کر کے حافظ الملک کے لشکر پر حملہ کر دیا لیکن رات کی تاریکی میں رستہ بھول گئے اور اتفاقاً احمد خاں کے لشکر پر جا گئے۔

احمد خاں کے ہمراہی جو نہایت ہوشیاری اور احتیاط کے ساتھ پڑے ہوئے تھے اسد پور کی عمارتوں اور باغوں میں پناہ لے کر مدافعت جنگ کرنے لگے۔ نماز صبح سے ظہر تک محکمہ کارزار گرم رہا اور مہٹہ فوج اپنی کثرت کے باوجود افغانوں کی قلیل جماعت کو شکست نہ دے سکی۔ ممکن تھا کہ پٹھانوں کی اس جانبازی کا کوئی مفید نتیجہ مترتب ہو جاتا لیکن سوئے اتفاق سے احمد خاں سردار فوج کی گرفتاری سے معاملہ دگرگوں ہو گیا اور فتح شکست سے تبدیل ہو گئی۔ حافظ الملک کو مرہٹوں کے دریا عبور کرنے اور احمد خاں کے گرفتار ہونے کی خبر ملی تو فی الفور اپنی سپاہ کو آدراستہ ہونے کا حکم دیا لیکن عین کوچ کے وقت صندل خاں ٹخنہ بریلی کا بھیجا ہوا ایک سوار لشکر میں وارد ہو کر انتہائی گھبراہٹ اور بدحواسی کے ساتھ اپنے گھوڑے کو سرسپٹ دوڑانا ہوا خاص حافظ الملک کے ڈیرے پر پہنچا اور اجازت حاصل کر کے اندر داخل ہوا۔

اس وقت تمام اہل شکر یہ معلوم کرنے کے لئے کہ سوار کیا خبر لایا ہے سکتہ کے عالم میں چشم براه اور گوش بر آواز تھے کہ چند ہی لمحہ بعد بجلی کی سی سرعت کے ساتھ یہ خبر کلفت اثر زباں زد خاص و عام ہو گئی کہ ”عنایت خاں کا انتقال ہو گیا“ عنایت خاں جیسے نامور سردار قوم اور حافظ الملک کے سب سے زیادہ ہونہار فرزند کی حسرت ناک جوان مرگی کوئی معمولی واقعہ نہ تھا ہر طرف ایک شور قیامت برپا ہو گیا اور اس سانحہ کی بنا پر اس روز مرہٹوں کے مقابلہ میں فوج کی روانگی ملتوی ہو گئی اور سب لوگ اپنے اپنے ہتھیار کھول کر عنایت خاں کی غائبانہ نماز جنازہ اور حافظ الملک کی خدمت میں حاضر ہو کر رسم تعزیت ادا کرنے کی تیاری کرنے لگے۔ اس حادثہ ملائت افزا اور واقعہ کدورت انما سے حافظ الملک کی خاطر اقدس بھی ترین ہزاراں ہزار اندوہ و غم ہو گئی۔ نئے اختیار قطرات اشک چشم ہما یوں سے جاری ہو گئے اور باوجود ثبات صبر و تحمل اور شکوہ و وقار۔ قلق و اضطراب اور سوگواری کی علامت جو

اس سے قبل کسی سانحہ دھڑاش کے موقع پر نہیں دیکھی گئی تھی ظاہر ہوئی۔
جب زیادہ ضبط نہ ہو سکا تو اپنی حالت دوسروں سے چھپانے کے لئے گھوڑے پر سوار ہو کر نہما
لشکر سے باہر اسد پور کی جانب چلے گئے وہاں ایک بلند ٹیلے پر جہاں سے مرہٹوں کی فوج
دو کوس پر پختی قیام کیا اور نماز عصر و مغرب اسی جگہ ادا کی بعد مغرب اپنے لشکر کو واپس تشریف
لائے۔

معرکہ جنگ اب صبح کو بہر حال دشمن کے مقابلہ میں کوچ کرنا تھا اس وقت حافظ الملک کے ہمراہ
چار پانچ ہزار پیادہ و سوار کی جمعیت تھی رات کے وقت محب اللہ خاں مستقیم خاں اور دوسرے
رسالہ درجو اس وقت تاک نواب عنایت خاں کی حالت غیر ہونے کے باعث بریلی سے جلد
روانہ نہ ہو سکے تھے اپنے اپنے رسالوں کے ساتھ آگئے اور اس طرح دس بارہ ہزار سپاہ جمع ہو گئی۔
دوسرے روز جب حافظ الملک کو شجاع الدولہ اور انگریزی فوج کے قریب آ جانے کی بھی اطلاع
ہکاروں کے ذریعہ مل گئی تو انھوں نے افواج مرہٹہ پر حملہ کر دیا و دونوں لشکروں کا مقابلہ ہوا ہی
تھا کہ سربراہ برٹ بارکر اور محبوب علی خواجہ سربراہ ایک بڑی جمعیت کے ساتھ آ پہنچے۔

مرہٹے صرف حافظ الملک کی فوج پر حملہ آور ہوئے اور لڑائی میں انتہا درجہ کی بہادری
اور جرأت کا اظہار کیا لیکن آخر میں انگریزی فوج کی موجودگی کے باعث اور روہیلوں کی
تلاوار کی ضربات سے ان کے پاؤں میدان سے اکھڑ گئے اور مقابلہ میں ٹھہرنے کی تاب نہ لا کر
انھوں نے راہ فرار اختیار کی۔ مگر ہلکے کر وہیلوں نے اتنی ہمت نہ دی کہ دریا کو عبور کر سکے اس
وجہ سے وہ سنہل کی طرف بھاگا۔ حافظ الملک نے ہلکر کے نقاب میں کچھ مسافت طے کی
لیکن چونکہ اس کی سپاہ نیز گھوڑوں پر سوار تھی اور حافظ الملک کی فوج کا زیادہ حصہ پیدل تھا
اس لئے دوبارہ مقابلہ نہ ہو سکا اور ہلکر راتوں رات مسافت بعید طے کر کے بہت دور محل

۱ حافظ الملک نے نواب عایت خاں کی خطائیں اُن کی زندگی ہی میں معاف کر دی تھیں۔

۲ اخبار الصنادید۔

گیا۔ سنبھل پہنچ کر اس کو تاخت و تاراج کیا اور اپنی فوج کو رامپور لوٹنے کے لئے بھی روانہ کیا۔
 نواب فیض اللہ خاں یہ خبر سن کر اپنے عیال و اطفال کو لے کر دامن کوہ کی طرف چلے گئے۔
 حافظ الملک نے جب رامپور پر حملے کا حال سنا تو مستقیم خاں اور ملا سید خاں کو فوج دے کر
 ان کے تعاقب کا حکم دیا۔ اور آپ سنبھل کی طرف ملک کے تعاقب میں گئے۔ مرہٹوں نے روہیلوں
 کی فوج کی روانگی کا حال سن کر رامپور کی لوٹ کا ارادہ ملتوی کر دیا۔ صرف مراد آباد کو تباہ کر کے
 پھوند کے قریب گنگا کو عبور کر کے ہما و اجی سیندھیا سے مل گئے۔ حافظ الملک سنبھل کا ارادہ
 فتح کر کے پھوند کی طرف ہلکے پیچھے گئے اور دریائے گنگا کے کنارے ٹھہر گئے اور وہاں سے
 چند مقاموں کے بعد شجاع الدولہ کے پاس آ گئے جو اب سیندھیا کے مقابلہ میں انگریزی لشکر
 کی معیت میں پڑے ہوئے تھے۔ یہاں آ کر حافظ الملک نے شجاع الدولہ کی معرفت احمد خاں
 کی رہائی کے متعلق سردار ان مرہٹہ سے گفت و شنید شروع کی۔ ہما و اجی سیندھیا بمشکل صلح
 کرنے اور دو لاکھ روپیہ کے معاوضہ میں احمد خاں کو رہا کرنے پر راضی ہو گیا۔ حافظ الملک نے
 یہ رقم اپنی جیب خاص سے ادا کی۔ جس کے بعد مرہٹے از خود بعض خانگی وجوہ سے دہلی کی طرف
 واپس ہو گئے۔

حافظ الملک پر مرہٹوں سے ساز باز کا الزام اور اس کی تردید

مذکورہ بالا جنگ کے حالات لکھتے ہوئے مولوی نجم الفی خاں
 مسٹر ہلٹن اور سر جان اسٹرنجی نے اپنی کتابوں میں شجاع الدولہ
 اور سر رابرٹ بارکر کی بعض اس قسم کی تحریروں نقل کی ہیں جن میں حافظ الملک کی مرہٹوں سے
 ساز باز۔ جنگ میں تساہل اور ان کی مفروضہ مکاری و دغا بازی کو بیان کیا ہے۔ لیکن

لے تاریخِ آج اس۔ سہ حافظ الملک پر یہ الزامات عائد کرنے کی بظاہر یہ وجہ معلوم ہوتی ہے کہ اس جنگ میں
 مضابطہ خاں نے جو غلطی سے ان کے شریک کار سمجھے جاتے تھے مرہٹوں سے ساز باز کر لیا تھا۔ فیض اللہ خاں بھی اپنے
 ہنونی کی مروت سے شریک نہ ہوئے تھے۔ ان کے علاوہ بعض دوسرے سردارانِ روہیل کھنڈ بھی غیبتِ ظنی
 کے عالمِ نزاع کے باعث میدانِ جنگ میں بریلی سے جلد روانہ نہ ہو سکے تھے۔

تاریخِ اخبارِ حسن۔ نقشِ سیما نی۔ گلِ رحمت اور گلستانِ رحمت وغیرہ بکثرت مستند کتابیں ان الزامات سے قطعی پاک ہیں۔ ان میں نہایت شد و مد اور تفصیل کے ساتھ حافظ الملک کی قول پروری۔ وفا شکاری اور بہادری کے واقعات درج ہیں جن کو صحیح نہ ماننے کی کوئی وجہ نہیں معلوم ہوتی۔

شہداء کی اس جنگ میں انگریزوں اور شجاع الدولہ کے مبالغہ آمیز کارناموں کی تردید میں مشہور انگریز مورخ مسٹر مل نے اپنی تاریخ میں لکھا ہے کہ۔

”در انحالیکہ انگریزوں اور وزیر کی متحدہ فوجیں روہیل کھنڈ میں داخل ہوئیں اور انہوں نے دریا کے کنارے مرہٹوں کی اس فوج کے قریب اپنا کیمپ ڈالا جو صوبہ جات اودھ و کوڑا پر حملہ آور ہونے والی تھی لیکن اس کے باوجود مرہٹوں نے دریائے گنگا کو عبور کر لیا اور روہیل کھنڈ کے بڑے حصے کو تاخت و تاراج کیا۔ اضلاع سندھل و مراد آباد برباد کئے اور آخر مارچ تک ملک کو لوٹتے رہے اور مئی ۱۸۵۷ء میں خود بخود اپنے خانگی معاملات کے باعث اپنے ملک کو واپس ہو گئے..... روہیلوں پر یہ بھی الزام ہے کہ انہوں نے مرہٹوں کو امدادی لیکن یہ کسی طرح صحیح نہیں ہے انہوں نے مرہٹوں سے تھوڑی سی دنیا سازی ضرور برتی جو بالکل قدرتی بات تھی لیکن تمام قوم کی طاقت مرہٹوں کو دریا کے اس پار مٹانے میں پوری نند ہی کے ساتھ صرف ہوئی“

۱۸۵۷ء اس امر کی طرف اشارہ ہے جو حافظ الملک نے شجاع الدولہ سے واپسی تک کا وعدہ لینے سے قبل مرہٹوں کو کچھ عرصہ لیت و لعل میں رکھا تھا۔

(۳۱)

شجاع الدولہ کی احسان فراموشی اور روہیل کھنڈ فتح کرنے کے منصوبے

اپنی اور انگریزی فوج کی محض موجودگی کی دھونس دیکر اور روہیلوں اور مرہٹوں کو آپس میں لڑوا کر جب شجاع الدولہ کو او دھ پر مرہٹوں کے حملہ کا خطرہ جانا رہا تو اب انہوں نے بکمال احسان فراموشی خود روہیلوں کی تخریب پر کمر باندھی اور روہیل کھنڈ پر قبضہ کرنے کے منصوبے گانٹھنا شروع کئے۔ چنانچہ ۱۶- مارچ ۱۸۵۷ء کو سربراہ برٹ بارک نے جنگ شروع ہونے سے پہلے ہی ایک پرائیویٹ خط میں مسٹر ہیسٹنگز کو لکھا تھا کہ۔

”روہیلوں کی دغا بازی سے ناراض ہو کر وزیر نے یہ رائے قائم کی ہے کہ ان کو روہیلڈ سے خارج کر دیا جائے اور اس ملک کو اپنے مقبوضات میں شامل کر لیں۔ وزیر نے میرے ذریعہ آپ کو یہ اطلاع بھی دینی چاہی ہے کہ اگر انگریز اس تجویز کو عملی جامہ پہنانے میں اس کو مدد دیں گے تو وہ کمپنی کو چاس لاکھ روپیہ دیں گے۔“

اسی خط کی بنا پر ۳۰- اپریل کو ہیسٹنگز نے ولایت میں سر جان کول برک کو لکھا کہ۔

”وزیر نے روہیلوں کے ملک پر جو اس کے قریب واقع ہے اپنے دانت بجائے ہیں اور اس کو یہ ملک فتح کر دینے کے صلے میں ہمیں زبردست نذرانے دئے جائیں گے۔“

ان ہی خیالات کو دل میں لے کر جنگ مرہٹہ سے فارغ ہو کر شجاع الدولہ اور سربراہ برٹ بارک

بظاہر آرام و تفریح کی غرض سے کچھ عرصہ رام گھاٹ میں مقیم رہے۔ لیکن بہ باطن مقصد یہ تھا کہ روہیل کھنڈ میں کچھ عرصہ قیام کر کے حافظ الملک کی سپاہ کے سرداروں۔ رسالداروں اور سپاہیوں کو توڑنے اور اپنے سے ملانے کی کوشش کریں۔ گل رحمت میں مرقوم ہو کہ۔

”جو کوئی ان کی ملازمت اختیار کر لیتا اس پر طرح طرح کی عنایات بندول کی جاتیں چانچہ

احمد خاں خلف بخشی سردار خاں کو خطاب نوابی خلعت۔ پاکی اور اسب و شمیر عطا

کی۔ اور محب اللہ خاں اور فتح اللہ خاں پسران دوندے خاں مرحوم کے ساتھ انواع

واقام کی رعایات و نوازشات عمل میں لائی گئیں۔ اکثروں سے خوش آئند وعدے

کر کے انعامات کا متوقع بنایا اور اس کے بعد اپنے ملک کو روانہ ہو گئے۔“

روانگی کے وقت انگریزی فوج کے ایک کرنل مسٹر چیپمن نے یہ ارادہ کیا کہ اپنی فوج کو روہیل کھنڈ کی سیر کرانا ہوا اودھ کو واپس لے جائے۔ حافظ الملک نے اس امر کی اجازت مرحمت کر دی اور ان حکام ضلع کے نام جن کی طرف سے انگریزی فوج گزرنا چاہتی تھی اس مضمون کے پر وانیے لکھ دئے کہ مزاحمت نہ کریں اور رسد بہم پہنچائیں۔ چنانچہ انگریزی فوج آٹولہ۔ بریلی اور شاہجہانپور کی راہ ہوتی ہوئی مشرق کو چلی گئی۔ واضح ہو کہ آئندہ براہ شاہجہاں پور ہی انگریزوں اور شجاع الدولہ نے روہیل کھنڈ پر حملہ کیا۔

شجاع الدولہ کی وعدہ خلافی جب شجاع الدولہ اودھ پہنچ گئے اور حافظ الملک کو اس امر کی تمسک کی واپسی سے انکار اطلاع مل گئی تو انہوں نے خان محمد خاں اور عبید اللہ خاں کشمیری کو اپنا سفیر بنا کر شجاع الدولہ کے پاس روانہ کیا تاکہ مرہٹوں کو شکست ہو جانے کے بعد حسب وعدہ زبانی سید شاہ مدن ان سے چالیس لاکھ روپے کا تمسک طلب کریں جب یہ لوگ شجاع الدولہ کے حضور میں حاضر ہوئے اور عرض مطلب کیا تو انہوں نے جواب دیا کہ میں نے تمسک کو

۱۵ یہ وہی احمد خاں ہے جس کو حافظ الملک نے دو لاکھ روپیہ اپنے پاس سے دیکر مرہٹوں کی قید سے رہا کر دیا تھا۔

واپس کرنے کا ہرگز کوئی اقرار نہیں کیا تھا۔ اس پر سید شاہ مدن طلب کئے گئے اور شاہ صاحب حاضر دربار ہوئے تو شجاع الدولہ نے اشارہ چشم کے ساتھ ان سے پوچھا کہ تمک کے معاملہ میں آپ کے اور حافظ الملک کے درمیان کیا قول و قرار ہوا تھا۔ شاہ صاحب نے جھوٹ بولنا اپنے مسلک کے خلاف سمجھا۔ تمام واقعہ بے کم و کاست بیان کر دیا اور فرمایا کہ میں نے حضور کے فرمانے کے بموجب حافظ الملک سے واپسی تمک کا عہد وائن کر لیا ہے شجاع الدولہ اس جواب پر بہت براغزوختہ ہوئے اور کہا کہ یہ باتیں دروغ و بہتان ہیں اور ایسا معلوم ہوتا ہے کہ اس معاملہ میں سازش کی گئی ہے میں نے اس قسم کی کوئی بات منہ سے نہیں نکالی ہے۔ سیدہ مدن نے دو تین مرتبہ اپنی بات پر اصرار کیا۔ اس کے بعد مجبوراً خاموش ہو گئے۔ خان محمد خاں سفیر حافظ الملک نے بھی کچھ رنجش آمیز کلمے زبان سے نکالے جن کا شجاع الدولہ نے نہایت سختی کے ساتھ جواب دیا اور غضب ناک ہو کر مجلس کو چلے گئے۔

سلہ سید شاہ مدن شاہ آباد ضلع ہرودئی کے مشہور پیر زادے اور حضرت شیخ عبدالقادر جیلانی رحمۃ اللہ علیہ کی اولاد میں سے تھے نہایت ہوشمند اور خوش اخلاق تھے۔ ابتدا میں صفدر جنگ کی مصاحبت میں رہتے تھے اور ان کے ہر ایک مشورے میں شریک ہوتے تھے۔ صفدر جنگ کی وفات کے بعد اللہ وردی خاں ناظم بنگالہ کے پاس چلے گئے۔ وہاں بھی عزت کے ساتھ رہے۔ جب بنگال میں انقلاب حکومت ہوا تو پھر او دھ میں چلے آئے۔ شاہ آباد ضلع ہرودئی میں جو شاہجہاں پور کے متصل ہے رہنے لگے اور شجاع الدولہ سے توسل پیدا کر لیا۔ شجاع الدولہ ان کی عزت کرتے تھے۔ پھر خالص پور میں وگھنوں سے پانچ کوس پر ہے سکونت اختیار کر لی کیونکہ شاہ آباد کی سکونت میں ان کی نسبت شجاع الدولہ کو پریشہ ہوتا تھا کہ یہ روہیلوں سے دوستی اور جنبہ داری رکھتے ہیں۔ سیدہ مدن کے ہاں ہر سال حضرت شیخ عبدالقادر جیلانی کا عرس ہوا کرتا تھا۔ ہندوستان کے شہروں سے ہزار ہا علما۔ طلباء۔ مشائخ۔ پیر زادے آئے اور شریک ہوتے ان سب کی آمد و رفت کے مصارف شاہ صاحب کے یہاں سے ادا کئے جاتے اور ان کو کھانا دیا جاتا۔ تین روز تک بڑا انبوه رہتا اور صبح سے شام تک آدمیوں کو بخش و تقسیم ہوتی رہتی تھی۔ کئی بقال اس کام پر مقرر رہتے تھے۔ بہت سے ناگے اور بھائی بھی اس میں شریک ہوتے تھے۔ جن کو سولے خوراک کے بھنگ۔ چرس اور بونہ بھی ملتا تھا۔ تیس ہزار کے قریب آدمی جمع ہوتے تھے۔ روہیلے بھی ان کی پیرزادگی کی وجہ سے ہمیشہ تھے بھیجتے رہتے تھے۔ (انبار الصنادید)

سلہ واپسی تمک کے سلسلہ میں شجاع الدولہ کی مددہ علانی اور سیدہ مدن کی عن گونی و اخلاق برأت کا واقعہ کثرت مل رحمت۔ تاریخ اخبار حسن۔ نفس سلیمانی اور تاریخ روہیل کھنڈ وغیرہ کثرت کتابوں میں درج ہو چکا لیکن تعجب ہے کہ

الغرض سفرِ حافظِ الملک ناکام و نامراد واپس آئے اور حقیقت حالِ بیان کی حافظِ الملک نے اس وقت تسک کے لینے پر اصرار کرنا مصلحت نہ جانا اور اپنی ریخیدگی خاطر بھی ظاہر نہ ہونے دی۔ سہل انھاری کو کام میں لا کر سکوت کیا۔ اور صبر و شکر کے ساتھ پردہ غیب سے آئندہ ظہور میں آنے والے واقعات کا انتظار کرنے لگے۔

شجاع الدولہ نے واپسی تسک میں جو وعدہ خلافی کی اس کی ایک وجہ تو انکی مخصوص محسن کش اور بے ایمان فطرت تھی۔ اور دوسری زیادہ زبردست وجہ یہ تھی کہ وہ اپنے اخراجات کی کثرت اور آمدنی کی قلت کے باعث انگریزی فوج کے مصارف کا موعودہ مطالبہ پورا نہ کر سکے تھے اور اس طرح ان پر انگریزی قرضہ کا بار بڑھ گیا تھا جس کی ادائیگی کی بجز اس کے کوئی صورت نہ تھی کہ وہ شاہِ مدن والے زبانی معاہدہ کو نظر انداز کر کے شائع کے معاہدہ کی رو سے روہیلوں سے چالیس لاکھ روپیہ جس طرح بھی ہو وصول کریں اور اپنے انگریز دوستوں کو ایثارِ عمدہ کر کے خوش کریں جن سے انھیں آئندہ بھی کام لینا تھا۔ چنانچہ انگریزوں نے جب اپنے روپیہ کا ان سے مطالبہ کیا تو انھوں نے گورنر جنرل ہیسٹنگز کو ایک خط میں لکھا کہ۔

”ہم نے جنرل صاحب سے وعدہ کیا ہے کہ جب ہم مرہٹوں کو روہیلوں کے ملک سے نکال دیں گے اور حافظِ رحمت خاں اپنا چالیس لاکھ روپیہ کی ادائیگی کا وعدہ ایفا کریں گے تو میں اس میں سے نصف روپیہ انگریز سرداروں کو دیتا ہوں۔ بخلاف اس کے اگر روہیلہ سردار اپنے وعدہ کی خلاف ورزی کے مرتکب ہوں گے اور انگریز ان کو نیست و نابود کر کے ان کے ملک پر مجھے قبضہ دلا دیں گے تو اس صورت میں میں پچاس لاکھ روپیہ نقد ادا کر دیتا ہوں۔“

مہم کہ پھر بھی مخالف مورخین کو یہ واقعہ یا تو نظر نہیں آتا یا وہ اس کو دانتہ نظر انداز کر دیتے ہیں۔

۱۵ رپورٹ پیمبر تہ کیٹی آف سیکریٹری نمبر ۲۱۔ برٹش میوزیم۔

ہیٹنگز جیسے مشہور خود غرض اور طاعن شخص کیلئے بیس یا پچاس لاکھ روپیہ کا لالچ کوئی معمولی بات نہ تھی فوراً ایک طویل خط جواب میں لکھا جس میں شجاع الدولہ کی تجاویز کی پرزور تائید کی اور بہت کچھ ثناء و صفت اور اظہارِ محبت و یگانگت کے بعد نہایت سنے تابی کے ساتھ یہ خواہش کی کہ جملہ معاملات کو باقاعدہ طے کرنے کے لئے بنارس میں ایک ذاتی ملاقات کی اشد ضرورت ہے۔

شاہی مقبوضات کو اس طرح بیچنے اور شجاع الدولہ سے پچاس لاکھ روپیہ کی کثیر رقم وصول کرنے کا ہیڈسنگز کو کوئی حق تھا یا نہیں اس بارے میں انگلستان کے سب سے بڑے سیاست داں اور مقرر مسٹر برک کی تقریر کا ایک حصہ درج ذیل کیا جاتا ہے۔

”ہملا بادشاہ جیسے کمپنی نے روپیہ لے کر فروخت کیا آل تیمور کا مغل اعظم تھا یہ بلند شخصیت ایسی بلند جو انسانی عظمت کا معیار نظر ہو سکتی ہے۔ عام روایات کے مطابق اپنے عمدہ طرزِ عمل، پاک باطنی اور ماہر علوم مشرقیہ ہونے کے باعث بہت دیرِ عمر و محترم تھی۔ اس کی یہ خوبیاں اور نیز یہ امر کہ اُسی کی مسندات کے طفیل میں ہم نے تمام ہندوستانی مقبوضات حاصل کئے۔ اس کو سر بازار فروخت کرنے سے ہمیں نہ روک سکے۔ اسی کے نام کا سکہ چلتا ہے۔ اسی کے نام سے عدل و انصاف کیا جاتا ہے۔ ملک کے طول و عرض میں اسی کے نام کا تمام عبادت گاہوں میں خطبہ پڑھا جاتا ہے لیکن پھر بھی اُسے بیچ ڈالا گیا۔ ایک سلطنت عطا کر دینے والے معطی اور بکثرت قوموں کے جائز حکمران کے واسطے اس کے شاندار عطیات میں سے صرف دو ضلع کوڑا اور الہ آباد بطور شاہی ملک محفوظ کر دئے گئے تھے۔ لیکن ۲۶ لاکھ روپیہ سالانہ کا زرخراج بند کر دینے کے بعد..... یہ اضلاع بھی اس کے وزیر شجاع الدولہ کے ہاتھ فروخت کر دئے گئے۔ اس معاملہ کا سب سے مذموم پہلو جو کچھ لوگوں کو نظر آئے گا وہ یہ ہے کہ ان دو ضلعوں کا سودا بھی بے شکل محض دو سال کے لئے کیا گیا۔ افسوس کہ اب یہ تیموری شاہزادہ اپنی معمولی ضروریات زندگی پوری کرنے سے بھی عاجز ہے اور اس کی موجودہ لاچاری میں ہم بخشش کے طور پر بھی اُسے کچھ نہیں دے سکتے“

برک کے یہ اعتراضات ناقابلِ تردید ضرور ہیں لیکن اس موقع پر ہیڈسنگز کی ہوسناکی بھی ایک حد تک بدرجہ مجبوری تھی کیونکہ اس زمانہ میں کمپنی سوا کرور روپیہ کی قرضدار تھی خزانہ بالکل

خالی تھا۔ کورٹ آف ڈسٹرکٹس کے خط پر خط آرہے تھے کہ روپیہ بھیج۔ حتیٰ کہ کلکتہ سے روانگی کے وقت سرکاری خزانہ میں پچاس ہزار روپیہ سے بھی کم روپیہ تھا اور فرض لینے کی تمام کوششیں بیکار ثابت ہو چکی تھیں۔

کوڑا اور الہ آباد کے معاوضہ میں پچاس لاکھ روپیہ کا عہد و پیمان ہو جانے کے بعد اب ہیسٹنگز اور شجاع الدولہ کے درمیان روہیل کھنڈ کی بابت مشورہ ہوا اور بہت کچھ گفت و شنید کے بعد آپس میں ایک عہد نامہ لکھ لیا گیا جس کا اہم اقتباس حسب ذیل ہے۔

”چونکہ روہیلہ سرداروں نے ماہ جون ۱۷۸۰ء میں جنرل سر رابرٹ بارکلی کی موجودگی میں اور اس کی رضامندی سے وزیر کے ساتھ ایک معاہدہ کیا تھا جس کی رو سے انھوں نے وزیر کو کم ہٹوں کے خلاف مدد کرنے کے معاوضہ میں چالیس لاکھ روپیہ دینے کا عہد کیا تھا۔ اور اب اس معاہدہ کو انھوں نے دغا بازی سے توڑ دیا ہے لہذا یہ قرار پاتا ہے کہ کمپنی کی فوج کا ایک بریگیڈ وزیر کے ساتھ شامل ہو کر روہیلوں کو سزا دینے میں اس کی امداد کرے گا وزیر اس بریگیڈ کے کل اخراجات ادا کرے گا..... اخراجات دو لاکھ دس ہزار روپیہ ماہوار ملے ہوتے ہیں۔ کمپنی کی فوجیں نہ دریائے گنگا کے پار جائیں گی اور نہ دامن کوہ تک کوچ کریں گی۔ وزیر صرف اُس حصہ روہیل کھنڈ پر اپنا قبضہ کرے گا جو گنگا کے شمال و مشرق میں واقع ہے اس حصہ ملک میں سے خود کمپنی کچھ لینے سے دست بردار ہوئی ہے اس لئے اس حق کو چھوڑنے کے معاوضہ میں وزیر چالیس لاکھ روپیہ بھی دینے کا وعدہ کرتا ہے.....“

شجاع الدولہ نے کوڑا۔ الہ آباد اور روہیل کھنڈ کے متعلق عہد نامے لکھنے کو تو کھدے لیکن آخر الذکر

لے ہیسٹنگز اینڈ دی روہیلہ وار۔

۵۲ ضابطہ خاں کے مقبوضات کو کسی دوسرے مناسب موقع کے لئے چھوڑ دیا گیا۔

۵۳ رپورٹ پنجم فیصلہ ۴۵۔ انتخابات فارسٹ جلد اول صفحہ ۱۵۔

معاہرے کی تکمیل کے بعد اب ان کی آنکھوں پر سے غفلت کے کچھ کچھ پردے بھی اٹھنا شروع ہوئے اور انھوں نے جب اپنے دل میں یہ حساب لگا یا کہ انھیں انگریزوں کو کس قدر روپیہ دینا ہے اور آیا وہ اس قدر روپیہ دے بھی سکتے ہیں یا نہیں تو ان پر اپنی مغدوری کی حقیقت منکشف ہو گئی اور خیال کیا کہ انگریزی قرضہ کا ناقابل برداشت بار بڑھا کر روہیل کھنڈ فتح بھی ہوا تو اس سے کیا فائدہ ہوگا۔ شجاع الدولہ نے اپنے تخیلیف وہ خیالات کا دارن ہسٹنگز سے بھی ذکر کیا چنانچہ اس گفتگو کو دارن ہسٹنگز نے بالتفصیل اپنی ڈائری میں قلمبند کرتے ہوئے ایک جگہ لکھا کہ:

”شجاع الدولہ نے روہیلوں پر اپنے چالیس لاکھ روپیہ کے مطالبہ کو معاف کر دینے کی بابت مجھ سے دریافت کیا۔ میں نے صلاح دی کہ جس قدر ممکن ہو وصول کرنا چاہئے اور ایک روپیہ بھی نہ چھوڑنا چاہئے اور انکی کے سلسلے میں ان سے جو کی ضرورتیں ملتی ہیں وہی آئندہ انکے خلاف کارروائیاں کرنے میں ایک معقول وجہ کا کام دے گی۔“

دارن ہسٹنگز کے جواب سے شجاع الدولہ لاجواب ہو گئے اب ان کے لئے روہیلوں سے جنگ کرنا فصل ناگزیر تھا صرف کچھ ٹہلت حاصل کرنے میں ضرورت کا مہیا ہوئے جو انھیں دے دی گئی اور دارن ہسٹنگز شروع اکتوبر ۱۷۸۱ء میں شجاع الدولہ سے بیس لاکھ روپیہ نقد اور پینسٹھ لاکھ کا وعدہ لے کر کلکتہ کو واپس ہو گیا۔

اُٹاؤہ پر شجاع الدولہ کا قبضہ جس زمانہ میں ہسٹنگز اور شجاع الدولہ روہیلوں کے خلاف بنارس میں سازش کر رہے تھے۔ حافظ الملک بھی اپنی حکومت کے استحکام و ترقی سے غافل نہ تھے اور انھوں نے روہیل کھنڈ کے اندرونی انتظامات کی درستی کے ساتھ ساتھ یہ بھی ارادہ کیا کہ اُٹاؤہ پر دوبارہ قبضہ کر لیں تاکہ ملک کی وسعت سے آمدنی میں اضافہ ہو اس ارادے کی تکمیل کے لئے اس وقت موقع بہت مناسب تھا کیونکہ نرائن رائو میٹوا کے قتل کے باعث

مرہٹہ سردار جنوبی ہند میں آپس میں مصروف قتال و جدال تھے اور انھوں نے شمالی ہند سے اپنی تمام فوجیں وہاں بلالی تھیں۔ اٹا وہ میں بھی نہایت قلیل مرہٹہ فوج رہ گئی تھی اور اس طرح میدان خالی دیکھ کر حافظ الملک عنقریب وہاں پہنچنے والے تھے کہ کسی طرح ان کے اس قصد کی شجاع الدولہ کو خبر مل گئی جس سے وہ حد درجہ چراغ پا ہوئے۔ بنارس کا نفرین ختم ہو چکی تھی۔ ہیڈنگز کلکتہ پہنچ گیا تھا اس لئے شجاع الدولہ نے فوراً اپنے دوست ہیڈنگز کو ایک خط لکھا جس میں مرقوم تھا کہ۔

”حافظ رحمت خاں اور دوسرے روہیلہ سردار اٹا وہ اور اس سے متعلق مرہٹوں کے دوسرے مقبوضات پر قبضہ کرنے کا ارادہ کر رہے ہیں۔ لہذا میں آپ کو مطلع کرتا ہوں کہ اگر ان کا ایسا ارادہ ہے تو میں اس کو برداشت نہیں کر سکتا بلکہ ان کے خلاف بلاشبہ ایک مہم لے جاؤں گا کیونکہ اول تو انھوں نے حسب معاہدہ پانس لاکھ روپیہ میں سے اب تک ایک درم نہیں دیا ہے۔ دوسرے وہ ایک اور ملک لینا چاہتے ہیں اس بات کو میں کبھی برداشت نہیں کر سکتا اور میں نے انھیں سزا دینے کا پختہ نتیجہ کر لیا ہے۔“

اس اطلاع کی بناء پر ہیڈنگز نے ایک انگریز افسر کی ماتحتی میں چند بھاری توپیں لکھنؤ روانہ کر دیں جن کو لے کر شجاع الدولہ حافظ الملک کے روانہ ہونے سے قبل ہی اٹا وہ پر حملہ آور ہو گئے۔ اور مرہٹہ فوج سے سہولی سی لڑائی کے بعد اٹا وہ اور دو آہ کے دوسرے اضلاع پر قبضہ کر لیا۔

مظفر جنگ۔ ضابطہ خاں اور
شاہ عالم بادشاہ کی یو فائی
فتح اٹا وہ سے فارغ ہو کر شجاع الدولہ نے اور بھی پیش قدمی کی اور حافظ الملک کے قریبی و جاں نثار دوست نواب امیر خاں

بگش مرحوم کے دارالحکومت فرخ آباد میں داخل ہوئے۔ یہاں آج کل احمد خاں کا وہی بڑا لڑکا مظفر جنگ حکمران تھا جس کی رسم سند نشینی حافظ الملک نے اپنے ہاتھ سے ادا کی تھی یہ مظفر جنگ کیا باعتبار تہور و مردانگی اور کیا باعتبار شرافت نفس اپنے والد مرحوم کی بالکل ضد تھا۔ نہایت بزدل۔ بے مروت اور کمزور طبیعت واقع ہوا تھا۔ شجاع الدولہ کے فرخ آباد میں داخل ہوتے ہی خوف زدہ ہو کر اس نے نہ صرف یہ کہ حافظ الملک کے ساتھ عدم مشارکت کا عہد و پیمان کر لیا بلکہ ساڑھے چار لاکھ روپیہ سالانہ خراج اور شجاع الدولہ کے اثرو سے اُس کا مذہب بھی اختیار کر لیا۔ مظفر جنگ کو اپنا باج گزار بنا کر شجاع الدولہ نے مضابطہ خاں کی طرف توجہ کی جو مرہٹوں کے دکن چلے جانے کے بعد حافظ الملک سے از سر نو موافقت پیدا کرنے کی کوشش کر رہا تھا۔ مضابطہ خاں کی نئے وفائی اور دغا بازی کے واقعات اس سے پہلے بھی مذکور ہو چکے ہیں لہذا اس نے اس موقع پر اس واقعہ کو قطعاً فراموش کر کے کہ حافظ الملک پر چالیس لاکھ روپیہ کا مطالبہ صرف اُس کی وجہ سے تھا اور محض اُسی کے ضامن بننے کے باعث شجاع الدولہ ان کے ملک کو غصب کرنے اور خود ان کو ذبح کرنے کی تیاریاں کر رہا تھا۔ مدیم المثال۔ نافع شناسی اور بے غیرتی کو کام میں لا کر دنیا میں اپنے سب سے بڑے محسن حافظ الملک کے خلاف شجاع الدولہ کا شریک کار ہو گیا۔

روہیل کھنڈ پر آئندہ حملہ میں مضابطہ خاں سے امداد کا وعدہ کر شجاع الدولہ نے ضروری خیال کیا کہ اس بار سے میں شاہ عالم بادشاہ کی بھی رضامندی حاصل کر لی جائے۔ چنانچہ اس مقصد کو پورا کرنے کے لئے وزیر اعظم نجف خاں سے خط و کتابت شروع کی اور بادشاہ کے حصول خوشنودی کے لئے جاٹوں کے مقابلہ میں اگرہ کی تسخیر میں بھی مدد دی اس سب کا نتیجہ یہ ہوا کہ بادشاہ نے فتح روہیل کھنڈ کی اجازت عطا کر دی اور شجاع الدولہ نے یہ جھوٹا وعدہ بھی کر لیا کہ۔

”فاصلوں کے ہاتھ سے کمال کر نصف روہیل کھنڈ بادشاہ کی ملکیت میں دے دیا

جائے گا“

انگریز۔ مظفر جنگ۔ ضابطہ خاں اور شاہ عالم بادشاہ جب سب کے سب روہیلوں کے خون کے پیاسے ہو گئے تو شمالی ہند میں اب کوئی طاقت اور کوئی حکمران ایسا نہ رہا جو حافظ الملک کا شریک ہوتا۔ خود روہیل کھنڈ کا میدان بھی اس وقت جواں مردوں اور صفِ لشکروں سے خالی تھا۔ عنایت خاں دوندے خاں۔ شیخ کبیر بخشی سردار خاں۔ فتح خاں خاں ماں۔ سید احمد شاہ۔ عبدالستار خاں۔ بدو خاں۔ ملا محسن خاں اور پرمول خاں بڑے بڑے طاقتور اور شجاع رسالدار یکے بعد دیگرے داعی اجل کو لبیک کہہ چکے تھے۔ لیکن بے یار و مددگار ہونے کے باوجود اور اس بے سروسامانی کے ہوتے ہوئے مصیبت زدہ۔ زخم خوردہ اور بوڑھے روہیلہ سردار حافظ الملک کے ابھی تک وہ دم خم تھے اور اس کی جرات اور نے جگر کی شجاع الدولہ کے دل پر ایسی دھاک ٹیچی ہوئی تھی کہ ہنوز وہ اپنے آپ کو اس کا برِ مقابل نہ سمجھتے تھے۔ چالاکی۔ عیاری اور مکاری میں شجاع الدولہ حافظ الملک سے بڑھے چڑھے ہوں تو ہوں لیکن میدان جنگ کی مردانگی و جاں بازی کا جہاں تک تعلق تھا وہ خوب جانتے تھے اب سے نہیں بلکہ اپنے والدِ صغیر جنگ کے وقت سے ایک دو لڑائیوں میں نہیں بیسیوں معرکوں میں نہ صرف سن سنا کر بلکہ شریک جنگ ہو کر اپنی آنکھ سے اچھی طرح مشاہدہ کر چکے تھے کہ حافظ الملک کس جذبے۔ کس دلِ گروے اور کس لیاقت کے سردار ہیں۔

ایک شیر پر حملہ کرنا اور وہ بھی اس کی کچھاریں کوئی آسان اور سہل کام نہ تھا۔ اس لئے شجاع الدولہ نے شمالی ہند کے تمام بڑے بڑے حکمرانوں کو اپنا شریک بنالینے کے بعد حافظ الملک کو کمزور کرنے کی غرض سے اب اُس حربہ سے کام لینے کا عزم بالجزم کر لیا جس کا دنیا کی کوئی بڑی سے بڑی طاقت نہ اب تک مقابلہ کر سکی ہے اور نہ آئندہ کر سکے۔ یہ حربہ اندرونی فداوری تھی۔ اسی اندرونی فداوری کی بدولت شاہانِ دہلی تباہی کا شکار ہو چکے تھے۔ سراج الدولہ اور میر قاسم فنا کے گھاٹ اُتر چکے تھے۔ حافظ الملک اور بیٹو سلطان کی بربادی کی باری تھی اور خود البیان اودھ کے سروں پر اُسی کی بدولت قضا کھیل رہی تھی۔ لیکن یہ سمجھ میں نہیں آتا

کہ جب اس زمانے کے تمام ہندوستانی حکمران عموماً کے ساتھ اس حربہ کا شکار بن رہے تھے تو شجاع الدولہ کیسے شکاری بن گئے لیکن یہ کسے معلوم تھا کہ آئندہ چکر ان کی یہ مثل ہونے والی تھی ”شکار کرنے کو آئے شکار ہو کے چلے“ یعنی جنھوں نے ان کو اس فن کی تعلیم دی تھی اور جن کے مشورہ کے بغیر وہ تنکا بھی نہ توڑتے تھے وہی استاد جو روہیل کھنڈ کے زرخیز ملک کو فتح کرنے کی صلاح و مشورہ دے رہے تھے کل جب اس فتح کے پھل کھانے کا وقت آئے گا تو ان کی اولاد کے حلق سے اس سونے کے نوالے کو نکال لیں گے۔

سردار ان روہیل کھنڈ کی فطاری حافظ الملک کے خلاف بغاوت پھیلانے کے لئے اس وقت روہیل کھنڈ کے طول و عرض میں شجاع الدولہ کے سیکڑوں ایجنٹ کام کر رہے تھے جن کے اغوا سے بکثرت چھوٹے بڑے حریف و طامع قلوب میں حرص و طمع جاگزن ہو گئی۔ خواہی خواہی خویش و بیگانے سرتابی پر آمادہ ہو گئے۔ اور حافظ الملک جیسے علیم و سلیم آقا سے کفرانِ نعمت کر کے ان کے ملک و دولت کو تباہ کرنے اور روہیل کھنڈ پر شجاع الدولہ کی حکومت کا سکہ جانے کے مدد و معاون بن گئے اپنی اپنی ذاتی اغراض کو پورا کرنے کے لئے بعض پوشیدہ طور پر اور بعض علی الاعلان شجاع الدولہ کے ساتھ عہد و پیمان کر بیٹھے۔ چنانچہ محب اللہ خاں اور فتح اللہ خاں نے اپنے اپنے مطالب قرآن شریف پر لکھ کر حثرت کرنے کی غرض سے شجاع الدولہ کے پاس بھیج دیئے۔ شجاع الدولہ نے بغیر کسی حیلہ و حجت کے ان کے تمام مقاصد کو منظور کر لیا اور قرآن شریف پر اپنی حثرت کر کے ان کے پاس بھیج دیا۔ بلکہ یہ بھی لکھ دیا کہ روہیل کھنڈ پر قبضہ کرنے کے بعد تمھاری درخواست سے زیادہ تمھارے ساتھ سلوک کیا جائیگا۔ اسی طرح احمد خاں پسر بخشی سردار خاں نے حافظ الملک کے ساتھ عدم مشارکت کا معاہدہ اپنے مطالبات

۱۔ شجاع الدولہ کے دوست ہینگنگ کے حکم سے مسٹر ڈنٹن اودھ کا ریزنڈنٹ مقرر کر کے مجبور کیا گیا تاہم ہر وقت شجاع الدولہ کے ساتھ رہتا تھا اور ان کو ملک گیری کی چالیں بتاتا رہتا تھا۔

کی بابت شجاع الدولہ سے کر لیا۔ ایک معتد رسالہ اچھٹم خاں جو ذاتی تنخواہ رسالہ کی تنخواہ اور دیہات کے علاوہ ہندوستان میں سورہ وپہ کا درماہہ پاتا تھا بے وجہ حافظ الملک کے خلاف سازش کر کے اور چچاں ہزار وپہ کی ہنڈی لے کر شجاع الدولہ کے پاس چلا گیا۔ عبدالرحمن خاں حاکم شاہجہان پور نے بھی اپنے داماد ارادت خاں ابن حافظ الملک کی حفاظت جان و مال و ناموس کا تحریری عہدے لے کر شجاع الدولہ سے اپنا رشتہ اتحاد مستحکم کر لیا۔ اپنے سرداروں کی ان سازشوں کے حالات حافظ الملک برابر سنتے تھے اور تعجب کرتے تھے لیکن کبھی کسی سے اعتراض و استفسار نہ کیا۔ اور فرماتے تھے کہ۔

”ان نادانوں کو عنقریب اسی شخص کے ہاتھ سے جس سے یہودی کی امید رکھتے ہیں اپنی بد اندیشی کا نتیجہ مل جائے گا“

حافظ الملک کی مصالحت کوشی لیکن جب پانی بالکل سیر اور بچا ہونے لگا اور شجاع الدولہ کی ریشہ دوانیاں حد سے گزر گئیں تو حافظ الملک نے جنگ واقع ہونے سے قبل یہ مناسب خیال کیا کہ اول مصالحت کی تمام کوششیں ختم کر لیں۔ چنانچہ اس بارے میں شجاع الدولہ سے براہ راست رجوع کرنے سے پہلے انھوں نے دارن ہیڈنگز کو ایک خط لکھا جس میں ضروری الفاظ و ادب اور ایک ذاتی ملاقات کی خواہش ظاہر کرتے ہوئے تحریر تھا کہ۔

”ہمارے اور انگریز سرداروں کے درمیان روابط دوستی و محبت اور آپس کا گہرا راز و
رسم جو عرصہ سے قائم ہے اس سے آپ نے خبر نہ ہو گئے۔ آپ کی ناموری کا شہر و سُن کر
میری خواہش ہے کہ مجھ میں اور آپ میں مکمل اتحاد و اتفاق قائم و مستحکم ہو جائے۔ میں
امید کرتا ہوں کہ خود آپ کی طبیعت کا رجحان بھی یہی ہو گا۔ انھیں وجوہ سے نیز اس
خیال سے کہ ہمارے درمیان کوئی نا اتفاقی یا اختلاف نہیں ہے میں مندرجہ ذیل

حالات سے آپ کو باخبر کرنا چاہتا ہوں تاکہ گفتگو کے وقت یہ امور آپ کے پیش نظر رہیں۔

سال گزشتہ جب بادشاہ مرہٹہ سرداروں اور نواب ضابطہ خاں کے درمیان اختلاف ہوا اور نواب موصوف کے معاملات دگرگوں ہونے کی وجہ سے بادشاہ اور مرہٹوں نے ہمارے مقبوضات میں داخل ہونے کے قصد سے گنگا کو عبور کیا۔ تو روہیلہ سردار اپنے اہل و عیال کی حفاظت کے خیال سے جنگلوں میں چلے گئے اس وقت وزیر الممالک اور جنرل بار کرنے شاہ آباد میں پہنچ کر کیپٹن ہارپر کو مجھے بلانے اور ملاقات کرنے کا پیام دینے کی غرض سے بھیجا۔ اس بارے میں ان کا اصرار حد سے سوا ہوا تو چونکہ ہمارے ان کے مفاد یکساں تھے اس لئے میں گیا اور ان حضرات سے ملاقات کی۔ اس ملاقات میں ہم لوگوں کے درمیان ایک معاہدہ کی تکمیل ہوئی جس کی رو سے میں نے شجاع الدولہ سے بادشاہ اور مرہٹوں کو ٹیکش کے طور پر مبلغ چالیس لاکھ روپیہ دینے کا وعدہ کر لیا۔ اس وعدہ کی بنا پر ان حضرات نے اپنی جانب سے اس امر کی ضمانت کی کہ میری بادشاہ اور مرہٹہ سرداروں سے صلح کرادیں گے یا ایک دور وز کے بعد شاہ آباد سے کوچ کر کے خود مرہٹوں پر سخت حملہ کریں گے اور ان کے جنگی اقدامات کا خاتمہ کر دیں گے۔

لیکن اس معاہدہ کے باوصف ان لوگوں نے نہ مرہٹوں سے کوئی ایسا معاملہ کیا جس سے ان کے حملوں کا ہمیشہ کے واسطے سد باب ہو جاتا اور نہ ان پر حملہ کیا۔ اور عہد و پیمان کو پورا کئے بغیر فیض آباد کو واپس ہو گئے۔ اس عرصہ میں موسم برسات شروع ہو گیا تھا اس لئے مرہٹے بھی خود بخود گنگا عبور کر گئے اور دواپریں پڑاؤ ڈالکر میرے خلاف کارروائیاں کرنے کی دھمکیاں دیتے رہے۔ دورانِ برسات میں برابر نواب وزیر۔ جنرل بار کر او کیپٹن ہارپر کو توجہ دلاتا رہا کہ میرے تھنہ کو مرہٹوں اور

بادشاہ سے ملے کرا دیں۔ لیکن انہوں نے اس بارے میں نہ کوئی قطعی فیصلہ کیا اور نہ معہودہ تحفظ کے واسطے کوئی عملی قدم اٹھایا یہاں تک کہ برساتِ سنم ہونے کے قریب ہوئی اور مرہٹے پھر گنگا کے قریب پہنچ کر جھ سے روپیہ طلب کرنے لگے۔ اس موقع پر میں انہیں بمشکل بلطائف الجیل تھوڑا سا روپیہ دیکر مال سکا۔ بعد ازاں مرہٹے بادشاہ کے حضور میں جا کر وہاں سے کوڑا اور المہ آباد کی سند حاصل کر لائے اور دوبارہ گنگا کے کنارے واپس آ کر دریا کو عبور کرنے کے لئے پل بنانے کی تیاریاں کرنے لگے۔ ساتھ ہی انہوں نے اپنے ایک مستعد کو موعودہ چالیس لاکھ روپیہ کی رقم کی ادائیگی کا مجھ سے مطالبہ کرنے کی غرض سے میرے پاس بھیجا اور کہا کہ یہ رقم ان کے اور بادشاہ کے لئے طے ہوئی تھی۔ علاوہ بریں مرہٹوں نے مجھے بکثرت لالچ دیکر مجھ سے بہ دروغ اس بات بھی کی کہ میں انہیں اپنے مقبوضات میں سے گزرنے کی اجازت دے دوں اس صورت میں یہ یقین دلایا کہ رعایا کو لوٹ مار اور قتل و غارت سے محفوظ رکھا جائے گا اور وہ صوبہ اودھ یا کسی اور جانب جہاں مناسب سمجھیں گے کوچ کر جائیں گے۔ نیز یہ وعدہ بھی کیا تھا کہ اگر ہم ان کو ان کی مطلوبہ اجازت دیدیں تو وہ رقم مذکورہ واکذاشت کر دینگے اس کے علاوہ وہ ان تمام امور کو بھی سرانجام دینے کے لئے تیار تھے جن سے روپیہ سردامپٹن ہو سکیں۔ مین اس موقع پر نواب وزیر اور جنرل صاحب نے جو کہ قریب آگئے تھے۔ شیڈہ من اور محمد کرم خاں کو میرے پاس بھیجا کہ یہ خواہش کی کہ میں ہٹوں سے کوئی عہد و پیمان نہ کروں۔ جس کے بدلے میں وہ مجھے میرا چالیس لاکھ روپیہ کا تمسک واپس کر کے میری موجودہ اور آئندہ حفاظت کے لئے ہر ممکن تدبیر کرینگے نواب وزیر اور انگریز صاحبان سے اپنی قدیمی دوستی کو پیش نظر رکھتے ہوئے میں مرہٹوں کی تمام پیش کردہ مراعات کو مسترد کر کے ان کا شریک ہو گیا۔ میرے اس

طرز عمل کا انتظام لینے کی غرض سے مرہٹوں نے گنگا کو عبور کیا اور مراد آباد اور شمل کو لوٹ لیا۔ نواب وزیر اور صاحبانِ انگریز نے وعدہ کیا تھا کہ دریا پار جا کر ورنہ برسات ہی میں مرہٹوں سے لڑیں گے اور اُس وقت تک فیض آباد یا کلکتہ کو بھی نہیں جائیں گے جب تک کہ مرہٹوں کو بالکل خارج کر کے اپنی اور میری حفاظت کا پورا پورا اطمینان نہ کر لیں گے۔ لیکن انھوں نے ہر کام ادھور اکیا اور عرصہ تک مرہٹوں سے کچھ چال بازیوں کر کے اپنے اپنے مقامات کو واپس ہو گئے اور مجھے مرہٹوں کا شکار بنا کر چھوڑ گئے۔ آپ یقیناً ان تمام کارروائیوں سے باخبر ہوں گے۔ یہ ایک ایسا معاملہ ہے جس پر آپ کو غور کرنا چاہئے اور انصاف سے کام لینا چاہئے۔ چونکہ ہماری اور آپ کی دوستی دیرینہ ہے اس لئے مجھے بالکل شبہ نہیں ہے کہ آپ اس کو ہر زمانہ اور ہر موقع پر قائم رکھنے کے خواہش مند رہیں گے۔

مذکورہ بالا خط کے پہنچنے پر گورنر ہیسٹنگز نے نہ تو حافظ الملک کو ملاقات کا موقع دیا اور نہ تحریکِ مصالحت کو کامیاب بنانے میں کسی قسم کی امداد دی بلکہ روہیل کھنڈ پر فوراً حملہ کرنے کے ارادہ سے ۳۰ فروری ۱۷۸۱ء کو شجاع الدولہ نے جب اسے مطلع کیا تو حق و ناحق میں کسی قسم کا امتیاز کئے بغیر محض چالیس لاکھ کی رقم کی بدولت انگریزی فوج بھر کر دی گئی اور وہ گورنر کو دی ہیسٹنگز کی جانب سے بالوسی ہو جانے اور ۱۲-اپریل ۱۷۸۱ء کو کرنل چیپین اودھ کو روانہ کر دی اور وہ پہنچ جانے کی حفاظت الملک کو اپنے جاسوسوں کے ذریعہ اطلاع ملی تو انھوں نے ایک خط کرنل چیپین کو بھی لکھا جس کا مضمون یہ تھا کہ۔

”رسال گزشتہ جب مرہٹے ساحل گنگا تک بڑھ آئے تھے اور نواب وزیر جنرل بارہ اور آپ یہاں تشریف لائے تھے تو میں نے نواب وزیر سے اپنے دیرینہ تعلقات

کا لحاظ کر کے جیسا کہ آپ کو علم ہے بیان دوستی کر لیا تھا اور مرہٹوں کے ساتھ اتحاد
عمل کرنے سے انکار کر دیا تھا جس کی وجہ سے ملکہ ہلکرا ایک مرہٹہ سردار گنگا پارکر کے
اس ملک میں داخل ہو گیا۔ نواب وزیر کی فوج کو میری امداد کرنی چاہئے تھی لیکن
ایسا نہ ہوا اور میں نے تنہا ہر ممکن سرعت کے ساتھ دشمن سے جنگ کی اور اسے دلت
ویشیانی دیکر دریائی دوسری جانب بھگا دیا۔ اس کے بعد نواب وزیر اور جنرل
صاحب نے مجھے اپنے پاس بلایا۔ اور ملاقات ہونے پر جب انھوں نے مرہٹوں
سے گنگا کے اس پار جنگ کرنے کی اپنی تجویز سے مجھ کو مطلع کیا تو بھی میں ان کا ساتھ
دینے پر آمادہ ہو گیا۔ خدا کا شکر ہے کہ امور محبت و وفاداری میں میری جانب
سے کبھی کوئی کمی واقع نہیں ہوئی ہے جس کا آپ کو بھی احساس ہو گا۔ شاہ آباد
میں نواب وزیر سے ملاقات کے وقت جبکہ دوستانہ سمجھوتہ ہوا تو جنرل صاحب
نے یہ کہا تھا کہ اس سمجھوتہ کی ہم دونوں پابندی کریں گے، چنانچہ اس عرصہ میں میری
جانب سے شرائط دوستی کے خلاف کچھ عمل میں نہیں آیا ہے لیکن پھر بھی نواب
وزیر نے وجہ دشمنی کو اپنے ذہن نشین کر لیا ہے۔ آپ کہ جنرل صاحب کی جگہ
تشریف لا رہے ہیں اس لئے میں انتہائی مسرت کے ساتھ یہ تحریر لکھ رہا ہوں۔ امید
ہے کہ آپ حسبِ دلخواہ انبساط انگیز خطوط سے مجھے سرفراز فرمائیں گے ۱۱

کرنل چیمپین ایک نہایت شریف۔ رحمدل اور منصف مزاج شخص تھا اور اس کو روہیلوں اور
ان کے سردار حافظ الملک سے بہت ہمدردی تھی۔ مگر اس موقع پر وہ کسی قسم کی مدد کرنے سے
بالکل قاصر تھا۔ کیونکہ اس کے اختیارات بہت محدود تھے اور صرف فوجی معاملات اس سے
متعلق تھے۔ سیاسی گفت و شنید کے لئے، ہیسٹنگز نے ریزیدنٹ ڈیلٹن کو زیادہ قابلِ اعتبار

سمجھا تھا، تاہم کرنل چیپمین نے معقولیت کو کام میں لاکر ۱۳- اپریل کو حافظ الملک کے خط کا جواب دیا اور دوستانہ مشورہ دیا کہ آپ اس موقع پر جس طرح بھی ہوشیاری کے ساتھ مطالبات پورے کر دیجئے۔ حافظ الملک نے طوعاً و کرہاً اس مشورہ کو قبول کر لیا اور کرنل چیپمین سے ہشیاری کے صاف و صریح الفاظ میں موجودہ مطالبات معلوم کرنے کی درخواست کی۔ اس پر ۱۹- اپریل ۱۹۴۷ء کو کرنل مذکور کا مندرجہ ذیل خط موصول ہوا کہ۔

”گزشتہ تین سال کے عرصہ میں روہیلہ قوم کی اعانت و اعادہ کرنے کی وجہ سے نواب وزیر کے دو کروڑ روپیہ صرف ہو گئے ہیں۔ ان کے یہ اخراجات آپ کے علم میں ہونگے اس لئے ہیں آپ کو ان کی دو کروڑ روپیہ کی موجودہ خواہش سے مطلع کرتا ہوں۔ اگر آپ مناسب سمجھیں تو صاف صاف لکھئے کہ آیا آپ یہ رقم ادا کر سکتے ہیں..... اگر آج آپ کا جواب نہ ملا تو کل میں فوج لے کر آپ کی طرف روانہ ہو جاؤں گا“

چالیس لاکھ سے دو کروڑ روپیہ کا نامنقول اور غیر منصفانہ مطالبہ معلوم کرنے کے بعد حافظ الملک کو یقین ہو گیا کہ اب مصالحت کو شش بیکار ہے اور چونکہ اس وقت تک انگریزوں اور شجاع الدولہ کی فوجیں بھی حدود روہیلہ کھنڈ میں داخل ہونا شروع ہو گئی تھیں۔ اس لئے جنگ کی تیاری شروع کر دی لیکن ساتھ ہی انھوں نے اس خیال سے کہ شاید کسی موقع پر تنگ والے چالیس لاکھ روپیہ ہی پر معاملہ کی گفت و شنید عود کر آئے کرنل چیپمین سے سلسلہ خط و کتابت منقطع نہ کیا۔ اور ایک خط میں لکھا کہ کل سپر کور و ہیلہ سرداروں کا آپس میں مشورہ ہو گا اس کے بعد آپ کو قطعی جواب دے دیا جائے گا۔

دوسرے روز حافظ الملک نے روہیلہ کھنڈ کے تمام چھوٹے بڑے اہلکار اور سرداروں کو قلعہ بریلی میں مشورہ کے لئے طلب کیا۔ وقت مقررہ پر جب نفع اللہ خاں وغیرہ پسرانِ دو کھنڈ خاں

اور فیض اللہ خاں ابن نواب علی محمد خاں اور دیگر روسائے افغانہ جمع ہو گئے تو حافظ الملک نے ایک تقریر کی اور فرمایا کہ۔

”شجاع الدولہ اپنے سامان جنگ۔ قواعد داں فوج اور انگریزوں کی اعانت کے بھروسے پر بہار الملک چھیننے کا ارادہ رکھتا ہے۔ اس وقت ہم لوگوں کی اس کے مقابلہ میں عمدہ برائی مشکل ہے۔ پس مناسب یہی ہے کہ روپیہ ادا کر دیا جائے۔ ورنہ انگریزی توپ خانہ کے سامنے سب آبر و خاک میں بچائے گی۔ تمہارے اور تمہارے اہل خاندان کے سینوں سے دھویں کے بادل اٹھیں گے اور تم میدان جنگ سے فرار ہونے پر مجبور ہو گے۔ آبروئے مردمی جالی رہے گی۔“

حافظ الملک کی اس تقریر کا بہ استثنائے معدودے چند حاضرین دربار روپیہ سرداروں پر کچھ اثر نہ ہوا۔ کیونکہ اس وقت تک قریب قریب تمام لوگ اپنی اپنی غیرت و حمیت کو بالائے طاق رکھ کر شجاع الدولہ سے سازش کر چکے تھے اور حافظ الملک کے درپے تخریب تھے۔ ان محسن کشوں نے اپنے اپنے حصہ کے اُس روپیہ کے دینے سے بھی انکار کر دیا جس کے حافظ الملک ان کی جانب سے ضامن بنے تھے۔ اور تنگ دستی کا عذر لنگ پیش کر کے فائنشی غرور و شجاعت کا اظہار کر کے لڑائی کی ترغیب دینے لگے۔ حافظ الملک ان لوگوں کے طرز عمل سے سخت کبیدہ خاطر ہوئے اور اپنے دلیس سمجھ گئے کہ میرا وقت قریب آ گیا ہے۔ موت سے روگردانی ناممکن ہے۔ راضی بہ رضائے الٰہی ہو کر جام شہادت نوش کرنے کے لئے جس کی ہمیشہ سے انھیں تمنا و آرزو تھی تیار ہو گئے۔ اور بریلی سے بہ ارادہ جنگ دشمن کے مقابلہ میں کوچ کرنے کا اعلان فرما دیا۔

دیوان پہاڑ سنگہ کی ہمدردی حافظ الملک کا یہ اعلان سن کر روہیل کھنڈ کے دیوان راوہاڑ سنگہ سے زیادہ مضطرب ہو سکا اور جذ بہ و فاداری میں سہوت ہو کر اس نے انتہائی اخلاقی جرأت کے ساتھ

”اہلِ کٹھیر کی ناہمواری حضور پر روشن ہے اور بغیر سردار ان سپاہ سپاہ کا رونا امر
دشوار۔ صلاح دولت یہ معلوم ہوتی ہے کہ کرنل جمپین کے حسبِ خواہش صلح پر
رضا مندی کی جائے اور بندہ کو حکم فرمایا جائے کہ زرِ معاملہ جہاں کہیں سے ہو سکے
بہم پہنچا کر جنرل صاحب کے پاس روانہ کر دوں۔“

حافظ الملک جو ابھی ابھی اپنے سرداروں۔ رشتہ داروں اور خانہ پروردوں کی کونکلی و بیوفائی
کا اپنے قلب پر گہرا زخم کھا چکے تھے اور اس دنیائے دوں سے دل برداشتہ ہو کر اپنی شہادت
کے خواہاں ہو گئے تھے فرمائے لگے کہ۔

”اگر میرے پاس کافی روپیہ ہوتا تو میں بھیج دیتا۔ اور لوگوں سے اب روپیہ طلب کرنا۔
زبردستی وصول کرنا یا شجاع الدولہ سے اس معاملہ میں غوث امکرنا اپنے شایانِ شان
نہیں سمجھتا۔ شاید خدا اسی تفضیہ کو میری شہادت کا سبب بنا دے جس کی میرے دل
میں آرزو ہے۔ اپنے ملک کی حفاظت میں ایسی عزت کی موت مجھے پھر کب
میسر آئے گی۔“

دیوان صاحب نے مکر عرض کیا کہ۔

”اتنے روپیہ کے سرانجام کے واسطے نہ دوسرے لوگوں سے طلب کرنے کی ضرورت ہو
اور نہ شجاع الدولہ کی غوث امکر کی حاجت۔ میں رائے بنر چند سے طلب کر کے حضور
میں پیش کئے دیتا ہوں۔ اس کے بعد ساہوکاروں سے قرض لے کر حسبِ وعدہ ادا
کر دوں گا۔“

حافظ الملک نے دیوان پہاڑ سنگھ کے اس موقع سے خوش ہونے کے بجائے ناراضی کا اظہار کیا

جس سے یہ پتہ چلتا تھا کہ وہ اپنے رفتار اور سرداروں کی نئے وفائی سے اس قدر دل تنگ ہو گئے تھے کہ اب اُن کو سوائے شہادت کے اور کوئی چارہ کار نظر نہ آتا تھا آپ نے دیوان پہاڑ سنگھ سے ارشاد فرمایا کہ -

”اگر شجاع الدولہ کی زرِ معاملہ کے متعلق مہری سید منگو ابنا تھا تو اسے لئے ممکن ہے تو میرے بھائے دوام کا نوشتہ بھی خدا کے یہاں سے منگواد کو کہ اس پر مطمئن ہو کر طالبِ شہادت نہ بنوں۔“

یہ جواب سُن کر دیوان پہاڑ سنگھ نے سکوت اختیار کیا۔ اور مزید اصرار کی جرأت نہ کی۔ حاضرینِ مجلس میں سے دو ایک اور مخلصین مثل مستقیم خاں وغیرہ نے دیوان پہاڑ سنگھ کی تائید میں لب کشائی کرنی چاہی تو وہ بھی حافظ الملک کے جوابات عتاب آمیز و حسرت خیز سنکر مجبوراً خاموش ہو گئے۔ اس قدر کارروائی کے بعد حافظ الملک تن بہ نقدیر لڑنے مرنے پر کمر بستہ ہو گئے اور اپنے سرداروں سے مخاطب ہو کر فرمانے لگے کہ

”جس کو میری ہمراہی منظور ہو میرے ساتھ رہے اور جس کو منظور نہ ہو اختیار ہے کہ ساتھ چھوڑ کر چلا جائے۔ جھکو اعدا کی کثرت اور احباب کی قلت کا کوئی اندیشہ نہیں ہے اگر ایک شخص بھی میرے ہمراہ نہ ہو گا تو بھی میں شجاع الدولہ کے مقابلہ سے مُنہ نہ پھیر دینگا۔“

ساتھ ہی حافظ الملک نے ایک اہم تاریخی خط شجاع الدولہ کو تحریر فرمایا جو فصاحت و بلاغت میں نے نظیر اور فنِ انشا پر وازی کا اعلیٰ ترین نمونہ تسلیم کیا جاتا ہے۔ اس مکتوب گرامی کا اصل فارسی متن حسب ذیل ہے -

”نواب صاحبِ مشفقِ مہربانِ قدردانِ مخلصانِ سلمہ اللہ تعالیٰ -
اگر صلاحِ دولت کی شاں پہ صلیح ہمہ نگ است - بارک اللہ -

وگر بستیز و جنگ است بسم اللہ -

جواں مرداں نتابند از کسے روئے

ہیں میداں ہیں چوگاں ہی گوئے ^{۱۵}

(۳۳)

حافظ الملک کی میدانِ جنگ کو روانگی اور روہیل کھنڈ کے غریب لوگوں کی وفاداری

شجاع الدولہ پر انعامِ محبت کے بعد حافظ الملک اپنے صاحبزادوں - چند با و فاسر داروں اور تھوڑی سی سپاہ کے ہمراہ قلعہ بریلی سے باہر نکلے اور آنولہ کی طرف کوچ کیا۔ آنولہ پہنچ کر سب سے پہلے حافظ الملک نواب علی محمد خاں مرحوم کے مقبرہ میں تشریف لے گئے جہاں کچھ دیر فاتحہ خوانی وغیرہ میں مشغول رہ کر مقبرہ کے بالمقابل ایک میدان وسیع میں برآمد ہوئے یہاں اس وقت تک ہمراہ رکاب فوج کے علاوہ ان کی تشریف آوری کی خبر سن کر اہلیانِ آنولہ بھی تعدادِ کثیر میں جمع ہو گئے تھے اس تمام مجمع کے سامنے حافظ الملک نے ہمدردانہ علم سبز بلند کیا اور ایک پُر اثر تقریر کی جس کا یہ اثر ہوا کہ حاضرین پر رقت طاری ہو گئی اور جوش و خروش میں شہر ہو کر اپنے دلی نعمت کی حفاظتِ جان و مال اور اپنے وطن عزیز کی آزادی قائم و برقرار رکھنے کے لئے سرفروشی پر آمادہ ہو گئے۔ عوام پر اس جذبہ کا طاری ہونا قدرتی امر تھا۔ کیونکہ عوام عوام الناس غذا و ملت فروش نہیں ہوتے۔ غداری و ملت فروشی نتیجہ ہوتی ہی آرام کوئی اور جہ طلبی کا جو امر اور دولت مند طبقہ کے لئے ہمیشہ سے مخصوص رہی ہے۔ چنانچہ حافظ الملک نے آنولہ میں چند ہی روز قیام کیا تھا کہ سود فرخ آباد اور روہیل کھنڈ کے دوسرے شہروں کے قصبہ قصبہ اور گاؤں گاؤں سے کیا نوکر اور کیا غیر نوکر۔ کیا پٹھان اور کیا سادات اپنے وطن کی عزت قائم رکھنے کی خاطر ہزاروں کی تعداد میں اپنے ”حافظ بادشاہ“ کے گرد جمع ہو گئے۔ اسی طرح بکثرت راجپوت زمیندار جو حافظ الملک کے زمانے میں آسائش و آرام کے ساتھ بسرِ وقت کرتے تھے بڑبڑائے جوق جوق فوج میں شامل ہو گئے۔ اس قسم کے لوگوں کی جمعیت لشکروں

روز بروز زیادہ ہوتی گئی تو اس وقت خویش و بیگانہ کے طعن و تشنیع کے خوف سے اربابِ نفاق اور سازشی لوگ بھی اس خیال سے کہ مبادا حافظ الملک کو کامیابی ہو جائے اور پھر ان سے واسطہ پڑے۔ حافظ الملک کی جمعیت میں شامل ہونے کی کوشش کرنے لگے۔ چنانچہ جب یہ اطلاع ملی کہ شجاع الدولہ نے براہِ ہمدی گھاٹ دریائے گنگا کو عبور کر لیا اور شاہ آباد کی طرف سے پہل کھنڈ پر حملہ کر دیا۔ حافظ الملک آنولہ سے موضع ٹانڈا پہنچ گئے تو وہاں محب اللہ خاں کی عرضی پہنچی کہ آج کل چند در چند تکالیف کے سبب سے ہمارے ملازموں کی فخواہ نہیں ملی ہے جس کے باعث تمام اہل سپاہ رفاقت سے علیحدہ ہو کر اپنے اپنے گھروں میں جا بیٹھے ہیں اگر حضور سے کچھ خرچِ مرحمت ہو جائے تو سپاہ کو تسکین کر کے ہمراہ لے آؤں ورنہ میرے تنہا آنے سے کوئی فائدہ تر تب نہوگا۔ اگرچہ حافظ الملک کو یہ بات معلوم تھی کہ تنگ دستی کا عذر محض بہانہ ہے تاہم اپنی علوہتی سے پندرہ ہزار روپیہ اس کے پاس روانہ کر دیا۔ دس ہزار روپیہ محمد یار خاں خلعتِ نواب ملی محمد خاں کو دیا اور اسی طرح اور بھی جس کسی نے اپنی حاضری میں تھی دستی کا عذر کیا اُسے اپنی مفلوکِ احمالی کے باوجود کچھ نہ کچھ ضرور عنایت کیا۔ ٹانڈا میں حافظ الملک کی فوج کی تعداد بیس چیس ہزار ہو گئی تو انہوں نے دریائے گنگا کو عبور کیا اور فرید پور میں داخل ہو گئے۔ اور شجاع الدولہ بہ ہمراہی کرنل چیمپین۔ ضابطہ خاں اور مظفر جنگ وغیرہ ایک لاکھ پندرہ ہزار فوج کے ساتھ حدود شاہجہاں پور میں داخل ہوئے۔ شاہجہاں پور میں داخلہ کے وقت وہاں کا حاکم عبداللہ خاں حافظ الملک سے عزیز داری اور اُن کے دیرینہ احسانات کو فراموش کر کے تین چار کوس سے استقبال کو آیا۔ شجاع الدولہ پر شاہجہاں پور کے ٹھکانوں کا جو تیس ہزار مرد جنگی تھے بہت خوفِ طاری تھا اس لئے انھوں نے عبداللہ خاں کی حدودِ درجہ بلوئی اور خاطر داری کی اور خلعتِ سرفرازی عنایت کر کے اپنے ہمراہ راہِ بری کے لئے لے لیا ایک رات اور ایک دن شاہجہاں پور میں ٹھہر کر شجاع الدولہ تلہ کور روانہ ہوئے۔

شجاع الدولہ کی شاہجہاں پور سے تلہ کور والگی کی خبر پا کر حافظ الملک بھی فرید پور سے چلے آئے اور دریائے بگل کو عبور کر کے کٹرہ میراں پور میں وارد ہوئے۔ اس مقام سے شجاع الدولہ

کی لشکر گاہ کا سات آٹھ کوس کا فاصلہ تھا اور دونوں لشکروں کے درمیان نہایت گھنے آموں کے باغ واقع تھے جن کے باعث ہر دو فریق اپنی اپنی جگہ جم کر سامان جنگ کے درست کرنے میں مصروف ہو گئے۔ اسی حال میں دو تین روز گزارنے کے بعد شجاع الدولہ نے کرنل جمپین کے مشورہ سے جو نقشہ جنگ تجویز کرنے میں چکا نہ عصر تھا۔ پہلی بھیت کی طرف کوچ کا ارادہ کیا اور قریب ہی موضع موسلی میں ایک میدان وسیع و ہموار میں پہلی منزل کی۔ پہلی بھیت کی جانب شجاع الدولہ کے رُخ کرنے کی افواہ مشہور ہوئی تو حافظ الملک کو اپنے اہل و عیال کی حفاظت کے خیال سے جو پہلی بھیت میں تھے اپنی موجودہ جائے قیام کو جو نوپوں کی زد سے بہت محفوظ تھی چھوڑنا پڑا اور موضع موسلی کے میدان ہموار میں ۲۲۔ اپریل ۱۸۵۷ء بروز جمعہ ڈیرے ڈال دئے اور اس طرح سے دشمن کے پہلی بھیت کی طرف بڑھنے کا راستہ مسدود کر دیا۔

گلستانِ رحمت۔ گل رحمت۔ تاریخ سلیمانی اور تاریخ اخبار حسن وغیرہ میں مذکور ہے کہ اسی روز ایک اجنبی درویش حافظ الملک کے خیمہ کے دروازے پر پہنچا اور حاضر خدمت ہونے کی اجازت حاصل کر کے عرض کیا کہ۔

”میرے پروردگار اسی جگہ سکونت رکھتے ہیں انہوں نے مجھ کو آپ کے پاس یہ پیغام دیکر بھیجا ہے کہ آپ کو یاد ہو گا کہ ہندوستان کو روانگی کے وقت میں نے علاقہ روہیل کھنڈ کی حکومت کی خوش خبری آپ کو پہنچائی تھی جو کہ عمل میں آگئی۔ اب فتح یا شہادت ان دونوں میں سے آپ ایک امر کو قبول کر لیجئے تاکہ اُس کے واسطے دگاہ حق تعالیٰ میں دعا کی جائے کیونکہ یہ امر منہو خدائے تعالیٰ کے حکم سے تضاربِ مطلق کے طور پر ہے۔“

حافظ الملک نے درویش سے دریافت فرمایا کہ۔

”اگر میں فتح مانگوں تو اس کے بعد بھی مجھے شہادت نصیب ہوگی یا نہیں؟“

درویش نے جواب دیا۔

”نہیں۔“

اس پر حافظ الملک نے تھوڑے تال کے بعد ارشاد فرمایا کہ۔

”اپنی اولاد کے معاملہ میں جن کو ابھی پست و بلند زمانہ کا تجربہ نہیں ہے غور کرتا تھا

لیکن چونکہ حصول شہادت کے مرتبہ کو سب سے مقدم جانتا ہوں اس لئے اپنی اولاد کے معاملہ کو خدا کے سپرد کر کے اب شہادت کا خواہاں ہوں“

فقیر روشن ضمیر نے کہا کہ۔

”اس طرف سے آپ خاطر جمع رکھیں آپ کی اولاد کو ڈیڑھ سال سے زیادہ تکلیف

نہ پہنچے گی اور آپ کا دشمن جس روز پہلی بھیت پہنچ کر دریائے دیوہا کے کنارے

خیمہ انداز ہوگا اور سنبھل کا درخت اس کے خیمہ میں ہوگا اسی روز پیکر اہل اس سے ملاقات کریگا“

یہ باتیں کر کے درویش رخصت ہو گیا اور حافظ الملک اسی وقت سے اپنی شہادت کی دھن

میں پڑ گئے۔ اور سپاہ کے نظم و نسق اور تداریک جنگ کی پرواہ چھوڑ دی۔ آج جمعہ کا روز تھا

حافظ الملک کے خادم خاص صالح محمد نے غسل اور تبدیل پوشاک کے واسطے عرض کیا تو فرمایا کہ

انرا اللہ کل کو غسل اور تبدیل لباس دونوں ہو جائیں گے۔

صالح محمد نے اپنے آقا کے اس غیر معمولی رنگ طبیعت کا حافظ الملک کے صاحبزادوں سے

ذکر کیا تو وہ مع نواب فیض اللہ خاں مستقیم خاں اور عبدالجبار خاں وغیرہ حاضر خدمت ہوئے

لیکن چہرہ اقدس پر غیر معمولی تغیرات مشاہدہ کر کے اور رعب و جلال کے آثار ہوید اٹھکھک دیا

حال کی جرات نہ کر سکے اور بہت کچھ پس و پیش کے بعد یہ لوگ صرف اتنا عرض کر سکے کہ اگر حکم

ہو تو مورچے ترتیب دیکر دو چار روز تک جنگ فراوی کرتے رہیں تاکہ اس عرصہ میں ہمارے

شکر کی تعداد زیادہ ہو جائے کیونکہ ہمارے پاس روزانہ دو تین ہزار تازہ سوار اسپاہ دے

طول و عرض رو پہل کھنڈ سے آرہے ہیں۔“ حافظ الملک نے جواب دیا کہ چونکہ فریقِ ثانی کو جنگ میں عجلت منظور ہے۔ توقف و درنگ کرنا طریقہ نام و ننگ کے خلاف ہو گا فتح و شکست کا معاملہ فوج کی قلت و کثرت پر موقوف نہیں ہے جیسا خدا کو منظور ہو گا ظہور میں آویگا۔ مخلوق خدا کو زیادہ عرصہ تک و رطہ ہلاکت میں ڈالنا مردانگی و دانش مندی سے بعید ہے۔

(۳۴)

کٹرہ میراں پور کی لڑائی۔ اور حافظ الملک کی شہادت

کٹرہ میراں پور کے باغوں میں سے نکل کر حافظ الملک کے میدان ہموار میں خیمہ افکن ہو جانے پر شجاع الدولہ اور کرنل چیمپین نے جنگ میں زیادہ توقف کرنا خلاف مصلحت سمجھا کیونکہ ہر چہ راجہ صاحب سے بکثرت افتخاؤں اور راجپوتوں کے روزانہ آنے سے حافظ الملک کی طاقت میں دن بدن اضافہ ہو رہا تھا اور اب ان کی فوج کی تعداد پانچ سو ہزار تک پہنچ گئی تھی۔ چنانچہ گیارہویں صفر بروز شنبہ ۱۲۳۵ھ مطابق ۲۳۔ اپریل ۱۸۵۷ء کو شجاع الدولہ نے علی الصباح طبل جنگ بجوایا اور اپنی فوجوں کو آراستہ ہونے کا حکم دے دیا۔ سپیدہ صبح نمودار ہوتے ہوئے تمام لشکر صف بستہ ہو گیا۔ کرنل چیمپین کی انگریزی فوج جس میں توپ خانہ بھی شامل تھا بطور ہراول لشکر سب سے آگے متعین ہوئی۔ بسنت علی خواجہ سرا اور سید علی خاں بھی اٹھارہ ہزار بندوچی تلنگوں کے ساتھ اسی فوج میں شریک تھے۔ نوہزار برقی اندازوں اور سات ہزار پیادوں کے ہمراہ محبوب علی اور لطافت علی خاں خواجہ سرا سمیت اور میسرہ پر مقرر ہوئے۔ خود شجاع الدولہ نے سواروں کے ایک بہت بڑے غول کے ساتھ ضابطہ خاں اور مظفر جنگ کی معیت میں لشکر گاہ سے دور فوج ہراول کے عقب میں اپنی جگہ اختیار کی۔ فوج کی ترتیب مکمل ہو گئی تو شجاع الدولہ نہایت تزک و احتشام کے ساتھ حافظ الملک کے لشکر کی طرف بڑھے۔

اس طرف حافظ الملک نے تمام رات شب بیداری اور عبادت و ریاضت میں بسر کی تھی صبح کے وقت شجاع الدولہ کی جنگ کے ارادے سے روانگی کی خبر سنی تو بھی معمولی ورد و وظائف میں مشغول رہے اور اپنی فوج کو کوئی حکم صادر نہیں فرمایا حتیٰ کہ نماز اشراق سے بھی فراغت

حاصل کی اس کے بعد مصلے سے اٹھ کر پالکی میں سوار ہوئے اور نواب فیض اللہ خاں کے غیمہ میں آئے اور ان سے فرمایا کہ۔

”میرا وقت آخر قریب آ گیا ہے۔ آپ کو لازم ہے کہ جس وقت تک میں زندہ رہوں اُس وقت تک تو آپ لڑائی سے مُنہ نہ موڑیں لیکن میرے بعد جنگ کا قصد ہرگز نہ کریں۔ بلکہ اُسی وقت میدان جنگ سے واپس ہو کر میرے اُن فرزندوں کے ساتھ جو آپ کے ہمراہ جانا چاہیں دامنِ کوہ کی طرف چلے جائیے کیونکہ آپ کے واسطے اُس سے بہتر کوئی مامن نہیں ہے۔ اگر میرے کہنے کے مطابق آپ نے عمل کیا تو انشاء اللہ اس کا نتیجہ اچھا پائیے گا ورنہ اس کے برعکس ہو گا۔“

ان ارشادات کے بعد حافظ الملک نواب فیض اللہ خاں کے پاس سے اٹھ کر گھوڑے پر سوار ہوئے اور دس ہزار سواروں کو ہمراہ رکاب لیکر آہستہ آہستہ میدانِ جنگ کی سمت روانہ ہوئے بقیہ لشکر بھی بغیر کسی خاص ترتیب کے یمن و یسار سے بسرکردگی نواب فیض اللہ خاں کے محبت اللہ خاں اور احمد خاں وغیرہ غنیم کے مقابلہ میں روانہ ہوا۔ تھوڑا سا میدان طے کیا تھا کہ شجاع الدولہ کا لشکر ہرا دل دکھائی دیا اور چند ہی لمحے بعد حافظ الملک کے لشکر میں توپ کے گولوں کی بارش ہونے لگی۔ دشمن کی گولہ باری کے جواب میں اول محمد ستقیم خاں نے فوراً دو تین ہزار سواروں کو ساتھ لے کر جانبِ یسار سے انگریزی فوج پر ایک زور شور کا حملہ کیا اور آفاقانہ ہمدردی فوج کی کشتگی اور خستگی کی پرواہ کئے بغیر پہلے توپوں کی حد کو پار کیا پھر بند و قوں کی زد کو گزارا اور وہ اور اس کے ساتھی تلواریں نیام سے نکال کر انگریزی فوج پر ٹوٹ پڑے۔ و فوراً دلاوی سے اس قدر سخت شمشیر زنی کی کہ دشمن کے چھٹے چھڑا دئے اور دستِ بدست لڑائی میں کشتوں کے پلٹے لگا کر خائف سے چند عدد توپیں چھین لیں۔ عاہم انگریزی فوج جو دیوار کی طرح جمی کھڑی تھی

اس ثابت قدمی سے لڑی کہ پٹھانوں کے گھوڑے آگے نہ بڑھ سکے۔ مستقیم خاں کا یہ حال تھا کہ تمام جسم خاک سے اٹا ہوا تھا۔ بدن پر جابجا زخم تھے پھر بھی نلوار قبضہ میں تھی اور ہاتھ چلتا جاتا تھا۔ اُس کی یہ نئے جگر کی اور دلاوری دیکھ کر دوسرے بہادروں کو بھی حوصلہ آزمائی کا موقع ملا اور نواب فیض اللہ خاں نے پانچ ہزار پیادہ و سوار کی جمعیت سے جانبِ یمن سے لشکرِ فہیم پر حملہ کر دیا۔ ان کے ہمراہی انتہائی دادرمانگی دے کر فوجِ مقابل سے بھڑگئے اور دشمن کو اپنی جگہ چھوڑنے پر مجبور کر دیا۔ اسی اثناء میں حافظ الملک بھی اپنے دس ہزار سواروں کو لے کر ہنگامہ کار زار میں شریک ہو گئے۔ اب سب طرف جنگ ہونے لگی۔ انگریزی فوج نے حافظ الملک کے دستہ فوج پر خاص طور سے نہایت سرگرمی کے ساتھ توپیں سر کرنا شروع کیں۔ جب حافظ الملک کے لشکر پر پے پے بولی گولے گر رہے تھے اور افغان نہایت پامردی کے ساتھ مقابلے میں ڈٹے ہوئے تھے تو احمد خاں غدار نے جنگ کے شتاب پر اُسے سے پہلے ہی ہلچا دیا اور اُس نے اور اُس کے ساتھیوں نے بھاگنا شروع کر دیا اس بھاگڑے سے خاص حافظ الملک کے لشکر کی لوگ بھی اصل واقعہ کی تحقیق و تفتیش کے بغیر اس کی پیروی کرنے لگے۔ حتیٰ کہ چار پانچ سو سپاہیوں کے علاوہ حافظ الملک کے ہمراہ رکاب کوئی نہ رہا۔ اس صورت حال کے واقع ہونے پر لشکرِ فہیم زیادہ دلیر نہ گیا۔ ایک طرف محمد مستقیم خاں کے لشکر پر دوسری طرف فیض اللہ خاں کے لشکر پر اور قلبِ لشکر میں حافظ الملک پر اور زور باندھا اور پہلے سے بھی زیادہ گولہ باری شروع کر دی۔ گولہ باری کی نہایت کثرت ہو گئی تو حافظ الملک کے باقی ماندہ سپاہی بھی منتشر ہونے لگے یہاں تک کہ اُن کے فرزندوں اور معدودے چند مخصوص لوگوں کے سوا کوئی ساتھ نہ رہا۔ ایسے نازک وقت میں محمد مستقیم خاں کا ایک فرستادہ کمک طلب کرنے کی غرض سے حضور میں پہنچا۔ حافظ الملک اسی غلیلِ جماعت کے ساتھ اُس کی کمک پر روانہ ہو گئے۔ کچھ ہی دور گئے تھے کہ معلوم ہوا کہ مستقیم خاں ٹھہرنے کی تاب نہ لا کر اپنی قراگاہ سے پیچھے ہٹ آیا ہے مجبوراً دوبارہ انگریزی فوج کے مقابلے میں لوٹ آئے اور براہِ راست صرف پچاس آدمیوں سے فہیم پر حملہ کرنے کے لئے اپنے گھوڑے کو ہمیز کیا۔

جب بہت قریب پہنچ گئے تو انگریزی فوج کے سرداروں نے آفتاب گیر کی علامت سے انھیں پہچانا اور ان کی طرف توپ کے گولے سر کرنا شروع کئے۔ اس وقت حافظ الملک اپنے ہمراہیوں سے آگے آگے گھوڑے پر سوار جا رہے تھے اور گولے مرکب خاص کے ادھر ادھر گر رہے تھے جب ان کا ایک جلودار گولے سے ہلاک ہو گیا تو اُس وقت اپنے ہمراہیوں میں سے ایک شخص کو اذان کہنے کا حکم دیا اور زلوار نیام میں کر کے اور گھوڑے کو روک کر اپنی توجہ اپنے معبودِ حقیقی کی طرف منطف کر لی۔ دورانِ اذان میں ایک بار اپنی زبان مبارک سے کلمہ ادا کرنے کے بعد دوبارہ ادا کرنا چاہتے تھے کہ توپ کا ایک گولہ حافظ الملک کے سینہ صفا گنجینہ پر بائیں جانب محاذِ قلب میں لگ کر تین چار گز کے فاصلے سے زمین پر جا گرا۔

مؤلف نتیج الاخبار لکھتا ہے کہ راجہ بلاس رائے پسر راجہ مان رائے جو اس جگہ موجود تھا کہتا تھا کہ گولہ حافظ صاحب کے پہلو کے برابر سے گزرا تھا جس کا ایک نیلگوں داغ اُن کی جلد پر پڑ گیا۔ قبصر النوازیخ میں لکھا ہے کہ یہ عجیب بات ہے جسے سب نے آنکھ سے دیکھا کہ اس وقت حافظ صاحب جامہ ہندوستانی پر تن قرآن شریف پہنے ہوئے تھے وہ جامہ قرآن شریف کی برکت سے نہ بھلا۔ چھاتی میں ایک سیاہ دھبہ گولے کی دھماکا کا ضرور لگ گیا تھا جس کے صدر سے حافظ صاحب گھوڑے سے گر پڑے۔ گل رحمت میں یہ واقعہ اس طرح مرقوم ہے کہ گولہ سینہ سے ٹکرا کر زمین پر جا گرا اور ایسی آواز ہوئی گویا کہ وہ گولہ کسی پہاڑ سے ٹکرایا ہے۔ جسم مبارک پر بجز اس صدمہ قوی کے اور کوئی اثر نہ ہوا۔ سینہ میں نہ کوئی شکاف ہوا نہ کوئی ہڈی ٹوٹی نہ جلد میں سوختگی کا کوئی اثر نمایاں ہوا نہ جسم گھوڑے سے زمین پر گر اصراف روح جسم کی قید سے آزاد ہو گئی۔ اس وقت صدمہ ناگمانی کی وجہ سے گھوڑے کی باگ ہاتھ سے چھوٹ گئی۔ گھوڑا باگ ڈھیلی ہونے کے سبب سے لشکرِ عظیم کی طرف دوڑا۔ حافظ الملک باوصف اس کے کہ جانِ جسم میں نہیں رہی تھی اسی گھوڑے پر قائم رہے۔ اور سر سے دستار گرتے ہوئے پا کر اس کو سنبھالنے کے لئے ہاتھ سر پہلے گئے۔ اس حال کو مشاہدہ کر کے جلوداروں نے دوڑ کر گھوڑے کی باگ پکڑ لی اور

اس شہسوارِ عرصہ عدم کو دستِ بدست خانہٴ زین سے اُتار کر زمین پر لٹا دیا اور منہ میں پانی ڈالا۔
دو ایک مرتبہ لبوں کی جنبش ظاہر ہوئی اور حسبِ تمنا جامِ خوشگوار شہادت نوش کیا۔

اِنَّا لِلّٰہِ وَاِنَّا اِلَیْہِ رَاجِعُونَ

حافظ الملک کے صاحبزادے محبت خاں۔ حافظ محمد یار خاں۔ محمد دیدار خاں۔

الہ یار خاں اور عظمت خاں جو اب تک معدودے چند ملازموں کے ہمراہ پروانہ دار اپنے
پدر والا نشان کے گرد جمع تھے جوشِ انتقام میں لاش کے پاس سے اُٹھ کھڑے ہوئے اور گھوڑوں
پر سوار ہو کر چاہتے تھے کہ انگریزی فوج میں گھس پڑیں کہ ایک مصاحب نے اور فوجِ ہمراہ
لانے کے جیلہ سے ان لوگوں کو میدانِ جنگ سے باہر نکال لیا اور بہت کچھ منت و سماجت
کر کے انہیں پہلی بھیت کی طرف روانہ کر دیا۔

نواب فیض اللہ خاں اور دوسرے سردار جو اس وقت تک اپنی اپنی مقابل فوج
سے لڑائی میں مشغول تھے حافظ الملک کی شہادت کا حال سُن کر جنگ و جدال سے دست بردار
اور بہ ہزار دشواری اپنی اپنی جاگیروں کو روانہ ہو گئے۔ فوجِ غنیم نے مفرو دین کا
دور تک تعاقب کیا اور شجاع الدولہ نے اپنے سواروں کے ایک دستہ سے روہیلوں کا
کیمپ لٹوا کر روہیلوں کے تمام مال و اسباب کو اپنے قبضہ میں لے لیا۔

حافظ الملک کا سر بڑیدہ حافظ الملک کی لاش ابھی تک دوسرے مقتولین کے ساتھ کس پرسی
کے عالم میں فرشِ خاک پر پڑی ہوئی تھی۔ اتفاقاً ایک شخص سلطان خاں نامی کی اس نظر پڑی
چونکہ یہ شخص شجاع الدولہ کی ملازمت کرنے سے قبل حافظ الملک کی سرکار میں بھی نوکر رہ چکا تھا
اس لئے اس نے پہچان لیا اور سر مبارک کو جسم سے علیحدہ کر کے بڑی شیخیاں اور ڈبیلیں مارتا
ہوا شجاع الدولہ کے پاس لے گیا گویا کہ میدانِ جنگ میں دستِ بدست لڑنے کے بعد
سر کاٹ کر لایا ہے۔ شجاع الدولہ کو اصل حال پہلے سے معلوم تھا تاہم تعرض نہ کیا۔ سر کو ہاتھ میں لے لیا
اور سلطان خاں کو ایک ہاتھی۔ دو سالہ اور زر نقد انعام میں عطا کیا۔ جس وقت حافظ الملک کا

سر شجاع الدولہ کے ہاتھ میں تھا تو اس وقت چہرہ انور گرد آلود تھا اور اس پر خون کی سیاہ دھاریاں کھینچی ہوئی تھیں۔ پھر بھی ایک قسم کی نگفنگی کے آثار نمایاں تھے اور ایسا معلوم ہوتا تھا کہ معرکہ جنگ میں شجاع الدولہ کو نہیں بلکہ حافظ الملک کو کامیابی ہوئی تھی جس کی خوشی میں لبوں پر خیف سی مسکراہٹ پیدا ہو گئی تھی۔ کھلی ہوئی بڑی بڑی نیرانی آنکھوں پر نظر پڑی تو ان میں رعب و جلال کی بجلیاں ترپ رہی تھیں۔ ایک محسنِ محسنِ کش کو دیکھ رہا تھا۔ شجاع الدولہ کے ہاتھ کا پٹنہ لگے۔ جسم پر روگئے کھڑے ہو گئے اور دل و دماغ پر خوف و ہراس کے جذبات طاری ہو گئے۔ بے اختیار زبان سے نکلا کہ۔

”خدا شاہد ہے میں ایسا روزِ بد آپ کے لئے نہ چاہتا تھا۔“

میں اسی عالم میں شجاع الدولہ کے سالے سالار جنگ نے حاضر خدمت ہو کر فتح کی مبارکباد پیش کی۔ مبارک باد! ان دو لفظوں میں کیا جادو تھا کہ پروازِ تخیل کہاں سے کہاں جا پہنچی۔ روحانی شکست پر مادی کامیابی غالب آ گئی اور دل کی نرمی سختی سے تبدیل ہو گئی۔ اب جو حافظ الملک کے چہرہ کو دیکھتے ہیں تو فرماتے ہیں کہ۔

”الحمد للہ۔ آج اس قوم کی بے انتہا گستاخیوں کا جو میرے باپ اور دوسرے

مسلمانوں کے ساتھ کی تھیں خاطر خواہ بدلہ لے لیا۔“

سالار جنگ نے چاہا کہ حافظ الملک کی پیشانی کی خاک اپنے رومال سے صاف کر دے تو شجاع الدولہ نے منع کیا اور کہا کہ یہ خاک میری پیشانی کی زینت ہے۔ اس کے بعد براہِ تہمت طرہی حکم دیا کہ یہ سرِ نواب ضابطہ خاں اور نواب مظفر جنگ کے پاس شناخت کے لئے لے جاؤ اور شاہِ مدن پیر زادے کو بھی دکھاؤ۔

نواب ضابطہ خاں نے دیکھ کر کہا کہ۔

”واقعی یہ سرِ حافظِ رحمت خاں کا ہے دوسرے کا نہیں“

اور نواب مظفر جنگ نے یہ کہا کہ۔

”اسی ریش فش پر جناب عالی سے لڑنے کو آمادہ ہوئے تھے“

مذکورہ نوابوں نے شجاع الدولہ کی خوشنودی مزاج کی خاطر پانچ پانچ سو روپیہ کا سلطان خاں کو انعام بھی دیا۔

شیر کا سران دونوں رو باہ صفت نوابوں کے پاس سے سید شاہ من کے پاس لے جایا گیا۔ سید صاحب باجمیت اور اہل دل تھے حافظ الملک کا سر دیکھتے ہی آنکھوں میں آنسو بھر لائے اور فرمانے لگے کہ۔

”ہاں یہ اُسی مسلمان کا سر ہے“

اور باواز بلند جربستہ یہ شعر پڑھا۔

سرِ کشتہ بر نیزہ میزد نفس * کہ معراج مرداں ہیں است و بس
شہیدِ من کی یہ دلیری اور راست گوئی شجاع الدولہ کو سخت ناگوار گذری اس وقت تو
بہ حال ضبط کیا۔ لیکن بسولی میں داخل ہونے کے بعد سید موصوف کا تقریباً ایک لاکھ روپیہ کا
تمام مال و اسباب ضبط کر لیا اور بے گناہ قید کر کے ان پر اس قدر مظالم توڑے کہ بالآخر ان کا
قید خانہ ہی میں انتقال ہو گیا۔ شہیدِ من کی اخلاقی جرأت اور حق پر توہی کا آج تک سرزمین
روہیل کھنڈ میں چرچا ہے اور ان سے نسبت دیتے ہوئے یہ شعر زباں زد خاص و عام ہے

کہ ۷۵

بڑھائی شیخ نے داڑھی اگر چہ سن کی سی * مگر وہ بات کہاں مولوی من کی سی
شہیدِ من کی نیک نامی کے ساتھ ہی ساتھ سلطان خاں مردود شہرِ عین کی طرح بدنام ہو چنانچہ
مندرجہ ذیل قطعہ بہت مشہور ہے۔

ہر کسی کہ درجہاں کند از قوم خود بدی
از دے یزید و زہرہ اوصاف کمتر است

داری اگر بدل ہو س اتخاں بہیں
سلطان خاں بشم چرا می برابر است

۸۰۱ ۸۰۱

حافظ الملک کی تجہیز و تکفین

فی الجملة شجاع الدولہ نے شام ہوتے ہوتے حافظ الملک کی لاش بے سر کو بھی ایک پالکی بھیج کر میدان جنگ سے منگو الیا اور سر کو جسم سے سلوا کر عزیز خاں رسالدار کے ہمراہ راتوں رات بریلی کو روانہ کر دیا۔ صبح ہوتے ہوتے برور یک شنبہ لاش بریلی پہنچی۔ شجاع الدولہ کی فوج اور حافظ الملک کی شہادت کی خبر اس سے قبل ہی پہنچ چکی تھی۔ شہر پر غنیم کے حملہ کی افواہیں گرم ہو رہی تھیں اور اہل شہر اپنے اپنے اہل و عیال کو لے کر شدید انتشار و بدحواسی کے عالم میں جس کا جدھر کو ٹھنڈا ٹھہر رہا تھا بھاگ رہے تھے۔ حافظ الملک کی لاش پہنچی تو سب لوگ اپنی اپنی پریشانی اور ہر قسم کے خطرات کو فراموش کر کے اپنے محبوب و بہر و لغز بہرادر کا آخری دیدار کرنے کے لئے اور نماز جنازہ میں شرکت کی غرض سے ٹھہر گئے۔

لاش قلعہ میں داخل ہوئی تو مخلوق کا ایک جم غفیر ساتھ تھا۔ سارے شہر میں گھر گھر صعب ماتم بھی ہوئی تھی۔ مرد و زن بڑاؤ پیر نہ کنناں تھے۔ آہ ایک وہ وقت تھا کہ حافظ الملک بڑے بڑے معرکوں سے بافتح و فیروز کی نہایت کروفر اور جاہ و خشم کے ساتھ لوٹا کرتے تھے یا آج وہ وقت ہے کہ ان کی لاش بصد حسرت و یاس ناکام و نامراد شہر میں لائی گئی ہے۔

حافظ الملک کے حمز مبارک ہیں مخلوق کو جو خوشحالی و فارغ البالی نصیب تھی وہ آفتاب لب بام ہو رہی تھی اور جو شہر ان کے قدم ہمیشہ لزوم کی برکت سے اپنی سرفرازی و بلندی میں نے نظیر تھا چرخ گردوں کی ایک ہی گردش سے قعر مذلت میں گرے والا تھا۔ قریب سہ پہر درمیان ظہر و عصر قاضی و مفتی۔ علماء و مشائخ۔ سادات اور فقرائے مراسم تجہیز و تکفین ادا کئے اور شہر کے جانب غرب بیرون شہر خان محمد خاں کے باغ میں سپرد خاک کر دیا اور وہ آفتاب عالم تاب سرٹھ سال اور چند ماہ اپنی تابانی و درخشانی دکھا کر ہمیشہ کے لئے غروب ہو گیا۔

سراپائے گیتی ہمہ عبرت است * پس پیش او حسرت و حیرت است
قبر میں اُتارنے کے وقت تک گردن سے خون جاری رہا۔ اس واقعہ کو مجتہدین عصر اور علماء
وقت نے شہادتِ کبریٰ سے تعبیر کیا ہے۔

حافظ الملک کا مقبرہ حافظ الملک کی قبر پر ۱۰۰۰ء میں راؤ پھار سنگھ نے مقبرہ کی تعمیر شروع
کر دی تھی لیکن اجل نے اتنی جلدتِ ندوی کہ وہ تکمیل کر سکتے۔ تعمیر سے دس ماہ بعد جب اُن کا
انتقال ہو گیا تو حافظ الملک کے صاحبزادے نواب ذوالفقار خاں نے اس کام کو اپنے ہاتھ میں
لیا اور ۱۰۰۰ء میں یہ عمارت مکمل ہو گئی۔ ۱۰۰۰ء میں لارڈ مارٹر اسکے حکم سے شہر پہا
پہلی بھیت کا ملبہ فروخت کر کے اُس کے روپیہ سے ایک گنبد عالی شان - بھول بھلیاں - مسجد -
بلند و بالا چٹانک اور مقبرہ کے گرد تقریباً پانچ ہزار گز کے رقبہ میں پختہ چار دیواری بنائی گئی۔

۱۰۰۰ء میں زوجہ ملک احمد خاں بنت حافظ الملک نے مقبرہ اور عمارات متعلقہ کی مرمت
کرائی اور گنبد پر طلائی لکس چڑھوایا۔ ہنگامہ ۱۰۵۵ء سے کچھ عرصہ قبل مسٹر تھامسن نے بھی مرمت


۱۰۰۰ء راؤ پھار سنگھ قوم کے کھتری تھے اور ضلع ہوشیار پور قبضہ گڑھ دیوالا سے رہتے تھے حافظ صاحب نے انھیں ۱۰۰۰ء کا
اضلاع پہلی بھیت - شاہجہاں پور اور بدایوں میں جاگیریں دے دی تھیں۔ تحصیل بیلپور ضلع بدایوں میں موضع پہاڑ گج انہیں کے
نام سے موسوم ہے۔ راؤ پھار سنگھ کے ایک حقیقی بھائی چنپت رائے تھے اُن کو بھی حافظ الملک نے بکثرت دیہات
جاگیریں دے دی تھیں۔ اُن کا دان کیا ہوا ایک نہایت عریض و طویل باغ جو باغ چنپت رائے کا کھانا ہے جانب غرب
جزیرہ نمبر بریلی آر۔ کے۔ آر لائن پر (علاہ خاندانی املاک چتر بان) سادھوؤں کی ملکیت میں تین ٹکڑے موجود ہیں۔
راؤ پھار سنگھ کی جو بیوی جو ”پھار سنگھ کی لڑھی“ کہلاتی ہے محلہ گڑھی بریلی میں سکنتہ حالت میں باقی ہے اور اُس میں
اُن کے خاندان کے ایک قابل احترام فرد کونر نواب سنگھ بعض دوسرے متعلقین کے ساتھ رہتے ہیں۔ انقلاباتِ زمانہ
کے سنائے ہوئے تنگ دست اور پریشان حال ہیں۔ ان کا ٹھہراؤ پھار سنگھ سے اس طرح ملتا ہے۔

کنہر نواب سنگھ ابن کنور جو الابر شاہ ابن راؤ بسنت رائے (یہ وہ چودھری بسنت رائے ہیں جو ۱۰۰۰ء
میں ایک دری والے کے ہاتھ سے مارے گئے) ابن راؤ بھل - ابن راؤ بے گوپال - ابن راؤ پھار سنگھ -
پر نواب سنگھ جی کے پاس اُن کے بزرگوں کے جمع کئے ہوئے دو صندوق فارسی کے قلمی کاغذات کے محفوظ ہیں۔
بعض بعض کاغذ فن الٹا پر دوازی کے بہترین نمونے ہیں۔ (مؤلف)

کرانی تھی لیکن بعد سکون جب انگریزی عہداری پھر قائم ہوئی خاندان حافظ الملک کی تباہی و بربادی کے باعث مقبرہ کو شکست و ریخت سے بچانے کی کوئی مقبول تدبیر نہیں کی گئی۔ جس کا نتیجہ یہ ہوا کہ گنبد کے علاوہ مقبرہ کی تمام دوسری عمارتیں قریب قریب منہدم ہو چکی ہیں اور قرب و جوار کے رہنے والے کچھ بے درد لوگ اُن کے اینٹ مسالہ سے اپنے مکانات تعمیر کر رہے ہیں۔

پراونشل مسلم ایجوکیشنل کونفرنس کے اجلاس منعقدہ پہلی بھیت میں نواب انور علی خاں صاحب میونسپل کمشنر بریلی اور مولوی نظام الدین حسین صاحب نظامی بدایونی نے خان ہسار حافظ ہدایت حسین صاحب سی۔ آئی۔ ای۔ ایم۔ یل۔ سی کو اس بارے میں توجہ دلائی تھی اور موصوف کی کوشش سے گورنمنٹ کے حکمہ آثار قدیمہ نے صرف گنبد کو اپنی نگرانی میں لے لیا ہے لیکن گنبد کی حالت بتا رہی ہے کہ حکمہ آثار قدیمہ کی حفاظت میں آجائے کے باوجود بھی وہ بے مرتبی اور کس پرسی کی آماجگاہ بنا ہوا ہے۔ کاش حکمہ مذکور کے ذمہ دار افسر اس جانب اپنی توجہ خاص منقطع فرمائیں اور نہ صرف گنبد بلکہ مقبرہ سے متعلق تمام دوسری عمارتوں کی بھی ضروری مرمت کر کر رہیں و پیل کھنڈ کے سب سے بڑے حکمران اور اس سرزمین کے لاکھوں انسانوں کے ہر ذوق و تہذیب و حافظ الملک مرحوم کی اس آخری یادگار کو صفحہ ہستی سے فنا ہونے سے بچالیں۔

روہیل کھنڈ کی اس عظیم المرتبت شخصیت کی مادی یادگار کو اچھی حالت میں قائم رکھنے کی ذمہ داری تمام اہالیان روہیل کھنڈ اور دوسرے درجہ پر ساکنان بریلی اور اُن کے بعد خصوصیت کے ساتھ حافظ الملک کے اہل خاندان پر عاید ہوتی ہے۔ ضرورت ہے کہ وہ سب ملکر اس طرف توجہ کریں اور مقبرہ کی عمارت اُسی حالت میں نظر آنے لگے جیسی آج سے ہتر تتر سال پیشتر نظر آتی تھی۔ یہ ممکن ہے کہ اُس زمانے کے دیکھنے والے خال خال اب بھی موجود ہوں لیکن آج سے دس بیس سال پہلے تو بہت سے لوگ ایسے ملتے تھے جو اپنے چشم دید شاہد کی بنا پر یہ کہہ سکتے تھے کہ اس مقبرہ کا منظر نہایت پر فضا اور بار و فن تھا۔ احاطہ کے اندر خوشنما روشین اور ایکس نظر آتی تھیں۔ ہر سال مقبرہ اور مزار پر سپیدی ہوتی تھی۔ تاریخ شہادت پر عرس ہوتا تھا۔ جس میں ہزار



مقدمه جاذبه تاریخی و جاذبه و چشمه خان لاسان

مخلوق خدا جمع ہوتی تھی۔ قل ہوتا تھا اور قوالی کے جلسوں میں مشائخ و فقرا کا مجمع ہوتا تھا۔ یہ تو سالانہ پھولم کا حال تھا۔ یوں بھی سال کے ۳۶۰ دن میں اس عمارت کے گنبد پر چھند نوبت میزندا کی مثل منطبق نہیں ہوتی تھی بلکہ قوم کے چھوٹے بچے اپنے دلکش لہجے میں کلام پاک پڑھتے تھے اور مدرسہ کی صورت میں حافظ الملک کار و حافی فیض اپنا کام کیا کرتا تھا۔

دنیا کی ہندب اور زندن قوموں نے اپنے اپنے قومی سوراں اور مشاہیر کی یادگار میں تاج ان کے مقبروں پر سالانہ میلوں کے افتخار کو اپنا دستور العمل بنا لیا ہے۔ کوئی وجہ نہیں ہو کہ وہاں کھنڈ بلکہ ہندوستان کی اٹھارویں صدی کے سب سے بڑے ہیرو کی اُس سالانہ یادگار کو جو ہمارے پیرو منایا کرتے تھے پھر زندہ نہ کیا جائے۔

امید ہے کہ ان اور اق کے مطالعہ کا یہ نتیجہ ہوگا کہ کم سے کم لوگوں کے قلوب میں حافظ الملک کی یاد تازہ ہو جائے گی اور کوئی خدا کا بندہ اس کام کے لئے کھڑا ہو جائے گا اور اُس کی کوشش سے تمام قوم پر سے نئے حسی اور عدم توہمی کا الزام دور ہو جائے گا۔

قطعات تاریخ و فتا

ہمارے اپنے زمانے میں بڑے لوگوں کی وفات پر جیسے جیسے ہنگامے برپا ہوتے ہیں ان کو پیش نظر رکھتے ہوئے یہ قیاس کرنا کچھ بیجا نہیں کہ حافظ الملک جیسی تاریخ ہند کی عظیم الشان شخصیت کی ہنسلکہ خیر شہادت پر کیسا کچھ اظہار رنج و غم نہ کیا گیا ہوگا چنانچہ اس رنج و غم کا کچھ حال تو ہم پہلے لکھ چکے ہیں اور باقی کا اظہار اس زمانہ کے بکثرت نامی و گرامی شعراء کے لائقہ و قطعات تاریخ وفات سے ہوتا ہے جو کتابوں اور لوگوں کے حافظہ میں اب تک محفوظ ہیں۔ چند قطعات بطور مشتے نمونہ از خروارے درج ذیل ہیں۔

از نواب محبت خاں ابن حافظ الملک

اذا مات خاں النصیر الکبیر
 علی سنیہ المصطفیٰ عالمی
 فقد قال "فی جنتی داخل"
 ۱۱۸۸ھ

تاریخ پشتو لا اعلیٰ علم

آں حافظ جہاں حافظ دیں بعد شہادت
 چوں رفت سوئے غلدریں بہر تماشا
 رضواں پئے تعظیم زجاہست و ہمی گفت
 در معنی تاریخ کہ 'خانادل راسا'
 ۱۱۸۸ھ

تاریخ فارسی لا اعلیٰ علم

شہادت یافت نواب فلک قدر
 بضر بگولہ توپے علی الصدر
 زبس در جنگ آں شیر زربینہ
 دلاور بد سپر بنود سینہ
 خطابش حافظ الملک ست مشہو
 بالکاف جہاں نزدیک و ہم دور
 قلم ہانش بطرز نور قسم کن
 دوانگشت از چہار انگشت خم کن
 ۱۱۸۸ھ

دیگر لا اعلیٰ علم

چو از لفظ ظفر 'تاریخ جہستند' پئے باقی سہ حافظ بریدند

دیگر لا اعلیٰ علم

چو شد حافظ الملک راہی بہجنت
 بشوق بہشت از جہاں کرد پدرو
 شدم طالب سال تاریخ قوتش
 بگفتا خرد 'حافظ مومن'اں بود
 ۱۱۸۸ھ

از غلام محی الدین اویسی

رحمت مرثیت حافظ ملک و نصیر جنگ چوں کرد سوئے غلہ زردار الفنا سفر
روز شہادت وی و تاریخ ماہ و سال آں روز شنبہ یازدہم بود از صفر

تاریخ اردو لا اعلیٰ

حافظ کہ جو رحمت میں وہ متغزل ہے اس کے غمِ گس سے دل اپنا شق ہے
از بس کہ وہ حافظ کلام حق تھا تاریخ بھی حافظ کلام حق ہے

۸۸

(۳۵)

حافظ الملک کی شہادت کے بعد

روہیلوں کا استیصال

حافظ الملک کے شہید ہونے اور روہیلہ فوج کی پوری پوری شکست ہو جانے کے بعد شجاع الدولہ اور کرنل جمپین نے تین روز تک میدان جنگ ہی میں قیام کر کے تخریب و تباہی کا انتظام کیا اور اپنی فوج کے چھوٹے چھوٹے دستے چاروں طرف روانہ کر دیے۔ سواروں کے ایک دستے نے بریلی پر قبضہ کر لیا اور باقی فوج دوسرے اضلاع۔ نضبات اور دیہات میں پھیل گئی۔ اس فوج نے شجاع الدولہ کے حکم سے سارے ملک میں ہل چل ڈال دی۔ قتل و غارت اور لوٹ مار کا طوفان عظیم برپا کر دیا۔ ایک ہزار سے زائد گاؤں جلا کر خاک سیاہ کر دیے۔ ہزاروں مکانات اور سیکڑوں مشہور عمارتیں توڑ پھوڑ کر مسمار کر ڈالیں۔ اس موقع پر مشہور انگریز مورخ مسٹر بل لکھتا ہے کہ۔

”تمام ملک وزیر کے رحم و کرم پر تھا۔ فتحپوری کے حقوق کا اس سے پہلے شاید ہی کسی نے ایسا وحشیانہ استعمال کیا ہو۔ نہ صرف خونخوارانہ غارتگری کا بد بخت باشندوں پر بارز گرم کیا گیا بلکہ جیسا کہ وزیر کا ارادہ تھا اور جس کا کہ بارہا انگلش گورنمنٹ سے اس نے اخبار بھی کر دیا تھا کہ وہ روہیلوں کا استیصال کر دے گا۔ اُس کے حکم سے ہر شخص جو روہیلہ کہلاتا تھا یا تو ذبح کر دیا گیا یا جلا وطن کر دیا گیا۔“

کرنل جمپین ان مظالم کا مخالف تھا۔ لیکن شجاع الدولہ اور ہیٹنگنگز کے احکامات کے سامنے عاجز و لاچار تھا چنانچہ وہ اپنے تاثرات کو اس طرح قلمبند کرتا ہے کہ۔

”اس ملک کے سابق حکمرانوں اور ان کے اہل خاندان کے ساتھ جس بے رحمی اور ذلت

کا برتاؤ کیا گیا ہے وہ ان اطراف میں نہیں جانتا ہے..... مجھ سے ایسی
عظیم الشان تباہی پر ترس کھائے بغیر نہ رہا گیا اور میں نے وزیر سے نرمی کرنے کی
بکثرت درخواستیں کیں۔ لیکن یہ درخواستیں ایسی ہی بے سود ہوئیں جس طرح
گانوؤں کو جلانے سے باز رکھنے کے لیے ہر ہر گھنٹہ کے شورے پر کڑا ثابت ہوئے
تھے..... اس سب کا نتیجہ یہ ہوا کہ حافظ رحمت خاں کی شکست کے بعد سے
اس وقت تک ایک لاکھ سے زیادہ باشندگان روہیل کھنڈ اپنے اپنے مکانات
کو چھوڑ کر بھاگ گئے ہیں۔“

ترک وطن کرنے والوں میں بعض بڑے بڑے روہیلہ سردار اور نواب فیض اللہ خاں بھی تھے
جو اپنے اہل و عیال مال و دولت اور میدان جنگ کی ہزیمت خوردہ فوج کے ایک بہت
بڑے حصہ کو ساتھ لے کر دروہیل کھنڈ سے باہر ایک مقام محو ظلال و انگ میں پوختیا آباد
سے آٹھ کوس کے فاصلے پر گڈھوال کی ترائی میں گھنے جنگل میں واقع تھا۔ چلے گئے۔

شجاع الدولہ کا پہلی بھیت میں داخلہ اور خاندان حافظ الملک پر نظام	حافظ الملک کے صاحبزادے نواب محبت خاں وغیرہ شجاع الدولہ اور انگریزی فوج کے ارادہ ہائے بد اور دست دراز یوں سے مطلع ہونے کے باوجود میدان
--	---

جنگ سے واپس ہو کر بریلی و پہلی بھیت سے باہر نہ نکلے اور حافظ الملک کی وصیت کے
موافق دامن کوہ میں جانے کی بجائے حد درجہ نا فہمی اور نا تجربہ کاری کو کام میں لاکر شجاع الدولہ
سے راہ و رسم پیدا کرنے کی تدبیریں کرنے لگے۔ ان لوگوں کا خیال تھا کہ سلاطین ملک گیر کا
شیوہ ہے کہ جب زیر دست اور تیم لوگ ان کے پاس ملٹی بنکر حاضر ہوتے ہیں تو اپنے مقصود
میں کامیاب ہوتے ہیں..... کیونکہ ملک گیری سے مقصود طلب اطاعت ہوا کرتا ہے

نہ زیر دستوں کو ملک سے خارج کرنا۔

چنانچہ اسی خام خیالی کی بنا پر یہ لوگ خاندانی عظمت و خود داری کو بالائے طاق رکھ کر اپنے باپ کے قاتل سے انتقام لینے کی بجائے اس کے حضور میں زیر دست و قییم بن کر انہماک اطاعت کرنے پر آمادہ ہو گئے۔ چنانچہ نواب ذوالفقار خاں بریلی سے اور نواب محبت خان پہلی بھیت سے شاہ ابو الفتح کی ہمراہی میں شجاع الدولہ سے ملاقات کرنے کو روانہ ہو گئے۔ دونوں بھائی یکے بعد دیگرے از خود بغیر بلائے شجاع الدولہ کے لشکر میں پہنچ گئے تو وہاں انکا آنا بہت غنیمت سمجھا گیا اور جب ایک دن اور ایک رات کے انتظار کے بعد ان کی شجاع الدولہ کے حضور میں پیشی ہوئی تو وہ بہت خندہ پیشانی سے پیش آئے اور باعزاز تمام معاملہ کر کے فرمایا کہ۔

میرا ارادہ جنگ کا ہرگز نہیں تھا اور میں نہیں چاہتا تھا کہ یہ شکل ظہور پذیر ہو۔ لیکن حافظ الملک کے مشیروں نے ہم دونوں میں صلح نہ ہونے دی چونکہ مرضی آئی اسی طور سے تھی مجبوری ہے آپ کچھ اندیشہ نہ کریں میں آپ کے ساتھ ایسا سلوک کروں گا کہ آپ اپنے والد کی وفات کو فراموش کریں گے؎

اپنے اس قول کی تائید میں شجاع الدولہ نے قسم موکہ کھائی اور دونوں بھائیوں کے لئے خلعت منگائے اس پر محبت خاں نے عرض کیا کہ۔

اگر ہماری سرفرازی منظور ہے تو کل جبکہ آپکا دائرہ دولت پہلی بھیت میں داخل ہوگا تو وہاں پہنچ کر خلعت سرفرازی عطا فرمائیے تاکہ اس امر کو مشاہدہ کر کے خوش و بیگانوں کی پریشانی دور ہو۔

شجاع الدولہ نے بصد شکر یہ پہلی بھیت آنے کی دعوت قبول کی اور محبت خاں کو مکان جانے کی اجازت مرحمت کر کے کہا کہ۔

”اپنے تمام لواحقان و متوسلان اور اپنے والد مرحوم کے ملازمان و غیرہ کی تسلی و تسخیر کیجئے
لیکن اس امر کا خیال رکھئے کہ کوئی شخص شہر چھوڑ کر کسی طرف کو جانے نہ پائے۔ میں پرسوں
وہاں پہنچ کر آپ کو خلعت دوں گا۔“

محبت خاں کو نصرت کر کے اور نواب ذوالفقار خاں کو اپنے پاس ٹھہرا کر شجاع الدولہ نے اپنے
جہشی غلام شیدی بشیر کو جو پہلی بھیت کے قریب ڈیرے ڈالے ہوئے تھا تحریر کیا کہ۔
”محبت خاں حضور سے نصرت ہو کر پہلی بھیت کو جا رہا ہے۔ مگر وجہ کے ساتھ
اس کو اپنے پاس ٹھہرا کر صبح کو اپنے ہمراہ پہلی بھیت کو لے جانا۔ اور اپنی سپاہ کو
شہر پناہ کے دروازوں پر متعین کر کے یہ انتظام کر دینا کہ کوئی شخص شہر سے باہر نہ جاسکے“

شیدی بشیر نے تعمیل حکم کر کے ۲۶۔ اپریل ۱۷۷۷ء کو پہلی بھیت کا محاصرہ کر لیا۔ باشندگان
شہر میں سے جو لوگ اس محاصرہ سے قبل باہر نکل گئے تھے ان کا مال و متاع تو محفوظ رہا۔ لیکن جو
لوگ حافظ الملک کے صاحبزادوں کی نادانی کا شکار ہو کر ان کے بھروسے پر اب تک ٹھہرے
رہے تھے۔ سب کے سب گرفتار دام بلا ہو گئے۔ ۲۸۔ اپریل کو شجاع الدولہ اپنے لشکر کو کرنل
چیمپین و مسٹر ملٹن اور انگریزی فوج کے ہمراہ پہلی بھیت پہنچ گئے۔ اور دریائے دیوہ کے کنارے
خیمہ افکن ہو کر انھوں نے منادی کرادی کہ تمام سپاہی اپنے اپنے ہتھیار اور گھوڑے سرکاری
محصلوں کے حوالے کر کے خود شہر سے باہر چلے جائیں اور کوئی شخص زور و جواہر اور مال و متاع کو
پوشیدہ نہ کرے۔ حکم کے موافق باشندگان شہر نے مجبوراً اپنے آلات حرب اور مال و متاع کو
کارپردازان شجاع الدولہ کے حوالے کر دیا۔ اس کے بعد باشندگان شہر میں سے بعض کو ضعیف
و بیمار تھے ان کے مکانوں پر چھوڑ دیا۔ کثیر التعداد اشخاص کو جو خطرناک و سربراہان و رہے تھے قید کر لیا اور
بقیہ کو مع زن و فرزند مفلس و کنگال کر کے بہ یک بینی و دو گوش شہر بدر کر دیا۔ جن لوگوں نے

تمیل حکم میں ذرا بھی حیل و حجت کی انھیں نہایت بے دردی کے ساتھ قتل کر کے خاک و خون میں لٹا دیا۔ اہالیانِ شہر کی ٹوٹ مار اور قتل و غارت سے فارغ ہو کر شجاع الدولہ نے محبت خاں کے پاس کھلا بھیجا کہ اپنے والد کے خزانوں اور دفتروں کا ہتہ بتلائیے۔ محبت خاں نے منجلی اکھڑ سے اب غفلت کے پردے اٹھ چکے تھے ابدیدہ ہو کر جواب دیا کہ۔

”بجز یاد پد رہا رہا رہا پاس کوئی دولت نہیں ہے۔ اگر خزانے اور دفتروں سے ہوتے تو آج یہ نوبت نہ پہنچتی۔ اسباب اور عورتوں کے زیورات ضرور موجود ہیں جو آپ لے سکتے ہیں“

اس پر حکم پہنچا کہ۔

”ایک دور وز کے واسطے مجلس کو خالی کر کے متعلقین و شکر میں چلے آئے اسباب اور ستورات کے زیورات جیسے کے تیسے وہیں چھڑ دجئے۔ تاکہ خزانے اور دفتروں وغیرہ تلاش کر لئے جائیں بعد تلاش آپ کو دوبارہ گوناگوں مراحم و عنایات کے ساتھ مجلس کو واپس کر دیا جائے گا“

اس حکم کے مطابق نواب محبت خاں اپنی والدہ محترمہ۔ بہنوں اور ان تمام بھائیوں اور دیگر متعلقین کو ہمراہ لے کر جو پہلی بھیت موجود تھی تن کے کپڑوں کے علاوہ ہر قسم کا سامان مکانوں میں چھوڑ کر مجلس سے باہر نکل آئے اور ایک فوجی ہاتھ میں لے کر اور گھوڑے پر سوار ہو کر شجاع الدولہ کے لشکر کی جانب روانہ ہو گئے جب وہاں پہنچے تو ان کو ایک ڈیرے میں ٹھہرا دیا گیا۔ اور بسنت علی خاں خواجہ سرانے اپنے دستہ فوج سے ان کے ڈیرے کو حراست میں لے لیا۔ اس حال میں تھوڑی ہی دیر گزری تھی کہ حسن رضا خاں نے محبت خاں کو شجاع الدولہ کا یہ پیغام پہنچایا کہ۔

”وزیر المملکت نے بعد دعا و ارشاد فرمایا ہے کہ میں چاہتا تھا تم کو آج بلا کر خلعت سرخرازی عطا کر دوں لیکن گزشتہ رات سے ایک ڈوبل نکل آیا ہے درم کی شدت کے باعث نہیں بنا سکتا ہوں جوں ہی دو ایک روز میں افاقہ ہوگا ایفادہ کر دیا جائے“

شجاع الدولہ کی علالت کا حال سن کر محبت خاں وغیرہ کو فقیر کی پیشین گوئی یاد آئی جو اس نے حافظ المملکت سے ان کی شہادت کے ایک روز قبل کی تھی۔ اور ایک شخص کی زبانی یہ بھی معلوم ہوا کہ شجاع الدولہ کے ڈیرے کے قریب سینھل کا درخت موجود ہے۔ اس وقت سے سب لوگوں کو یقین ہو گیا کہ شجاع الدولہ اس مرض سے جاں بربت ہو سکے گا اور فتح روہیل کھنڈ کی بہار نہ دیکھ سکے گا۔

روح آئی جو بدن میں تو قصا بھی آئی

جب یہ چونکھ ہوئی روشن تو ہوا بھی آئی

خاندان حافظ المملکت کی گرفتاری کے بعد شجاع الدولہ کو ایک اور عجیب واقعہ پیش آیا جس کی تفصیل یہ ہے کہ پہلی بھیت کی لوٹ میں بقول کرنل جمپسن کم از کم پچاس لاکھ روپیہ کے جواہرات۔ زیورات۔ ہاتھی۔ گھوڑے۔ اونٹ اور دوسری قیمتی چیزیں انبار در انبار ہاتھ لگیں جو سب کی سب شجاع الدولہ نے اپنے قبضہ میں کر لیں اور انگریزی فوج کو ان میں ہاتھ نہ لگانے دیا۔ کیونکہ ان کے حق الممت کے چالیس لاکھ روپیہ پہلے ہی سرکار کمپنی کو دئے جانے طے ہو چکے تھے۔ اس پر انگریزی فوج شجاع الدولہ کے سخت خلاف ہو گئی اور اس نے مطالبہ کیا کہ نصف مال غنیمت کے وہ مقدار ہیں۔ شجاع الدولہ نے اس مطالبہ کو پورا نہ کیا تو انگریزی فوج کے سپاہیوں نے ان کے کچھ افسروں کو لوٹ لیا۔ اس واقعہ سے صورت حال سخت نازک ہو گئی۔ اور انگریزی فوج کی عام نجات کے خوف سے شجاع الدولہ کو بدقت دس لاکھ روپیہ دیکر اپنی جان چھڑائی پڑی۔ اس قضیہ سے نجات پا کر اور پہلی بھیت میں اپنا کام ختم کر کے شجاع الدولہ لشکر کو کوچ کا حکم دیا۔ اور نواب دوندے خاں مرحوم کے دارالحکومت بسولی کی طرف روانہ ہوئے۔ لشکر

کے ہمراہ محبت خاں اور ان کے بھائیوں کے علاوہ حافظ الملک مرحوم کی اہلیہ محترمہ۔ نواب غنایت خاں مرحوم کی بیوہ اور دوسری بیگمات اور بچوں کو بھی مشیدی شیر نے کشاں کشاں سخت نے حرمی اور رسوائی کے ساتھ پیدل اور باربرداری کے چھکڑوں پر سوار کر کے اپنے ساتھ لے لیا۔ مئی کا مہینہ جو روپیل کھنڈ میں سخت گرمی اور دھوپ کا زمانہ ہوتا ہے شروع ہو گیا تھا اور ان ناز پروردوں کو میسوں کو سٹیل میڈ انوں میں اسی دھوپ اور لوہ میں پیدل یا چھکڑے پر تام تام دن کا سفر کرایا جاتا تھا۔ تمام قیدی ایک دوسرے سے رسیوں میں بندھے ہوئے تھے۔ جسموں پر میلے کپڑے نہایت کثیف اور بوسیدہ ہو گئے تھے۔ کئی کئی وقت بھوکے پیاسے رکھے جاتے اور کوئی نہ پوچھتا کہ تم نے کیا کھایا اور کیا پیا۔ اگر دوسروں کو کھاتے پیتے دیکھ کر یہ لوگ خود کچھ مانگتے تو لشکر کے وحشی سپاہی ان پر تھکے لگاتے اور جھڑک کر خاموش کر دیتے۔

کرنل جیمپین نے خاندان حافظ الملک کے قابل احترام افراد بالخصوص عورتوں اور بچوں کی ان درد انگیز تکالیف کو دور کرنے کی حتی الامکان بہت کوشش کی لیکن شجاع الدولہ نے اپنی سخت گیری میں کوئی کمی نہ کی۔ مجبوراً اس صورت حال سے کرنل موصوف نے ہیسٹنگز کو مطلع کیا اور لکھا کہ۔

”..... میں قلب صمیم سے یقین کرنے پر مجبور ہوں کہ بورڈ کو یہ گمان ہرگز نہ ہوا ہوگا کہ ان کے احکام کا ایسا بُرا انجام ہوگا جیسا کہ واقع ہوا۔ انھوں نے یہ پیش بینی بھی نہ کی ہوگی کہ ایک پوری قوم کا ایسا اچانک اور مکمل زوال و اخراج عمل میں آجائے گا۔ انھوں نے یہ خیال بھی نہ کیا ہوگا کہ انگریزی فوج سے امداد پانے والا ایک بڑا شخص ایک برٹش کمانڈر کے صلاح و مشورہ کی اس قدر کم وقعت کر لگا۔ اور نہ یہ تصور کرنے کا امکان تھا کہ ایک ایسا شخص جو خود بھی مصائب و آلام کا آبِ تلخ چکھ چکا ہو اُن لاکھ دو دوئے مثل عنایتوں کو جو اس کے ساتھ کی گئی تھیں قطعی فراموش کر کے دوسروں کے ساتھ تھوڑی سی ہربانی کرنے سے بھی انکار کر دے گا..... میں کہہ سکتا

ہوں کہ گو ظلم و تعدی کا ایجنٹ ہونے کی حیثیت سے نہ نواب ہی مجرم ہے لیکن پھر بھی تمام ایٹینا والے جانتے ہیں کہ انگریزوں نے اسے یہ قوت دی ہے..... کیا ایسی صورت میں وہ یہ نتیجہ نہ نکالیں گے کہ ان کے ایجنٹ کے ہاتھوں جو مظالم ہو رہے ہیں وہ انہیں کی چشم پوشی کے باعث ہیں..... میرا یہ مطلب نہیں ہے اور نہ میں یہ کہتا ہوں کہ حافظ الملک کے اہل و عیال کو شجاع الدولہ سے آزاد کرا دیا جائے بلکہ نواب پر یہ اثر اندازی کی جائے کہ وہ ان کی خاندانی حیثیت کے مطابق ان کے ساتھ سلوک کرے۔ ان لوگوں نے خود یہ التجا کی تھی کہ ایک یا جس قدر لوگ نواب چاہے اپنی قید میں رکھے لیکن بیگم صاحبہ یا دوسری مستورات کی لئے حرمی نہ کرے اور ان کو اپنے لشکر کے بد معاشوں کے ہنسی مذاق اور دوسری سخت ذلیل حرکتوں کا شکار نہ بنائے.....“

اسی طرح ایک اور خط میں لکھا کہ۔

”یہ گرفتار ان بلا عاجز و لاچار ہو کر قوت لایموت خریدنے کے لئے مجھ سے اور میرے متعلقین سے بھیک مانگنے اور خیرات لینے پر مجبور ہو گئے ہیں۔ اور تو اور پینے کے پانی کے لئے ان کا گڑ گڑانا اور ہر ایک کی یہ کوشش کہ پہلے اُسے دیا جائے..... تا قابل برداشت مناظر ہیں“

اپنے خطوط کے ساتھ کرنل چیپین نے اسی زمانہ میں حافظ الملک مرحوم کی بیگم کا ایک خط بھی گورنر ہیسٹنگز کے پاس لکھتے بھجوایا۔ جس میں مظلوم و مصیبت زدہ بیگم نے اپنی داستان غم اس طرح قلمبند کی تھی کہ۔

۱۵ رپورٹ پنجم نمبر ۲۷۲۷ منقول از ہیسٹنگز اینڈ دی روہیلا وار۔

۱۶ رپورٹ پنجم نمبر ۲۷۲۷ منقول از ہیسٹنگز اینڈ دی روہیلا وار۔

..... حافظ رحمت خاں نے چالیس سال تک اس ملک پر حکومت کی اور ان کی بہادری سے جھل کے درندے ناک کاہنتے تھے۔ حکم الٰہی سے کون سر نہابی کر سکتا ہے وہ شہید ہو گئے اور ان کے بچوں کے پاس کوئی رتی بھر چیز نہیں رہی ہے۔ یہی نہیں بلکہ ننگا کر کے انھیں خانہ بدر کیا گیا ہے۔ دھوپ اور چلتی ہوئی ریت کی تھلیں اٹھا رہے ہیں۔ ٹھوڑے سے چادروں اور پانی کے لئے تڑپ رہے ہیں اور ہلاک ہو رہے ہیں۔ ہائے میں اپنا حال کیا بیان کروں اور کیسے لکھوں۔ میری آہ سوزاں روشنائی کو خشک کئے دیتی ہے اور کاغذ کو جلانے ڈالتی ہے۔ کل میں ایک لاکھ آدمیوں کی ملکہ تھی آج ایک پیالہ پانی کو ترستی ہوں۔ کل میں حکومت کرتی تھی آج بھیک مانگ رہی ہوں۔ اسے فلک کج رفتار توبے و فاپے۔ توبلند کو پست اور پست کو بلند کرنا ہے۔ لیکن میں توبے خطا ہوں۔ اگر کوئی خطا تھی تو حافظ کی تھی۔

بہنچے کیوں ستائے جا رہے ہیں۔ باپ کی خطاؤں پر بچوں کو سزا۔ آہ۔ ! ایک جانور کی طرح پھنڈا ڈالکر مجھے لچایا جا رہا ہے۔ نہ رات کو قیام میرے اور نہ دن کو سایہ نصیب ہوتا ہے جو ذرا تو آرام کر لوں۔ صرف آپ سے رحم و انصاف کی امید باقی ہے۔ میں ایک پرندے کی مانند مجھوس قفس ہوں۔ بھوک پیاس کی تکلیف اٹھا کر مرنے سے تو یہی بہتر ہے کہ کھجری مار کر ہلاک کر دیا جائے۔

مجھے امید ہے کہ آپ میری حالت زار پر توجہ فرمائیں گے ورنہ میری مصیبتیں دوچند ہو جائیں گی۔ اب کاغذ ختم ہو گیا۔ میری اس تحریر کو معاف فرمائیے۔.....“

کرنل چیمپین کی وردائیںز اپیلوں اور یکم حافظ الملک کی جگر خراش التجاؤں کا ہیستنگز اور انگلش مینٹ پر کیا اثر ہوا ذیل کے ایک جواب سے ظاہر ہو جائے گا۔

”..... آج کل ہمارا وزیر سے یہ معاملہ ہے کہ کمپنی کے لئے ایک رقم کے معاوضہ میں ہم نے ایک خاص کام کے لئے اُس سے پشت پناہی اور امداد کا عہد کیا ہے۔ جب وہ کام ختم ہو جائے گا تو مفتوحہ ملک۔ اُس کی دولت اور اُس کے باشندے وغیرہ محض وزیر کے رحم و کرم پر ہونگے۔ ہمیں اپنے معاہدے کی پابندی کرنی ہے اور دخل دینے کا حق نہیں ہے۔۔۔۔۔۔“

اسی طرح مسٹر جان مارلے نے اپنی کتاب میں لکھا ہے کہ جب ان مظالم کو ہیستنگز کے سامنے پیش کیا گیا تو اُس نے برطے اطمینان خاطر سے جواب دیا کہ مشرقی جنگ و جدال میں یہ معمولی باتیں ہیں۔

محاصرہ لال ڈانگ اور نواب فیض اللہ خاں سے صلح

کئی ہفتے مسلسل کوچ پر کوچ کرنے کے بعد انگریزوں اور شجاع الدولہ کا لشکر بمیلی اور آنولہ ہونا ہوا بسولی پہنچا اُنناے راہ میں اول الذکر مقامات پر بھی شجاع الدولہ نے پہلی بھیت کی طرح دل کھوکھلے قتل و غارت اور لوٹ مار کا بازار گرم کیا حتیٰ کہ اس قتل و غارت میں اُن غدار و نکو بھی نہیں چھوڑا جنہوں نے حافظ الملک سے نمک حرامی کی تھی۔ اور شجاع الدولہ سے اس کے صلے کی امیدیں لگائے بیٹھے تھے۔ جس وقت شجاع الدولہ بسولی میں داخل ہوئے فتح اللہ خاں اور محب اللہ خاں پسرانِ نواب دوندے علی مرحوم اپنے معاہدات سابقہ کے اعما پر سرفرازی کے امیدوار ہو کر اور اُس قرآن شریف کو جس پر اپنے مطالب لکھ کر ان لوگوں نے شجاع الدولہ کی تہنیت کرائی تھی بطور شفیع ہمراہ لے کر حاضر خدمت ہوئے۔ شجاع الدولہ نے مطلق التفات نہ کیا اور دونوں بھائیوں اور اُن کے تمام متعلقین کو

قید کر کے اُن کا تمام نقد و جنس جو ساہا سال کا اندوختہ تھا نہایت سختی کے ساتھ چھین کر ضبط کر لیا۔ اس لوٹ کھسوٹ سے فارغ ہونے کے بعد بسولی میں شجاع الدولہ کو خبر ملی کہ فیض اللہ خاں کے زیر قیادت لال ڈانگ میں افغانوں کا اجتماع روز بروز بڑھ رہا ہے اور چونکہ وہ دُنبلِ صکی ابتدا پہلی بھیت سے ہو گئی تھی۔ دن بدن زیادہ تکلیف دے رہا تھا۔ اس لئے شجاع الدولہ نے جلد وطن واپس ہونے کے ارادے سے فیض اللہ خاں کے معاملے میں اب زیادہ توقف نہ کیا۔ اور اسی وقت حافظ الملک اور نواب دوندے خاں کے اہل خاندان زن و مرد و غور و گلان کو دوسرے کثیر التعداد ممتاز اسیران روہیل کھنڈ کے ساتھ سالار جنگ کے ہمراہ الہ آباد کو وہاں کے قلعہ میں قید رکھے جانے کی غرض سے روانہ کر دیا۔ قیدیوں کی طرف سے اپنا اظہان کر کے شجاع الدولہ نے برجلیتِ تعلم انگریزی لشکر کے ساتھ لال ڈانگ کی جانب کوچ کیا۔

لال ڈانگ میں اس وقت نواب فیض اللہ خاں کی سرداری میں افغانوں کی ایک بھاری جمیعت مجتمع ہو گئی تھی۔ اس کے علاوہ بخشی سردار خاں کے بیٹے۔ فتح خاں خانساں کی اولاد۔ محمد حسن خاں ابنِ ماحسن خاں۔ عبد الجبار خاں ابنِ عبدالستار خاں سیف الدین خاں ابنِ پرہول خاں۔ ملا میر باز خاں اور محمد شقیم خاں وغیرہ دوسرے بڑے بڑے رسالدار بھی موجود تھے جنہوں نے حافظ الملک کے کسی لڑکے کی وہاں عدم موجودگی کے باعث نواب فیض اللہ خاں کو جنھیں حافظ الملک نے شہادت کے روز اپنا دھی بھی بنایا تھا سردارِ تسلیم کر کے شجاع الدولہ کے مقابلہ میں مدافعتِ جنگ کی پوری پوری تیاری کر رکھی تھی۔ لال ڈانگ کا موقع بھی ایسا تھا کہ وہ چاروں طرف گھنے جنگل اور دشوار گزار پہاڑیوں سے گھرا ہوا تھا اور غنیم کا دباں پچھنا شدید مشکلات سے خالی نہ تھا۔ چنانچہ جب شجاع الدولہ کالٹر لال ڈانگ کے قریب پہنچا تو ۲۰۔ اکتوبر ۱۷۷۸ء تک چار ماہ کا طویل زمانہ اس جنگل کے درخت کاٹنے میں لگ گیا۔ پھر بھی افغانوں کی جائے پناہ تک پہنچنے میں ابھی ایک میل کا فاصلہ باقی تھا اور افغانوں کی سرفروشی کا یہ عالم تھا کہ درخت کاٹنے

دالوں پر برابر حملے کرتے تھے اور ایک ایک درخت کے پیچھے دس دس آدمی اپنی گردنیں کٹا دیتے تھے۔ افغانوں کے اس قدر سخت مقابلہ نے شجاع الدولہ کا ماطقہ بند کر دیا۔ علاوہ بریں دُنبَل کی تکلیف ہر قسم کے علاج کے باوجود دن بدن ناقابلِ برداشت ہوتی جاتی تھی۔ اوسر پر سات شہرِ مرغ ہو گئی تھی جس کے باعث ان کے لشکر میں وبا پھیل رہی تھی۔ مرہٹوں کے حملے کی افواہیں گرم ہو رہی تھیں اور سب پر طرہ یہ کہ اپنے اور انگریزی فوج کے غیر معمولی اخراجات نے پریشان کر رکھا تھا۔ ان سب باتوں نے ملکر شجاع الدولہ کے جوش و خروش کو ٹھنڈا کر دیا اور اب وہ دل تنگ ہو کر افغانوں سے آمادہ مصالحت ہو گئے۔

نواب فیض اللہ خاں اور محمد مستقیم خاں وغیرہ اکثر بڑے بڑے افغان سرداروں کو اضافہ مناصب و جاگیرات کے وعدے لکھ کر بھیجے۔ لیکن چونکہ ان لوگوں کو شجاع الدولہ کی بے اعتباری حد سے سوا ہو گئی تھی۔ اس لئے کسی نے یقین نہ کیا اور محمد مستقیم خاں نے جواب دیا کہ۔

”پہلے حافظ الملک کے اہل خاندان کو قید سے رہائی دیکر سرِ فراز فرمایا جائے اس کے بعد ہم سب مطیع و منقاد ہیں۔ ورنہ جس وقت تک جسموں میں جان باقی ہے

جنگ و جدال سے دست کش نہ ہوں گے“

لیکن محمد مستقیم خاں کا سادو ٹوک جواب نواب فیض اللہ خاں نے دے سکے کیونکہ ان کے پاس شجاع الدولہ کی جو تحریر آئی تھی اُس کی نوعیت دوسری تحریروں سے بالکل مختلف تھی اس میں لکھا تھا کہ۔

”اگر آپ فوراً میرے پاس حاضر ہوں تو آپ کی جاگیرِ قدیمی میں کچھ اور اضافہ کر کے آپ کو عطا کیا جائیگا۔ نہیں تو میں محبت خاں کو والد آباد سے بلا کر سرِ فراز کر دوں گا۔ اس وقت اس کے باپ کے جتنے رسالہ راجو بالفعل آپ سے متفق ہیں اس کے شریک ہو جائیگا اور آپ کو اکیلا چھوڑ دیں گے“

ساتھ ہی شجاع الدولہ نے ایک شفقہ الہ آباد کے قلعہ دار کے نام محبت خاں کو طلب کرنے کے بارے میں ارسال کر دیا اور قلعہ دار مذکور نے محبت خاں کو اپنے لوگوں کے ہمراہ لال ڈانگ کی طرف روانہ بھی کر دیا۔

اندریں حالات نواب فیض اللہ خاں نے یہی مصلحت دیکھی کہ پیش کش صلح کو منظور کریں۔ لیکن چونکہ وہ نہایت ذکی و فہیم تھے اس لئے انھوں نے پھلے تجربات کی بنا پر اپنے معاملات میں شجاع الدولہ کے مواعید پر یقین کرنے اور ان سے کوئی معاملہ کرنے کی بجائے کرنل جمپین کو جدید شرائط کے ساتھ یہ پیغام بھیجا کہ۔

”اگر جھک پور سے روہیل کھنڈ پر قبضہ دلا دیا جائے تو میں تین سال کے عرصہ میں سرکار کمپنی کو اتنی لاکھ روپیہ دوں گا۔ اور اگر یہ رقم وزیر ہی کو دینا پسند کی جائے تو میں روپیہ ادا ہو جانے کے وقت تک اپنے لڑکے کو انگریزوں کے ہاتھ میں کفالت میں دوں گا تاکہ انگریز وزیر کی دیانت داری کی ضمانت کر سکیں۔ یا بصورت دیگر تیس لاکھ روپیہ سالانہ میں وزیر کو اور پچیس لاکھ کمپنی کو اس شرط پر دوں گا کہ وہ مجھے میرے ملک پر قبضہ دلا دیں اور صلح نامہ کی پابندی کی ضمانت کر لیں۔“

علاوہ بریں نواب فیض اللہ خاں نے یہ بھی وعدہ کیا کہ وہ ہزار ہزار فوج سے ہمہ وقت انگریزوں اور شجاع الدولہ کی امداد کے لئے تیار رہیں گے۔

نواب فیض اللہ خاں کی مندرجہ بالا تجاویز کو کرنل جمپین نے بہت پسند کیا اور نواب شجاع الدولہ اور گورنر ہیسٹنگز سے ان کو منظور کرنے کی پُر زور سفارش کی۔ لیکن آخر الذکر حضرات نے ان کے قبول کرنے سے صاف انکار کر دیا۔ کیونکہ فیض اللہ خاں کو پورا روہیل کھنڈ و گانڈیش کر دینے سے روہیلہ جیسی بہادر و جری قوم کے مکمل استیصال کا مقصد حاصل نہ ہوتا تھا۔ بالآخر کافی

گفت و شنید اور وکلاءِ طرفین کی بہت کچھ آمدورفت کے بعد نواب فیض اللہ خاں نے کرنل چیمپین کی وساطت سے شجاع الدولہ سے خود ملاقات کرنے کا ارادہ کیا۔ جس وقت نواب فیض اللہ خاں انگریزی کیمپ کو روانہ ہونے لگے تو محمد مستقیم خاں بھی ان کے ہمراہ جانے پر مستعد ہو گیا۔ لیکن نواب فیض اللہ خاں نے اس کو ساتھ لے جانا پسند نہ کیا اور کہا کہ۔

”آپ کو شجاع الدولہ کے سوزمراج کا حال خوب معلوم ہے کہ غداری کرنے میں کوئی باک نہیں کرتا۔ اس لئے میرا آپ کا لشکر میں رہنا ضروری ہے تاکہ کوئی امر خلاف امید واقع نہ ہو۔ چونکہ میں بضرورت جا رہا ہوں آپ کو لشکر میں ٹھہرنا چاہئے تاکہ لشکر کی دلجمعی رہے۔“

محمد مستقیم خاں نے جواب دیا کہ۔

”میں حافظ المملک کے خاندان کی رہائی اور ان کے واسطے جاگیرات کے تفرق کے واسطے جانا چاہتا ہوں۔ اگر آپ پختہ وعدہ کریں کہ ان لوگوں کے معاملات کی درستگی کے بغیر صلح نہ کریں گے تو ابلتہ لشکر میں میرا رہنا مناسب ہے۔“

اس پر نواب فیض اللہ خاں نے قسم کھا کر وعدہ کیا اور مستقیم خاں کا اطمینان خاطر کر کے چند مصاحبین خاص کی معیت میں کرنل چیمپین سے ملاقات کرنے کے لئے تشریف لے گئے۔ احتیاطاً محمد مستقیم خاں نے اپنے ایک متمد کو بھی نواب فیض اللہ خاں کے ساتھ کر دیا۔ جس کو ہمراہ لے کر پہلے وہ کرنل چیمپین سے ملے اس کے بعد تنہا کرنل چیمپین کے ساتھ شجاع الدولہ کی خدمت میں حاضر ہوئے۔ شجاع الدولہ نے نواب فیض اللہ خاں سے نہایت گرم جوشی سے ملاقات کی اور ان کے تشریف لانے کو بہت فضیلت خیال کیا کیونکہ وہ نیل کی تکلف نے ان کو جان بلب کر دیا تھا اور شدت درد سے مچھلی کی طرح تڑپ رہے تھے۔ کچھ دیر رسمی باتوں کے بعد گفتگوئے مصالحت شروع ہوئی اور پچیس لاکھ روپیہ سالانہ

۳ مئی کا علاقہ راجپور نواب فیض اللہ خاں کو دیا جانا قرار پا گیا۔ فوج کے بارے میں یہ فیصلہ ہوا کہ پانچ ہزار سے زائد سپاہی نواب فیض اللہ خاں ملازم نہ رکھ سکیں گے اور بوقت ضرورت تین ہزار آدمیوں تک سے شجاع الدولہ کی امداد کرنی ہوگی۔ باقی سپاہیوں کو جن کی تعداد اس وقت بیس ہزار سے متجاوز تھی ملک سے گنگا پار نکال دینا طے ہوا۔ ان مراعات کے بدلے میں نواب فیض اللہ خاں نے پندرہ لاکھ روپیہ نقد بھی شجاع الدولہ کو دینا منظور کیا۔
شرائط معاہدہ کی تکمیل کے بعد کرنل چیمپین نے نواب صاحب کو دولا یا کہ۔

”حافظ الملک کی اولاد کے متعلق بھی تصفیہ کر لیجئے تاکہ اس کے بعد عہد نامہ لکھا جائے“

نواب فیض اللہ خاں نے جواب دیا کہ۔

”ان کے معاملہ میں وزیر الملک خود جیسا مناسب سمجھیں گے عمل کریں گے میں کیا کہوں؟“

یہ جواب سن کر کرنل چیمپین تو خاموش ہو گیا مگر شجاع الدولہ بہت خوش ہوئے اور انھوں نے فوراً عہد نامہ پر اپنی مہر کر کے اور کرنل چیمپین کی تصدیق کرا کر نواب صاحب کے حوالے کر دیا۔ اور اس طرح ۷۔ اکتوبر ۱۷۸۷ء کو شمالی ہند کی مشہور اسلامی ریاست راجپور معرض وجود میں آگئی۔ عہد نامہ لے کر نواب فیض اللہ خاں لال ڈانگ کو واپس آئے اور محمد مستقیم خاں سے فرمایا کہ۔

”بالفضل شجاع الدولہ حافظ الملک کی اولاد کی رہائی وغیرہ برافضی نہیں ہوئے اور

میں نے یہ مناسب نہ جانا کہ اپنے معاملہ کو تعویق میں ڈالوں لہذا میں نے صلح کر لی۔“

صلح کے اس واقعہ کے بعد ہی شجاع الدولہ نے دامن کوہ سے کرنل چیمپین کے ساتھ فیض آباد کی طرف کوچ کیا اور ۱۱۔ اکتوبر ۱۷۸۷ء کو نواب فیض اللہ خاں بھی حسب معاہدہ صرف پانچ ہزار روپیہ ملے

لے مذکورہ علاقہ میں دفعتاً قیام کر لیا اور مزید اضافہ بھی ہوتا رہا یہی اور ریاست راجپور کی موجودہ سالانہ آمدنی ایک کروڑ روپیہ کے قریب بتائی جاتی ہے۔
۱۔ ۱۷۸۷ء میں مکمل رحمت

کو اپنے ہمراہ لے کر رامپور کو روانہ ہو گئے۔ باقی بیس ہزار سے زائد روپیہ سپاہی اور ان کے سردار بھیڑ بکریوں کی طرح حدودِ روہیل کھنڈ سے باہر ٹانک دئے گئے جو طول و عرض ہندوستان میں مدتوں خانماں برباد مارے مارے پھرتے رہے۔ اکثر نے کچھ عرصے کے بعد اپنے ہم قوم ضابطہ خاں کے ملک میں داخل ہو کر خانِ مذکور اور اُس کے بیٹے و عہدِ قادروں روہیلہ کی ملازمت اختیار کر لی اور بعض نواحِ ٹونک و بھوپال میں جا کر بس گئے۔

دورانِ واپسی میں جس وقت شجاع الدولہ بنھل پہنچے نوابِ محبت خاں ابنِ حافظ الملک جو ان کے حسبِ الطلب قلعہ الہ آباد سے لائے جا رہے تھے ان کو ملے۔ شجاع الدولہ نے محبت خاں کو اپنے ساتھ لے لیا اور اثنائِ راہ میں چند مرتبہ حضور میں طلب کر کے تسلی و دلاسا دیا اور وعدہ کیا کہ فیض آباد پہنچ کر ان کے بارے میں جو کچھ تجویز کی گئی ہے عمل میں آئے گی۔ جب فیض آباد پہنچ گئے تو مرض کی شدت کا ذکر درمیان میں لا کر ایفائے وعدہ سے معذوری ظاہر کی۔ صرف ان کی ذات کے لئے ایک ہزار روپیہ ماہوار مقرر کر کے اجازت دی کہ خاص اپنے متعلقین کو الہ آباد سے طلب کر لیں اور جب وہ لوگ آجائیں گے تو ایک ہزار سوار کا رسالہ عنایت کیا جائے گا۔ نوابِ محبت خاں کی غیرت نے یہ تقاضا نہ کیا کہ ان کی والدہ بہنیں۔ بھائی اور دوسرے عزیز واقارب تو قید میں رہیں اور محض ان کے بیوی بچوں کو رہائی مل جائے اس لئے اس امر کو قبول کرنے سے انکار کر دیا اور تنہا اپنے بھائی نواب ذوالفقار خاں کے ساتھ جو ابتدا سے شجاع الدولہ کے لشکر میں نظر بند تھے رہنے لگے۔

۱۵ یہ وہی عیدِ قادروں روہیلہ ہے جس نے شاہِ عالم بادشاہ کی آنکھیں نکال لی تھیں اور جس کی اس مذموم حرکت کی بنا پر تمام روہیلہ قوم کو نادرِ افغانی سے ظالم و جابر خیال کرتے ہیں۔

(۳۶)

شجاع الدولہ کی ایک خواب پریشان اور وفات

اس دوران میں شجاع الدولہ کے مرض نے غیر معمولی ترقی کی۔ یہاں تک کہ ہلاکت کی نوبت آگئی۔ جب صحت یابی کی تمام امیدیں منقطع ہو گئیں تو انہیں ایام میں ایک روز انکی والدہ گریہ و زاری کرتی ہوئی سرہانے آئیں اور فرمایا کہ۔

”اے لختِ جگر اس وقت میرے دل میں یہ بات آئی ہے کہ تم اپنی صحت کی نیت سے پٹھانوں کے خاندان کو چھوڑ دو اور ان کی مدد و معاش کے لئے وظیفے اور کفالت مقرر کرو تاکہ بیوہ عورتیں اور چھوٹے بچے جو رات دن آہ و نالہ کرتے ہیں اور شام سحر بھاری حق میں درگاہ رب العزت میں بددعا کرتے ہیں اپنی بددعا کا سلسلہ موقوف کر دیں۔“

بہترس از آہ مظلوماں کہ ہنگام دعا کردن

اجابت از در حق بہر استقبال می آید

شجاع الدولہ نے دل پر درد سے ایک آہ سر دیکھ کر جواب دیا کہ۔

”قبائل افغانہ کے فیدرکھنے میں بڑی مصلحت ہے اس سے فسادِ عظیم رکا ہوا اگر یہ لوگ چھوڑ دئے جائیں تو فتنہ و فساد برپا ہو جائے گا۔ مجھ کو اپنے مرنے کا کوئی غم نہیں اگر میں اس وقت پٹھانوں کو چھوڑ دوں تو لوگ کہیں گے کہ یہ شخص موت سے ڈر کر عاجزی

کرنے لگا اور یہ بات شجاعت و حمیت سے بعید جانتا ہوں۔ مجھے معلوم ہوتا ہے کہ یہی مرض میرے مرنے کا بہانہ ہے۔ اس لئے کہ کل رات میں نے یہ خواب دیکھا تھا کہ ایک صحرائے لقی و دوق میں میرا پاؤں کچھڑ میں پھنس گیا ہے۔ میں نے بہت زور لگایا اور کوشش کی کہ نکل جاؤں لیکن نہ نکل سکا اور نہ اس وقت کوئی مددگار پایا..... یہ واقعہ کے خوف و ہول سے میری آنکھ کھل گئی..... اب میرا اس جہانِ فانی سے سفر ہے“

اپنی والدہ سے خواب بیان کرنے کے بعد شجاع الدولہ نے دوسرے معتمد لوگوں کو جو اس وقت حاضر خدمت تھے وصیت کی کہ میرے بعد میرے بیٹے آصف الدولہ کو مسند نشین کیا جائے اور انگریزوں سے جو بڑاؤ میں کرتا تھا وہی میرے بعد کیا جائے۔ فوج کی کثرت پر مغرور ہو کر اُن سے مخالفت نہ کی جائے۔ لیکن اُن کو اپنے ملک و مال میں دخل بھی نہ دیا جائے کیونکہ انکا قدم جم جانے کے بعد گھڑنا سخت دشوار ہے۔

یہ اور اسی قسم کی دوسری وصیتیں کرتے کرتے روز پنجشنبہ چار گھڑی رات باقی رہے ۲۳ ذی قعدہ ۱۲۸۵ھ مطابق ۲۶۔ جنوری ۱۸۷۱ء کو بعمر ۴۴ سال وفات پائی۔ ۲۳۔ ۲۴ برس کی عمر میں مسند نشین ہوئے اور ۲۱ سال حکومت کی۔

مؤلف سیر المتاخرین شجاع الدولہ کی موت پر تبصرہ کرتے ہوئے لکھتا ہے کہ۔

”شجاع الدولہ۔ نوجوان و آرزو مند دنیا سے گزرے جس قدر انھوں نے اقتدار پایا تھا اُس سے بخوبی ارمان نہ نکلا اور حسرت و یاس لے کر دنیا سے چلے گئے۔ اگرچہ اوصافِ حمیدہ بھی اُن کی ذات میں تھے لیکن بعض باتیں ایسی بھی اُن سے سرزد ہوئیں کہ جن کی پاداش میں حق تعالیٰ نے عین جوانی میں دولت و شہمت سے لذت اُٹھانے کی

تمہلے نہ دی اور ہزاراں ہزار افسوس کے ساتھ رہ گئے ملک عدم ہوئے۔
میر قاسم مایہ جاہ کے ساتھ بد عہدی کی گویا خانہ کو اس کا منہ آوار تھا۔ لیکن شجاع الدولہ کو
یہ لازم نہ تھا کہ جو کوئی پناہ میں آئے اور جس کے ساتھ کلام الہی انبیاء اور ائمہ طاہرین
کی قسموں کا واسطہ کر کے عہد و پیمان کیا جائے اُسی کے ساتھ بد عہدی کر کے دغا بازی
کرے اور لوٹ مار کر کے ایسے امیر با تو قیر کو ننگ دھڑنگ نکال دے۔

اپنے مالک محروسہ کے ذلیفہ خواروں سے ایسے بد گمان ہوئے کہ اس جماعت کو
جولاکھوں سے زیادہ بھٹی ایک قلم روزینہ اور وجہ معاش سے محروم کر دیا۔ انکی آراضیت
اور دیہات کو ضبط کر لیا جس کے نتیجہ میں خلق اللہ ایسی تنگ ہوئی کہ بعض نے تو
غیرت کے مارے اپنے اپنے گھروں کے دروازے بند کر کے شرم سے منہ نہ دکھایا
اور جان دیدی اور بعض نے کاسہ گدائی ہاتھ میں لے کر در بدر بھیک مانگنی شروع
کر دی۔ ممکن ہے دس بنیل نے کوئی خطا کی ہوگی پس مناسب یہ تھا کہ صرف مجتہدین
کو سزا دی جاتی اور اس سے بھی بہتر یہ تھا کہ ان سے بھی اغاص فرمایا جاتا جیسا کہ حق تعالیٰ
کسی نیک و بد کی روزی کبھی بند نہیں فرمانا۔

عموماً اپنے خاص آدمیوں اور ماتحتوں کے ننگ و ناموس کا پاس و لحاظ بہت کم کرتے
تھے اور نہ ان کی عرض و معروض پر توجہ کرتے تھے۔

اپنے مکانات کے بنائے میں کسی محل اور جھوپڑے کی پرواہ نہ کرتے تھے اکثر لوگوں کے
مکانات مع مال و اسباب بیلداروں کے ہاتھ سے کھدواڈالے اور اپنی عارات
خاطر خواہ بنوالیں اس ظلم و بے داد کی بجز خدا کے اور کون سزا دے سکتا تھا؟

۱۷ میر قاسم کی سزاواری غلط ہے۔ دیکھو راز آف دی کرسچین باور ان اٹلیا۔

۱۸ سیر المتاخرین۔

اسی طرح مولف تاریخِ اودھ لکھتے ہیں۔

”روہیلوں کو نہایت قساوت اور نے رحمی کے ساتھ پامال کر دیا۔ ہزاروں امرا، علماء، فضلاء، مشائخ اور گوشہ نشینوں کی جاگیریں اور ملکیں ضبط کر کے نان شبینہ کو محتاج کر دیا اور ان میں سے ہزاروں کو نہایت مصائب کے ساتھ قید کیا۔ ان کی عبادت گاہوں کو خراب و برباد کر دیا۔ ان کی عورتوں کی عزت و آبرو کو خاک میں ملایا۔ ان کے گائیکوں میں آگ لگوا دی۔ بچوں کو ماؤں کی چھاتیوں پر قتل کرایا۔ لاکھوں آدمیوں کو گھر سے بے گھر کر دیا اور ان کو قتل کر کے ان کی لاشیں چیل کوؤں کو کھلوائیں ان کے ساتھ اللہ و رسول کی نعیمیں کھائیں۔ بختن اور قرآن کا درمیان میں واسطہ کیا اور پھر دھوکا دیا اور کسی وعدہ کا لحاظ نہ کیا۔ غرض کہ روہیلوں کے ساتھ شجاع الدولہ نے ایسی بیرحمی کی کہ ان بے کسوں کی مظلومی سے غیرتِ الٰہی جوش میں آکر شجاع الدولہ سے انتقام لینے پر آمادہ ہو گئی۔ اور جن لوگوں نے ان کے خون سے ہاتھ رنگے تھے انکے گھروں میں سے ایک تخت حکومت و ثروت مستاصل ہو گئی۔ نیز منعم حقیقی نے مکافات میں ایسی سادات برتنی کہ شجاع الدولہ نے جو روہیلوں کی بیکس عورتوں پر زور و مال کے لئے تشدد کیا تھا اس سے زیادہ تشدد خود ان کی بیوی اور ماں وغیرہ پر پانچ پھر ہی برس کے عرصہ میں ظہور میں آگیا۔“

دورانِ بقا جو بادِ صحرا بگدشت تلخی و خوشی و زشت و زیب بگدشت
پنداشت ستمگر کہ بجا بر ما کرد برگردن او بماند و بر ما بگدشت

(۳۷)

ہیسٹنگز کے طرز عمل پر بعض انگریز مصنفین کا تبصرہ

شجاعت شعار و معدلت گسار روہیلہ قوم کی خوفناک تباہی اور ان کے محبوب و ہر دل عزیز سردار کی حسرت ناک بربادی پر جس طرح ہم لوگ شجاع الدولہ کی ناحق شناسی اور ظلم و تعدی کی مذمت کرتے ہیں اسی طرح کچھ درد مند اور ایمان دار انگریز محققین اور مدبرین نے بھی اپنے ہم قوم گورنر ہیسٹنگز پر جو اس ظالمانہ جنگ کا بانی مبنی تھا بہت سخت لعنت ملاست کی ہو جیسا کہ مندرجہ ذیل اقتباسات سے ظاہر ہوتا ہے۔

مسٹر بزرگ ممبر پارلیمنٹ ”اس بڑے نیلام کنندے ہیسٹنگز نے لڑائی کی بغیر کسی مغول وجہ کے اپنی بلند بانگ فرض شناسی و اصول پروری کے باوصف اُسی شجاع الدولہ کے ہاتھ دوسرا نیلام تمام روہیلہ قوم کا کر ڈالا۔ اور چالیس لاکھ روپیہ لے کر مخلوق خدا کو مکمل استیصال کے لئے بیچ ڈالا۔ ہماری جانب سے معاہدہ کی پوری پوری پابندی کی گئی۔ اور روہیلوں کے متنازع ترین سردار اور اپنے عہد کے سب سے بہادر انسان طغ فرحت علیا پر جو تمام ایشیا میں اپنی دلیری کی طرح اپنی عدہ مشاعری میں بھی شہرت عام رکھتا تھا انگریزی بریگیڈ اور ایک لاکھ فوج سے حملہ کر دیا۔ یہ شخص اپنے پاس نسبتاً کم فوج رکھنے کے باوجود اپنے ملک کی حفاظت میں نہایت بہادری کے ساتھ مقابلہ کر کے مارا گیا۔ اس کا سر کاٹ ڈالا گیا اور روہیلہ کے بدلے میں ایک انسان مار دندے کو دیدیا گیا۔ حافظ رحمت خاں کی عظیم المرتبت بیوی اور بچے انگریزی کمپ میں ٹھی بھر جاووں کی بھیک مانگتے دیکھے گئے اور پوری روہیلہ قوم باستثنائے معدومے چند

نا قابلِ ذکر افراد کے یا تو ہلاک کر دی گئی اور یا ملک بدر کر دی گئی۔ تمام ملک نذرِ آتش و شمشیر کر کے اجاڑ ڈالا گیا۔ اور وہ سرزمین جس میں ایک خود مختار موروثی حکومت کی خوشگوار برکاتِ ضوفاں تھیں۔ اور جو مزدوروں کی حفاظت جان و مال اور ایک منتخب مرکزِ زراعت و ہشیارِ خورد و نوش کے ہونے کے لحاظ سے دوسری بکثرت سرزمینوں میں بہت ممتاز تھی اب ایک لِن و دِق بھیانک ویرانہ ہے جس میں خودِ و درخت۔ کانٹے دار جھاڑیوں اور وحشی درندوں سے بھرے ہوئے جنگلوں کی فراوانی ہے۔ اُس انگریز افسر نے جو فروخت شدہ مخلوق کو بکریوں کی طرح قصاب خریدار کو حوالے کرنے کے کام پر تین تھا اپنی خدمت کی بجا آوری میں کچھ رنج و قلق محسوس کر کے اُن بے پناہ مظالم کو جو عمل میں لائے جا رہے تھے کم کرانے کے لئے پریسڈنٹ بنگال کو آمادہ کیا تو ایک سول گورنر نے اس کو سخت ملامت کی^۱۔

لاٹو میکالے [..... اس کے بعد روہیل کھنڈ کی سرسبز و شاداب وادی اور خوبصورت شہرِ خوشنک جنگ و جدال کا شکار بنائے گئے۔ تمام ملک آتش کدہ بنو دیا ہوا تھا۔ ایک لاکھ سے زیادہ آدمی اپنے مکانات چھوڑ کر جنگلوں میں بھاگ گئے۔ ان لوگوں نے بھوک۔ وبا اور بھیڑیوں کے منہ میں پڑنے کو اس شخص کے مظالم پر ترجیح دی جس کے ہاتھ ایک عیسائی گورنمنٹ نے ان کی جان و مال اور بیوی اور لڑکیوں کی عزت و آبرو بیچ ڈالی تھی۔ کرنل چیمپین نے ان مظالم کی نواب وزیر سے شکایت کی اور فورٹ ولیم میں اپنا سخت احتجاج لکھ کر بھیجا۔ لیکن چونکہ گورنر نے وزیر سے معاہدہ کے وقت فاتح و زیر کو مفتوح روہیلوں پر اپنے مجوزہ مظالم عمل میں لانے سے باز رکھنے کے متعلق کوئی شرط نہیں کی تھی۔ اس لئے اس نے بجز اپنے چالیس لاکھ روپیہ کے اور

مانسن۔ کلیدزنگ اور فرانسس
ممبران کلکتہ کونسل

مسٹر جے کلا راک دو غالباً دُنیا میں ایسی دوسری مثال ضبطِ تحریر میں نہیں آئی ہے جس میں ایک مذہب گورنمنٹ ایک ایسی قوم کو تباہ کرنے کے لئے جنگ میں شریک

۱۷ مضاہب میکالے ۱۷ مانٹن - کلیورنگنگ اور فرانسس - ہیڈنگنگ کی کونسل کے ممبران نے یہ خط ۱۷ نومبر ۱۷۷۷ء کو لندن میں کورٹ آف ڈائریکٹرس کو روانہ کیا تھا۔ اس خط کے ضروری اقتباسات یہ ہیں ہیڈنگنگ ایڈیڈی رو ہیڈلا وار سے ترجمہ کر کے نقل کئے ہیں۔

ہوئی ہو جس سے خود اس کا کوئی نزاع نہ ہو۔“

مسٹر ہاؤٹ ایسا معلوم ہوتا ہے کہ ہیسٹنگز کے دماغ میں انسانی ہمدردی کے جذبات کا مطلق وجود نہ تھا۔ ایک ایسی تجویز کو جو ہر دوسرے انسان کو ناقابلِ بیان طور پر لرزہ بر اندام کر دیتی۔ اُس کو اُس نے ایک معمولی کاروباری معاملہ کے طور پر قبول کر لیا۔ ہیسٹنگز کہتا ہے کہ دیکھو ہم پر بھاری قرضہ کا بار ہے جو ایک کروڑ پچیس لاکھ روپیہ تک پہنچ چکا ہے۔ اور اس تجویز (یعنی دو لاکھ دس ہزار روپیہ ماہوار پر شجاع الدولہ کو فوجی امداد دینے) سے دورانِ جنگ میں تقریباً ایک تہائی فوجی مصارف نکل آنے کے علاوہ نہ صرف چالیس لاکھ روپیہ کی رقم خفیہ طور سے خزانے میں آجائے گی بلکہ نواب وزیر بھی۔ ایک تکلیف دہ ہمایہ سے نجات پا جائے گا، اس خوفناک انسان کے یہ خود اپنے الفاظ ہیں۔ شجاع الدولہ سے سود اپٹ گیا۔ لیکن کچھ عرصہ کے لئے اسے کونسل اور کورٹ آف ڈائریکٹرز سے پوشیدہ رکھا گیا۔ اپنے ایک خط میں جواب تک موجود ہے۔ ہیسٹنگز نے شجاع الدولہ کو لکھا کہ اگر وہ پہلے قرارداد کی خلاف ورزی کریں گے تو ہم ان کا مکمل استیصال کر دیں گے اور آپ کو ملک پر قابض کر دیں گے۔ پس چالیس لاکھ روپیہ کاروباروں سے اچانک مطالبہ کیا گیا۔ اور چونکہ اس شرارت آمیز کارروائی میں ہر بات بد معاشی کا پہلوئے ہوئے تھی اس لئے پہلے روپیوں سے ان کا مال و متاع اور روپیہ مانگا گیا۔ اس کے بعد انہیں ہلاک کر ڈالا گیا۔“

مسٹر جان مارلے ”کیا کوئی انگریز جس کو ذرا بھی اپنے ملک سے محبت ہے اس قدر فاصلہ پر ٹھیکر بھی اس قابلِ نفرت جرم کے حالات کو اپنے کانوں میں سنسناہٹ محسوس کئے

لے برٹش انڈیا اینڈ انگلینڈ پر پانسی بیٹی صفحہ ۲۵۔

۲۵ منقول از فٹ نوٹ۔ رائز آف دی کرپشن پاور ان انڈیا جلد دوم صفحہ ۷۔

بغیر بڑھ سکتا ہے؟ جب ان بد ذاتیوں کو ہیسٹنگز کے سامنے پیش کیا گیا تو اُس نے مدیم المثال خود اعتمادی کے ساتھ جواب دیا کہ 'مشرقی جنگ و جدال میں یہ معمولی باتیں ہیں۔ ہم خود دس سال قبل جب اسی نواب اودھ سے جنگ کر رہے تھے تو ہم نے بھی اُس کے ملک کو اسی طرح غارت و نذر آتش کر دیا تھا۔ جس طرح آج اس نے روہیلوں کے ملک کو تباہ و برباد کیا ہے۔ لڑائی میں گلاب نہیں چھڑکا جاتا، لہ.....'

(۳۸)

حافظ الملک کا طرز حکومت اور ذاتی حالات

سلطنتِ روہیل کھنڈ جس کی بنیاد اودھ خاں نے ڈالی۔ جس کو نواب علی محمد خاں نے قائم کیا اور جس کو حافظ الملک نے مضبوط و مستحکم اور ترقی پذیر بنایا۔ اٹھارویں صدی کی ان کثیر التعداد ہندوستانی ریاستوں میں سے ایک تھی جو دہلی کی مرکزی حکومت کے کمزور ہوجانے کے باعث عالم وجود میں آئی تھیں۔ لیکن روہیل کھنڈ کے حکمرانوں نے باوجود یکہ حکومت دہلی کو حتی الامکان کسی قسم کا خراج نہیں دیا۔ تاہم ان کی ہمیشہ یہ کوشش رہی کہ شاہانِ دہلی سے ان کے تعلقات خوشگوار رہیں۔ جب کبھی دہلی پر کوئی مصیبت نازل ہوئی یا بادشاہ دہلی کو ان کی امداد کی ضرورت ہوئی۔ یہ حکمران فوراً سینہ سپر ہو کر سرفروشی پر آمادہ ہو گئے۔ اگرچہ جنگ اور شجاع الدولہ کی فتنہ پردازیاں اس زمانہ میں کارفرمانہ ہوتیں اور یہ خود غرض لوگ روہیلوں کو اپنی طاقت بڑھانے اور اس کو قائم رکھنے کی کچھ بھی فرصت دے دیتے تو ناممکن تھا کہ انکی موجودگی میں سلطنت دہلی یا آگے چل کر خود ریاست اودھ کا بآسانی خاتمہ ہو جاتا۔ خان بہادر مولوی مطیع اللہ خاں مرحوم اپنی غیر مطبوعہ تاریخ شاہجہانپور میں لکھتے ہیں کہ۔

”ہندوستان میں اسلامی حکومت کا خاتمہ روہیل کھنڈ میں دراصل حافظ الملک کی شہادت کے دن ہو چکا تھا۔ اودھ کی حکومت رقصِ بسمل تھی جو بہت جلد سرد ہو گئی۔ اگر شجاع الدولہ نے انگریزی توپوں کے استعمال سے روہیلوں کا خاتمہ نہ کیا ہوتا تو لارڈ ڈولہوزی کی باریک بین نظر کو انڈیا کے نقشہ پر ریاست اودھ بھی بدنامہ داغ نہ معلوم ہوتی اور وہ اس کو مٹانے میں محبت سے کام نہ لیتے۔“

روہیلوں کی یہ طاقت و برسلطنت جس کو بداندیش اور خود غرض لوگوں نے اس قدر بے دردی کے ساتھ برباد کر دیا حافظ الملک حافظ رحمت خاں کی ماتحتی میں بڑے بڑے سرداروں پر علاقوں اور جاگیروں میں بٹی ہوئی تھی۔ مثلاً پچاس لاکھ روپیہ کا علاقہ خاص حافظ الملک کی جاگیر میں اور بقیہ عبداللہ خاں رئیس شاہجان پور۔ فواب دوندے خاں۔ فواب فیض اللہ خاں۔ فتح خاں خاناماں اور بخشی سردار خاں وغیرہ پر علیٰ قدر مراتب منقسم تھا۔ یہ تمام روہیلہ سردار گو ایک دوسرے کے تابع فرمان نہ معلوم ہوتے تھے لیکن باطن یک دل اور یک قالب تھے۔ دانش مندی۔ بہادری اور آپس کے اتفاق میں مشہور تھے؛ جس کے باعث جس وقت ہندوستان میں لاہور سے اس کماری تک کہیں امن وامان نہ تھا اور ہر طرف فتنہ و فساد کی گرم بازاری تھی۔ اس وقت روہیلوں کے ملک میں کہیں تپہ بھی نہ ملتا تھا۔ روہیلوں کے اتفاق کی یہ صورت تھی کہ ضرورت کے وقت اپنے سردار کی ایک آواز پر ہزاروں آدمی جمع ہو جاتے تھے۔ اگر کسی ایک سردار کی ریاست پر کوئی حملہ کرتا تو تمام دوسرے سردار قومی جوش میں آ کر اڑنے مرنے کو مستعد ہو جاتے تھے۔

روہیلہ گورنمنٹ کے قوانین نہایت قابلِ تعریف تھے۔ ان کی عملداری میں چوری۔ ڈکیتی اور ٹھگی ہرگز نہ ہوتی تھی۔ اگر اتفاقاً کسی شخص کی کوئی چیز گم ہو جاتی تو کسی نہ کسی طرح اس کا کھوج لگا جاتا؛ دیہات اور شہروں میں مختلف اہل مذاہب کی مخلوط پچائنتیں اور برادریاں ان پیشوں کے اعتبار سے جو انھوں نے اختیار کر رکھے تھے قائم تھیں۔ ان کا ایک سرنچ یا چودھری ہو اگر تھا۔ جس کا فیصلہ جلد امور میں سرکاری حکم سے زیادہ وقت رکھتا تھا۔ ان پچائنتوں میں فہم کے مال اور فوجداری کے مقدمات طے ہونے کے علاوہ بازار میں فروختی ہشیار کے نرخ بھی طے ہوتے تھے۔ اور حکومت کے مقرر کردہ عاملوں۔ قاضیوں اور مفتیوں کے پاس پچائی برادری کے لوگوں کے مقدمات شاذ و نادر ہی جاتے تھے۔ عوام کی اس اندرونی آزادی و خود مختاری کو حافظ الملک نے عام رواج دینے کی بہت کوشش کی چنانچہ چودھریوں کی انتہائی

غنت و توفیر کرتے تھے اور ان کی ہمت افزائی کی تمام ممکن تدابیر عمل میں لائے تھے۔

قضی حکومت میں جمہوری حکومت کی برکات تھی لیکن اُس کا انداز اور اُس کے نتائج جمہوریت سے ملتے جلتے تھے۔

امورِ مملکت میں عوام کو دخل اندازی کا زیادہ سے زیادہ حق حاصل تھا جو جمہوری حکومت کی خصوصیت سمجھی جاتی ہے۔ بڑے سے بڑے مژکن سلطنت حتیٰ کہ مسند نشین حکومت کی اولاد تک کی یہ مجال نہ تھی کہ کسی عامی سے عامی مسلم یا غیر مسلم فرد قوم پرہیزگار و شکر و شکر سکے۔ راعی و رعایا کے درمیان تحفظاتِ خاص کی تبلیغ حائل نہ تھی۔ اغوت اور رسادات و آزادی کا دور دورہ تھا۔ اور جس طرح اللہ کی اس سیرت و شاداب سرزمین پر حکمران جماعت کے لوگ افتخار و سر بلندی کے ساتھ چلتے تھے اسی طرح ایک معمولی دہقان اگر کرا و رسیدہ تان کر چلتا تھا۔ سردار قوم کی حریت نوازی کے باعث کسی کی یہ جرأت نہ تھی کہ عوام کی آزادی خیال اور آزادی عمل میں رخنہ اندازی کر سکے۔ اور اگر کوئی ایسا کرتا تو عام اس سے کہ اس کی شخصیت کیسی ہی بڑی سے بڑی کیوں نہ ہوتی ہرگز ہرگز خطا پوشی نہ کی جاتی تھی۔ اس طریقہ حکمرانی کا نتیجہ یہ تھا کہ عوام میں روح آزادی و حریت فنا نہ ہونے پاتی تھی۔ جو حافظ الملک کو حد درجہ عزیز تھی چنانچہ ایک واقعہ ہے کہ ایک روز حافظ صاحب کے صاحبزادے حافظ محمد باری خاں نواح پیلی بھیت میں ہرن کے شکار کے واسطے گئے جب جنگل کے قریب پہنچے تو اپنے ہمراہیوں اور باغی گھوڑوں کو ایک گاؤں میں چھوڑ کر تنہا محمد خاں خلجی کو جو فن شکار میں بڑی مہارت رکھتا تھا ساتھ لیکر جنگل کی راہ لی۔ اثنائے راہ میں چند ہرن دکھائی دئے۔ فوراً ان کا تعاقب کیا اور نزدیک پہنچ کر خود تو ایک جگہ تاک لگا کر بیٹھ گئے اور محمد خاں کو ہرنوں کے گھیر کر لانے کے واسطے روانہ کر دیا اتفاقاً ایک دہقان بھی اس وقت ادھر آکھلا اور ہرنوں کی طرف جانے لگا محمد خاں نے آواز دیکر اُس کو ہرنوں کی طرف جانے سے منع کیا لیکن وہ آواز سننے کے باوجود اپنا قدم اٹھائے آگے ہی چلا گیا۔ محمد خاں نے بار بار آوازیں دیں لیکن اس نے کچھ پروا نہ کی یہاں تک کہ

اس کے پہروں کی آہٹ سے ہرن دہشت کھا کر دوسری طرف بھاگ گئے اور نظروں سے غائب ہو گئے۔ اس پر محمد خاں غضب ناک ہو کر اس کی طرف جھپٹا۔ وہ دہقان بھی لوٹ پڑا۔ محمد خاں نے اس کو گالی دے کر کہا کہ۔

”تجھ کو کیا ہو گیا تھا جو تو نے میری بات نہیں سنی اور میرا شکا رکھال دیا؟“

گالی کے جواب میں دہقان نے بھی محمد خاں کی شان و شوکت ظاہری کا لحاظ کئے بغیر گالی دی اور کہا۔

”میں تمہارے واسطے کیوں اپنا راستہ چھوڑ دیتا۔؟“

اس جواب پر محمد خاں نے اس کے منہ پر طمانہ مارا۔ دہقان طمانہ کھا کر ایک طرف کو خند قدم بھاگا اور سات اور دہقانوں کو جو اپنے پھکڑوں پر چٹبل سے لکڑیاں لا کر لارہے تھے بلا لایا اور آتے ہی اپنے ساتھیوں کے بھروسے پر ایک لاکھی محمد خاں کے سر پرادی۔ محمد خاں قوی الجثہ شخص تھا دہقان کو لپٹ گیا اور زمین پر پٹکا کر اس کی چھاتی پر بیٹھ گیا۔ اسی داروگیر میں حافظ محمد یار خاں بھی وہاں آ پہنچے اور انھوں نے غصہ میں بھر کر اپنی چھری نکال کر محمد خاں کے ہاتھ میں دیدی۔ عنقریب تھا کہ محمد خاں دہقان کا چھری سے کام تمام کر دے کہ دوسرے دہقانوں نے اپنے ساتھی کو بچا لیا اور سب کے سب محمد خاں اور حافظ محمد یار خاں کو لات گھونسوں سے مارنے لگے۔ محمد خاں نے حتی الوسع اپنی اور حافظ محمد یار خاں کی بہت مدافعت کی لیکن ایک پیش نہ گئی مجبوراً محمد خاں نے کہا کہ۔

”اے کافر وہ حافظ الملک کے صاحبزادے ہیں ان کی خدمت میں کچھ بے ادبی نہ کرو۔“

لیکن ان مغلوب الغضب لوگوں نے محمد خاں کی بات کا یقین نہ کیا اور دل میں یہ خیال کر کے کہ بھلا حافظ الملک کا بیٹا کیوں اکیلا حیران و پریشان جنگلوں میں مارا مارا پھر بگا مار پیٹ سے ہاتھ نہ اٹھایا۔ اتنے میں حافظ محمد یار خاں کے پیادے اور سوار جو دیر ہو جانے کے باعث انکی تلاش میں نکلے تھے اس طرف کو آتے دکھائی دئے۔ دہقانوں نے اس شکر کو دیکھ کر

یقین کر لیا کہ محمد خاں سچ کہتا تھا۔ واقعی یہ حافظ الملک کا لڑکا ہے اور اب اُس کی پہلی فوج آرہی ہے۔ بعد اس اور خوف زدہ ہو کر جنگل میں بھاگ گئے اور منتشر ہو کر درختوں کی آڑ میں پوشیدہ ہو گئے۔ جب سوار اور پیادے وہاں پہنچے تو صاحب زادے صاحب کے حکم سے حملہ آور دہقانوں کی تلاش شروع کی گئی۔ ہر چند ڈھونڈھا مگر ایک شخص ہاتھ نہ لگا۔ آخر کار ان کی گاڑیاں کھینچ کر پہلی بھیت لے آئے۔ چند روز کے بعد دہقان مذکور از خود شہر میں داخل ہو کر ملک سید خاں خشک عامل بھی بھیت کے پاس آئے اور کہا کہ۔

”کوئی شخص ہماری گاڑیاں جنگل سے ہانک کر پہلی بھیت لے آیا ہے“

جب ملک سید خاں نے اُس شخص کا نام دریافت کیا تو کہا کہ نام ہم حافظ الملک کے حضورِ اقدس میں بتائیں گے ملک موصوف نے اس واقعہ کو حضورِ اقدس میں عرض کیا جس پر ان لوگوں کو حاضر ہونے کا حکم صادر ہوا۔ جب وہ حضور میں حاضر ہوئے حافظ الملک نے اپنے نزدیک بلا کر بکشاہ پیشانی اُن سے حقیقت حال بیان کرنے کا حکم دیا۔ اُن لوگوں نے عرض کیا کہ۔

”حضور کے صاحب زادوں میں سے ایک صاحب زادے ہمارے گاڑی پہل جنگل سے لے آئے ہیں“

ارشاد ہوا کہ۔

”اس کا سبب کیا تھا اور ہمارے بیٹوں میں سے کس نے یہ کام کیا ہے“

چونکہ یہ لوگ حضورِ وارثہ اس لئے حافظ الملک کے بار بار اصرار کے باوجود صاف صاف نہ بتلا سکے۔ اس پر حافظ الملک نے فرمایا کہ۔

فتنا بہت ہوتا ہے کہ حضورِ تبار ہے لیکن میں تمہارے حضور کو معاف کرتا ہوں۔ اب تم

بتلاؤ کہ کون تمہاری گاڑیاں زبردستی لے آیا ہے اور اس کا سبب کیا تھا؟

جاں بخشی اور معافی حضور کا اطمینان ہو گیا تو دہقانوں نے کہا کہ

”مذکورہ زادے حافظ محمد یار خاں ہماری گاڑیاں اور پہل جنگل سے لے آئے ہیں اور

ان کے گاڑی خانہ میں اب تک موجود ہیں ؎

حکم ہوا کہ حافظ محمد یار خاں کو مع گاڑیوں اور پہلوں کے حاضر کیا جائے۔ جب وہ حضور میں حاضر ہوئے تو کمالِ قہر و غضب اُن سے مخاطب ہو کر فرمایا کہ۔

”ان بے گناہوں نے کیا گناہ کیا تھا کہ ان کی گاڑیاں اور پہل تم زبردستی یہاں پکڑ لائے ہو؟“

حافظ محمد یار خاں نے عرض کیا کہ اس کا سبب انہیں لوگوں سے دریافت کیا جائے۔ حافظ الملک نے دوبارہ نہایت شفقت و محبت سے فرمایا کہ

”اس وقت مدعی اور مدعا علیہ دونوں موجود ہیں۔ واقعہ بے کم و کاست بیان کرو۔ عدالتی

معاملات میں ہمارے نزدیک اپنے اور بیگانے سب برابر ہیں ؎

تب اُن لوگوں نے شرمندگی سے سر جھکا لیا اور کچھ جواب نہ دیا۔ اس کے بعد حافظ محمد یار خاں کو حکم ہوا کہ تم ہی اس واقعہ کا اظہار کرو۔ بموجب حکم حافظ محمد یار خاں نے اصل واقعہ کو مفصل عرض کیا اور اپنا ہاتھ اور اپنی پیٹھ جواب تک زخمی تھی کھول کر دکھلائی۔ ساتھ ہی محمد خاں غلجی کو بھی حضور میں حاضر کر کے اس کا تمام جسم جو زخموں سے چور چور ہو گیا تھا مشاہدہ کرایا۔ حافظ الملک نے تمام حال سننے کے بعد ارشاد فرمایا کہ۔

”ان بے چارے بے خبر لوگوں کا کوئی قصور نہیں ہے۔ تم خود اس تکلیف و صعوبت کے

سزاوار ہو..... خبردار آئندہ پھر اس قسم کی حرکت ناپسندیدہ کے قریب نہ بھانا.....

ان نے خبر لوگوں سے نادانستگی کے عالم میں اس قسم کی حرکت وقوع میں آئی ہے۔ اس جو

سے ان سے کوئی مواخذہ اور باز پرس نہیں ہو سکتی۔ جاؤ ان لوگوں کی گاڑیاں اور پہل مع

ان تمام چیزوں کے جو ان میں ہوں ان لوگوں کے حوالے کر دو اور ان کو رضامند کرو ؎

حافظ محمد یار خاں جو حافظ الملک کے غصہ اور غضب سے سہمے ہوئے تھے اس حکم کو غنیمت سمجھ کر دوبار

سے اٹھ کر چلے گئے اور طالبِ حکم علاوہ بیلوں۔ گاڑیوں اور ان چیزوں کے جو ان میں تھیں کچھ روپیہ

بھی اپنے پاس سے دے کر ان لوگوں کو حضورِ اقدس میں روانہ کر دیا۔ تاکہ یہ لوگ خوش ہو کر

حافظ الملک کو اُن کی طرف سے مطمئن کر دیں۔

عدالت و انصاف حافظ الملک کے عہد فرخِ ہند میں رعایا اور بریادولت مندیا گرائے بے نوا کوئی ظلم و ستم کا نام نہ جانتا تھا۔ زبردست لوگ اُن کے انصاف کے ڈر سے کمزوروں اور زیر دستوں پر ظلم کرنے کی بجائے مسکینوں اور ناتوانوں کی امداد کرتے تھے۔ اور باز پرس کے خوف سے خصائلِ ذمیمہ اور افعالِ شنیعہ سے تائب ہو گئے تھے۔ اُن کے انصاف کی کچھری میں وضع و شریف۔ خور و بزرگ۔ ادنیٰ و اعلیٰ سب کے ساتھ ایک سلسلہ کیا جاتا تھا۔ اور قانون کے اجرا میں جو مطابق شریعت اسلام ہوتا تھا۔ اہل کے بیٹوں۔ عزیزوں اور دیگر عوام الناس میں کوئی امتیاز نہیں کیا جاتا تھا۔ خطا کاروں۔ گنہگاروں اور مجرموں کی سزا دہی میں حد اعتدال سے تجاوز نہ کیا جاتا تھا اور حکومت کی جانب سے بڑے سے بڑے اشتعال کے موقع پر بھی حق و انصاف کو ہاتھ سے نہ جانے دیا جاتا تھا۔ خود حافظ الملک کی ذات پر قاتلانہ حملہ کیا جاتا اور مجرم کو صرف اس قدر سزا دینا گوارا کرتے جس قدر کہ قانون شریعت اجازت دیتا۔ یہ نہیں کہ اپنی شخصیت کو فوق الموعول تصور کر کے غیر معمولی سزا دیتے۔ نواب عبداللہ خاں ابن نواب علی محمد خاں نے اپنے مکان میں حافظ صاحب کو بلا کر قتل کرانا چاہا تو اس کی سزا انھیں صرف یہ دی گئی کہ عارضی طور پر کچھ عرصہ کے لئے ملک بدر کر دئے گئے۔ اسی طرح ایک اور اہم واقعہ کا ذکر ہے کہ ایک روز حافظ الملک بریلی میں اپنی مجلس مبارک محل میں مقیم تھے۔ رات کے وقت موافق معمول نماز تہجد کے واسطے اُٹھے اور حسب قاعدہ کسی اہل حرم یا ملازم کو بیدار کئے بغیر جب پہلے بیت الخلاء تشریف لے گئے تو اُس کے دروازے پر انھیں پاؤں کی آواز معلوم ہوئی۔ خیال کیا کہ اہل حرم میں سے کوئی اندر ہے۔ کچھ دیر توقف کیا۔ تھوڑی دیر کے بعد ایسی سی ہٹ

لے گلستانِ رحمت۔

لے مبارک محل نام ایک پُرانی عربی کتاب ہے جو متعلقِ طبری میں موجود ہے لیکن تحقیق سے معلوم ہوا کہ یہ عربی حافظ صاحب کی مجلسِ روضی۔ حافظ صاحب کی مجلسِ انطبائے شکر منہ میں مرزا ابی باغ کے قریب واقع تھی جس کا اب کوئی وجود نہیں ہے۔

معلوم ہوئی جیسے کوئی بیت الخلاء کے اندر سے باہر نکلتا ہے لیکن وہ آہٹ دروازے تک پہنچنے کے بعد موقوف ہو گئی۔ اس پر حافظ الملک کو شبہ ہوا کہ شاید کوئی چور ہے۔ بلا پس و پیش اندر داخل ہو گئے۔ کیا دیکھتے ہیں کہ ایک قوی الجذہ شخص ایک بہت بڑا چھرا ہاتھ میں لئے ایک گوشمیں کھڑا ہے۔ اس شخص کو بعض ناعاقبت اندیش سرداروں نے روپیہ کالا لالچ دیکر حافظ الملک کو قتل کرنے کی غرض سے بھیجا تھا اور یہ شخص پہرے والوں اور دربانوں کی آنکھ بچا کر یہاں تک پہنچے ہیں کامیاب ہو گیا تھا۔ حافظ الملک نے اُس کے ارادہ بد کو محسوس کرنے اور اپنے پاس کوئی ہتھیار نہ ہونے کے باوجود نہ تو قدم پیچھے ہٹا یا اور نہ کسی ملازم کو آواز دی بلکہ فوراً ایک ہاتھ سے اُس شخص کے پھرے والے ہاتھ کو پکڑ لیا اور دوسرے ہاتھ سے اس کے منہ پر ایسے زور سے طمانہ مارا کہ وہ جھک کھاکر زمین پر گر پڑا۔ اس کے بعد اُس کو کھینچ کر اندرون مکان سے باہر لے آئے اور دربانوں کو سپرد کر کے فرمایا کہ اپنے اس دوست کو پکڑو۔ پاس بان اور دربان اس حال کو مشاہدہ کر کے بدحواس ہو گئے اور سب کو یقین ہو گیا کہ اُن سب کی زندگی ختم ہو جائے گی لیکن حافظ الملک اس شخص کو اُن لوگوں کے سپرد کر کے مجلسِ تشریف لے گئے۔ اور غارتجہ اور ورد و وظائف میں مشغول ہو گئے۔ دوسرے روز بطریقِ معمول جب دیوانِ عام میں تشریف لائے تو راؤ پھارٹنگ دیوان اور دوسرے سرداروں نے اُس واجب القتل کے قتل کا حکم صادر کرنے کی التجا کی۔ حافظ الملک کو چونکہ شرعی سے تجاوز ہرگز منظور نہ تھا اس لئے اُن کے معروضہ کو قبول نہ کیا تب ان لوگوں نے عرض کیا کہ۔

”اگر حکم ہو تو اس معاملہ کی حقیقتِ حال کا استفسار شروع کریں تاکہ یہ معلوم ہو کہ کن کن لوگوں کے اغواء اس شخص نے یہ جرات و جسارت کی“

لیکن حافظ الملک نے اس رازِ سرِ بستہ کی تفتیش اور انکشاف کی بھی اجازت نہ دی اور فرمایا کہ۔

”اس معاملہ کی تحقیق و تفتیش میں بہت سے خطرات ہیں۔ ممکن ہے کہ یہ فتنہ پرور شخص گروہِ اشراک کے اغواء سے ہمارے دولت خواہوں اور خزانہ دہشوں میں سے کسی کو تہم کر دے

یاسر داروں میں سے کسی نے گناہ کا نام بتا دے۔ اس صورت میں لازم ہوگا کہ ان لوگوں کے ساتھ واجبی سلوک کیا جائے۔ نتیجہ یہ ہوگا کہ بہت سے سفیرانہ بنوں اور ان کے علاوہ بہت سے بے گناہوں کو نقصان پہنچ جائے گا۔ یہ ممکن نہیں ہو کہ یہ شخص جن لوگوں کے نام بتائے ان کو پھر سزا نہ دی جائے۔ کیونکہ یہ بات آئینِ امارت و ریاست سے بعید ہوگی۔ اس سے بہتر یہی ہے کہ اس زیاں کار سے کسی قسم کی تحقیق و تفتیش نہ کی جائے۔“

اس ارشاد کے بعد حافظ الملک نے مجرم کو صندل خاں ٹخنہ بریلی کے سپرد کر دیا۔ اور بتا کید تمام حکم دے دیا کہ اُس کو کھانے پینے کی کوئی تکلیف مطلق نہ دی جائے۔ دو تین دن کے بعد صندل خاں مذکور نے دیوان پہاڑ سنگھ وغیرہ ارکانِ دولت کے مشورہ سے اس شخص کی آنکھیں نکلوا دیں۔ جب حافظ الملک کو اس واقعہ کی اطلاع ملی تو ان کے غیظ و غضب کی کوئی حد نہ تھی اور قریب تھا کہ اس کے قصاص میں صندل خاں نور بصارت سے محروم کر دیا جائے لیکن دوسرے اعیانِ دولت کی منت و سماجت اور انتہا درجہ کی الحاح و زاری سے مجبور ہو کر بدقت اس کے جرم سے درگزر کی۔ اُس شخص کو محبس سے نکال کر جزاعوں کے سپرد کیا۔ اور کوششِ بلیغ کی کہ کسی طرح اُس کی آنکھیں لہجی ہو جائیں۔ چنانچہ چند روز کے بعد زخمِ اندامِ مال پذیر ہو گئے اور حافظ الملک نے ایک روپیہ یومیہ اُس کے جیب خرچ کے لئے اور اس کا کھانا اپنے مطبخِ خاص سے مقرر فرما دیا کہ ملتِ فارسِ البالی کے ساتھ ایامِ گزاری کر سکے۔

زراعت و تجارت حافظ الملک کے دورِ حکومت میں ان کی تمام مملکت آباد۔ زراعتِ مکتل اور رعایا خوشنودھی۔ اُمخادہ زمین کی کاشت ہوتی تھی اور مزارعین کو تقاوی کے ذریعہ امداد دیکر

صندل خاں کا بازار بریلی میں قلعہ کے قریب موجود ہے جو صندل خاں کی بزرگی کے نام سے مشہور ہے اور حافظ الملک کے زمانہ کی یادگار ہے۔

کاشتکاری کرائی جاتی تھی۔ مالگنداری صرف چوٹی روپیہ لی جاتی تھی۔ اسی طرح تجارت کی ترقی بھی مدیم المثال تھی۔ ۱۸۶۹ء میں حافظ الملک نے اپنے مقبوضات میں سامان تجارت کی درآمد و برآمد پر ہر قسم کا محصول قطعی معاف کر دیا تھا۔ گو اس حکم کے صادر ہونے پر روہیل کھنڈ کے تمام سرداروں اور اہلکاروں نے سخت احتجاج کیا کیونکہ معافی محصول سے حکومت کو کئی لاکھ روپیہ سالانہ کا نقصان ہوتا تھا۔ لیکن حافظ الملک نے جو امور سیاسی کے ساتھ ساتھ مسائل اقتصادی کے صحیح طور پر سمجھنے میں بھی یکتائے روزگار تھے۔ اور ان معاملات میں اپنے ہم عصروں سے بہت آگے بڑھے ہوئے تھے۔ فوج کے مصارف کثیر اور خزانہ میں روپیہ کی کمی کے باوصف اپنے حکم کو منسوخ نہ کیا۔ اس ایثار و تدبیر کا یہ نتیجہ ہوا کہ تھوڑے ہی عرصہ میں آزاد تجارت کی بدولت باشت ندگان روہیل کھنڈ میں استفادہ خوشحالی و فارغ البالی اور اراث یا خوردنی و پوشیدنی کی اس درجہ فراوانی و ازرائی نمود میں آئی کہ کسی زمانہ میں نہ دیکھی گئی تھی۔ رعایا کی خوشحالی سے حکومت کی آمدنی اور اس کے استحکامات میں بھی خلاف امید غیر معمولی ترقی ہوئی۔ مسٹر فرینکلن نے اُس زمانہ کی بریلی کو جو اُس وقت بھی روہیل کھنڈ کا صدر مقام تھا اپنی آنکھوں سے دیکھ کر یہ کہا تھا کہ۔

”یہ شہر حافظ و رحمت خاں کی مخصوص دور بینی کے سبب سے ایک بہت بڑی تجارت گاہ بن گیا ہے۔“

عمارات حافظ الملک کو مخلوق کی آرام و آسائش اور اپنے مقبوضات کی بروقت و خوبصورتی بڑھانے کے لئے عمارتیں بنوانے کا بہت شوق تھا۔ اُن کا ایک شغل محکمہ تعمیر تھا۔ جس میں بہت سے ہندوستانی اور ولایتی ماہرین فن تعمیر اور کاریگر بڑی بڑی تنخواہوں پر ملازم تھے۔ چنانچہ اپنے عروج و خوشحالی کے زمانہ میں اس محکمہ کی امداد سے انھوں نے طول و عرض روہیل کھنڈ میں بکثرت گڑھیاں قلعے۔ شہر بنائیں۔ مجلسرائیں۔ مسافر خانے۔ حمام خانے۔ بازار۔ باغات۔ سڑکیں۔ پل۔ نہریں۔ تالاب۔ مدرسے۔ مسجدیں اور مقبرے تعمیر کرائے۔ بریلی۔ آذولہ۔ حافظ گنج۔ پبلی بھیت۔ جلال آباد اور بدایوں وغیرہ میں اکثر عمارات تعمیر کرائیں جن میں بعض شکستہ اور بعض اب تک بہتر حالت میں

ہیں۔ بدایوں میں ایک خوبصورت مسجد جس کے احاطہ میں اُن کے والد شاہ عالم خاں کی قبر موجود ہو اور حضرت سید احمد رحمۃ اللہ علیہ والدہ حضرت نظام الدین محبوب الہی بدایونی ثم دہلوی کی درگاہ جو آج بھی زیارت گاہ خاص و عام ہے اُنھیں کی تعمیر کردہ ہے۔

آنولہ میں نواب علی محمد خاں کا خوشنما مقبرہ اور پہلی بھیت میں ایک نہایت خوبصورت اور رفیع الشان جامع مسجد خاص طور پر اُن کے شوق تعمیر کی شاہد ہے۔ جامع مسجد کے علاوہ پہلی بھیت میں دو اور مسجدیں اور دریا کے کھلے کھلے آج تک اُن کی یادگار باقی ہیں۔

خاص بریلی کی عارات میں مبارک محل۔ دیوان عام۔ دیوان خاص۔ اور قلعہ غفایں کا صرف نام ہی نام باقی ہے۔ کہا جاتا ہے کہ شجاع الدولہ نے ان کو سمار کر کے صفحہ ہستی سے مٹا دیا یہاں تک کہ اُن کی صحیح جائے وقوع کا بھی پتہ نہیں چلتا۔ مولوی ابوالحسن صاحب بھوڑیسی جرنلسٹ اس واقعہ کی تائید میں لکھتے ہیں کہ۔

”والیان ملک کے صنادید عہد کے آثار ہزار ہا سال تک قائم رہتے ہیں۔ جن کو مٹانے کے لئے ادواریل و نمار کو قرون تک مصروف جدوجہد رہنا پڑتا ہے لیکن مقام حیرت ہے کہ حافظ رحمت خاں کے عہد کو صرف ڈیڑھ سو سال گزرے ہیں مگر اُن کے گھر بار کو کوئی شکستہ اور بچہ کھنڈر بھی اب کہیں نظر نہیں آتا۔ کیا اس سے والی اودھ کی بربریت کا پتہ نہیں چلتا کہ اس نے اپنے غضب انتقام سے حافظ الملائک کے محلات کو سمار کر کے گدھوں کے ہل چلوا دئے جس کا پتہ پہلی بھیت کی سڑکوں کی کھر بچہ والی کھڑی اینٹیں بزبان حال دے رہی ہیں۔ البتہ اُن کے دیوان ریاست کے عالی شان وسیع محل کا کھنڈر پہلی بھیت میں اوکڑھ نزلے کا بلند چھانک بریلی میں باقی ہے یا ایک حمام کی شکستہ عارت مرحوم کے غم میں گرم گرم آئینہ بانی نظر آتی ہے۔ کیا اس کثیر العیال والی کٹھین نے اپنی اولاد کی بود و باش کے لئے جس پوش مٹی کے چند جھونپڑے ہی بنوائے تھے جو چند ہی سال میں آندھیلوں کے طوفان سے اڑ گئے اور بارشوں میں بگئے۔ مشہور ہے کہ بریلی میں حافظ الملائک کے محلات

(مبارک محل وغیرہ) مرزائی مسجد کے جانب شمال مشہور مرزائی باغ کے وسیع قطعہ پر واقع تھے۔ اور اس باغ کی سطح مرتفع سے پتہ چلتا ہے کہ مکانات کے انہدام سے یہ جگہ بلند ہو گئی ہے۔ اور نواب اودھ کے جوش انتقام کی نوحہ خواں ہے وہ تو نہی نہت اور شور و غلام کا خوف مانع تھا ورنہ یہ خدا ترن شخص ظالم ملک کی تعمیر کردہ جامع مسجد کو بھی گرا کر اس کے ملبے سے چالیس لاکھ کے تاوان کا ایک جز ضرور وصول کر لیتا۔“ (منقول از روزانہ اخبار دہلی)

یہ روایت قرین قیاس معلوم ہوتی ہے کہ بریلی شہر کہنہ میں مرزائی مسجد و باغ جو اس وقت موجود ہیں انھیں کے قریب مبارک محل وغیرہ واقع تھے۔ رہا قلعہ وہ شہر کے جانب غرب واقع تھا اور آج بھی ایک پورا محلہ اس نام سے موسوم ہے۔ رحمت خانی عمارت کا پتہ نہیں یہاں تک کہ قلعہ کے موجودہ دروازے بھی مسٹر جان انگلس ککٹر ضلع کے عہد کی تعمیر ہیں۔

حافظ الملک کے عزیزوں اور سرداروں نے بھی اُن کے عہد میں بکثرت محلات اور مساجد تعمیر کیں جن میں سے آؤد میں بخشی سردار خاں۔ فتح خاں خاناماں اور بیگم کی مسجدیں۔ بریلی میں بی بی جی کی مسجد جو حافظ الملک کی ہمیشہ تھیں۔ اور بسولی میں نواب دوندے خاں کا قلعہ مسجد اور حمام وغیرہ اب بھی باقی ہیں۔ حافظ الملک کوئی عمارت بتواتے تو ان کے اس ارادے میں نواب عقیلی اور نفع رسانی خلق اللہ کی نیت ضرور شامل ہوتی تھی۔ بلکہ کچھ عمارتیں تو بنوائی ہی اس غرض سے گئیں کہ ان کی تعمیر کے سلسلہ میں ضرورت مند اور مفلوک الحال لوگوں کو روزی کمانے کا موقع ملے۔ مثلاً ۱۷۶۳ء میں راجپوتانہ میں بڑا سخت قحط پڑا۔ جس کی وجہ سے کثیر تعداد مارواڑی اور بیواؤں اپنا وطن چھوڑ کر دارالامن روہیل کھنڈ میں آنے لگے۔ حافظ الملک نے براہِ غرا نوازی ان کے لئے روزیہ کے طور پر کچھ رقم مقرر کر دی۔ لیکن جب ان لوگوں کی تعداد حد سے تجاوز ہو گئی تو محض ان کو ذریعہ معاش بہم پہنچانے کے لئے یہ تدبیر کی کہ ان لوگوں کو پہلی بھیبت کے گرد اگر دشہر پناہ خام بنانے کا حکم دیا۔ جب ۱۷۶۳ء میں شہر پناہ مذکور بن کر تیار ہو گئی اور پھر بھی یہ ضرورت باقی رہی کہ جو امداد اس تعمیر کے سلسلہ میں غریبوں کو مل رہی تھی وہ جاری رہے تو حکم دیا کہ اسکو توڑ ڈالا

جائے اور از سر نو پختہ بنایا جائے۔ پختہ شہر پناہ کی ۶۹ء میں تکمیل ہوئی۔ حافظ الملک کی اس مدیم المثال فیاضی کی بدولت تمام ماڑواری اور میواتی جو نہایت غریب اور تنگ دست تھے مالدار ہو گئے۔ اور روپیہ جمع کر کے زراعت و تجارت میں مشغول ہو گئے۔ آئندہ کے لئے انھوں نے روہیل کھنڈ ہی میں مستقل سکونت بھی اختیار کر لی۔

جامع مسجد پبلی بھیت کی تعمیر کا واقعہ اس سے بھی زیادہ سبق آموز ہے گو اس کی نوعیت ایک حد تک مختلف ہے۔ بریلی و بدایوں کی طرح پبلی بھیت میں کوئی جامع مسجد نہ تھی اور مسلمانوں کو جمعہ کی نماز ایک جگہ جمع ہو کر ادا کرنے کا موقع نہ ملتا تھا۔ عام مسلمانوں کی اس تکلیف کا احساس کر کے حافظ الملک نے ۷۷۷ء میں اپنے محکمہ تعمیرات کے خاص خاص کارپردازوں کو جمع کیا اور جامع مسجد دہلی کے نقشے کے مطابق ایک عالی شان مسجد بنانے کا حکم دیا۔

جگہ کا سوال بہت پیچیدہ تھا۔ حافظ الملک کی خواہش تھی کہ دیوان خاص و عام اور محل سرا سے قریب کوئی مقام ہو لیکن یہاں محلہ سے شمال روپیہ بجز ساگر تال نامی ایک بہت بڑے اور نہایت گہرے تالاب کے کوئی دوسرا میدان نہ تھا۔ حافظ الملک نے اس تالاب ہی کو پاٹ کر مسجد بنانے کی خواہش ظاہر کی منظرین نے عرض کیا کہ۔

”اس تالاب کے پاٹنے میں بے شمار روپیہ صرف ہو گا۔ اگر اس کی بجائے کوئی دوسری

جگہ پسند کی جائے تو مناسب ہو گا تاکہ ایک عالی شان مسجد بھی بن جائے اور اس قدر روپیہ

بھی صرف نہ ہو۔“

حافظ الملک نے فرمایا کہ۔

”ہمارا اختیار یہ ہے کہ مسجد دیوان عام و خاص سے قریب بنے۔ تاکہ اکثر اوقات نماز جامع مسجد میں ادا کی جائے۔ علاوہ بریں کوئی اور جگہ بھی خالی نہیں ہے جہاں اس عمارت کو قائم کیا جاسکے۔ بہت سے غریب فقرا اور علماء کے مکانات ہیں جن کو ہموار کر کے مسجد تیار کی جاسکتی ہے۔ لیکن اس بات کو ہماری طبیعت گوارا نہیں کرتی۔ ہمارے نزدیک

نے شمار روپیہ صرف کرنا آسان ہے لیکن مخاجوں اور سکیٹنوں کو تکلیف دینا غیر ممکن ہو۔
مہتممین تعمیر نے عرض کیا کہ۔

”اگر ان مکانوں کے عوض میں اُن کے مالکوں کو دوسرے مکان سرکار سے تیار کرادئے
جائیں تو اس میں اس قدر روپیہ صرف نہوگا جس قدر کہ اتنے بڑے تالاب کو پاٹنے
میں صرف ہوگا۔“

حافظ الملک نے جواب دیا کہ۔

”تمہارا مشورہ ہماری خیر خواہی پر مبنی ہے لیکن یہ ظاہر ہے کہ کوئی شخص اپنے مکان
کے انہدام پر راضی نہ ہوگا اگرچہ اس کے عوض میں اس سے بہتر ہی مکان اس کو نبوایا
جائے۔“

کارپردازوں نے عرض کیا کہ۔

”ان غریبا کو ہم راضی کر لیں گے۔“

ارشاد ہوا کہ۔

”یہ لوگ کمزور ہیں زبردستی کے خوف سے خواہ مخواہ راضی ہو جائیں گے اور ان کی اس
طرح مجبورانہ رضامندی ہموہرگز منظور نہیں ہے۔ یہ امر عدالت و انصاف سے قطعی

بعید ہے۔“

اس آخری جواب کے بعد مزید عرض و معروض کی بالکل گنجائش باقی نہ رہی سب لوگ خاموش
ہو گئے اور حکم کے موافق اس عظیم الشان تالاب کو پاٹنے میں تعجیل تمام عمل میں لانے لگے۔ تالاب
پٹ گیا تو حافظ الملک نے بنارس منگ بنیاد کی رسم کے روز روہیل کھنڈ کے تمام علماء۔ فضلاء۔
فقہاء۔ شیوخ اور قضاة کو مدعو کیا جب یہ تمام بزرگ جمع ہو گئے تو حافظ الملک نے ایک ممبر
پر کھڑے ہو کر یہ تقریر کی کہ۔

”اے بزرگان ملت اس مبارک تقریب کے موقع پر میں نے آپ صاحبوں کو عرض

سے جمع کیا ہے کہ آپ میں سے کوئی ایک ایسے بزرگ جنہوں نے کبھی اپنی آنکھ اپنا ہاتھ اور اپنا قدم حرام کی طرف نہ اٹھایا ہو وہ اس خانہ خدا کا سنگ بنیاد اپنے ہاتھ سے رکھیں تاکہ اس کی برکت سے یہ پاک عمارت تا ابد آباد قائم و دائم رہے۔
ان الفاظ کو سن کر تمام حاضرین پر سکتہ کا سا عالم طاری ہو گیا اور سب نے اپنی اپنی گردنیں کھینچ لیں
خوٹری دیر تو قوت فرماتے کہ بعد حافظ الملک نے پھر خود ہی ارشاد فرمایا کہ۔

”الحمد للہ مجھ عاجز فقیر نے مدت العمر اپنی آنکھ۔ اپنا ہاتھ اور اپنا قدم حرام کی طرف نہیں اٹھایا ہے۔ اس لئے مجبوراً میں ہی اس خانہ خدا کا سنگ بنیاد اپنے ہاتھ سے رکھتا ہوں۔ خدا میری مدد کرے“

اس کے بعد حافظ الملک نے اپنے دست حق پرست سے مسجد کا سنگ بنیاد رکھا۔ اسی روز سے تعمیر کا کام جاری ہو گیا اور ایک مدت کے بعد جامع مسجد دہلی کے نمونہ کی ایک بہت خوبصورت اور وسیع و عظیم الشان مسجد جس میں بکثرت حجرے۔ والان۔ لانا چوڑا حوض ایک بڑا گڑھا اور بہت سے سقاوے اور غسل خانے وغیرہ شامل ہیں بن کر تیار ہو گئی۔ ملا حافظ سعد اللہ خطیب اور ملا موسیٰ مؤذن مقرر ہوئے۔ ایک عالم نے اختتام تعمیر کی تاریخ حدیث بنوی سے یہ نکالی تھی۔


۲۔ المسجد بیت المتقین

تعمیر میں تین لاکھ اور چند ہزار روپیہ صرف ہوئے۔ اس مسجد اور جامع مسجد دہلی میں بے حد مطابقت ہے۔ چند چھوٹی چھوٹی باتوں میں ضرور فرق ہے۔ اول یہ کہ دہلی کی مسجد بلند کرسی پر بنائی گئی ہے جس سے اُس کی شان دو بالا ہو گئی ہے۔ پہلی بھیت کی مسجد نشیبی جگہ میں واقع ہونے کے باعث نیچی کرسی پر بنائی گئی ہے۔ دوسرے یہ کہ دہلی کی مسجد سنگ مرمر و سفید پتھر سے نہایت استحکام کے ساتھ اور کمال وسعت و فراخی کے ساتھ بنی ہے اور اس کے دروازے بھی

زیادہ بلند ہیں۔ پہلی بھیت کی مسجد چھوٹی اینٹ اور گچ سے نسبتاً کم وسعت اور مقابلتاً نیچے دروازے کے ساتھ تعمیر ہوئی ہے۔ تیسرے یہ کہ دہلی کی مسجد کا دالان بمقابلہ صحن بلند ہے اور اگلی محراب بہت بڑی ہے۔ پہلی بھیت کی مسجد کا دالان اس کے صحن سے قریب قریب ہوا ہے۔ اور سامنے کی محراب مختصر ہے۔ چوتھے یہ کہ جامع مسجد دہلی کے چاروں طرف ایک طویل بازار واقع ہے۔ جامع مسجد پہلی بھیت کے چاروں طرف بازار نہیں ہے۔

ترویج و اشاعتِ علم حافظ الملک کے عہد حکومت میں روہیل کھنڈ میں پانچ ہزار علما اور فضلا مساجد و سرکاری مدارس میں درس و تدریس میں مشغول تھے۔ ہر ایک عالم یا فاضل کی اس کے علم و فضل کے موافق تنخواہ مقرر تھی۔ تمام مدرسوں میں کتب و رسم بڑے بڑے علماء کے مشورہ سے حافظ الملک خود مقرر فرماتے تھے اور طالب علموں کو مقرر شدہ کتابیں حکومت کی طرف سے مفت مہیا کی جاتی تھیں ملازمین سرکار کے لڑکوں کے علاوہ تمام طالب علموں کو قیام و طعام کی سہولتوں کے ماسوا فرداً فرداً سوا روپے سالانہ بطور حجب خرچ بھی دیا جاتا تھا۔ جب طالب علم فارغ التحصیل ہو کر درجہ فضیلت کو پہنچ جاتا تو علما فضلا اور طلباء ہزاروں کی تعداد میں جمع ہو کر اور جلوس ترتیب دیکر اس کو حافظ الملک کے حضور میں لے جاتے۔ حافظ الملک ان تمام لوگوں کی دعوت کرنے اور دعوت کے بعد طالب علم مذکور کے سر پر اپنے دست مبارک سے دستارِ فضیلت باندھ کر اس کو زمرہ علما میں منسلک کرتے۔ نیز اسی روز سے جس قدر تنخواہ علما کو دی جاتی تھی اس طالب علم کے لئے بھی مقرر کر دی جاتی۔ اور تعلیم و تعلم یا کوئی دوسرا کام جس سے اس کی طبیعت کو موزونیت ہونی اس کے سپرد کر دیا جاتا تھا۔ طالبان علم کی ایسی عدیم النظیر عزت و حرمت اور خاطر داری و ہمت افزائی جیسی کہ حافظ الملک کرتے تھے شاید ہی کبھی کسی حکمران نے کی ہو۔

طالب علموں کی دل داری کرنے میں انھیں جس قدر شغف تھا اس کا ذیل کے ایک نہایت دلچسپ



جامع مسجد پندی دہلیت

واقعہ سے اندازہ ہوگا۔

ایک روز ایک طالب علم نے جو دس طالب علموں پر مجددِ اقصیٰ کا نام لکھا تھا اسے آکر خزانہ سے درخواست کی کہ اُسے مبلغ دو ہزار روپیہ بابت تنخواہ اور کچھ روپیہ پیشگی پرگنہ جہان آباد سے دلوا دیا جائے۔ مہتمم خزانہ نے پیشگی روپیہ دینا قبول نہ کیا۔ اور صرف ایک ہزار روپیہ جو اس کا اور اس کی جماعت کے دس طالب علموں کا واجب الادا تھا خزانہ جہان آباد سے برآمد کرنے کی تحریر لکھ کر دے دی۔ طالب علم نے اس تحریر کو لینے سے انکار کر دیا۔ اور وہاں سے اٹھ کر دو ہزار روپیہ کی عرضی لکھ کر سیدھا حافظ الملک کے حضور میں پہنچا جہاں ہر حاجت مند کو بلا روک ٹوک حاضر ہونے کی اجازت تھی۔ حافظ الملک نے طالب علم کی عرضی ملاحظہ فرما کر اس کی خواہش کے موافق زبان کھٹنے کا اپنے میرنشی کو حکم دے دیا۔ دو ہزار روپیہ اس قدر آسانی سے ملنے لگے تو طالب علم صاحب کو اب دور کی سو بھی اور عرض کیا کہ۔ "میرا کام تو پانچ ہزار روپیہ میں نکلے گا، حافظ الملک نے اُس کی اس حرکت پر تبسم کر کے ارشاد فرمایا کہ۔ "پہلے تو دو ہزار روپیہ طلب کرتا تھا اب اپنے قول سے تجاوز مت کر، طالب علم نے کہا کہ۔ "میں اپنے سابق قول پر پشیمان ہوں، حافظ الملک نے اس کے اس عذر کو قبول نہ کیا اور مجلس میں تشریف لے جانے کے لئے کھڑے ہو گئے۔ اس پر طالب علم نے جھپٹ کر دامن پکڑ لیا اور آبدیدہ ہو کر عرض کیا کہ۔ میری عرضی پر پانچ ہزار روپیہ کا حکم اپنے قلم سے ارقام فرمادیجئے۔"

حافظ الملک جنھیں طالب علموں کی معمولی سی دلشکنی بھی گوارا نہ تھی۔ طالب علم کو دامن پکڑتے دیکھ کر خود بھی نوراً زمین پر بیٹھ گئے۔ اور شفقت پدرا نہ کے ساتھ اس کی بہت کچھ تسلی و تسفی کر کے پانچ ہزار روپیہ ہی کا حکم درخواست پر لکھ دیا اور طالب علم مذکور کو زیادہ رنجیدہ نہ ہونے دیا۔

حافظ الملک کی اسی حُسنِ نیت اور حُسنِ عمل کا نتیجہ یہ تھا کہ ان کے زمانِ سعادت اقتران میں بکثرت نئے مایہ لوگ علومِ ظاہری حاصل کر کے عالمِ بنجر بن گئے۔

جس طرح حافظ الملک طالب علموں کے ساتھ شفقت و محبت کرتے تھے اسی طرح ان کے اُستادوں یعنی علما اور فضلا کا کمال درجہ احترام ملحوظ رکھتے تھے۔ ان لوگوں کی صحبت سے انتہائی محفوظ و مسرور ہوتے تھے اور ان کی صحبت کے واسطے رات کا وقت مخصوص کر دیا تھا۔ اکثر فرمایا کرتے تھے کہ۔

”جب سفر سے پہلی بھیت کو واپسی کا اتفاق ہوتا ہے تو جھک بڑی خوشی ہوتی ہے کہ میں ایک ایک فاضل اور عالم کے مکان پر جا کر ان کی صحبت سے لطف اندوز ہوں گا۔ لیکن کیا کیا جائے کہ یہ لوگ پیش دستی کر کے میری ملاقات کے واسطے خود چلے آئے ہیں اور میرے دل کی خوشی آدھی رہ جاتی ہے۔ انا انتظار نہیں کرتے کہ میں ان کے مکان پر جا کر ملاقات کروں۔ صرف شاہ ابوالفتح اور مولوی عبدالرزاق انتظار کرتے ہیں جس سے مجھے بڑی مسرت ہوتی ہے۔“

اخلاق و عادات حافظ الملک نے تمام عمر تقویٰ و پرہیزگاری اور پاکبازی کی زندگی بسر کی۔ ہر قسم کے لہو و لعب سے نفرت تھی۔ مسکراتنا کا تو ذکر کیا ہے حقہ بھی نہ پیتے تھے اور نہ پان تمباکو سے غربت تھی۔ لباس نامشروع کبھی نہ پہنتے تھے۔ اور کلام فضول اور گالی گلوچ سے سخت نفرت تھی۔ لوگوں کی خطا پوشی اور دل داری اُن کا شیوہ تھا۔ جو دو سخا۔ رحم و حلم۔ اور عجز و فروتنی کے مجسمہ تھے۔ معدلت شعاری۔ پرہیزگاری۔ حق شناسی۔ دین داری اور صدق گفتمانی ان کے کیریکٹر کی خصوصیات تھیں۔ اور عقل و ادب۔ سیاست و تدبیر جن عمل اوچرں کلام کی خوبیاں ان کی ذات والا صفات میں بدرجہ اتم پائی جاتی تھیں۔

معمولات روزانہ شرع شریف پر پوری استقامت رکھتے تھے۔ ہر وقت با وضو رہتے اور کسی وقت درود شریف یا ادعیہ مانورہ کے ورد سے غافل نہ ہوتے تھے۔ سوائے نماز نظر چاروں وقت

کی نماز باجماعت ادا کرتے تھے۔ آخر شب میں اپنے خادموں میں سے کسی کو بیدار کئے بغیر بستر سے اُٹھتے اور خود غسل و وضو سے فارغ ہو کر نماز تہجد ادا کرتے اس کے بعد ایک منزل قرآن شریف کی تلاوت کرتے یہاں تک کہ سپیدہٴ صبح نمودار ہو جاتا اور اُس وقت تھوڑی دیر کے لئے دوسری دعاؤں اور اوراد میں مشغول رہ کر حرمِ سرا سے برآمد ہوتے اور مجلسِ کی مسجد میں نماز فجر باجماعت ادا کرتے۔ بعد نماز مصلیٰ ہی پر بیٹھے بیٹھے اپنے تمام اوراد و وظائف پورے کرنے۔ نماز اشراق پڑھ کر مصلیٰ سے اُٹھتے۔ اور دوبار عام میں تشریف لاکر وہاں حاجت مندوں اور مظلوموں کی احوال پرسی اور خلقِ اللہ کی حاجت روائی میں مشغول ہو جاتے۔ اس دربارِ عام میں دربانوں کو حکم تھا کہ کسی حاجت مند یا دادخواہ کو حضور میں حاضر ہونے سے نہ روکیں۔ چنانچہ ہر شخص بلا روک ٹوک آتا اور اپنی مراد پاتا تھا۔ کچھ دن چڑھے دوبار عام کو برخواست کر کے نماز چاشت ادا کرتے اور پھر دوبارِ خاص میں جا کر معاملات مالی و ملکی میں مصروف ہو جاتے۔ قریب دوپہر دوبارِ خاص سے اٹھ کر کبھی حرمِ سرا میں تشریف لیجاتے اور اپنی اولاد کے ہمراہ خاصہ تناول فرماتے اور وہیں قیلولہ فرماتے اور کبھی باہر کے خلوت خانے میں اپنے بیٹوں کے ہمراہ کھانا کھا کر آرام فرماتے۔ تین گھنٹے قیلولہ کرنے کے بعد بیدار ہو کر تنہا نماز نظر ادا کرتے اور دلائلِ الحیات، حصن حصین وغیرہ دیگر دعائیں اور اوراد جو ہمیشہ پڑھتے تھے ان میں مشغول ہو جاتے۔ جمعہ کے روز قیلولہ سے جلد بیدار ہو کر دوبارہ غسل فرماتے اور تبدیل پوشاک کر کے نماز جمعہ جامع مسجد میں ادا کرتے اس کے بعد محتاج لوگوں کو جو جامع مسجد کے دروازے پر جمع ہو جاتے تھے خیرات و عطیات سے بہرہ اندوز کر کے مجلسِ کراہت میں تشریف لاتے اور حسبِ معمول ورد و وظائف میں مشغول ہو جاتے۔ اگر پہلی بھیت میں ہوتے تو جمعہ کے روز بعد نماز جمعہ بلا ناغہ اپنی والدہ ماجدہ کے مقبرہ میں تشریف لے جاتے وہاں سے واپس ہو کر حسبِ معمول دوبارہ عام میں جلوس کرتے۔ عصر کے وقت روزانہ دوبار سے اٹھ کر علما و مشائخ کے ساتھ خلوت میں بیٹھتے۔ یہاں تک کہ مغرب کا وقت ہو جاتا اور نماز سے فارغ ہو کر دو گھڑی چل قدمی فرماتے اُسی چل قدمی کی حالت میں وظائف معمولی بھی ختم کر لیتے تھے۔ اس کے بعد علما و فضلا اور مشائخ کی صحبت میں بیٹھ کر تفسیر و حدیث اور

مسائل فقہ کا تذکرہ ہوتا۔ ایک پہرات گئے نمازِ عشرِ اولیٰ جی جی سے فراغت پا کر سادات و علماء کے ہمراہ رات کا کھانا تناول فرماتے تھے اس وقت قوال بھی حاضر ہوتے اور حمد و نعت اور انبیا و اولیاء کی مدح و ثنایاں سوز و گداز کے ساتھ اشعار گاتے تھے۔ کھانے کے بعد قوال رخصت ہو جاتے لیکن علماء حاضر رہتے تھے۔ اور کہیں نصف شب کے قریب حافظ الملک حرم سرا میں تشریف لے جاکر آرام کرتے تھے۔ حافظ الملک کا معمول تھا کہ شب و روز میں صرف تین گھنٹے شب میں اور تین گھنٹے دن میں کل چھ گھنٹے سوتے تھے۔ بقیہ اٹھارہ گھنٹے کا دستور العمل وہی تھا جو اوپر بیان کیا گیا۔

معمولاتِ ماہِ صیام
وعیدِ لفظ

رمضان المبارک کے مہینے میں سنوں۔ تراویح اور نوافل میں چند ختم کلام اللہ کرتے تھے۔ جب سے کہ صاحبزادہ حافظ محمد یار خاں نے کلام پاک حفظ کر لیا تھا اُن سے کلام اللہ سنتے تھے اس کے بعد اور حافظہ ماہور کئے جاتے تھے۔ جماعت کثیر کے ساتھ تراویح ادا کرنے کے بعد دو تین حافظوں کے ہمراہ خلوت خانہ میں تشریف لاکر نوافل میں خود ایک منزلِ قرآن سناتے۔ ماہِ رمضان کے عشرہ آخر میں حافظ الملک مسجد میں اعتکاف کرتے تھے اور عید کے دن تمام امیروں اور غریبوں کے ساتھ عید گاہ تشریف لے جا کر نماز ادا کرتے تھے۔ وہاں سے لوٹ کر دربارِ عام میں جلسے کر کے انعامات و تصدیقات لوگوں کو عطا کرتے تھے۔

احترامِ عشرہ محرم

عشرہ محرم میں تیرہ تاریخ تک حکم تھا کہ کوئی لوگ نہ بجاویں۔ ہر قسم کا گانا بجانا ان ایام میں قانوناً ممنوع تھا۔ ہر روز ہزاروں کی تعداد میں فقرا اور غریبا حافظ الملک کے در و دولت پر حاضر ہوتے تھے اور انھیں صبح و شام نیازِ امام حسین رضی اللہ تعالیٰ عنہ کا کھانا تقسیم کیا جاتا تھا۔ بالخصوص ساتویں تاریخ سے دسویں تاریخ تک بہت اہتمام کیا جاتا تھا۔ سادات۔ علماء۔ مشائخ اور صلحا کی دعوت عام ہوتی تھی۔ اول سادات کو دیوانِ عام میں طلب فرما کر انواع و اقسام کے کھانے کھلائے جاتے تھے۔ حافظ الملک اپنے ہاتھ میں لٹالے کر ہر ایک سید کے ہاتھ خود دھلاتے اور ایک ایک شخص کے سامنے اپنے ہاتھ ہی سے کھانا رکھتے۔ کھانے کے بعد بطور نذر نذر نقد بھی پیش کیا جاتا تھا۔ جب سادات رخصت ہو جاتے تو علماء۔ صلحا۔ اُن کے بے سارکین اور نابینا

ویتیم لوگوں کو گروہ در گروہ باری باری سے طلب کیا جاتا۔ اور قسم قسم کے کھانوں سے انکی تواضع کی جاتی۔ اس کے بعد صلائے عام دیدی جاتی تھی۔ بیوہ عورتیں۔ فقیر اور غریب جس قدر بھی حاضر ہوتے انھیں کھانا اور کچھ کچھ زین نقد دیا جاتا۔ الفرض سات سے دس تک مسلسل چار روز صبح سے لے کر پہر رات گزرے تک یہی معاملہ رہتا اور حافظ الملک نے شمار روپیہ صرف کر کے نہایت اہتمام و عقیدت کے ساتھ ہر سال حضرت امام حسین علیہ السلام کے مصائب کی یاد نازہ کرنے لگے۔

حرمت ماہ ربیع الاول جس طرح حافظ الملک ماہ رمضان المبارک اور عشرہ محرم میں نذر و نیاز اور لاکھوں روپیہ کی خیر خیرات کرتے تھے اسی طرح ماہ ربیع الاول میں دسویں تاریخ سے بارہویں تاریخ تک محافل و مجالس منعقد کر کے بڑی دریا دلی کے ساتھ تقسیم طعام وغیرہ بھی وغیرہ کرتے تھے۔

سادات کے ساتھ عقیدت حافظ الملک کو حضرت رسالت پناہ صلی اللہ تعالیٰ علیہ وسلم اور حضور سلطان الاولیا حضرت علی مرتضیٰ رضی اللہ تعالیٰ عنہ سے جو زبردست عقیدت و ارادت تھی اس کی وجہ سے سادات عظام کی بے حد عزت و توقیر کرتے تھے۔ اور ان کے پاس خاطر کو اپنے اوپر واجب و لازم سمجھ کر غایت حق شناسی سے سادات کا اس حد تک ادب بجالاتے کہ اگر سادات کے بچوں میں سے کوئی بچہ دربار عام یا دربار خاص میں چلا آتا تو دیکھتے ہی اس کی تعظیم کے واسطے کھڑے ہو کر اس کو اپنے پہلو میں بٹھالیتے تھے اور پرسش احوال کر کے جب تک اس کا کام نہ ہو جاتا دوسرے کام کی طرف التفات نہ فرماتے۔ ہرگز اس امر کو گوارا نہ کرتے تھے کہ سادات میں سے کوئی ذوبے وجہ یا بوجہ رنجیدہ خاطر ہو۔ چنانچہ اسی سلوک کے باعث اطراف و اکناف عالم سے صحیح النسب سادات

۱۷ سرزمین روہیل کھنڈ میں موجود زمانے کی سی دھوم دھڑکنے کی محرم داری میں باجے تماشے۔ نوبت و علم اور تخت تفریحوں وغیرہ کے مجلس نکالے جاتے ہیں اس کا وہ پہلوں کے دور حکومت یا اس سے قبل کے زمانہ میں جہاں تک تختین کی گئی وجود نہیں ملتا۔ اس قسم کی تفریح داری کا سلسلہ بعد شہادت حافظ الملک والیان او دھکے بست و ہفت سالہ عہد سلطنت میں شروع ہوا۔ کالام باڈہ اور بریلی میں شیعہ حضرات کی دوسری مقدس عمارتیں بھی اسی زمانے کی یادگار ہیں۔

کے اکثر قبائل اور صحیح النسب پرزادے روہیل کھنڈ میں آکر سکونت پذیر ہو گئے اور حافظ الملک نے ان سب کو پیش قرار دیا۔ جاگیریں اور جوہلیاں مرحمت کیں تاکہ کمال اطمینان سے بسر اوقات کریں۔ مذکورہ سادات کے مستند خاندانوں میں ایک خاندان سید احمد شاہ عرف شاہ جی بابا کا تھا جو سید علی ترمذی المعروف بہ پیر بابا کی اولاد ہیں سے تھے اور افغانستان سے بریلی تشریف لائے تھے۔ بڑے نیک خصلت۔ اہل باطن۔ عقل و دانش میں اسطوئے زمانہ اور تہور و مردانگی میں بگادہ روزگار تھے۔ افغانوں کے بہت بڑے پیر تھے۔ ان کا کچھ حال نواب قائم خاں بنگش والی فرخ آباد کی جنگ میں تحریر کیا جا چکا ہے۔ سید احمد شاہ کے ایک صاحبزادے سید مصوم شاہ صاحب تھے جن سے حافظ الملک کو کمال درجہ عقیدت تھی اور اسی عقیدت کی بنا پر ان کے ہاتھ پر بیعت تھے۔ سید صاحب کا بالعموم قلعہ نوحملہ واقع بریلی میں قیام رہتا تھا۔ اس قلعہ کا اب کوئی وجود نہیں ہے۔ صرف نوحملہ کی عظیم الشان مسجد ضرور باقی ہے جس میں حضرت شاہ جی بابا اور سید مصوم شاہ کے مزارات ہیں۔

حافظ الملک سادات کے فرقہ عالیہ کی جس درجہ تہر و منزلت کرتے تھے اس کا اندازہ ذیل کی چند معتبر حکایات سے ہوگا۔

حکایت اول۔ ایک سید صاحب سید خواجہ حسین نامی برفاقت نواب محبت خاں روہیل کھنڈ میں قیام رکھتے تھے۔ ایک روز سید صاحب کی حافظ الملک کے صاحبزادے نواب حرمت خاں سے کسی بات پر تکرار ہو گئی۔ سید صاحب نے جلال میں آکر حرمت خاں کی گردن پر چھرا مار دیا یہ خبر حافظ الملک کو معلوم ہوئی تو گھبرا کر پوچھا کہ۔

”حرمت خاں زندہ ہے یا مر گیا“

لوگوں نے عرض کیا کہ۔

”کچھ عرصہ ہوا خان بہادر سردار محمد رحیم دا خاں مرحوم میں علم بریل نے رقم کثیر صرف کر کے مسجد نوحملہ کی مرمت کرائی ہے۔“

”زندہ ہے زخمی ہو گیا ہے“

اس پر حافظ الملک مجددہ شکر بجالائے اور فرمایا۔

و الحمد للہ کہ حرمِ خاں بچ گیا۔ ورنہ میں ہرگز ایک غلام زادے کا قصاص شاہزادے

سے نہ لیتا۔

اور اس کے بعد اس واقعہ کا کبھی کوئی تذکرہ بھی سید صاحب مذکور سے نہ کیا۔

حکایت دوم۔ ایک روز ڈاکوؤں نے پہلی بھیت کے قریب ایک مسافر کو قتل کر دیا اور اُس کا سباب لوٹنے لگے۔ ہنوز غارتگری میں مصروف تھے کہ اُس فوج کے زمینداروں کو خبر ہو گئی۔ اور ان لوگوں نے آکر ڈاکوؤں کو پکڑ لیا۔ اور مقتول مسافر اور مجرموں کو حافظ الملک کے حضور میں لے آئے۔ مجرموں نے اقرار جرم کیا اور حافظ الملک نے قصاص میں ان کو قتل کرنے کا حکم صادر کر دیا۔ جس وقت دونوں شخص قتل گاہ کو بھیجے جا رہے تھے تو زندگی سے مایوس ہو کر ان میں سے ایک نے یہ کہہ دیا کہ۔

”ہم سید ہیں“

یہ بات فوراً حافظ الملک کے گوش گزار کرائی گئی جس پر ارشاد ہوا کہ۔

”چونکہ یہ لوگ اپنے آپ کو سادات سے منسوب کرتے ہیں ان کے قتل میں جلدی نہ کرنی

چاہئے بلکہ حوالات میں بند کر دینا چاہئے“

حاضرین مجلس نے ان دونوں کو اس دعوے میں دروغ گو سمجھ کر عرض کیا کہ۔

”سادات سے ایسا فعل قبیح کب سرزد ہوا کرتا ہے اور رہنمی کا پیشہ سادات لوگ کب

کیا کرتے ہیں جھن جان کے خوف سے ان لوگوں نے سید ہونے کا دعویٰ کیا ہے۔ ایسے

شرارت پیشہ لوگوں کا قتل کرنا نہایت ضروری ہے“

حافظ الملک نے فرمایا کہ۔

”چونکہ میں ان لوگوں کے حسب و نسب سے واقف نہیں اور سوائے ذاتِ علام الغیوب ان کے جھوٹ اور سچ کا کسی کو علم نہیں۔ اس لئے میں کہ حضور رسول اکرم صلی اللہ علیہ وسلم اور حضرت مولائی کا کترینِ غلام ہوں مجھ پر لازم ہو گیا کہ میں ان کی تعلیم و تکریم کروں۔ تاہم چونکہ ان سے بڑا بھاری گناہ سرزد ہوا ہے اس واسطے تھوڑے عرصہ کے لئے ان کو محبس میں بھیجا ہوں تاکہ متنبہ ہو کر شاید اس پیشینہ ذمہ سے نائب ہو جائیں۔ میں نے محض ان کے اصلاحِ حال کے لئے یہ تجویز کی ہے ورنہ میری کیا مجال کہ ان کو سزا دے سکوں۔“

پنچاچھ حسب الارشاد و مجرمِ قتل گاہ سے واپس لائے گئے۔ اور جیل خانے میں قید کر دئے گئے۔ ان لوگوں کو قید میں مشکل سے دو چار روز گزرے تھے کہ حافظ الملک نے ان کو اپنے حضور میں طلب کیا اور فرمایا کہ

”اپنے شیوہ نامِ رخصیہ سے توبہ کیجئے۔ اگر تنگ بستی کی وجہ سے آپ ایسا کرتے تھے تو نوکری کر لیجئے۔ روپیہ کا لالچ اگر ایسا کرنے پر مجبور کرنا ہو تو جس قدر چاہئے روپیہ لے لیجئے۔“

دونوں شخصوں نے تہ دل سے توبہ کر کے ملازمت اختیار کر لی اور جب تک زندہ رہے حافظ الملک کے لئے سرفروشی کرتے رہے حتیٰ کہ حافظ الملک کی شہادت کے وقت جو معدودے چند لوگ اُن کے ہمراہ رہ گئے تھے اُن میں یہ دونوں شخص بھی تھے۔

حکایت سوم۔ قصبہ نیتھل ضلع بریلی کے ساداتِ زمانہ قدیم سے شاہی فرامین کی رو سے ایک ہزار بیگہ آراضی خام پر قابض تھے۔ حافظ الملک کے دورِ حکومت میں یہ قصبہ ملک سید خاں خٹک کے پاس مستاجری میں تھا اور اس کا نائب ملاوٹ خاں اس کی طرف سے تحصیل وصول کرتا تھا۔ اس وقت ساداتِ نذر کو رسات ہزار بیگہ آراضی اپنے پاس کاشت میں رکھتے تھے۔ اور اس کا لگان

بدستور سابق ادا کرتے تھے۔ ملا خوشحال خاں نے پیداوار زیادہ ہونے کے باعث نئے بند و بست کے بموجب کچھ زیادہ روپیہ طلب کیا تو سادات نے اس کے دینے سے انکار کر دیا۔ کس پر ملا خوشحال خاں نے ملک سید خاں کو لکھکر درخواست کی کہ۔

”اگر حافظ الملک کا پروانہ خاص تصدیقِ منتہی کے سادات کے نام اس مضمون کا صادر ہو جائے کہ بند و بستِ حال کے بموجب اضافہ کاروپیہ بھی سرکار میں داخل ہوا کرے تو سیدوں سے روپیہ وصول ہو جائے گا“

اس درخواست کی بنا پر ملک سید خاں نے اس معاملہ کو حضور میں عرض کیا۔ ارشاد ہوا کہ۔
”جدید بند و بست کے موافق سیدوں سے روپیہ وصول کرنا، میں منظور نہیں کیونکہ سادات کو اور لوگوں کے زمرہ میں کیونکر شریک کیا جاسکتا ہے۔“
ملک سید خاں نے پھر عرض کیا کہ۔

”خوشحال خاں اور مسلمانوں کے برابر ہی سادات سے روپیہ طلب کرتے ہیں اور یہ لوگ اس کے دینے سے بھی انکار کرتے ہیں“
حافظ الملک نے جواب دیا کہ۔

”سادات لوگ اور مسلمانوں سے افضل و اعلیٰ ہیں۔ لہذا عام مسلمانوں کے برابر ان سے روپیہ وصول کرنا، یقیناً عقیدت و ارادت سے بعید ہے۔“
ملک نے عرض کیا کہ پھر جیسا ارشاد ہوا اس کی تعمیل کی جائے۔ حکم ہوا کہ۔
”سادات کے حق میں سادات ہزار میگہ کاشت کی معافی کا پروانہ تحریر کر دیا جائے“

جب یہ حکم نامہ ملا خوشحال خاں کو اس کی امید کے خلاف موصول ہوا تو اس نے یہ پروانہ سادات کو نہ دکھایا۔ لیکن ساتھ ہی روپیہ کا مطالبہ بھی ترک کر دیا۔ اور جب سادات لوگ معمول کے موافق اس کے پاس روپیہ لے کر جاتے تو وہ لینے سے انکار کر دیتا اور کہہ دیتا کہ کچھ عرصہ کے بعد جیسی تمھاری خواہش ہے اس کے موافق عمل میں آجائے گا۔ کئی مرتبہ ہی صورت پیش آئی تو سیدوں کو خوف

ہوا اور آپس میں مشورہ کیا کہ زرنگانِ زلیسنے کی وجہ یہ معلوم ہوئی ہے کہ ملا خوش حال خاں نے ہمارے معاملے کو حافظ الملک کے حضور میں رکھا ہو گا وہاں سے جیسا حکم آوے گا اُس پر عمل کرے گا۔ ایسی حالت میں بہتر یہ ہے کہ ہم لوگ بذاتِ خود حضور میں پہنچ کر اپنے معاملات کو من و عن عرض کر دیں۔ یہ خیال اپنے دل میں مستحکم کر کے اس گروہ میں سے دو تین آدمی پہلی بعیت حاضر ہوئے اور حجتہ کے دن جبکہ حافظ الملک جامع مسجد میں تشریف رکھتے تھے حضور ہی میں بارِ یاب ہوئے۔ حافظ الملک نے دیکھتے ہی ان سے دریافت فرمایا کہ۔

”آپ صاحبوں نے یہاں تک آنے کی کیسے تکلیف گوارا کی؟“

ان لوگوں نے عرض کیا کہ۔

”ہم لوگوں نے کئی مرتبہ سابق کا زرنفرہ ملا خوش حال خاں کو دینا چاہا لیکن اُس نے لینے سے انکار کر دیا۔ اُس کے اس فعل کا سبب ہم کو نہ معلوم ہو سکا۔ اور ہم نے خیال کیا کہ مبادا اُس نے ہمارے متعلق حضور میں کوئی تحریر بھیجی ہو تب ہم حاضر ہوئے ہیں تاکہ اپنے معاملات کو خود حضور میں عرض کر دیں۔“

حافظ الملک نے ارشاد فرمایا کہ۔

”معاذِ اللہ! آپ کے یہاں آنے کی صرف اتنی ہی وجہ ہوئی یا اس کے سوا کچھ اور بھی ہے؟“

ان لوگوں نے جواب دیا کہ۔

”جو واقعہ تھا ہم نے عرض کر دیا۔“

فرمایا کہ۔

”اگرچہ میرے دل میں پہلے ہی یہ بات گزری تھی کہ خوش حال خاں نے آپ کے معاملہ میں کوئی مداخلت کی ہوگی جس کے باعث آپ نے سفر کی تکلیف اپنے اوپر گوارا کی۔ اب آپ وطن کو واپس تشریف لے جائیں اور خاطرِ جمعی کے ساتھ اپنے گھروں پر بیٹھ کر سات ہزار بیگہ آرامی کو اپنی ملوکہ سمجھیں اور ایک کوڑی کسی کو نہ ادا کریں۔ یہ سب

ماٹنی ہے“

حافظ الملک کا یہ فرمان سن کر سادات و عایس دیتے ہوئے خوش خوش اپنے اپنے مکانوں کو واپس آئے۔ مذکور الصدر واقعات سے ظاہر ہوا کہ حافظ الملک گروہ سادات کے ساتھ کس درجہ مراعاتِ طوفا رکھتے تھے اور ان کی قدر و منزلت میں کس قدر اہتمام کرتے تھے۔

مشائخ و صوفیہ کرام کے ساتھ ارادت ایک دوسرا گروہ جس سے حافظ الملک کو بہت زیادہ عقیدت و ارادت تھی وہ مشائخ و صوفیہ کا تھا۔ ہمیشہ فقرا اور عرفا کے تلاشی رہتے تھے اور جس شخص میں مقصودِ اصلی اور مطلوبِ حقیقی کی بُو پاتے اس سے خائف کی سلسلہ جنبانی کرتے۔ چنانچہ حافظ الملک کے گرد بریلی و پہلی بھیت میں اکثر مشائخ مثل آخون فقیر صاحب۔ حافظ شاہ جمال اللہ صاحب۔ شاہ ابوالفتح صاحب۔ حافظ صدیق صاحب۔ شاہ کلیم اللہ صاحب اور میاں شاہ عزت اللہ صاحب وغیرہم جمع ہو گئے تھے۔ شاہ عزت اللہ صاحب کو جو حضرت مجدد الف ثانی شیخ احمد سرہندی رحمۃ اللہ علیہ کی اولادِ امجاد میں سے تھے حافظ الملک نے مبلغ چھ ہزار روپیہ سفر خرچ بھیج کر سرہند شریف سے بلایا تھا۔ شاہ صاحب کو حافظ الملک نے بریلی میں مقیم کیا۔ اور ان کے متعلقین میں سے ہر ایک کے لئے درماہ مقرر فرما دیا۔ اسی طرح حافظ الملک سید احمد صاحب۔ میر احسن صاحب اور سید مصدوم صاحب کی بڑی خدمت کرتے تھے۔ ان بزرگوں میں بعض مثل شاہ جمال اللہ صاحب اور آخون فقیر صاحب

۱۔ گلستانِ رحمت۔

۲۔ آخون فقیر صاحب کا پورا نام آخون محمد زیارت خاں صاحب تھا۔ ۱۱۷۱ھ میں بریلی میں انتقال ہوا۔ اور محلہ جولی میں دفن ہوئے۔ ان کا مقبرہ ان کی مسجد میں آخون زادے کی مسجد کے نام سے مشہور ہے آج تک موجود ہے۔ مشہور ہے کہ ان کو جتنا نے دفن کیا تھا۔ ان کے دو لڑکے تھے ایک آخون زادے ارادت خاں جولا ولد فوت ہوئے۔ دوسرے آخون زادے عباس علی خاں اقتدار الدولہ مصہام جنگ بہادر جن سے ایک لڑکا اور چند لڑکیاں ہوئیں۔ ایک لڑکی جو ان کی پہلی بیوی سے تھیں وہ علی مردان خاں ابنِ معظم خاں ابنِ سعد اللہ خاں سے منسوب ہوئیں (مؤخر الذکر دونوں صاحبِ افغانستان سے انگریزی میں سکونت پذیر ہوئے تھے جن کے بطن سے حافظ محمد عثمان خاں اور محمد عمران خاں پیدا ہوئے۔ ۲۲

بہ سبب اشتغال ذکر و فکر دائمی حافظ الملک کے پاس نہ آتے تھے۔ ان لوگوں کی خدمت میں حافظ الملک خود شریعت لے جا کر حقائق و معارف کی باتیں کیا کرتے تھے۔ اہل اللہ کی اسی قسم کی صحبتوں اور بزرگانِ دین کی توجہاتِ باطنی و التفاتِ قلبی نیز ذاتی زہد و تقویٰ اور عبادت و ریاضت کی بدولت حافظ الملک نے اس قدر سرمایہٴ باطنی حاصل کر لیا تھا کہ اُن کے ایک کلمہٴ ارشاد و ہدایت سے ہمدی ہمتی ہو جاتا تھا۔ لیکن غایت حق طلبی و خدا جوئی سے اپنے آپ کو معمولی سالک کے طور پر تصور کرتے تھے۔ مذکورہ بالا بزرگوں کے علاوہ جو اور فقہ اور مشائخِ روہیل کھنڈ کے جن گوشہ میں بھی تھے حافظ الملک ان کے حالات سے باخبر رہتے تھے اور ان کا سالانہ مقرر کر دیا تھا جو ان کے مقاموں پر پہنچایا جاتا تھا۔ روہیل کھنڈ سے باہر شاہ لال صاحب رائے بریلی، جن کا وطن و مسکن شجاع الدولہ کے علاقہ میں تھا باوصف بُعید مکنی اور عدم ادراک صحبت حافظ الملک کی سرکار سے ماہانہ و سالانہ وظیفہ پاتے تھے۔ حافظ الملک نے شاہ مسیح اللہ صاحب مارہروی کا بھی دورِ وسیعہ و وسیعہ مقرر فرما دیا تھا۔ جو تاقیام حکومت روہیل کھنڈ جاری رہا۔ اسی طرح کئی ہزار روپیہ حضرت سلطان الہند شیخ الشیوخ خواجہ بزرگ معین الملک والدین چشتی رحمۃ اللہ علیہ۔ خواجہ قطب الدین بختیار کاکی۔ فرید الملک والدین حضرت شیخ فرید شکر گنج۔ سلطان المشائخ شیخ نظام الدین اولیا۔ خواجہ نصیر الدین چراغ دہلوی۔ شیخ سلیم چشتی۔ اور شیخ بدیع الدین مدرّہ۔ اور دیگر بزرگانِ دین کہ جو طول و عرض ہندوستان میں مدفون ہیں ان کے مزارات کے مجاہدین کی خدمت میں بھیجتے رہتے تھے۔ فی الجملہ حضرات اولیاء اللہ کے ساتھ حافظ الملک کو جس قدر حقیت و ارادت تھی اس کا بیان کرنا حدِ تحریر سے باہر ہو۔

ہم حافظ جہان خاں کے بیٹے محمد رفیع الشان خاں اور اُن کے بیٹے محمد عظیم الشان خاں ہی جن کا ذکر و بیان میں کیا گیا ہے۔ ملے۔ یہ امر کثرتِ افادت سے بابتِ ثبوت کو پہنچ چکا ہے کہ حافظ الملک نہایت زبردست اہل باطن اور اولیاء اللہ میں سے تھے۔ جو لوگ اس نقطہ نظر سے اُن سے حقیت رکھتے ہیں ان کو ان کے فیوضِ روحانی سے بہت کچھ فیض پہنچ چکا ہے اور صد ہا مجتہد خزانہ میں حاضر ہو کر اپنے مقاصد میں کامیاب ہوتے ہیں۔

عورتوں کے ساتھ سلوک

حافظ الملک کے عہد حکمرانی میں عورتوں اور مردوں کے ساتھ مساویانہ سلوک ہوتا تھا۔ بلکہ اکثر اوقات عدالتیں عورتوں کی حمایت و طرف داری میں مردوں کے حقوق کو نظر انداز کر دیا کرتی تھیں۔ جو مرد اپنی عورتوں کے ساتھ بیجا مظالم کرتے تھے انکو باز پرس کے بعد سخت سزائیں دی جاتی تھیں۔ حملہ لڑکیوں کے مدارس کھلے ہوئے تھے اور غیر مستطیع ہستانیوں کو حافظ الملک کی سرکار سے وظیفے مقرر ہو جاتے تھے۔ سرکاری اخراجات میں ایک ماہیسی بھی تھی جس سے غریب لڑکیوں کی شادی کے وقت ان کے والدین کو سامان جہیز وغیرہ کے لئے مدد دی جاتی تھی اور اس امداد کے پہنچانے میں اس قدر ازداری کو کام میں لایا جاتا تھا کہ کسی کو کانوں کاں خبر نہ ہوتی تھی۔ حافظ الملک اپنی لڑکیوں کی شادی ہمیشہ شب کے وقت کرتے تھے اور سامان جہیز کو پوشیدہ کر کے دیتے تھے تاکہ غریب لڑکیوں کو حسرت و یاس نہ ہو۔ جنگ کے مواقع پر اہالیان فوج کو تاکید رکھ کر دی جاتی تھی کہ عورتوں اور بچوں کو نہ ماریں اور نہ ان کے سامان کو ہاتھ لگائیں۔ حتیٰ کہ مفتوحہ علاقوں کی ان عورتوں کے لئے جن کے خاوند مارے جاتے تھے وظائف مقرر کر دئے جاتے تھے۔ چنانچہ اوائلِ شہِ اعین پر گنات واسن کوہ کی فتح کے سلسلہ میں جب ایک مقام کھیر گڑھ بھی فتح ہوا اور دوسرے مفتوحہ مقامات کی طرح حسب معمول اس مقام کی تمام بیواؤں کے نام بھی وظائف مقرر ہوئے تو گرد و نواح کے غیر مفتوحہ علاقوں کی مفلول الحال عورتوں نے بھی اپنے آپ کو کھیر گڑھ کی بیوہ کہہ کر اپنے نام لکھوا دئے اور ان کے نام بھی وظائف مقرر ہو گئے تو اس پر یہ مثل اب تک مشہور ہے کہ

”کہیں کی مرے کھیرا کی رائڈ“

خود اپنی فوج کے جو سپاہی مارے جاتے تو یہ قاعدہ مقرر تھا کہ ان کی بیواؤں کے خیال سے خالی شدہ آسامیوں پر ان کے بیٹوں کا تقرر کیا جاتا تھا۔ جن کے بیٹے نہ ہوتے ان کی بیواؤں سے بارگاہِ طلب کر لئے جاتے تھے۔ جو عورتیں بارگاہِ بھی نہ دے سکتی تھیں ان کے نام بطریقِ خیرات وظائف مقرر کر دئے جاتے تھے۔

ہندوؤں کے ساتھ برتاؤ طرزِ حکمرانی اور ذاتی حالات کے ضمن میں ہم نے عام رعایا کے ساتھ حافظ الملک کے عُن سلوک اور ان کی عطا کردہ مراعات کا تذکرہ کیا ہے۔ وہ محض مسلمانوں کے لئے ہی مخصوص نہ تھیں۔ بلکہ ہندو بھی اُن سے مستفیض ہوتے تھے۔ شریعتِ اسلامیہ کے سچے اور سچے پیرو ہونے کے باعث اور اسلام کے پاک اصولوں کو صحیح طور پر سمجھنے کی وجہ سے حافظ الملک اپنی اُس رعایا کو جو اسلینڈ تھی اور مسلمانوں کی مذہبی آزادی میں خلل اندازی نہ کرتی تھی ہر طرح کا آرام پہنچانا اور اس کے لئے ترقی کی راہیں کھولنا اپنا فرضِ ایمانی سمجھتے تھے۔ مسلمانوں کی طرح ہندوؤں کو اپنے فرائضِ مذہبی کی ادائیگی میں پوری پوری آزادی حاصل تھی۔ اُسے دن بڑے بڑے مندروں اور دوسری عبادت گاہوں کی تعمیر ہوتی تھی اور حکومت کشتی مکی مزاحمت نہ کرتی تھی۔ مذہبی تیوہار برستور قدیم بڑی دھوم دھام اور شان و شوکت سے منائے جاتے تھے۔ اور مسلمانوں کی جانب سے کسی طرح کی روک ٹوک نہ ہوتی تھی۔ گائے۔ باجا اور محرم ورام لیلہ کے تھیلوں کا وجود نہ تھا۔ اور روہیلوں کے ابتدائے زمانہ حکومت سے انتہا تک کسی ہندو مسلم کا پتہ نہیں ملتا۔ پہلا ہندو مسلم فساد دارالحکومت بریلی میں ۱۸۳۷ء میں ہوا جبکہ روہیلوں کی حکومت کا خاتمہ ہو چکا تھا۔

مخالف و موافق مورخین کی تمام مستند تاریخوں کی درن گردانی کر جائیے لیکن کوئی ایک ایسا واقعہ نظر سے نہ گزرے گا جس سے یہ ظاہر ہو کہ ہندوؤں نے اس سرزمین میں اپنی غالب اکثریت کے باوجود دینِ حبیب القوم مسلمان حکمرانوں کے خلاف کوئی مذہبی بغاوت کی ہو۔ ہو سکتا ہو کہ طاقتور حکومت کا خوف اس امر میں مانع ہوا ہو لیکن ہنگامہ ۱۸۵۷ء میں تور و ہیلہ سلطنت کو زوال ہوئے عرصہ گزر چکا تھا پھر بھی جب حافظ الملک کے پوتے خان بہادر خاں نے از سر نو روہیلہ حکومت قائم کرنا چاہی تو ان کی تہرباً ساتھ ہزار فوج میں بہ تعداد کثیر ہندو شامل تھے۔ اس واقعہ سے ظاہر ہوتا ہے کہ ہندوؤں کے ساتھ روہیلوں نے اپنے عروج کے زمانہ میں کس قسم کا سلوک کیا ہو گا کہ جسکی خوشگوار یاد نے انہیں ایسا کرنے پر مجبور کیا۔

علماء۔ صوفیا اور مشائخ بطور خود مذہبی تبلیغ کرتے تھے لیکن تبلیغِ حکومت کے فرائض میں شامل نہ تھے۔

نہ حکومت کی طرف سے اس کام کے لئے روپیہ دیا جاتا تھا۔ مسلمانوں کی اعلیٰ معاشرت کو پسند کر کے یا ان کے عمدہ مذہبی اصولوں کو بہتر سمجھ کر اگر کوئی ہندو اسلام قبول کرتا تو کوئی مضائقہ نہ تھا خود ہندوؤں میں زمانہ حال کی طرح اُس زمانہ میں تبلیغ مذہب کا طریقہ رائج نہ تھا۔ ورنہ اس کی یقیناً ممانعت نہ ہوتی۔ اور جس طرح عمدہ قدیم ہن اسلامی حکومت سے پہلے ہندو راجاؤں نے اپنی اپنی مملکتوں میں عرب کے تبلیغ مذہب تاجروں کو مسجدیں بنانے اور تبلیغ اسلام کی اجازت دینے میں پس و پیش نہ کیا اسی طرح مسلمان حکمران ہندوؤں کو اپنا مذہب پھیلانے کی اجازت دیدینے میں مطلق تکلف نہ کرتے۔

اگر وہ پہلے زبردستی ہندوؤں کو مسلمان بناتے تو آج روہیل کھنڈ میں ہندوؤں کی نہیں مسلمانوں کی اکثریت ہوتی لیکن ہم دیکھتے ہیں کہ روہیل کھنڈ کے صدر مقام یعنی خاں ضلع بریلی اور دارالاقامہ پہلی بھیت تک میں ہندوؤں کی آج تک زبردست اکثریت ہے اور تمام ضعیف العمر ہندو اپنے تجربہ سے اور اپنے اسلاف کے اقوال سے یہی بیان کرتے ہیں کہ مسلمان اپنے غرضوں میں ہمیشہ غیر متغصب رہے ہیں اور انھوں نے کبھی ہندو کو اپنا مذہب چھوڑنے پر مجبور نہیں کیا۔

مذہبی آزادی کے علاوہ ہندوؤں کو زراعت و تجارت میں بھی گراں قدر مراعات و حقوق حاصل تھے۔ بلکہ مسلمان قہم بالمعوم فوجی ملازمت کو زیادہ پسند کرتے تھے زراعت و تجارت تمام و کمال ہندوؤں ہی کے ہاتھ میں تھی۔ ہندوؤں کی بعض قومیں مثل کھتری ٹھاکر اور راجپوت فوج میں نوکری کرتے تھے۔ ویشنؤ راجپوت کے عہدوں کے لئے سوزوں سمجھے جاتے تھے۔ اور کالیستھ اہل قلم ہونے کے باعث حکومت کے تمام دفاتر میں ملازم تھے۔ سفارت کے اہم اور نازک فرائض بھی بالمعوم ہندو و متغبین کے سپرد کئے جاتے تھے۔ چنانچہ حافظ الملک نے غشی ٹیک چنڈ اور غشی چتر بھوج کو بار بار بڑی بڑی اہم سفارتوں پر بادشاہ دہلی۔ مرہٹوں۔ جاٹوں۔ شیخ الدولہ اور لنگہیزوں کے پاس روانہ کیا۔

دیوان کا عہدہ جو مدارالمہام یا وزیر اعظم کے برابر سمجھا جاتا تھا خصوصیت کے ساتھ ہمیشہ ہندوؤں کے ہاتھ میں رہا۔ پہلے راجہ مان رائے حافظ الملک کے دیوان رہے اور ان کے بعد راؤ پھانڑ سنگھ اس عہدہ جلیلہ پر فائز رہے جن کی جاگیر میں کم و بیش ۷۰ گاؤں تھے۔ ان لوگوں کے حافظ الملک سے نہ صرف برادرانہ اور عزیز دارانہ تعلقات تھے بلکہ یہ لوگ ان کے جملہ مالی و ملکی معاملات میں سیاہ و سپید کے مالک اور غیر معمولی اختیارات کے حامل تھے حافظ الملک کی مجلس مشاورت جس میں اہم معاملات ملے پاتے تھے اُس میں ہندو اعیان و دولت بھی شریک ہوتے تھے جن کی موجودگی کے بغیر بالعموم کوئی مجلس انعقاد پذیر نہ ہوتی تھی۔ اور ان کی رائے کو بڑی وقعت دی جاتی تھی۔

حافظ الملک کی نظر میں اللہ کی تمام مخلوق یکساں طور پر عزیز تھی۔ جب وہ بزل و احسان کرتے تو یہ نہیں دیکھتے تھے کہ کون ہندو اور کون مسلمان ہے۔ شہرناہ پہلی بھیت کی تعمیر کا واقعہ لکھا جا چکا ہے۔ میواتیوں اور نارواڑیوں کے واسطے جن میں مسلمانوں سے زیادہ ہندو تھے محض وجہ معاش مہیا کرنے کے لئے انھوں نے کس طرح ایثار و قربانی سے کام لیا۔ اسی طرح ۱۷۶۷ء میں آتش زدگی اور زلزلہ سے شہر بریلی پر تباہی آئی تو انھوں نے جو سلوک مسلمانوں کے ساتھ کیا وہی ہندوؤں کے ساتھ کیا۔ ایک اور واقعہ ہے کہ حافظ الملک جب صاحبزادہ ارادت خاں کی شادی کر کے شاہجاں پور سے لوٹ رہے تھے۔ تو پہلی منزل پر کسی رسالدار کا ایک ہندو ملازم کارپردازان رسد کے پاس آیا اور اس نے بیس سیر آٹا اور بیس سیر گھی طلب کیا۔ کارپردازوں نے اس سے دریافت کیا کہ تم تنہا ہو یا مختارے ہمراہ اور لوگ بھی ہیں۔ تم کس امیر کے ملازم ہو اور کیا کام کرتے ہو۔ اس ہندو نے اپنے رسالدار کا نام بتایا اور کہا کہ میرے ساتھ دس اور آدمی ہیں اور یہ گھی رسالدار صاحب کے گھوڑوں کے واسطے لئے جاتا ہوں۔ میں خود رسالدار کے کماروں میں ملازم ہوں۔ اتفاقاً جس رسالدار کا نام لیا گیا اُس کے ملازم اُسی وقت تمام اشیاء مطلوبہ لیجا چکے تھے۔ لہذا

کا پر دازوں کے دل میں شک پیدا ہوا اور انہوں نے تحقیق احوال کے لئے ایک شخص کو اس رسالہ دار کے پاس بھیجا۔ تحقیق کے بعد اس ہندو ملانم کا جھوٹ اور فریب کھل گیا۔ چنانچہ اس کو فوراً پکڑ کر حافظ الملک کے حضور میں لے گئے اور تمام واقعہ عرض کیا۔ حافظ الملک نے حکم دیا کہ اس شخص کو پچیس سیر آٹا اور پچیس سیر گھی دیا جائے۔ اور فرمایا کہ اس قسم کی تحقیقات سے جو غریب لوگوں کو اسطے موجب محالیت ہوتی ہے آئندہ پرہیز کیا جائے۔

حافظ الملک کی اسی رحمدلی۔ بیدار مغزی۔ روشن خیالی۔ بے تعصبی اور انصاف پسندی کا نتیجہ تھا کہ ان کی ہندو رہائے بھی اپنے قابل احترام آقا کے لئے وفاداری کی مثال قائم کر دی۔ جس وقت تمام مسلمان عزیز و اقارب اور سرداروں نے حافظ الملک کی جان بچانے کے لئے روپیہ فراہم کرنے سے انکار کر دیا اس وقت دیوان ہارٹنگہ کا چالیس لاکھ روپیہ کا پیش کش کرنا اور جب سخت بے سروسامانی میں حافظ الملک نے وطن عزیز کی خاطر جنگ آزادی کے لئے علم جہاد بلند کیا اس وقت جوق جوق راجپوتوں کا آکر شریک حال ہونا ایسے واقعات نہیں ہیں جن کو دنیا جلد فراموش کر سکے گی۔ یہ ایسے واقعات ہیں جن کو تاریخ عالم میں ہمیشہ آب زر سے لکھا جائے گا۔

سیر چشمی حافظ الملک کی ایک مشہور و معروف صفت سیر چشمی تھی جس نے ان کی شخصیت

کو اپنے ہمعصر حکمرانوں میں بہت ممتاز کر دیا تھا۔ عام ملکی واقعات میں دوسروں کی خاطر انہوں نے ایثار و قربانی اور سیر چشمی کی جو عظیم النظر مثالیں قائم کیں ان کے دوبارہ اعادہ کی چنداں ضرورت نہیں۔ روزمرہ کے نجی معاملات میں ان کی یہ کیفیت تھی کہ کوئی امیر یا فقیر اگر اپنی بڑی سے بڑی خواہش و ضرورت کو ان کے سامنے پیش کرتا تو سوائے حرف قبول دوسرا کلمہ زبان سے نہ سنتا۔ ساتھ ہی لوگوں کی آرزوئیں پوری کرنے کے بعد ان کی یہ عادت تھی کہ حد درجہ غدر خواہی کر لے اور جس پر احسان کرتے تھے اس قدر احسان مانتے گویا کہ خود

ان پر احسان کیا گیا ہے۔

اپنے یہاں کی تقریبات میں ایسی الواعزبی اور سیجی کا ثبوت دیتے کہ دیکھنے والوں کو جسرت ہوتی تھی بالخصوص لڑکوں کی شادیوں میں تمام ہندو مسلمان غریب و امیر اہل شہر کی دعوت کرنے اور جملہ سرداروں اور اہل سپاہ اور ان کے ملازموں کو جن کی تعداد اکثر ایک لاکھ تک ہو جاتی تھی ایک ایک مہینہ ہمان رکھتے تھے۔ اور اتنے کثیر آدمیوں کی اس طویل ہمانداری کے لئے اس قدر سامان خورد و نوش فراہم کرتے کہ صرف ہو جانے کے بعد بھی باقی بچ رہا کرتا تھا۔ مثلاً۔ صاحبزادہ ارادت خاں کی شادی میں تقریباً ایک لاکھ برایتوں کے ساتھ شاہماں پور سے برات رخصت کرا کر واپس ہوئے اور پہلی بھیت کے قریب پہنچے تو کارپردازان مطبخ سرکاری نے عرض کیا کہ سامان خورد و نوش میں جو ضیافت شکر کے واسطے ہمراہ تھا اس میں سے بہت زیادہ مشیاء باقی بچ رہی ہیں پہلی بھیت میں جو سامان مہیا ہو وہ اس کے علاوہ ہے۔ حافظ الملک نے حکم دیا کہ کل جب ہم پہلی بھیت میں داخل ہوں تو باقی ماندہ سامان کو اکٹھا کر کے ہمیں دکھانا۔ بموجب حکم تعمیل کی گئی۔ اور دوسرے روز صبح کے وقت حافظ الملک سوار ہو کر اُس جگہ جہاں سامان جمع تھا تشریف لے گئے۔ سامان مذکور کو ملاحظہ فرما کر اہل لشکر اور شہر میں منادی کرادی کہ ان ذخائر میں سے جس شخص کو جس قدر سامان دے کر کار ہو لے جائے۔ تمام اہل شہر و لشکر کی انبوه در انبوه ٹڈی دل کی طرح جملہ سامان پڑوٹ پڑے تمام دن لوٹ جا رہی۔ لیکن پھر بھی شام کے وقت پانچ ہزار بھیڑ بکریاں۔ کئی سو سن آٹا اور اسی تناسب سے چاول۔ دال۔ گھی۔ شکر اور نمک سالہ وغیرہ بچ رہا۔ لوگ ٹوٹے ٹوٹے تھک گئے مگر سامان ختم نہ ہوا۔

شادیوں کے موقع پر محل خاص کی بیگمات کی مجالس بالعموم نصف شب تک رہا کرتی تھیں اس کے بعد جب بیگمات وہاں سے اٹھ کر آرام کرتی تھیں تو خدمات فریش اٹھا کر تعیم سے بھیجی ہوئی الاچی اور سپاری وغیرہ جمع کر لیتی تھیں۔ اور یہ سامان اس کثرت سے ان کے پاس جمع ہو جاتا

تھا کہ اس کو فروخت کر کے اس کی قیمت سے پختہ عمارتیں اور طوائف زبورات تیار کرالیا کرتی تھیں۔
حافظ الملک کی سیر چشمی اور ان کے زمانِ سعادت اقران کے دراصل یہی وہ فوائد تھے جنہوں نے مخلوق کے دلوں میں ان کی یاد کو زندہ جاوید کر دیا ہے۔

مسٹر ایٹ حافظ الملک کی شہادت کے چالیس سال بعد بریلی میں کچھ عرصہ قیام کر کے کہتے ہیں کہ۔

”یہاں حافظ رحمت خاں کو لوگ انتہائی عزت و احترام کے ساتھ یاد کرتے ہیں“

زندہ جاوید گشت ہر کہ نگو نام زبست

کز عقیقش ذکر خیر زندہ کند نام را

شجاعت و شہامت معرکہ ہائے حرب و میدان کارزار میں حافظ الملک سے جو شجاعت و شہامت غور میں آتی تھی۔ اس کا مختلف لڑائیوں کے بیان میں بالتفصیل ذکر آچکا ہے۔ حافظ الملک کی دلیری و مردانگی ضرب المثل تھی اور وہ اپنے زمانہ میں ہندوستان کے سب سے زیادہ بہادر سردار خیال کئے جاتے تھے۔ چنانچہ ایک مستند حکایت ہے کہ سرہند کے معرکوں میں جب اُن سے غیر معمولی بہادری غور پذیر ہوئی تو جمال خاں بالیری نے جو رستم پنجاب کے لقب سے مشہور تھا اپنی تلوار کمر سے کھول کر حافظ الملک کے سامنے رکھ دی اور عرض کیا کہ۔

”میں نے اس وقت تک اس مرتبہ کی شجاعت کسی شخص میں نہیں دیکھی پس اپنے ہاتھ

سے میری کمر سے تلوار باندھ دیجئے تاکہ آپ کے دست مبارک کی برکت سے

میں بھی شجاعت کے اس درجے کو پہنچوں جس سے آپ ممتاز ہیں“

ایک اور معتبر حکایت ہے کہ ایک مرتبہ حافظ الملک بریلی سے پہلی بھیت تشریف لے جاتے تھے۔ چند مخصوص اہل صحبت اور کچھ اہل فوج بھی ہمراہ تھے۔ اتفاقاً سرکاری ہاتھیوں میں

سے ایک ہاتھی جو سرکشی اور بدستی میں اپنا نظیر و ثانی نہیں رکھتا تھا اور بہت سے فیل بالوں اور دوسرے لوگوں کو ہلاک کر چکا تھا کسی گاؤں سے پہلی بھیت کو آ رہا تھا۔ دریائے دیوہ کے کنارے حافظ الملک کی سواری سے اس کا مقابلہ ہو گیا۔ فیل بان نے بہت ہوشیاری سے اسکو سواری خاص سے ایک تیر کے فاصلہ پر کر لیا اور پیچھے پیچھے چلنے دیا۔ اس حال میں تھوڑا ہی راستہ طوہنے پایا تھا کہ ہاتھی مذکور نے سرکشی پر آمادہ ہو کر بد خوئی اور سرتابی شروع کر دی اور حافظ الملک کی سواری کی طرف رُخ کیا۔ فیل بان نے ہر چند چاہا کہ اس کا منہ کسی اور طرف پھیر دے مگر نہ پھیر سکا اور وہ بدست آنکس کے بکثرت زخم کھا کر بھی اپنی بکجودی سے باز نہ آیا۔ مجبوراً فیل بان نے چلا کر آواز دی کہ یہ دیو صفت بد خصلت میرے قبضہ و اختیار میں نہیں رہا ہے سب لوگوں کو اپنی اپنی جان بچانے کی کوشش کرنی چاہئے۔ اس آواز کو سنتے ہی حافظ الملک کے تمام ساتھی پیادے اور سوار اُس کوہ رداں کو دیکھ کر جس کا جدھر کو منہ اٹھا فرار ہو گئے۔ پاکی خاص کے کما بھی پاکی لے کر بے جلت تمام ایک طرف کو روانہ ہو گئے۔ ابھی چند قدم ہی چلے تھے کہ ہاتھی پاکی کے قریب آ گیا اور کما لوگ بھی پاکی کو زمین پر رکھ کر بھاگ گئے۔ اس حال کو مشاہدہ کر کے حافظ الملک جو اب تک بہت اطمینان اور سکون سے پاکی کے اندر تشریف فرما تھے نہایت تنگیں دو قار کے ساتھ پاکی سے برآمد ہوئے۔ بڑا اصفہانی چھرا ہاتھ میں تھا جس کا قبضہ مضبوط پکڑے ہوئے تھے۔ ایک پاؤں پاکی میں اور ایک پاؤں باہر زمین پر جا کر نیم قد سینہ اُبھار کر کھڑے ہو گئے تاکہ ہاتھی حملہ کرے اور وہ اس کے سر سے بھیجا نکال لیں۔

ادھر وہ فیل مست پاکی سے چار پانچ گز کے فاصلہ پر آ کر ٹھہر گیا۔ ایک دومنٹ حافظ الملک کو غور سے دیکھا پھر منہ پھیر کر کسی دوسری طرف کو چلے گاڑیں مارنا ہوا بھاگ گیا۔

اس عرصہ میں حافظ الملک بڑے استقلال کے ساتھ تنہا اُسی شان سے نیم قد کھڑے رہے۔ اُن موقع پر صرف بابر محمد خاں خشک حافظ الملک کے پاس اس طرح ٹھہرا ہوا کہ اُس کے اور ہاتھی کے درمیان پاکی حائل تھی۔ حافظ الملک نے پہلی بھیت پہنچ کر بابر محمد خاں خشک کو پیادوں کے

زمرہ سے نکال کر جمعہ اری کے منصب پر سرفراز کیا۔ اور ایک گھوڑا خاص عنایت کیا۔

علم فضل

عام مورخ حافظ الملک کی علمی قابلیت کے بارے میں خاموش ہیں۔ گلستانِ رحمت سے ضرور اتنا پتہ چلتا ہے کہ حافظ الملک ذہین و ذکی تھے طبع رسا رکھتے تھے۔ اور سائل ضروریہ فقہ پر مدتِ قلیل میں عبورِ کلی حاصل کر لیا تھا۔ ایشیائی مورخین کی اسی افسوسناک غاموشی کا نتیجہ ہے کہ بعض یورپین مستشرقین اور محققین نے ان کو سرے سے جاہلِ مطلق ہی سمجھ لیا۔ اور جب ہیسٹنگز پر انگلستان واپس ہونے کے بعد اس کے ہندوستانی مظالم کی بنا پر پارلیمنٹ میں مسٹر برک وغیرہ نے مقدمہ چلوا یا تو اس کے وکیل مسٹر لائن نے ہیسٹنگز کی صفائی میں جو تقریر کی اُس کے دوران میں نہ صرف حافظ صاحب کی شاعری سے انکار کیا بلکہ اُن کو جاہلِ مطلق ثابت کرنے میں کسر اٹھا نہ رکھی اور اُن کو شاعرانہ والوں کے دعوے کی یہ ککرِ نقلی کی کہ حافظ رحمت خاں سے جو اشعار منسوب کئے جاتے ہیں وہ اُن کے نہیں بلکہ حافظ شیرازی کے ہونگے۔ مسٹر لا فرماتے ہیں۔

”و حافظ رحمت خاں پر مظالم کا خاص طور پر اظہار افسوس کیا گیا ہے نہ اس وجہ سے کہ وہ کوئی خاندانی شاہزادہ تھا بلکہ اس وجہ سے کہ وہ بہت بڑا بہادر تھا۔ اپنے میں سپاہیانہ صفات رکھتا تھا اور شاعر تھا۔ میں نے حال ہی میں اس موضوع پر ایک دلچسپ رلہ پڑھا ہے۔ جس میں ظاہر کیا گیا ہے کہ وہ تمام مشرق میں نہ صرف اپنی بہادری بلکہ اپنی پاکیزہ شاعری کے لئے بھی مشہور تھا۔ حافظ شیرازی ضرور ایک بہت بڑا شاعر تھا لیکن شخص حافظ رحمت خاں شاعر تو شاعر اگر وہ صلحنامہ (شاہ آباد) پر کدِ خط نہ کرتا تو مجھے شبہ ہوتا کہ آیا اُس کو اپنا ان انگوٹھا بھی لگانا آتا تھا یا نہیں؟“

اسی طرح حافظ الملک کے ”حافظ“ ہونے میں مسٹر لائن اپنا شبہ ظاہر کیا ہے کہتے ہیں۔

”وہ حافظ اس وجہ سے کہلاتے تھے کہ اُن کو نواب علی محمد خاں نے اپنے لڑکوں

کا حافظ (کار چین) مقرر کیا تھا“

حافظ الملک کے حافظ قرآن ہونے سے انکار کرنا سورج کو چراغ دکھانا ہے وہ صرف برائے نام حافظ نہ تھے بلکہ جیسا کہ ہم اوپر لکھ چکے ہیں ہر سال ماہ میام میں تراویح میں کلام مجید سناتے تھے۔ اب رہی اُن کی شاعری کی بحث اس کے متعلق برک جیسے محقق کے اس فرمانے پر کہ ”روہیلوں کا وہ مقتدر سردار..... جس نے اپنی ادبی تصنیفات اور لطیف شاعری سے حافظ کا نام زندہ کیا۔“

مسٹر لاکا یہ کہنا کہ حافظ رحمت خاں شاعر نہ تھے بلکہ بیٹا حافظ شیرازی تھے ایک مضحکہ خیز نظریہ ہے حافظ شیرازی کا زمانہ چودھویں صدی عیسوی کا ہے اور اُن کا کلام اس قدر مشہور و معروف ہے کہ اور اُن کا ایک ایسا مخصوص رنگ ہے کہ کوئی معمولی عقل و فہم کا شخص بھی اُس کو کسی اور کا کلام نہیں کہہ سکتا حافظ الملک کا زمانہ اٹھارویں صدی عیسوی کا زمانہ ہے اور جس قدر ان حافظین کے عہد میں تفاوت ہے اُسی نسبت سے اُن کے کلام میں بھی امتیاز ہونا لازمی ہے۔ افسوس کہ ہمیں حافظ الملک کا کچھ کلام دستیاب نہ ہوا ورنہ ہم چودھویں صدی اور اٹھارویں صدی کے ان ہر دو شاعروں کے کلام کا موازنہ کر کے مسٹر لاکا کی عقل سلیم کی داد دیتے۔ لیکن یہ ایک سلسلہ تاریخی واقعہ ہے کہ حافظ الملک پشتو اور فارسی کے بلند پایہ شاعر تھے۔

سر جان اسٹرنجی نے اپنی کتاب ہیسٹنگز اینڈ دی روہیلا وار میں ”حافظ رحمت بحیثیت ایک شاعر، ایک باب لکھا ہے جس میں مذکور ہے کہ۔

”ایم ڈارمیں ٹیٹر اپنے راپور جانے کی کیفیت اس طرح بیان کرتا تھا کہ جب وہ وہاں سے رخصت ہو رہا تھا تو اُس کو ایک روہیلے نے حافظ رحمت خاں اور دوسرے روہیلا سرداروں کا ایک قلمی مجموعہ کلام دیا۔ یہ مجموعہ جو اس کو راپور میں دیا گیا اور جواب برٹش عجائب خانہ کے مشرقی نوشتہ جات میں محفوظ ہے اس میں بہت سے دوسرے افغان سرداروں کی غزلیات کے علاوہ پشتو زبان کی ایک نظم حافظ رحمت خاں کی بھی ہے جس کا مضمون پٹانوں اور مغلوں کی موروثی عداوت ہے۔ یہ شبہ کرنے کی کوئی وجہ

نہیں معلوم ہوتی کہ یہ حافظِ رحمت خاں ہی کی تصنیف ہے اس نظم کے علاوہ ایم ڈائرس ٹیٹر نے مجھ سے یہ بھی کہا کہ۔

”گو حافظِ رحمت خاں کا دیوان میں نے اپنی آنکھ سے نہیں دیکھا لیکن تعلیم یافتہ افراد میں یہ بات عام طور پر مشہور ہے کہ وہ ایک دیوان چھوڑے تھے۔ مجھے امید ہے کہ وہ دیوان اب بھی ہندوستان میں ہوگا لیکن خود مجھے نہ مل سکا۔ راجپور اور بریلی میں تو اب اس کے وجود تک کا لوگوں کو علم نہیں ہے۔“

سر جان اسٹریچی لکھتے ہیں کہ۔

”بہر حال جب یہ کتاب پریس میں جا رہی تھی تو مجھے ہندوستان سے چار فارسی کی غزلیں موصول ہوئیں جن کی بابت یہ لکھا گیا تھا کہ وہ حافظِ رحمت خاں کی ہیں۔ بحالت موجودہ میں اس بیان کی صحت و عدم صحت کی بابت کچھ نہیں کہہ سکتا لیکن وہ لوگ جن کی رائے اس بارے میں بہت وقعت رکھتی ہے کہتے ہیں کہ بہت ممکن ہے یہ غزلیں ضائع شدہ دیوان کا ایک جزو ہوں۔“

ان نابینا شہادتوں سے یہ صریح نتیجہ نکلتا ہے کہ حافظ صاحب صرف شاعر ہی نہ تھے بلکہ صاحبِ دیوان شاعر تھے۔ خود جس شخص کا یہ قول ہی نہیں بلکہ عقیدہ ہو کہ

”ایک سردار یا سپاہی کی شہرت اُس وقت تک نامکمل رہتی ہی جتنا کہ وہ صاحبِ دیوان نہ ہو۔“

تو پھر یہ کیسے یقین کر لیا جائے کہ انھوں نے اپنا دیوان نہ چھوڑا ہو۔ حافظ الملک نے جو زمانہ پایا تھا اُس عہد کی یہ خصوصیات تھیں کہ اُس زمانہ کے اہل سیف اہل قلم بھی ہوتے تھے اور اُن کا قلم نہ صرف ملکی و مالی گتھیوں کے بٹھانے کے لئے وقف ہوتا تھا بلکہ علم و ادب کے نکات (شاعری کو جس سے علیحدہ نہیں کیا جاسکتا) حل کرنے میں بھی یہ طریقے رکھتے تھے۔

ہر شخص جس کو علم تاریخ سے تھوڑا سا لگاؤ ہے جانتا ہے کہ احمد شاہ درانی

جیسا بہادر شاعری کا بھی مرد میدان تھا اور صاحبِ دیوان تھا۔ اُس کے اکثر جانشین بھی شاعر تھے جن میں شاہ شجاع کا نام زیادہ مشہور ہے۔

سرجان اسٹریچی حافظ الملک کے اہل ذوق اور اہل علم ہونے پر مزید روشنی اس طبع ڈالتے ہیں کہ۔

”حافظ رحمت خاں کے پاس ایک بڑا ذخیرہ کتب تھا جس کو ان کی شکست و شہادت کے بعد شجاع الدولہ لکھنؤ لے گئے اور جو بے کوٹا ہاں او دھر کے شاہی کتب خانہ کی زینت بنا۔ ڈاکٹر اسپرنگر نے ان کتابوں کی فہرست مرتب کی تھی جس کی ایک جلد ۱۹۴۷ء میں شائع ہوئی۔

ڈاکٹر صاحب لکھتے ہیں کہ ”مجھے اسلحہ خانے میں چالیس صدوق خراب و خستہ حالت میں رکھے ہوئے ملے اُن میں حافظ رحمت خاں کا تمام علمی خزانہ موجود تھا۔ کتابوں کی تعداد بہت زیادہ تھی۔ بعض پشتو کی تصانیف تھیں جو بڑی کاوش کے ساتھ کمال حسن و خوبی بہادر اور صاحبِ علم و فضل و بہیلہ سردار کے لئے لکھی گئی تھیں؛ ۱۷۵۰ء کے ہنگامہ میں لکھنؤ کا کتب خانہ ٹٹ لٹا کر برباد ہو گیا لیکن پھر بھی کافی تعداد میں اس کی کتابیں و فتا فوقتاً دستیاب ہوتی رہی ہیں“

حافظ الملک کی کتابوں میں ایک کتاب سٹے بہ ’خلاصۃ الانساب‘ ہے۔ جو مولف اوراق ہذا کو بڑی کوشش سے دستیاب ہوئی۔ اس کتاب میں مصنف نے اپنے بزرگوں کے نام و نسب وغیرہ کے تفصیلی حالات تحقیق کر کے لکھے ہیں۔

اس کا ایک نسخہ برٹش میوزیم لندن میں بھی محفوظ ہے۔ ایک اور کتاب موسوم بہ ’نوارِ رحمت خانی‘ ہے۔ جس میں یوسف زایوں کے کابل پر قبضہ کرنے اور ہندوستان آنے کے تاریخی واقعات مفصل اور شرح طور پر درج ہیں۔ یہ کتاب ابتدا ۱۲۶۱ھ میں

پشتو زبان میں کھم گئی تھی اور اس کا حافظ الملک نے شائع میں آسان اور با محاورہ فارسی میں ترجمہ کرایا تھا۔ اب یہ کتاب انڈیا آفس لائبریری لندن میں مل سکتی ہے۔ ہندوستان میں بھی اس کی بہت پُرانی نقول خدائ بخش لائبریری پٹنہ اور ہمارے ایک دوست سید عترت علی صاحب کے پاس آگرہ میں موجود ہیں۔

(۳۹)

خلاصہ کلام

حافظ الملک حافظ رحمت خاں جن کی بابت نواب صفدر جنگ کا یہ قول تھا کہ میں نے دلائل افغان کے لوگوں میں کبھی کوئی شخص اس لیاقت و فہمید کا نہیں دیکھا اور جن کو بزرگ جیسے مشہور عالم عالم و معنی نے اپنے عہد کا سب سے بہادر انسان تسلیم کیا تھا۔ ایک مطلق العنان حکمران ہونے کے باوصف عوام میں روح آزادی کو برقرار رکھنے کے حامی تھے۔ انصاف کے برتنے میں اپنے پرانے کا امتیاز جائز نہ رکھتے تھے۔ زراعت و تجارت کی ترقی کو رعایا کی خوش حالی کے لئے ضروری سمجھتے تھے۔ عمارات کا نہایت شوق تھا اور اپنے اس شوق کو پورا کرنے میں نواب عقبیٰ اور نفع رسانی خلائق کے دو گونہ مقاصد مد نظر رکھتے تھے۔ شادی بیاہ اور مذہبی تعاریب میں جو کچھ خرچ کرتے اُس سے فقرا غریبا یموں اور بیواؤں کی امداد مقصود ہوتی تھی۔ اور علوم و فنون کی ترقی کی غرض سے طلباء اور علما و فضلا کی امداد میں کمال دیرپا دلی لاکھوں روپیہ صرف کرنا اُن کی عادت میں شامل تھا۔

انتظام ریاست سے قطع نظر کر کے ایک انسان کی حیثیت سے اُن کی زندگی اتنا پرہیزگاری۔ پاکبازی سیرجشی اور رحم و کرم کا نمونہ تھی۔ مذہبی حیثیت سے وہ ایک سچے اور پکے مسلمان تھے۔

سادات کے ساتھ عقیدت اور اُن کا احترام اعتدال سے بڑھا ہوا تھا۔ مشائخ و صوفیائے کرام کے ساتھ ارادت اُن کی خدا طلبی کی دلیل تھی۔ صنف نازک کے ساتھ حسن سلوک اُن کا مخصوص شیوہ تھا۔ غیر مسلم رعایا کے ساتھ رواداری۔ نئے تعصبی اور انصاف پسندی اُن کے بہت بڑے کارنامے ہیں۔ شجاعت و بہادری کی مثالیں اُن کے عہد کے معرکوں سے ظاہر ہیں۔ علم و فضل کے متعلق صرف یہ کہنا کافی ہے کہ حافظ الملک علم و دست اور علم پرور ہونے کے علاوہ ایک بلند پایہ شاعر۔ ادیب اور زبردست عالم تھے۔



ضمیمہ نمبر ۱

خاندانِ حافظِ الملک کی ایسری و رہائی اور عطائے وظائف و معافیات

ایامِ ایسری حافظِ الملک کے جلاؤ اور خاندانِ زن و مرد خورد و کلاں باستثناء نوابِ محبتِ خاں - ذوالفقار خاں اور اراوت خاں قلعہ الہ آباد میں قید کر دیے گئے تھے۔ ان کے ہمراہ ان کے متعلقین کے علاوہ بکثرت علماء - فضلا اور شرفاء روہیل کھنڈ بھی محبوس تھے۔ شجاع الدولہ کی وفات کے بعد جب آصف الدولہ مسندِ نشین ہوئے تو انہوں نے روہیل کھنڈ کے کچھ مسکین قیدیوں کو بطور تصدق قید سے رہا کر دیا مگر حافظِ الملک اور نوابِ دوندے خاں مرحوم کے متعلقین کو بدستور قید و بند میں مبتلا رکھا۔ اسی طرح نامور شاہپر و سردار ان روہیل کھنڈ مثل عرب خاں بھڑنچ - خان محمد خاں کمال زائی - رحمت خاں - عالم خاں غرغشی - ملا حسن خاں - ملا عالم خاں - ملا عبد الواحد خاں - قاضی محمد سعید خاں - منو خاں خاںساں اور اختیار خاں چلیہ کو بھی رہا نہ کیا اور چاہا کہ ان کے ذریعہ پہلے ان کے متعلقین سے روپیہ وصول کر لیا جائے۔ اپنے جلوس کے چند ماہ بعد آصف الدولہ نے نوابِ محبتِ خاں کو بھی الہ آباد بھیج دیا چاہا لیکن سالار جنگ کے بھائی مرزا علی خاں نے سفارش کی اور کہا کہ۔

”بادشاہ اور امیر لوگ جلوس کے وقت قیدیوں کو رہا کیا کرتے ہیں۔ بے گناہوں کو قید نہیں کرتے اگر آپ کو اپنے والد مرحوم کے مواعید کے موافق محبتِ خاں کے ساتھ نیک سلوک منظور نہیں ہے تو کم از کم بدسلوکی ہرگز نہ کرنی چاہیے۔“

مرزا علی خاں کا یہ انتباہ موثر ہوا اور آصف الدولہ اپنے امداد سے باز رہے۔ لیکن پھر بھی بعض حسد پیشہ

مصاحبوں کے انخوا سے پوشیدہ طور پر حافظ الملک کے صاحبزادوں اور حلقین کی تخریب و ایذا رسانی کے درپے رہے۔ محبت خاں کا جو در ماہہ مقرر تھا بند کر دیا گیا۔ الہ آباد کے قیدیوں پر بھی پابندیاں اور خجیاں بڑھا دی گئیں۔ اور نواب شجاع الدولہ کے وقت سے جو سو روپیہ یومیہ قیدیوں کو خوراک کے واسطے ملتا تھا اس میں مہذرات چند در چند پیش کر کے کاٹ چھانٹ نہ دے کر دی۔ مختصر یہ کہ قیدیوں کی بلایا رسانی میں کوئی دقیقہ اٹھانہ رکھا حتیٰ کہ پچیس سے زیادہ قیدی نکلیں اٹھائے اٹھائے ہلاک ہو گئے۔ ارکانِ دولت میں سے کسی کی مجال نہ تھی کہ ان گرفتارانِ ہلاک کو ذکر بھی کر سکے سفارش تو بڑی بات تھی۔ رہائی لیکن اس حال میں کچھ زیادہ زمانہ نہ گزرنے پایا تھا کہ قدرت نے اسیرانِ روہیل کھنڈ کی رہائی کا خود بخود ایسا انتظام کر دیا کہ جس کا کسی کو وہم و گمان بھی نہ ہو سکتا تھا یعنی حکومتِ اودھ کی حلیف۔ گورنمنٹ انگریزی اپنی مخصوص مصلح کی بنا پر ان کی ہمدردی پر آمادہ ہو گئی اور جو لوگ کل تک دشمن تھے آج دوست نظر نہ لگے۔

انگریزوں کی اس غیر متوقع عنایت کی وجہ یہ ہوئی کہ روہیل کھنڈ فتح ہو جانے کے بعد اب ان کی 'باریک ہیں' محاکمہ کو انڈیا کے نقشہ پر ریاستِ اودھ ایک 'بدنما داغ' معلوم ہونے لگی تھی اور انھوں نے 'ہندوستانی مفاد' کے لئے اپنا یہ فرض سمجھا کہ جس طرح بھی ہو اس بدنما داغ کو جلد از جلد مٹا دینا چاہئے۔ چنانچہ اس نیک مقصد کی تکمیل کے لئے شجاع الدولہ کا انتقال ہوتے ہی آصف الدولہ کو ایک 'پیامِ محبت و مودت' بھیجا گیا جس کا خلاصہ یہ تھا کہ۔

”آپ کے والد شجاع الدولہ کا انتقال ہو جانے کی وجہ سے حکومتِ اودھ سے ہم اپنے تمام سابقہ معاملات کو کا عدم قرار دیتے ہیں صرف مندرجہ ذیل امور کا ضرور لحاظ رکھا جائیگا۔
نمبر ۱۔ تمام پچھلے قرضے وصول کئے جائیں گے۔

نمبر ۲۔ انگریزی فوج متعینہ اودھ کے اخراجات میں پچاس ہزار روپیہ ماہوار کا اضافہ نہ کیا جائے گا۔

نمبر ۳۔ راجہ جیت سنگھ کی ریاست بنارس بجائے تمھارے ہماری سرپرستی میں رہے گی

اور راجہ سے بائیس لاکھ روپیہ سالانہ تمھاری بجائے ہم وصول کیا کرینگے^{۱۵}

آصف الدولہ کو اپنے 'محسن' انگریزوں کے اس پیامِ محبت کو قبول و منظور کیے بغیر چارہ ہی کیا تھا۔ کیا وہ اس چھوٹے سے مطالبہ کے واسطے اُن سے لڑتے اور اگر لڑتے بھی تو ان کے پاس کیا اپنا نوپ خانہ تھا جس سے مقابلہ کرنے یا بہادر و مسرخروش روہیلوں کا وجود باقی تھا جو ہر قسم کی زیادتیوں کے باوجود محض جذبہٴ اخوتِ اسلامی سے مسحور ہو کر مدد کو آجاتے۔

آصف الدولہ کی انہیں کمزوریوں کو پیش نظر رکھ کر اُن سے مطالبات کئے گئے اور یہ یقین کر کے کئے گئے کہ وہ باسانی منظور کر لئے جائیں گے۔ لیکن ہندوستانی ریاستوں کے ساتھ اس قسم کے اہدائات کرنے وقت سرکارِ برصغیر ہمارا کس زمانہ میں بالعموم یہ طرزِ عمل رہتا تھا کہ وہ والیانِ ریاست کے جذبات کا تو نہیں۔ ہاں اُن کی رعایا کے جذبات کا ضرور پاس کرتی تھی۔ اور ان کی تالیفِ قلوب کا تھوڑا بہت سامان پہلے سے ہتیا کر لیا کرتی تھی۔ چنانچہ اس موقع پر بھی راعی کو تکلیف دینے والے تین مطالبات کے ساتھ ہی ساتھ دو مطالبے رعایا کی پسند کے بھی شامل کر لئے گئے جو حسبِ ذیل تھے۔

اولیٰ۔ یہ کہ آصف الدولہ نے اپنی والدہ کو بہت تنگ دست کر رکھا تھا اور اس سے اہالیانِ اودھ بہت ناراض تھے لہذا آصف الدولہ کو مجبور کیا گیا کہ وہ اپنے باپ کا دو ملین اسٹرلنگ کے قریب خزانہ اور کچھ قیمتی اضلاع جاگیر میں ان کے حوالے کریں^{۱۶}؛

دوم۔ یہ کہ اسیرانِ روہیل کھنڈ کی بحالی اور ان کے مصائب نے رعایائے اودھ و روہیل کھنڈ میں غم و غصہ کی ایک عام لہر دوڑادی تھی اس لئے آصف الدولہ کو طوعاً و کرہاً اس امر پر راضی کیا گیا کہ وہ انکو قید سے رہا کریں اور ان کے واسطے وظیفے مقرر کریں^{۱۷}۔

۱۵۔ ہیڈنگٹر۔ اینڈ دی روہیلا دار صفحہ ۲۷۱۔

۱۶۔ ہیڈنگٹر۔ اینڈ دی روہیلا دار۔

۱۷۔ تاریخِ سیلابی۔

آخر الذکر کا مدوائی میں ایک فائدہ یہ بھی مشہور تھا کہ آصف الدولہ کے مقابلہ میں خاندان حافظ الملک کے ساتھ انگریزوں کی طرف سے احسان و سلوک ہونا علاقہ روہیل کھنڈ کو آمیزہ حکومت انگلشیہ میں شامل کرتے وقت "وقت ضرورت" کام آئے گا۔ چنانچہ کام آیا اور شاہ ۱۷۷۷ء میں انگریزوں نے روہیل کھنڈ کو اودھ والوں سے لے لیا تو نہ صرف حافظ الملک کے اہل خاندان نے بلکہ تمام اہالیان روہیل کھنڈ نے بھی اپنے آپ کا زادوں کے ساتھ سلوک کرنے والوں کو احسان کا بدلہ احسان سے دیا۔ بغیر کسی مزاحمت کے اور بلا پس و پیش انگریزی حکومت کو قبول کر لیا اور اس کو ابر رحمت بھگل س کے زیر سایہ آ گئے۔

اسیران روہیل کھنڈ کی رہائی ساٹ شعبان المعظم ۱۱۹۹ھ مطابق ۱۷۸۵ء کو بروز شنبہ عمل میں آئی اور یہ سب لوگ پہلے الہ آباد سے کھنڈ لائے گئے جہاں ان مصیبت زدوں کی ملاقات نواب محبت خاں ارادت خاں اور ذوالفقار خاں سے دریائے گومتی کے کنارے برٹش ریزیڈنٹ کی کوٹھی میں ہوئی۔

ملاقات کا منظر نہایت در داگیر اور ساتھ ہی بہت مسرت بخش تھا۔

نوشاوتی دھڑم روزگار سے

کہ باہر بر خور دار وصل یا رہے

وَعَلَّامُوعَافِيَتِ چند روز کے بعد برٹش ریزیڈنٹ نے حافظ الملک اور نواب دوندے خاں کے اہل خاندان کو آصف الدولہ کی جانب سے آزادی کامل کے احکام اور ایک لاکھ روپیہ سالانہ کے وظیفے کی خوشخبریاں سنائیں وظیفے کی تقسیم اس طور پر کی گئی کہ سینٹھ ہزار روپیہ حافظ الملک کے خاندان کے لئے اور ^{۳۰۰۰}سینٹھ ہزار نواب دوندے خاں کی اولاد کے لئے مقرر ہوئے۔ دوندے خاں کے بیٹوں نے اس قلیل رستم کو قبول نہ کیا اور نواب فیض اللہ خاں کے پاس رامپور چلے گئے جنہوں نے ان کی توجہ اپنی مقرر کردہیں۔ حافظ الملک کے لوگوں نے باسٹنائے نواب غفلت خاں۔ حرمت خاں اور اکبر خاں اپنے اپنے حصہ کے روپے لینے میں کوئی عذر نہ کیا اور جس نے جہاں چاہا سکونت اختیار کر لی۔ نواب محبت خاں اور دیدار خاں نے کھنڈ میں قیام کر لیا۔ ارادت خاں نے شاہجان پور میں اور باقی سب بریلی میں جا کر بس گئے۔

ششہ عہدِ نواب سعادت علی خاں میں روہیل کھنڈ انگریزی حکومت میں آگیا تو حکومت انگلشیہ نے خاندان حافظ الملک کی پرورش کے واسطے نہ صرف مذکورہ بالا پینسٹھ ہزار روپیہ کے وظیفہ کو جاری رکھا بلکہ کچھ عرصہ کے بعد ۱۲۲ھ مطابق ۱۸۰۷ء میں ان لوگوں کی وفاداری پر اٹینان کر کے مبلغ تیس ہزار پانچ سو تیرہ روپیہ کا اس میں اضافہ منظور کیا۔ علاوہ بریں یہ بھی حکم ہوا کہ اس وجہ معاش کے سوا اور جو کچھ یومیہ نقدی اور جاگیرت وغیرہ جو دالیان اوہ یا ان کے عمال نے عطاک ہیوں اور ان میں سے جس قدر کہ حافظ الملک کے اہل خاندان۔ سرداروں اور متوسلوں کے تصرف میں ہوں وہ ہمیشہ کے واسطے بحال و برقرار رہیں گی اور کبھی کوئی ان پر تصرف نہ ہوگا۔ چنانچہ اس ذریعہ سے حافظ الملک کے خاندان میں وسائل معاش میں وسعت ہوگئی اور یہ لوگ خاصی خوشحالی کی زندگی بسر کرنے لگے۔

۱۔ خاندان حافظ الملک میں خوشحالی کچھ زیادہ عرصہ تک قائم نہ ہو سکی کیونکہ جب دفعیوں اور عانی کی جاگیروں کی اولاد و اولادین خیم ہوئی تو ان لوگوں نے اپنی طرحی جوی مریات و مجبور جو جاگیروں کو فروخت کرنا شروع کر دیا اور رفتہ رفتہ جاگیریں ملکان شروع ہو گئیں۔ اس مدت میں سے متاثر ہو کر سلاطین اس خاندان بعض بھڑا لوگوں نے بھٹ ڈوری گورنریل۔ سر ای۔ کولرنگ کی صرف جاگیرت کو محفوظ رکھنے کی بابت گورنر جنرل کے پاس سپرینٹنڈنٹ جی۔ اے۔ سیرٹس کا مفید خط لکھ دیا اور یہی ششہ عہد کو دالیان یا دالیان کے متوسلان خاندان کی تمام جاگروں پر بالکل اداری حاکم رہی تھی اور ان کو خاندان میں ہی نام رکھا منظور کیا گیا۔ مثلاً میں اس حکم کی باضابطہ تصدیق کی جو اس پر سلاطین کے مشورے اور مشورے کے تحت گورنر نے حفاظت کو دوامی قرار دینے کے واسطے اپنے احکامات کی ذریعہ جاری کیا لیکن اس کے باوجود ۱۲۴۰ء جولائی ۱۸۰۷ء کو مسٹر ریکارڈ کلرک نے اپنے معافیات کی تحقیقات کے نتیجے میں سنٹرل گورنمنٹ کو اپنی جو تفصیل رپورٹ پیش کی اس سے ظاہر ہوا کہ بہت کافی جائیدادیں فروخت ہو چکی ہیں اور جو باقی ہیں وہ محفوظ ہیں۔ مسٹر ریکارڈ کلرک کی رپورٹ پر سنٹرل گورنمنٹ نے فوراً توجہ کی اور چوبیس ششہ عہد کے وہ مشہور احکامات صادر ہوئے جن کی رو سے تمام جاگیریں نامور زمانہ دماغی داران واسطے دوام بحال کی گئیں۔ تاہم ان معافی معافی کو بعض نااہل احباب بیع جائیں کر کے لاحق دیا گیا اور زور دیا کہ کبھی باہر نہ لکھ کر کے انھار کے بعد معافی کو کوئی غیر تصدیق نہیں کی۔ اور اہلکاران ریکارڈ کلرک نے انھاروں کے حق میں حسب مشورہ اسلام اس کی حق رسائی کر دینے لیکن ان معافی و مزاحمت اور غیرت احکامات کے ہوتے ہوئے نہ معلوم کیوں ۱۸۰۷ء سے ۱۸۱۰ء تک ان گورنمنٹ نے انھار معافیات کے معاملات میں دخل اندازی چھوڑ دی اور ۱۸۱۰ء ششہ عہد میں عدالتوں نے خلاف فیصلے دیے ورنہ جن کا نتیجہ ہوا کہ عدالت کے ساتھ معافیات کی خرید و فروخت کا سلسلہ جاری ہو گیا ششہ عہد میں ہنگامہ برپا ہوا جس میں عدالتوں نے خلاف فیصلے دیے ان گورنمنٹ کی طرف سے گورنمنٹ کی بے نیازی اور طرحی گورنمنٹ ۱۸۱۳ء سال جولائی ۱۸۱۳ء ششہ عہد کو خاندان کے دفاع کے رکارڈ لوگوں کی طرف سے جو اب خط کلرک پر ۱۸۰۷ء۔ ۱۸۱۰ء ششہ عہد ایک ماسلہ تھا جو روڈ آف رونیو جیت کٹھ صاحب پر بنی بنا دیا ہوا جس کا مقصد تھا کہ جنگ ششہ عہد کا معافیات کو کوئی غیر تصدیق نہ ہو اور ۱۸۱۳ء کے احکامات۔ گورنمنٹ پر قرار ہیں۔ لیکن ششہ عہد کی تمام عانی دہرادی نے ان لوگوں کو اس قابل نہ رکھا تھا کہ ان جاگروں کو ان کی اولاد کی سلاطین پر پیش کر دیا کہ واسطے عظامی عیان اور گورنر نے ان کے لئے کڑوں کے سول و دروں کے تصفیہ میں پہنچ گئی تھیں مقدمات دائر کیے واپس لے لئے۔ تاہم ۱۸۱۳ء سے لوگوں کو معافیات خاندانی کو حاصل کرنے کا زور فوجی پیدا ہو گیا اور دو تین صدقات کا مناسب بھی ہو چکے ہیں۔ حال ہی میں انڈیائی عدالتوں کی راجست کے بعد ایک اہم مقدمہ کا عدالت عالیہ نے فی فیٹ الہ آباد سے جناب باوجود اللہ صاحب کو جلا کر پھیلنے کی حق میں فیصلہ دیا ہے۔ اس فیصلہ سے ایک جوبینظ اور فاکم ہوگئی کیونکہ ۱۸۱۳ء کے احکامات ہنوز کارفرما ہیں اور ان کی جباہ پر معافیات کو دوبارہ حاصل کرنے کی کوشش کی جا سکتی ہے۔ اس مقدمہ کی پروسیجر کو دیکھ کر اہل حال صاحب وکیل برادران حال برہی نے کی بھی اور ان کے پاس تمام ضروری کاغذات کی نقل و نسخہ بھی موجود ہیں اس لئے مولوی صاحب موصوف سے معافیات کے بارے میں مدد پر بالا بالاجا کی تفصیل مسلمہ کیا سکتی ہے جو درغالب امرات کو اس خصوص میں باوجود اس کے خوش حسب و خواہ کامیابی نہ ہو سکی۔ معافیات کی تجدید اہل برہی۔ مراد آباد اور علی جیت میں ۱۱۱۴ھ بمطابق ۱۸۰۱ء گورنمنٹ میں بھی اہل عانی جیت کا مائدہ ساٹھ لاکھ روپیہ کے قریب کیا جاتا ہے اگر کسی طرح قیسی جائیداد خاندان حافظ الملک کو واپس مل گئی تو امید ہے کہ شاید ایک دفعہ ہنوز ان لوگوں کی موجودہ برہان معافی کسی قدر خوشحالی سے مبدل ہو جائے۔

ضمیمہ نمبر ۲ حافظ الملک کی ازواج و اولاد

حافظ الملک کی ازواج حافظ الملک نے پہلی شادی ملک شادی خاں ابن شہزاد خاں ابن محمود خاں بن مونی بابا کی صاحبزادی کے ساتھ کی تھی ان کے بطن سے صرف دو صاحبزادیاں تولد ہوئیں بعد ازاں دوسرا عقد ملک خدا داد خاں کی صاحبزادی سے کیا جن سے عنایت خاں - محبت خاں اور عظمت خاں تین فرزند پیدا ہوئے زوجہ ثانیہ کا انتقال ہوا تو ان تینوں فرزندوں کو زوجہ کلاں نے پرورش کیا باقی تمام لڑکیاں اور لڑکے ہندوستانی بیویوں سے تولد ہوئے۔ ہندوستانی بیویوں کی صحیح تعداد اور نام نہ معلوم ہو سکے۔

حافظ الملک کی زوجہ کلاں جن کا ایک درد انگیز خط اس سے قبل درج کتاب کیا جا چکا ہے نہایت قوی ٹھکانی تھیں جب کسی کینیز یا خواص سے ناراض ہوتیں تو ایک ہاتھ سے اس کا شانہ یا گردن پکڑ کر زمین سے اٹھا لیتی تھیں اور غصہ میں فرماتیں کہ -

”کیوں - شرمانی کجخت اب تجھے زمین پر پٹاک دوں“

بجز ان الفاظ کے اور کسی قسم کا بُرا بھلا کہنا مطلق نہ جانتی تھیں۔

ایک مرتبہ حافظ الملک سے کہا کہ -

”خان مجھے کچھ روپیہ دو“

حافظ الملک نے فرمایا کہ -

”اچھالے لو لیکن جس قدر کہ ایک مرتبہ تم اٹھا کر بالا خانہ پرے جاسکو“

چنانچہ سات ہزار روپیہ ایک لگن میں بھر کر پیگم صاحبہ بے تحلف بالا خانہ پر اٹھا کر لے گئیں۔

ان کا ایک اور واقعہ ہے کہ دورانِ سفر میں رات کے وقت دو چور کسی صورت سے خیمہ کی فسات چاک کر کے اندر آ گئے۔ ایک پٹنگ پر حافظ الملک اور دوسرے پر پیگم صاحبہ آرام فرما تھیں چور جو خیمہ میں داخل ہوئے تو

بیگم صاحبہ کی آنکھ کھل گئی فوراً ان کے پیچھے دوڑ پڑیں ایک چور تو خفات میں سے باہر نکل گیا دوسرا نکلتا چاہتا تھا کہ بیگم صاحبہ نے بھپٹ کر اس کی گردن پکڑ لی ہر چند تڑپا پھڑکا لیکن بھلا ان کی گرفت سے کب آزاد ہو سکتا تھا اسی دار و گیر میں حافظ الملک بھی مبتلا ہو گئے یہ تماشا دیکھ کر بہت لطف اندوز ہوئے اور پریشانی بھاری سے چور کو بیگم صاحبہ کے ہاتھ سے پھڑا کر سپاہیوں کے حوالے کیا۔

بیگم صاحبہ کا اس شہ زوری کے ساتھ بھولے پن کا یہ عالم تھا کہ جب خواصوں اور کنیزوں کو روپیہ چرانما منظور ہوتا تو ان سے یہ عرض کرتیں کہ۔

”مغز برسات کی دہر سے روپیہ سیل کر خراب ہو جاتا ہے اگر مکمل ہو تو دھوپ دیں“

حکم ہوتا کہ اچھا دھوپ دے دو۔ چنانچہ ترازو سے تول کر روپیہ پھتوں پر دھوپ میں ڈال دیا جاتا تھا۔

قریب شام دوبارہ تول کر صند دقوں میں رکھا جاتا تو اس تول کے وقت سیروں کم ہو جاتا اس پر کنیزوں پر خفا ہو کر دریافت فرماتیں کہ یہ روپیہ کم کیوں ہو گیا۔

کنیزیں عرض کر دیتیں کہ۔

”مغز روپیہ سیلا ہوا تھا دھوپ میں خشک ہو گیا“

اس جواب سے بیگم صاحبہ مطمئن ہو جاتیں اور پھر کچھ باز پرس نہ فرماتیں۔

حافظ الملک کے چودہ حافظ الملک کی تمام بیویوں سے اولاد کی مجموعی تعداد تیس تھی بھلہ ان کے چودہ صاحب زادے لڑکے تھے جن میں سے دو یعنی نواب عنایت خاں اور نواب ہمت خاں کا توان کی زندگی ہی میں انتقال ہو چکا تھا۔ اور بارہ اپنے والد کی شہادت کے بعد فقید حیات رہے جنہوں نے حوادث روزگار اور نیرنگی لیل و نہار کا مشاہدہ کیا۔

نواب عنایت خاں عنایت خاں نے جو سب میں بڑے اور سب میں نامور تھے اوچن کا حال جا بجا کتاب ہذا میں مذکور ہو چکا ہے ۱۷۷۷ء مطابق ۱۲۰۷ء عین بھرتیس سال انتقال کیا اور بریلی میں جانب غرب مدفون ہوئے ان کی قبر حافظ الملک کے مقبرہ سے جنوب و مغرب میں سرٹک پار واقع ہے اس مقام پر ایک باغ ہے جو بلغ عنایت خاں کے نام سے موسوم ہے۔ باغ کی بیڑیاں مشہور ہیں۔ حافظ نیاز حسین صاحب موجودہ متولی کی خاص نگرانی کی دہرے قبراں تک محفوظ ہو۔

عنایت خاں کی شادی نواب فیض اللہ خاں کی حقیقی ہمیشہ کے ساتھ ہوئی تھی جس کا دلچسپ حال گلستانِ حیات میں اس طرح درج ہے کہ۔

”آنحضرت کی رائے عالم آرائے جوقیع سنت جناب رسالت بھی اُس کا اقتضا ہوا کہ اپنے بڑے صاحبزادے عنایت خاں بہادر کی جن کا سن بارہ سال کا ہو گیا تھا کسی عفت منہ عوروش صاحبزادی کے ساتھ شادی کر دیں۔ بعد فکر بلیغ اس دولت گراہی کا قرعہ نواب علی محمد خاں مرحوم و مغفور کی صاحبزادی کے نام پڑا۔ اہلکاروں کو حکم دیا کہ اس جشنِ خجستہ آئین کی تیاری کریں اور گوشت بلیغ کر کے جس قدر جلد ممکن ہو انتظامات مکمل کریں۔ کارپردازان عقیدت کیش نے نام لوازما۔ شادی میاں کر لئے تو آنحضرت سے عرض کیا۔ آنحضرت نے بمشورہ قضاء و سادات۔ علما و فضلا ساعت سعید مقرر فرما کر بطریق شایمان والا شکوہ صاحبزادہ عالی تبار کو ہاتھی پر سوار فرمایا تمام سرداران فوج دارکان و دولت ہمراہ رکاب ہوئے۔ آنحضرت خود بھی بدنس نفیس اس خندہ آہنار نوشاہ کی سواری کے آگے آگے ایک دوسرے ہاتھی پر روادار ہوئے بریلی کا ہر ایک کوچہ و بازار و طرفہ چراغاں سے جس کو بطرز عجیب و غریب ترتیب دیا گیا تھا روشن

منور تھا۔ مشعلوں کی کثرت سے دن اور رات میں تمیز نہیں ہو سکتا تھا۔ زمین روشنی کی کثرت سے روز و روشن کی طرح چمکتی تھی اور آسمان و نور آتش بازی سے کرہ آفتاب سے زیادہ نبال و درخشاں تھا۔ مطربان خوش نوا سنا کر کبا و کے ترانے گاتے ہوئے اور دوا و ناط و انسا ط و تپے ہوئے آگے آگے چل رہے تھے۔ نفاہ تہنیت کی آواز سے فضا نے آسمانی گونج رہی تھی۔

اس شان و شوکت اور عظمت و اہت کے ساتھ بارات قلعہ سے دیوان مان رائے کی جوبلی میں پہنچی جہاں آنحضرت نے نواب علی محمد خاں مرحوم کے متعلقین کو آؤڑ سے بلا کر تہ مبارک تقریب کے واسطے متعین کیا تھا۔ طرف ثانی سے اس کا رخبر کی میر سامانی نواب فیض اللہ خاں کر رہے تھے۔ مکلف دعوت کے بعد نصف شب کے قریب بموجب شرع شریف اس مسطورہ طالع مند سعادت پوند کو اس خمال برومند گلشن حشمت کے عقد نکاح میں دیا اور صبح کے وقت مبارکی و فرخندگی کے ساتھ واپس ہو کر تہنیت داخل ہوئے۔ اس جشن مبارک کے موقع پر کثیر التعداد فقرا۔ غوا۔ مساکین اور محتاجین کو ان کی خواہش اور تمنا سے کہیں زیادہ نقد و جنس عطا کیا گیا اور اکثر بار بار ننگان انجن سرو اور اکثر ان اموال و مال کو جو دولت حضور سے دور تھے حسب مراتب خلعت و منصب عطا ہوئے۔“


نواب عنایت خاں کے دو بیٹے بھی خاں اور زکریا خاں ہوئے ان لوگوں کو بعد زوال سلطنت روپیل کھنڈ و ضیفہ سرکاری میں سے کچھ نمل سکاحرف جاگیر لٹ و معافی کے کچھ حصے سے بسر اوقات کرتے تھے۔



۱۵ عنایت خاں کی اولاد میں ایک صاحب نواب اقبال علی خاں ابن علی عمران خاں ابن مردان خاں ابن یحییٰ خاں سخت محنت و تنگ دستی کی حالت میں بریلی میں رہتے ہیں اور بار بار ان میں گشت کر کے بغت فروشی کرتے ہیں۔

نواب عنایت خاں کا بایا ہوا ایک محلہ بذریعہ عنایت گنج شہر کنہ بریلی میں موجود ہے۔

سلطان نواب غایت خان



ہمت خاں نواب عنایت خاں کے بعد سب بھائیوں میں بڑے تھے ۶۴ھ مطابق ۱۸۴۷ء میں بھاری تھی انتقال کیا اور پہلی بھیت میں مدفون ہوئے۔ حسن صورت میں بے نظیر اور تہذیب و اخلاق میں کیتا تھے۔ باوجود خرد سالی آثارِ رشد و بزرگی ان کی پیشانی سے ظاہر و باہر تھے۔

نواب ارادت خاں

حافظ الملک کی شہادت کے وقت چوبیس سال اور چند مہینے کے تھے اور اس کے بعد پچیس سال اور نو مہینے اور زندہ رہ کر دسویں ماہ رمضان المبارک روزِ دوشنبہ ۱۲۲۲ھ مطابق ۱۸۰۸ء میں ۶۸ سال اور چند ماہ وفات پائی اور شاہجہان پور میں دفن ہوئے۔ مکارمِ آداب۔ محاسنِ اوصاف۔ فتوتِ جبلّی اور مردّت ذاتی کے مالک اور بہت صاف دل تھے۔ نمود و نمائش کے امور سے متنفر رہتے تھے۔ کردارِ موافقِ گفتار اور فعلِ موافقِ قول تھا۔ علمِ مجلسی میں شہرہ آفاق اور فنِ تاریخ میں ہمارا تمام رکھتے تھے۔

نواب عبداللہ خاں حاکم شاہجہان پور کی لڑکی کے ساتھ شادی ہوئی تھی۔ اس تقریب میں جانبین سے اس قدر اولوالعزمی کو کام میں لایا گیا تھا کہ نواب عبداللہ خاں نے تو اپنا سارا اند و ختم خرچ کر ڈالا اور ایک سو پانچ گاؤں لڑکی کو ہیز میں دئے۔ حافظ الملک نے بھی لاکھوں روپیہ صرف کر دیا تھا۔ کڑے کی لڑائی میں عبداللہ خاں نے شجاع الدولہ کا ساتھ دے کر ارادت خاں کی حفاظت جان و مال کا وعدہ لے لیا تھا جس کے باعث وہ قید و بند سے محفوظ رہے۔ انقلابِ حکومت کے بعد بارہ ہزار چھ سو چوبیس روپیہ چھ آنہ سالانہ سرکارِ مہکنی کے خزانہ سے ملتا تھا۔ آراضیاتِ معافی اور دیہات اس کے علاوہ تھے۔ نواب ارادت خاں کے چوڑا لڑکے تھے۔ بعض نے بریلی میں اور بعض نے شاہجہان پور میں سکونت اختیار کی۔

غایت خاں کے حقیقی بھائی تھے۔ اور والد کی شہادت کے وقت جو بیس سال کے تھے۔ پینیس سال اور زندہ رہ کر اسی سال کی عمر میں ۱۳۳۷ھ مطابق ۱۸۱۹ء بمقام کھنؤ وفات پائی متصل وزیر باغ قریب کشور گنج دفن ہوئے۔ ان کو سترہ ہزار ایک سو اکیس روپہہ چند آنے وجہ مقررہ سے اور دس روپہہ یومیہ اس کے علاوہ رزیدنٹ کھنؤ کے خزانہ سے ملتے تھے۔ آٹھ ہزار چھ سو چالیس روپہہ سالانہ حافظ الملک کے سرداروں کا بھی انہیں کے اختیار و تصرف میں تھا۔ حافظ الملک کی یمن توجہات سے علوم عربیہ میں جلد علما رحمہم سے گوئے سبقت لے گئے تھے فارسی میں استادوں کے استاد تھے نیز زبان سنسکرت میں کافی مہارت رکھتے تھے۔ ذہن و ذکا اور طبع رسا میں عدیم النظیر تھے اہل استعداد ہمیشہ ان سے اساتذہ متقدمین کا کلام سمجھنے آیا کرتے تھے۔ عربی۔ فارسی۔ پشتو اور اردو میں بکثرت کلام یادگار چھوڑا جو ہنگامہ ۱۸۵۷ء میں تلف ہو گیا کہیں کہیں شعرا کے تذکروں میں اس کا پتہ ملتا ہے۔ ان کی ایک ثنوی "اسرار محبت" بہت مشہور تھی۔ فارسی قواعد کا ایک "آمد نامہ" اور ایک بہت بڑی لغت بھی ترتیب دی تھی۔

نواب محبت خاں محبت کی طبع موزوں اور قابلیت علمی کا کسی قدر اندازہ ان کے کلام سے ہوگا جس کا ضروری انتخاب درج ذیل کیا جاتا ہے۔

کلام اُردو

ہوتا ہے ابھی حاصل سب کام محبت کا دے اسکو خداوند اوجہام محبت کا

تھک چھڑا بہت مغرور نہیں جانے کا جائل تو پر مجھے مقدور نہیں جانے کا
روز آٹھ جاوے ہو وہ شونخ یوں ہی دم دیکر ابھی آتا ہوں میں کچھ دُور نہیں جانے کا

دل کو رتا ہی تھا فارت کہ جس گر دیکھ لیا آہ اُس ترک نے اب یہ بھی نگر دیکھ لیا
یار و فارت گر دل وہ نگہ پنہاں ہے چور تو مجھ سے پھاپس نے ہی پر دیکھ لیا

بولنا جو وہ نہیں بار و کسی کی بات پر
یہ نہ سمجھو تم تکبر سے نہیں دیتا جواب
بسکہ تنگی کے سبب اس کا دہن ہلتا نہیں
جیسا ناپیدا ہواں ہو ویسا ناپیدا جواب
اس کے در پر بھی محبت کی یہ قدر و منزلت
جب گیا مجھ کے کو در پر دوہری تھا جواب

نہیٹے نہ ایک ساعت گھر کو چلے ابھی سے
اتنا تو جلد مت گھر آؤ میرے صاحب
کامل میں ہے کہ خط میں پیارے دلِ محبت
کس جا چھپا رکھا ہے بتلاؤ میرے صاحب

بہت آیا ہوں تنگ اس دل کے میں فریاد و نالے سے
کسی کو حق نہ ڈالے ہمدردی سے صحبت
ہوا صحبت سے بلبل اور گل کی مچھپے یوں ظاہر
نہ نفلس کی بنے ہرگز کسی زر دار سے صحبت
شبِ فرقت کا مجھ سے حال مت پوچھا کرو بار و
کبھی رہتی ہو در سے اور کبھی دیوار سے صحبت
خدا جیتا بچا دے سچ اس کو تو غنیمت ہے
محبت کو بڑی ہو اک بہتِ خوشخوار سے صحبت

نے زریہاں نہ زور نہ بار آشنا کا نام
رکھتے ہیں اپنے پاس صنم ہم خدا کا نام
ظالم کہوں میں یا کہ ستمگاز ہمدمو
کیا پوچھتے ہو مجھ سے تم اس بیوفاکا نام

کلامِ عربی

إِذَا الْمُبْتَقِي فِي الْإِسْلَامِ آثَارُ
جَوِي مِنْ مَقْلَقِي دَمْعٌ كَأَنَّهُ آثَارُ
جَبِ اسْلَامِ مِنْ كَوْنِي نَاتِي دَرْبِي
مِزِي أُنْكُوهْ مِنْ سِيلَابِ اشْكِ جَارِي
فَقُلْتُ لَهَا تَقِي مَنْ يُطَهِّرُ الدِّينَ
فَجَاءَ الصَّوْتُ سُلْطَانُ الْبَهَائِ دَارِ
تُوِي لِي كَمَا كَابِ دِينِ كَوْنِ ظَاهِرِ كَرِي
بِسْ أَوَاذِ آتِي كَسُلْطَانِ بَهَائِ دَارِ

کلام فارسی

ز سوزِ سینہ من دیدہ گریاں شود پیدا تعجب زینِ نورم هست گر طوفاں شود پیدا
بہر آئے محبت از تو در دیوانگی افزوں کہ می دانست اسے مجنوں محبت خاں شود پیدا

بہت آں گل خنداں نہ رسد تاکہ در گریہ چو شبنم نہ شوی
سوختہ پر وانہ محبت بر شمع در محبت تو از وکم نہ شوی

ہر چہ در کارِ مست حاضر جانِ من جانِ من حاضر اگر در کارِ تست
از تپِ خورشیدِ محشرِ فارغم بر سرِ من سایہ دیوارِ تست
تو محبتِ طوطی خوش لہجہ خلقِ شیریں کام از گفتارِ تست

چشمِ تابِ روزِ مرہ ملک جاں گرفت کشور بہ تیغِ نازِ بلے میتواں گرفت
دینا و آخرت ہمہ خال و خط گرفت آں ایں جہاں گرفت و ایں جہاں گرفت

اہلِ خرابہ را بہ تماشایِ احتیاج ویراں دلے چو هست بھرا چہ احتیاج
نفع و ضرر نہ ماند بہ بازارِ اوسرا سودم زیاں شدہ است بسودا چہ احتیاج

دستِ شوقم گچیں سوئے گریباں می رود چاک ہر دم از گریباں تا بداماں می رود
بچ و تابم از جنوںِ گر نیست خاکِ من چرا گرد بادے می شود سوئے بیاباں می رود

عزیم دارِ ذالِ یوسف کہ گوید کہے شاید کہ خوابے دیدہ باشد

چشم اے ماہ شب دروز ز بس گریان است خلق گویند کہ اسال عجب باران است
در محبت تو مرا آہ ندامتی صدق با وجودیکہ کہ مرا نام محبت خان است

دل ز خود رفتہ براہ طلبت تا برخواست باز نہ نشست دے تاکہ زوہیابرخواست
چوں تو برخواستی از ہر علاج جانان شور افتاد بہ عالم کہ میجا برخواست
بسکہ گردید فزون گری و اشک و آہم آب شد آتش و دود از دل و دریا برخواست
یار موجود در آغوش بنی بیند کس اے محبت ز جہاں دیدہ بینا برخواست

ز سرگذشت محبت زہر کہ پر سیدم بہ عارض اشک پیاپے کلید و ہیچ نہ گفت

رفتی ز دیدہ لیک غامی بہ چشم من از بسکہ نقش روئے تو ام از نظر نہ رفت

تاکہ در بردل فکارم ہست یادگار تو در کنارم ہست

تا گفتگوئے عشق ترا گوش کردہ ایم در یاد ہر چہ بود فراموش کردہ ایم
تا چشم بادہ نوش تو مستانہ دیدہ ایم خود را خراب و بیخود و بدہوش کردہ ایم

گردل غافل آدم نہ شوی واقف از جام نہ جسم نہ شوی
عنم بہ گرد تو نہ گرد دھرگز گر بہ شدادی و خرم نہ شوی

رؤیم بین شگفتہ کہ درین خستری چوں گل ہزار چاک شود پیرہن مرا

صیا در زباغِ جُدا گشتہ ام چہ غم از خونِ خودِ خُش شدہ رشکِ چمن مرا

فاصد از شہد و شکرِ بستنی می گوید ز اں کہ حرف از لبِ شیریں دہنی می گوید
دلم از سینہ پُر داغِ حدیثی دارد بلبے حرفِ بے ارچنے می گوید
گلِ نشاں آمدہ ہر وقتِ محبتِ بہ کلام زانکہ ہر دمِ سخنِ گلبد نے می گوید

غوین بگر کند لبِ لعل تو لالہ را ساز و اسیرِ چشمِ غزلتِ غزالہ را
در یادِ شامِ زلف تو و صبحِ روئے تو تاکے ز دلِ کشم شبِ در و ز آہِ دنا لہ را

بر سرِ سرین گداہرِ پا اے سرِ سرین بہ پائے تو در دل و دیدہ ام بیا اے دل و دیدہ جائے تو
خونے تو جانِ زبا فناد و لبریتِ بوسہ مرا جان و دلم بہر کہ بادِ جان و دلم فدا اے تو

گر کششِ من اثرے داشتے یارِ بسویم گزرے داشتے
آنکہ جہاں را بہ نگہ زندہ کرد کاش بہ ماہم نظرے داشتے
زیستے نے تو اگر مثلِ تو مادرِ گیتی پرے داشتے
دانہ مہرِ ابرو بشِ سر زدے نخلِ امیدم ثمرے داشتے
گر رُخت از پردہ بروں آمدی شامِ محبتِ سحرے داشتے

اُردو شاعری میں نواب محبت خاں قلندر بخش جرأت کے شاگرد تھے اسی بنا پر جرأت ہمیشہ نواب صاحب کے ملازم رہے چنانچہ وہ فرماتے ہیں کہ۔
بسکہ گلچیں تھے سدا عشق کے ہم ہستان کے ہوئے تو کہ بھی تو نواب محبت خاں کے

علم و ادب میں فضیلت رکھنے کے علاوہ نواب محبت خاں فنونِ سپہ گری کے ماہر بھی تھے علمِ موسیقی کا بھی نہایت شوق تھا اور لکھنؤ کے بعض مشہور گویے ان کے پاس ملازم رہتے تھے۔ زیادہ بلند آواز سے گفتگو اور تیز رفتاری کی عادت نہ تھی۔ اکثر نواب آصف الدولہ ان کو دور ہی سے دیکھ کر فرماتے کہ آؤ برادر آؤ لیکن نواب محبت خاں اس پر بھی اپنی معمولی رفتار کو قائم رکھتے اور اپنا قدم جلد بلند نہ اٹھاتے۔ ایک روز آصف الدولہ نے سید خواجہ حسن صاحب سے شکایت کی کہ میں نواب محبت خاں کو دیکھ کر دور سے پکارتا ہوں لیکن عجب آدمی ہیں کہ اپنا قدم تیز نہیں اٹھاتے۔ سید صاحب نے جواب دیا کہ۔

”آپ دونوں وضعِ دار ہیں آپ ان کو ہمیشہ دور ہی سے دیکھ کر آواز دیتے ہیں اور وہ ہر حال میں اپنی ایک سی رفتار رکھتے ہیں۔“

نواب محبت خاں - وجہ - تشکیل اور انتہا درجہ کے بالیاقت تھے۔ مولف سیر المتاخرین کا بیان ہے کہ

”میں نے آصف الدولہ کی آغازِ حکومت میں حافظِ رحمت خاں اور دوندے خاں کی اولاد کو اکثر لکھنؤ میں دیکھا اور ان کی کیفیتِ خود مشاہدہ کی۔ اس جماعت میں سب سے بہتر محبت خاں ابنِ حافظِ رحمت خاں ہے جو عنایت خاں کا چھوٹا بھائی ہے یہ شخص صورت و سیرت دونوں کے اعتبار سے حکومت اور سرداری کی لیاقت رکھتا ہے لیکن اس سفلہ پرور زمانے میں اس کے لئے بہت تھوڑی معاش جو تنگ و غار کا موجب ہے مقرر کی گئی ہے۔ اس چرخِ جفا کار کی سفلہ پروری کا بیان حیطہٴ تقریر میں لانا مشکل ہے۔“

مولف عباد السعادت بھی لکھتا ہے کہ۔

”نواب محبت خاں جیسا باغیرت و صاحبِ لیاقت رئیسِ بہت کم نظرسے گزرا ہے۔“

اسی طرح میر محسن صاحب نے جن کا انتقال غدر سے دو تین سال قبل ہوا تھا مولف تاریخ سلیمانی سے
بقسم کما کہ۔

”میں نے از عمد نواب آصف الدولہ تا ایندم محبت خاں کا ساخو بصورت آدمی

نہیں دیکھا“

نواب محبت خاں کی وجاہت و لیاقت پر ایک اور واقعہ دلالت کرتا ہے کہ ایک مرتبہ جہاندارہ
دہلی سے لکھنؤ تشریف لائے۔ نواب آصف الدولہ نے محبت خاں کو بھی ان سے ملاقات کرنے
کا موقع دیا۔ جہاندارہ محبت خاں کی وجاہت دیکھ کر دنگ رہ گئے۔ بڑی تریف و توصیف
کی اور خطاب نواب منظر الدولہ شہباز جنگ سے سرفراز کیا۔ ایک روز تخلیہ میں بھی طلب کیا
اور فرمایا کہ۔

”بادشاہ شاہ عالم ناینا اور بیکار ہو چکے ہیں۔ امورات سلطنت درہم برہم ہو گئے اور
ہوتے جاتے ہیں لہذا میرا قصد ہے کہ فوج کشی کر کے ان کو قید کر لوں اور خود تخت
نشین ہو جاؤں۔ تم چار ہزار افغان روپہل کھڑے سے طلب کر لو اور میرے ساتھ چلے جاؤ
انشاء اللہ بروقت تخت نشینی خدمت وزارت تمہارے سپرد کر دوں گا“


لیکن محبت خاں نے جواب اپنا سب کچھ کھو کر امن پسندی کے عادی ہو گئے تھے اس گرامر تجویز کو
بر لطائف الحیل ٹال دیا۔

نواب محبت خاں کی شادی تحصیل فرید پور ضلع بریلی میں عبدالستار خاں کمال زانی کی صاحب زادی کے
ساتھ حافظ الملک کی حیات ہی میں ہوئی تھی۔ نہایت کثیر الاولاد تھے علاوہ لڑکیوں کے اٹھارہ
لڑکے اپنی یادگار چھوڑ گئے۔

۱۵ نواب محبت خاں کے صاحبزادوں میں محمد منصور خاں تہر اور محمد مقیم خاں نقیم۔ پوتوں میں محمد حسین خاں ضیاء۔

احمد حسن خاں جوش اور محمد سلیمان خاں آسہ (مولف تاریخ سلیمانی) پر پوتوں میں مابطلی خاں خورشید۔ اور
محمد علی خاں تمر وغیرہ بہت اچھے شاعر گزرے ہیں۔

حیات محفوظ و حیات نجات



نواب حافظ محمد یار خاں

ان کی عمر بھی حافظ الملک کی شہادت کے وقت چوبیس سال کی تھی لیکن نواب رحمت نواب سعادت یار خاں ان کے بیٹے تھے چنانچہ وہ کہتے ہیں کہ۔

”اب تک یعنی ۱۲۴۹ھ مطابق ۱۸۳۵ء تک بقید حیات ہیں اور عمر ۸۰ سال سے متجاوز ہو گئی ہے۔“

لیکن بڑے منفع و نفاہت جو لازمہ ہر اند سالہ ہے تو اسے ظاہری و باطنی میں اور کوئی تحمل واقع نہیں

ہوا ہے۔ سماعت و بصارت اب تک بدستور قائم ہیں۔ اکثر دانست بھی موجود ہیں۔ خدا ان کو طبعی عمر

تک پہنچائے کہ تمام خیر و برکت اور حافظ الملک کے خاندان کی نام و عزت انھیں کی ذات سے باقی ہو

و جہ پیشست ملا وہ کچھ آراء ضیاء معانی مبلغ آٹھ ہزار ایک سو اٹھاون روپیہ سالانہ مراعات سے مقرر ہو

جو غور ازہریلی سے وصول ہوا کرتا ہے۔“

حافظ کلام اللہ تھے حافظ الملک کے زمانہ میں ایام رمضان المبارک میں تراویح میں نہایت خوش الحانی کے ساتھ

قرآن شریف سناتے تھے۔ تفتنگ اندازی میں بچانہ روزگار تھے اور ہر ن کے شکار کا بہت شوق تھا۔

پٹنگا ہ شاہ عالم بادشاہ سے ان کو خطاب نواب معظم الدولہ شہنشاہ جنگ۔ منصب پنج ہزاری و دو ہزار سوار۔

خلعت گراں بہا۔ پاکی بھالدار اور ایک پاٹھا خیل عطا ہوا تھا۔

طریقہ نقش بندہ میں میاں بہدی صاحب سے جو حضرت شاہ لعل صاحب رائے بریلوی کے فرزند و خلیفہ تھے

بیعت تھے۔

محمد خاں کمال زانی کی صاحبزادی کے ساتھ جو خافین ولایت میں سے ایک نامور سردار تھے موضع ”اہرو“

میں شادی ہوئی تھی۔ چند لڑکیاں اور نو لڑکے اپنی یادگار چھوڑ گئے۔

نواب سعادت یار خاں حافظ محمد یار خاں کے نواسہ زادوں میں سے ایک گل رحمت کے نواسے نواب سعادت یار خاں

تھے۔ شاعر تھے اور صاحب تخلص فرات تھے آخر عمر میں حج بیت اللہ کو تشریف لے گئے انشا راہ میں بڑوہ میں انتقال فرمایا

اور وہیں دفن ہوئے۔ عبدالقادر خاں اور عبدالعزیز خاں دو صاحبزادے یادگار چھوڑے۔ اول الذکر ۱۲۸۵ھ

میں اپنا کل مال و منال بریلی میں چھوڑ کر صرف شیخ شہاب الدین المعروف بہ کوٹا بابا۔ حافظ الملک حافظ رحمت خاں

۴۴ اور حافظ محمد یار خاں کی تصاویر اپنے سینہ سے لگا کر رام پور کو چلے گئے تھے۔ رامپور میں ایک شکستہ مکان کی چھت پر ایام روپوشی گزارتے تھے اور معمولی ضروریات کے لئے بھی بیٹھے اُترتے تو لٹھا ویر کو اپنے سے جدا نہ کرتے تھے اُن کے اسی ایثار کی بدولت یہ نادر تصاویر موجودہ زمانہ میں ہم تک پہنچیں اور اس کتاب کی زینت بنیں۔

نواب عبدالغفر خاں آخر الذکر نواب عبدالغفر خاں جن کا سنہ ۱۳۰۹ھ مطابق ۱۸۹۱ء میں انتقال ہوا باغباظلم و فضل علامہ وقت اور بلحاظ جو دوسرا عالم دوراں تھے۔ زمانہ خدر سے اس وقت تک خاندان حافظ الملک میں اس لیاقت و فہمید کا کوئی دوسرا شخص پیدا نہ ہوا۔ اُن کی پیدائش کے متعلق یہ عجیب واقعہ مشور ہے کہ ایک بنگالی مسلمان زیارت حرمین الشریفین کو گیا تھا اتفاقاً واپسی میں قافلہ سے جدا ہو کر گیتان عرب میں رستہ بھول گیا۔ ہر چند ہر طرف مارا مارا پھر انگریز منزل مقصود کا پتہ نہ چلا۔ بالآخر قریب شام جب وہ بدحواسی کے عالم میں اپنی زندگی سے یوں ہچکا تھا تو اُس کو ایک سمت سے کچھ سوار آتے دکھائی دئے یہ بھی اُن سواروں کے پیچھے ہولیا تھڑی ہی مسافت طو کی تھی کہ ایک عالی شان عمارت دکھائی دی جس کے قریب پہنچ کر سوار اور اُن کا سردار نظروں سے غائب ہو گئے۔ مسافر یہ حال دیکھ کر سخت متعجب ہوا اور خود بھی اُس عمارت کے پھاٹک کے پاس جا کر زمین پر سو گیا۔ علی الصبح آنکھ کھلی تو ایک وحید و تشکیل بزرگ کو اپنے قریب پایا۔ ان بزرگ نے مسافر کو ہاتھ کے اشارہ سے اُس کا راستہ بتایا۔ اور کچھ تال کے بعد اُس کو گلاب کا ایک پھول دیکر فرمایا کہ جب تم ہندوستان پہنچو تو بریلی جا کر یہ پھول ہمارے پوتے سعادت یار خاں کو دے دینا اور کہنا کہ تمہارے دادا نے دیا ہے۔

چنانچہ حسب ہدایت یہ شخص ہندوستان آکر وار دبریلی ہوا اور نواب سعادت یار خاں کی خدمت میں پہنچ کر وہ پھول پیش کیا ساتھ ہی کل واقعہ بھی بیان کیا۔ پھول اُس وقت تک تروتازہ تھا نیز بزرگ مذکور کا جو حلیہ اُس نے بتایا وہ حافظ صاحب کے حلیہ سے ملتا جلتا تھا۔ اس واقعہ کے ۹ ماہ بعد نواب عبدالغفر خاں پیدا ہوئے خاص پیدائش کے روز مسافر کا لایا ہوا پھول جواب تک نہیں سوکھا تھا خود بخود غائب ہو گیا۔ جس سے یہ خیال کیا گیا کہ پھول سے مراد دراصل نواب عبدالغفر خاں تھے جنہیں حافظ الملک حافظ رحمت خاں شہید نے اپنے تعارف باطنی سے بطور تحفہ اپنے خاندان میں بھیجا تھا اور جو آگے چل کر خضر خاندان ثابت ہوئے۔

نواب عبدالغفر خاں ابتدا سے عمر سے نہایت فذکی و ذہین اور صاحب عقل و فراست تھے۔ چھ سات ۴۴

سال کے سن میں کتب میں اپنے سے اگلی جماعت کے بچوں کا سبق یاد کر لیتے اور دوسرے دن اگر کوئی بچہ اپنا سبق بھول جاتا تو اُس کو سبق یاد کرادیتے تھے۔

کتب درسیہ ابتداً یہ مولوی اللہ یار خاں سے مقبول و منقول مولوی یعقوب علی خاں اور علامہ مفتی عنایت احمد صاحب سے پڑھیں۔ اور اپنے زورِ ذہانت سے عالمِ تبحر بن گئے۔ فارسی و عربی کے فنی ہونے کے بعد سنسکرت کا شوق ہوا تو قلیل مدت میں بڑے بڑے پنڈتوں سے گوئے سبقت لے گئے۔ اور اس طرح عفو ان شہاب ہی میں جامعِ علوم ہو گئے۔ ایک مرتبہ مجمعِ احباب میں سورہ یوسف کی تفسیر شروع کی و وہاں تک مسلسل چار چار پانچ پانچ گھنٹے کی محبت میں اپنے بیان کو جاری رکھا، تھری اور فصاحت و بلاغت کے دریا بہا دئے۔ حافظ کا یہ عالم تھا کہ جس کتاب کو ایک مرتبہ دیکھ لیا تمام عمر یاد رہی۔ ایک روز بسبیل تذکرہ فرمایا کہ قرآن عظیم کو اگر کوئی شخص چاہے اور جرات کرے تو ماہ دو ماہ میں حفظ کر سکتا ہے اسی اثنا میں ماہ رمضان المبارک آگیا دوستوں سے ذکر کیا کہ ہمارا جی چاہتا ہے کہ اس مرتبہ ہم بھی مسجد میں قرآن سُنائیں چنانچہ یکرمضان سے صبح کے وقت ایک پارہ دیکھ لیتے اور دوبارہ سہ پہر کو تلاوت فرما کر شب کے وقت سجدِ نواب ایوب خاں میں تراویح میں سُنا آتے ۲۸- کو قرآن شریف ختم کر دیا اور اُس روز بڑے اہتمام سے مسجد میں چراغاں اور تقسیم شیرینی کرائی۔

نواب عبدالعزیز خاں مرحوم اردو فارسی کے زبردست ادیب تھے ہر روز باؤں کی ایسی عبارت لکھتے ہیں یہ طبعی رکھتے تھے کہ جس کے ہر ہر فقرے سے مادہ تاریخ نکلنا ہو۔ نواب صاحب کی تصانیف میں 'سبیلِ بخشش'، 'آئینہٴ آخرت'، 'جزوہ' اور مجالس العلوم بہت مقبول ہوئیں۔ آخر الذکر کتاب میں چالیس مختلف علوم پر نہایت عالمانہ اور محققانہ بحث کی ہے۔

نواب صاحب کا فارسی اور اردو کا ایک بسوطِ مطبوعہ دیوان بھی موجود ہے۔ شاعری میں ابتداً مولوی عبدالملک ممتاز بریلوی سے تلذذ رہا تاں نام کی مناسبت سے عزیزِ تخلص اختیار کیا اور اس فن میں ہیرت انگیز ترقی کر کے ایسی شہرت پائی کہ بریلی میں کسی دوسرے شاعر کو نصیب نہ ہوئی۔ بڑے بڑے شعرا جیسے میر تقی میر اور مقابلے رہے مگر کبھی کسی نے اُن کے کلام پر نکتہ چینی نہ کی۔ کلام کا نمونہ حسبِ ذیل ہو۔

نہ سو خوش گل میں دن چڑھے تک عنادل سے تو اے شبِ نیمِ جا کر

عزیزِ جاں بلب کی جانی ہے جاں تھیں لے لوبوں سے لب ملا کر

ولہ

جلوہ ابرو کا ہے اس دیدہ مخمور پہ یوں جس طرح سر پہ کسی مست کے ہوجام نگوں
پایا برجستہ جو یاں ناز و ادا کا مضمون کی رتم کا تب تقدیر نے بیت موزوں

ہم ابرو نے زمانے کو کیا ہے شیخ
صید کرتی ہے دلوں کو یہ کمان لے تیر

ولہ

یا خدا اول میں غم یار کی ہسانی ہے شرم رکھ لے کہ بہت بے سرو سامانی ہے
راستے اور بھی ہیں ملکِ عدم کے لیکن تیغ کے گھاٹ اُتر جانے میں آسانی ہے
عشق سینے میں بنا سوز تو آنکھوں میں رشک طرفہ شے ہو کر کہیں آگ کہیں پانی ہے
خرمنِ غنچہ و گل سینہ بلبس ہے عزیز کنزِ زخم ہے پھالوں کی فراوانی ہے

نواب صاحب نہایت متقی و پرہیزگار۔ عابد و زاہد تھے اور خدمتِ خلق اللہ کو ذریعہ نجاتِ آخرت سمجھتے تھے۔
شرقا نواز اور غر با پروری اُن کا دن رات کا مشغلہ تھا۔ اکثر و بیشتر اپنی معزرتوں کو بندہ کر کے دوسروں کی حاجت
براری و دستگیری کرتے تھے۔ بڑے مہمان نواز تھے ہمیشہ دو چار سا فواضل مخصوص عرب لوگ مہمان رہتے تھے۔

ہنگامہ مذکورہ عسے خاندانِ حافظ الملک پر بالخصوص اور عام مسلمانوں پر بالعموم جو تباہی و بربادی کی
اُس سے نواب عبدالعزیز خاں صاحب بھی بہت بے چین ہوئے۔ لیکن ہنگامہ فرو ہونے پر چونکہ نواب صاحب
باعی و ارباب نہیں پائے اُس لئے اُن کی جائداد اور مکانات وغیرہ اُن کو واپس مل گئے جن کی آمدنی سے وہ حسب
مسول سابق خوشحالی کی زندگی بسر کر سکتے تھے مگر عام مخلوق خدا کی امداد کرنے کے خیال نے انہیں وکالت کا پیشہ
اختیار کرنے پر مجبور کیا جس کے ذریعہ وہ دو تین ہزار روپیہ ماہوار کماتا اُن شرفا کی امداد کرتے رہے جن کو قدر نے
نادار و مفلوک الحال کر کے گوشہ نشین ہونے پر مجبور کر دیا تھا۔ وکالت کا پیشہ نواب صاحب نہایت
پامنداری اور دیانت داری سے انجام دیتے تھے کبھی کسی جھوٹے مقدمہ کی پیروی نہیں کی۔ اسی دیانتداری

کے باعث تمام مدالتیں بے حد احترام کرنی تھیں غیر معمولی مبلغِ علم اور قانون دان کی وجہ سے ہم پیشہ وکیلوں میں بھی انبیاءِ خصوصی حاصل تھا۔ کبھی کوئی کاغذ یا دستاویز شاہی عدالت میں آجاتی تو اس کے پڑھنے کے لئے نواب صاحب ہی بلائے جاتے تھے۔

نواب صاحب کے انتقال کو اگرچہ چالیس سال سے زائد زمانہ گزر چکا ہے مگر آج بھی سرزمین بریلی میں انہیں عزت و احترام کے ساتھ یاد کیا جاتا ہے۔ اُن کی قبر مقبرہ حانظ الملک میں ہے اور اُس پر جو قطعہ نیا کتبہ لکھا ہے اس کا مصغر تاریخ خود انہیں کی ایک غزل کے مقطع سے مولوی قاسم علی خاں صاحب خواہاں بریلوی نے نکالا ہے وہ بیت جس میں مصغر تاریخ ہے حسب ذیل ہے -

ابرآید و بر تربت من گرید و گوید
 این گور عزیز است کہ از بادہ کشاں بود

نواب عبدالغیر خاں نے صرف ایک صاحبزادے نواب عبدالرشید خاں صاحب اپنی یادگار چھوڑے۔ جنہوں نے ۱۳۴۷ھ مطابق ۱۹۲۵ء کو عہدِ بریلی میں انتقال کیا۔ انہوں نے ابتدائے وکالت کا پیشہ اختیار کیا تھا لیکن چونکہ کثیر الاحباب اور باحوت تھے اس لئے اکثر مقدمات بلا محتنا لڑانا پڑتے تھے۔

مجددِ ملازمت اختیار کی پہلے تحصیلدار اور بعدِ عرصہ تک ڈپٹی کلکٹر رہے اپنی ملازمت میں نہایت نیک نام تھے۔ زمانہ ملازمت میں جن لوگوں کا ان سے واسطہ رہ چکا ہے اُن کی شرفا نوازی - خوش خلقی - مہما نوازی اور دیانت داری کی بہت تعریف کرتے ہیں۔ اپنے عالی مرتبت والد کی طرح یہ بھی ذی علم تھے اور اُن کا مذاق بھی بہت ہنسیر تھا۔ مدتِ العمر میں جو کچھ پڑھا حرف بحرف یاد رکھا اسی وجہ سے جس مسئلہ پر بھی گفتگو کرتے تو نہایت گہری معلومات کا ثبوت دیتے تھے۔

فالباقی ۱۹۵ء میں نواب عبدالرشید خاں صاحب نے مقبرہ حافظ الملک کی مرمت کا کام کیا۔
 ہاتھ میں لیا تھا اور تقریباً پانچ ہزار روپیہ جمع کر کے مرمت میں صرف بھی کیا لیکن بعض ذاتی موانعات کے
 باعث اس کام کو جس وسیع پیمانہ پر انہوں نے شروع کیا تھا جاری نہ رکھ سکے۔ امید ہے کہ ان کے
 لائق صاحبزادگان عبدالحمید خاں - عبداللہ خاں - عبد الواحد خاں - عبد الکریم خاں - عبدالقدیم خاں -
 عبد الماجد خاں اور عبد الحکیم خاں جو سب کے سب بفضلہ صاحب حیثیت مرفع الحال اور ذی عہدہ

ہیں اس ضروری خدمت کو جب کبھی بھی اُن سے ممکن ہو گا انجام دینے کی امکانی تدابیر اختیار کرینگے۔

نواب نیاز احمد خاں ہوش نواب حافظ محمد یار خاں کی اولاد میں حکیم مولوی نیاز احمد خاں عرف سبے میاں المخلص یہ ہوش بریلی کے ایک مشہور شاعر اور صاحب تصانیف گزرے ہیں۔ فنِ شعر میں استاد تھے اور اس فن کو اچھی طرح جانتے تھے۔ کثیر التعداد لوگوں کو ان سے فخر تلمذ حاصل تھا۔ اور بریلی کے علاوہ اطرا دجوانب میں دور و دراز ان کی خوب شہرت تھی۔

فارسی کی تحصیل خلیفہ امیر الدین آزاد مرحوم بریلوی سے کی کتب و سیہ مقبول و منقول مختلف علماء سے پڑھیں۔ فنِ طب لکھنؤ میں حکیم مولوی محمد ابراہیم سے حاصل کیا۔ اور شاعری میں امیر لکھنؤ کی شاگردی اختیار کی۔ تیرہ چودہ سال کی عمر میں حدیثِ نعت تصنیف کیا۔ قصیدہ۔ رباعی۔ غزل۔ سلام سب کچھ کہتے تھے زمانہ ناہنجار جو ہمیشہ سے اہل کمال کا دشمن رہا ہے ان کے ساتھ بھی نامساعد رہا۔ شاعری کے بعد سے پھرین نہ پایا۔ بہت سے شہروں کی سیاحت کی۔ مدت تک لکھنؤ میں قیام پذیر اور وہاں کے جلسوں اور محبتوں میں شریک رہے۔

تاریخِ روہیل کھنڈ۔ کلیاتِ ہوش۔ غنوی ترانہ ہوش اور حدیثِ نعت (مولود نامہ)

ان کی مطبوعہ تصانیف میں سے یادگار باقی ہیں۔ مرحوم کے چند اشعار بطور نمونہ درج ذیل ہیں۔

سروِ اسودا دیا پاؤں دے صحرا دیا کیا بتائیں دینے والے نے ہیں کیا کیا دیا

مرنے کے بعد ہوش یہ رتبہ بڑھامرا میں تھا سوار ساتھ زمانہ پیا دہ تھا

نصرت میں بُرخِ رنگیں کے میں نے جب پئے آنسو تو ہر دیدہ خزانہ بن گیا عینِ گلستاں کا


عجب کیا مرحوم شہس کے اس جانب جو پھر پائیں کد انسان سے نکلتا ہو جہاں میں کام ان کا

روبر و تیرے اگر آجائے اسے گل آفتاب کھائے گل جل کر بدن پر پیکروں گل آفتاب
زلفیں لٹکا دیں جو رخ سے دن میں اُس نے ایو فلک آگیا زینقاہِ سونے کا گل آفتاب

بام پر بیٹھے جو منہ دھوئے کو وہ ہنگامِ صبح آفتابِ بن کے آئے بے تامل آفتاب
کیوں نہ اس گل سے گلِ نوزید رکھے دلیں خار حسن ہیں جس کی قبا کا ہو ہر گل آفتاب

تلِ جبین کا خال دو نوں آنکھوں کے صفرِ وہاں چار یہ نقطے ہیں جیسے نقطہائے آفتاب
مصحفِ رخسارِ جاناں کا نہ ہمسر ہو سکے لاکھ صورت سے اگر صورت بنائے آفتاب

سید الشہداء ابوالفتح محمد باقر




۶
نواب محمد دیدار خاں

محمد دیدار خاں الملقب بے نگل خاں والد کی شہادت کے وقت بائیس سال کاؤ
چند مہینے کے تھے۔ اور ان کے بعد پینتیس سال چند ماہ اور زندہ رہ کر کاشوال

۱۲۳۳ھ مطابق ۱۸۱۶ء ۵۸ سال رحلت کی اور کھنویں مدفون ہوئے۔ چار ہزار ایک سو سولہ روپہ
نزانہ کھنویں سے ملتا تھا اور وہیں نواب محبت خاں کی رفاقت میں جن سے انھیں انسیت تھی بدوہا
دکھتے تھے۔ صدق مقال۔ ستودہ صفات۔ شجاعت و سخاوت میں مشہور تھے۔ اپنے اوقات شب و
روز کو ثوابِ اخروی حاصل کرنے میں مصروف رکھتے تھے۔ باعزت و باجمیت تھے اور جو دو اکرام انکی
ذات سے جاری رہتا تھا۔ شرع شریف نبوی کے نہایت تتبع اور مذہبِ حنفی پر ثابت قدم تھے۔ اکثر نماز
باجامعت ادا کرتے تھے۔ فن تیراندازی میں بگائے وقت تھے۔

ان کی شادی محمد میر خاں بابر کی صاحبزادی کے ساتھ ہوئی تھی۔ یہ محمد میر خاں بابر وہی تھے جو عنایت خاں
کی ہمراہی میں جنگِ پٹنہ میں توپ کے گولے سے مارے گئے تھے اور جنہوں نے میر گنج تحصیل بریلی کو
آباد کیا تھا۔ مطابق وصیت ان کی لاش پٹنہ سے میر گنج لا کر دفن کی گئی تھی۔ قبر کا نشان اب تک موجود ہو۔
نواب محمد دیدار خاں صاحبِ اولاد تھے۔

سلسلہ نسل نواب محمد وید ارخان



نواب ذوالفقار خاں

حافظ الملک کی شہادت ہوئی تو ان کی عمر بائیس سال کی تھی۔ چوبیس سال اور چند
ہینے اور زندہ رہ کر بھر چھیا لیس سال روز چار شنبہ ۴۔ رمضان المبارک ۱۲۱۲ھ
مطابق ۱۹۰۷ء بمقام کھنڈو وفات پائی۔ چند ماہ بعد ان کی نعش بریلی لاکر حافظ الملک کے مقبرہ میں دفن
کی گئی۔

نوبار نوسو بائیس روپیہ سالانہ۔ پانچ روپیہ یومیہ۔ دو گاوں اور کچھ آراضیات معافی کی انہیں ملی ہوئی
تھیں جن سے اپنا خرچ چلاتے تھے۔^{۱۵}

تقویٰ و ورع سے آراستہ اور جادہ شریعت پرست حکم تھے۔ کبھی مہنیا کے ترکب نہیں ہوئے شب
ہائے تبرکۃ شل شب جمعہ اور شب دو شنبہ کو نوافل و وظائف اور تلاوت قرآن مجید میں تمام رات مصروف
رہتے تھے۔ نماز پنجگانہ اور نماز جمعہ ہمیشہ باجماعت ادا کرتے اور اکثر و بیشتر عبادت شائقہ میں مصروف رہتے
تھے۔ موسم سرما ہو یا گرماء سفر ہو یا حضر ایام بیض کے روزے کبھی ترک نہیں کرتے تھے۔ طریقہ عالیہ قادریہ میں
حضرت شاہ جمال اللہ سے بیعت کرتے۔

نواب ذوالفقار خاں کی شادی قصبہ کڑہ ضلع شاہماں پور میں کمال ذاتی خاں کی صاحبزادی کے ساتھ
ہوئی تھی۔ چند لڑکیاں اور دو لڑکے اپنی یادگار میں چھوڑ گئے۔

۱۵ ذوالفقار گنج جواب شہامت گنج کہلاتا ہے نواب ذوالفقار خاں کے نام پر بسایا گیا تھا بریلی کا ایک مشہور
بادار ہے۔

۱۶ ہر مہینے چاند کی ۱۳-۱۴-۱۵ تاریخوں کو ایام بیض کہتے ہیں۔ بیض بمعنی سپیدی۔

۱۷ نواب ذوالفقار خاں کے اکثر لڑکے مشہور ہوئے۔ جن میں خان بہادر خاں و پنڈت گڑھ ۱۸۷۵ء میں روپل کھڑکے
نواب بنائے گئے تھے خاص طور پر بہت ممتاز و نامور ہوئے۔ ایک اور صاحبزادے نواب احمد یار خاں نامی
تھے جو ریاست فرخ آباد میں نواب علی حسین خاں کے زمانہ میں بعدہ نیابت منازقتے۔ نہایت قابل اور
ذی علم تھے۔ اردو فارسی کی چند کتابیں تصنیف کیں۔ فارسی کا ایک مطبوعہ مولود شریف موجود ہے۔ ۴۴

۴۴ ان کی بیعت علمی کا ذکر مولوی فیض الدین حسن مصنف مصدر فیوض نے اپنی کتاب میں کیا ہے ۱۲۸۳ھ مطابق ۱۸۶۶ء میں عید الفطر کے دن نواز عید میں انتقال فرمایا۔ چھ ماہ کے بعد لاش فرخ آباد سے بریلی لائی گئی اور حافظ الملک کے مقبرہ میں دفن کی گئی۔ ان کے انتقال کے بعد ان کے بھلہ چار لڑکوں کے دو یعنی نواب مظفر حسین خاں اور حسین خاں ایامِ مذنبک فرخ آباد ہی میں متاثرِ عہدوں پر فائز رہے۔ پوتوں میں نواب حیدر حسین خاں ابنِ حافظ یار خاں نہایت عالی مرتبت اہلِ باطن میں سے گزرے ہیں۔ چالیس سال تک مسلسل مرثِ دہی کے بانی پر گزری اسی وجہ سے دہی والے میاں، کسے نام سے مشہور ہیں۔ آخر عمر میں ترک غذا اور ریاضت شافہ نے انہیں ایسا نحیف و نزار بنا دیا تھا کہ ان کی شکل ایک زندہ انسان کی سی نہ معلوم ہوتی وہ سوکھی ہڈیوں کے ایک درخت کی مانند معلوم ہوتے تھے۔ چنانچہ ایک روز ایک چڑیا آکر ان کے سر پر بیٹھ گئی تو فرما نے لگے۔

”کیوں رہی چڑیا کیا تو نے مجھے انسان نہ سمجھا“

حضرت شاہ محمد شیر میاں صاحبِ پہلی بھیتوی جو شمالی ہند میں بڑے زبردست اولیاء اللہ سے گزرے ہیں نواب صاحب کی بابت اکثر فرمایا کرتے تھے کہ:-

”میاں وہ اپنے وقت کے آفتاب ہیں“

حضرت شاہ جی میاں صاحب نے ایک روز صبح اٹھ کر حاضر خدمت لوگوں سے فرمایا۔

”راست خواب میں دیکھا کہ میں اور نواب صاحب ساتھ کھانا کھا رہے ہیں ہونہ ہو

اُن کا وصال ہو گیا“

اور یہ واقعہ تھا کہ اُس روز نواب صاحب کا بریلی میں انتقال ہو چکا تھا۔ شاہ جی میاں جب کبھی بریلی رونق افروز ہوتے تو نواب صاحب سے ضرور ملاقات کر لے آیا کرتے تھے اور یہ اکثر دیکھا گیا کہ اس قسم کے مباح پر خلاف معمول اپنے مکان واقع گلی نوابان میں نواب صاحب بغیر کسی پہلے کی اطلاع کے کواڑوں کی کٹڈی پکڑے شاہ جی میاں کے اٹھنا دیکھ کر کھڑے نظر کرتے تھے۔

نواب صاحب کو حضرت شاہ داغادوی سے بہت عقیدت تھی اکثر خیر اقدس پر تشریف لے جاتے اور یہ شعر

پڑھتے۔

۲ خوب واقف ہے مرے حال سے شاہِ دانا

عرضِ حاجت تری درگاہ میں ناوا نی ہے

نواب صاحب نے ایک میلاد نامہ لکھا تھا جس کی نقلی نقول بعض اصحاب کے پاس موجود ہیں۔ تصوف اور
نعت میں ان کا کلام بہت مقبول تھا۔ حیدر تخلص کرتے تھے۔ افسوس ہے کہ اب ان کا کلام نایاب ہو چکا ہے
کی زبانی جو چند اشعار سننے میں آئے درج ذیل کئے جاتے ہیں۔

کس کو تھی میکدہ کون میں آنے کی خوشی جھکواس نشہ میں دم دے کے تفضالائی ہے

میں ترکِ ذائقہ میں خدا کا ہوں چور اور ترکِ سنن میں مصطفیٰ کا ہوں چور
دم یوم الست میں چرایا میں نے حیدر بخدا میں کس بلا کا ہوں چور

محمد سرِ قدرت ہے کوئی رمز اس کی کیا جانے شریعت میں تو بندہ ہے حقیقت میں خدا جانے
خدا نے مصطفیٰ کی محمد نے خدا کی کوئی سمجھے تو کیا سمجھے کوئی جانے تو کیا جانے

نواب صاحب مقبرہ حافظ الملک میں حدود گنبد کے باہر جانبِ جنوب مد فون ہیں۔ ان کی قبر کا کچھ خوبصورتی
تصویر میں بھی آگیا ہے۔

نواب ذوالفقار خاں کی اولاد میں نواب علی خاں المعروف برہن گل میاں صاحب بھی نہایت ذکی و ذہین
اور با وضع شخص تھے۔ حافظہ خاص طور پر بہت اچھا تھا۔ ان کا ایک واقعہ مشہور ہے کہ ایک روز سید
عبدالحق صاحب کی صحبت میں جو عجیب و غریب صفات کے اہل باطن ہیں سے گزر رہے ہیں شریعت
رکھتے تھے۔ ایک خوش کلام شاعر نثرین لائے اور تیس تیس شعر کی اپنی ایک تازہ لکھی ہوئی غزل سنا کر
اہلِ صحبت کو محفوظ و سرور کیا۔ جب وہ سنا چکے تو گلن میاں صاحب نے فرمایا کہ حضرت یہ غزل تو میری ہے
آپ کو کہاں سے ہاتھ لگی۔ تمام لوگ گلن میاں کے اس فرمانے سے حیرت زدہ ہو گئے بالخصوص شاعر ۲۴


م م صاحب کا استعجاب دیکھنے سے تعلق رکھتا تھا۔ سوال کیا گیا کہ اس کا ثبوت۔ جواب دیا کہ اس کا ثبوت یہ ہے کہ مجھے پوری غزل یاد ہے۔ لوگوں نے کہا سنائیے۔ اس پر نواب صاحب نے بلا تکلف تمام اشعار سنائیے اور ثابت کر دیا کہ غزل مذکور انہیں کی لگی ہوئی تھی۔

شاعر صاحب بیمارے بہت فحل و شرمندہ ہوئے اور عنقریب صحبت سے اٹھ کر جانے والے تھے کہ نواب گلن میاں کو ان کے حال پر رحم آگیا اور فرمایا کہ۔

”بجائیِ معاف کرنا دراصل غزل تمہاری ہی ہے تم نے جو سنائی تو مجھے یاد ہو گئی“

سب لوگوں نے نواب صاحب کے حافظہ اور مذاق لطیف کی بہت داد دی۔ اللہ اللہ کیا بھینس بھینس اوروں کیسے دل آویزان کا مذاق تھا۔

سلسلہ نواب ذوالفقار خاں —




عبد
نواب اللہ یار خاں

حافظ محمد یار خاں کے حقیقی بھائی تھے اپنے والد کی شہادت کے وقت آپس
سال کے تھے ساٹھ سال اور چھ ماہ اور زندہ رہ کر نوے ماہ شعبان ۱۲۳۸ھ مطابق

۱۸۳۲ء کو بمبئی کی ۱۱ سال اور چھ ماہ وفات پائی۔ ان کو علاوہ دیہات و آراضیات معانی چھ ہزار
تین سو تریسٹھ روپیہ سالانہ و فیقہ ملتا تھا۔ اخلاق حسنہ اور عادات تحسنہ کے مالک تھے۔ متین او
سنجیدہ مزاج ہونے کے باوصف ظریف طبع بھی اس قدر تھے کہ اگر ان کے لطائف و ظرائف کو
جمع کیا جائے تو ایک علیحدہ کتاب مرتب ہو جائے۔ شکار کا بہت شوق تھا اور بندوق کا نشانہ
بہت صحیح لگاتے تھے۔ سلسلہ قادریہ میں حضرت سید علی اکبر مددوی رحمۃ اللہ علیہ سے بیعت تھے۔
عالم و محقق بھی تھے انھوں نے پشتو اور ہندوستانی زبان کی ایک مبسوط لغت تیار کی تھی جو اب
دستیاب نہیں ہوتی۔ صاحب اولاد تھے اور چھ لڑکے اپنی یادگار چھوڑے۔



مسئلہ نسل و فواب اللہ باری خاں




نواب عظمت خاں

محبت خاں اور عنایت خاں کے حقیقی بھائی تھے۔ حافظ الملک کی شہادت کے وقت اکیس سال کے تھے صرف پانچ سال اور زندہ رہ کر پندرہ سال

۹۳ھ مطابق ۱۵۴۹ء میں سسلول ہو کر بریلی میں وفات پائی۔ نواب عنایت خاں کے قریب دفن ہوئے۔ تین گاؤں کچھ آراضیات معافی۔ کسی قدر یومیہ اور مبالغہ و و ہزار سات سو چوبتر روپیہ سالانہ وثیقہ وجہ معاش تھی۔ ان کے دولٹ کے آزاد خاں اور شہزاد خاں نامی تھے۔



سلسلہ نواب غلامت خان



حافظ الملک کی شہادت کے وقت اُنیس سال کے تھے سیتائیس سال اور زندہ رہ کر پھر چھٹھ سال ۱۲۶۳ھ مطابق ۱۸۴۶ء بمقامِ مراد آباد وفات پائی اور وہیں دفن ہوئے۔ عطاء رضا خان کے وقت سے تین ہزار چھ سو اکتھرو پیر سالانہ بطور وثیقہ کے ملتا تھا کیونکہ ہم کچھ بچے ہیں کہ انہوں نے پہلی تقسیمِ ذلیفہ کے وقت کچھ لینے سے انکار کر دیا تھا۔ نہایت شجاع و دلیر تھے۔ شہسواری اور نیزہ بازی میں بے مثل تھے۔ غنایت خاں کے بعد تمام بھائیوں میں تنو مند اور سب سے زیادہ بہادر تھے۔ اپنے بڑے بھائیوں کی کوتاہ اندیشی کی بدولت دوسرے اہلِ خاندان کے ساتھ گرفتار ہونے کو تو ہو گئے لیکن قطعاً مراد آباد سے رہا ہوتے ہی ایک دن چین سے نہ بیٹھے اپنے خاندان کی تباہی و بربادی اور اپنے پدر والا نشان کے خونِ ناحق نے ان کے قلب کو مجروح اور جگر کو ٹٹکا کر دیا تھا اس لئے والی اودھ سے انتقام لینے اور روہیل کھنڈ پر دوبارہ قبضہ کرنے کے ارادہ سے پہلے مراد آباد اور پھر بریلی آئے۔ ہر چند پرانے سرداروں اور اہل فوج کو تلاش کیا مگر کسی کا پتہ نہ ملا۔ خیال گزرا کہ کچھ لوگ رامپور میں ہونگے لہذا رامپور گئے۔ نواب فیض اللہ خاں نے بہت آؤ بھگت کی مگر جب حرمت خاں نے عرض مدعا کیا تو کسی قسم کی مدد دینے سے صاف انکار کر دیا۔


حرمت خاں نے نواب فیض اللہ خاں سے ناراض ہو کر رامپور چھوڑ دیا اور قریب کے دیہات میں چلے گئے وہاں حافظ الملک اور ان کے اہلِ خاندان کے کچھ روپوش فداہیوں سے ملاقات ہوئی۔ حرمت خاں نے سب لوگوں کی ہمت بندھائی اور اپنے گرد جمع کیا اور جب ان فداہیوں کی تعداد کسی سو سے تجاوز ہو گئی تو سب کو ساتھ لے کر پہلی ہجرت پر حملہ کر دیا لیکن فوج کی قلت کے باعث شکست ہو گئی۔ مجبوراً دارالسلطنہ دہلی کا رخ کیا اور شاہ عالم بادشاہ کی ملازمت اختیار کی بادشاہ نے ان پر بہت کچھ غنایات مہذول کیں چند ہزار روپیہ ماہوار تنخواہ اور کئی ہزار سوار اور پیادوں کی رسالہ داری سے بھی سرفراز کیا لیکن روہیل کھنڈ پر حملہ کرنے کی اجازت نہ دی اس پر انہوں نے دل برداشتہ ہو کر ملازمتِ شاہی چھوڑ دی اور نواب ضابطہ خاں کے پاس چلے آئے۔ ضابطہ خاں نے بہت دلدہی و خاطر داری کی معقول و وظیفہ مقرر کیا لیکن جب تسخیرِ روہیل کھنڈ میں مدد دینے کا سوال درمیان آیا تو اپنی معذوری ظاہر کر دی۔ نوابِ حرمت خاں یہاں سے بھی مایوس و ناامید ہو کر مہاراجی سیندھیا کے پاس جا کر

طالبِ امداد ہوئے۔ مہاراجی سیندھیانے نہایت عزت و توقیر کی کچھ عرصہ لیت و لعل میں رکھا اس کے بعد فتح روپیل کھنڈ میں ساتھ دینے سے معذوری ظاہر کر دی۔

ایک ایک کر کے شمالی ہند کے تمام حکمرانوں نے حرمتِ خاں کی امداد و اعانت کرنے سے گریز کیا تو انھوں نے تن بہ تقدیر افغانستان کا رخ کیا اور تیمورشاہ ابن احمد شاہ درانی کے دربار میں حاضر ہو کر اپنی اور اپنے خاندان کی بربادی کی فریاد کی یہ بھی بادشاہ کو یاد دلایا کہ کس کس طرح اور کن کن نازک مواقع پر احمد شاہ درانی نے اپنے ہندوستانی ہم قوموں کی دست گیری کی نیز حافظ الملک مرحوم سے ان کے کیسے خصوصیت کے تعلقات تھے۔ تیمورشاہ نے حرمتِ خاں کے ساتھ مدد و رجہم ربانی کا سلوک کیا اور وعدہ کیا کہ جلد از جلد ہندوستان پر حملہ کیا جائے گا۔ لیکن اس وعدہ کے ایلغیاں ایسے ایسے موافقات پیش آئے کہ آخر کار شاہ موصوف کو بہت کچھ معذرت کے بعد حرمتِ خاں سے مدد دینے کے معاملے میں اٹھارہوی کرنا پڑا۔

شاہِ افغانستان سے بھی مقصد برآری نہ ہوئی تو حرمتِ خاں کی کمرہست ٹوٹ گئی۔ اپنی سہی بہت کوشش کی لیکن جب مقدر ہی یاوری نہ کرے تو انسان کیا کر سکتا ہے۔ مجبوراً حرامِ نصیبِ حرمتِ خاں دل شکستہ ہو کر ہندوستان واپس لوٹ آئے۔ ناکام و نامراد عرصہ دراز کی بادیہ بیانی کے بعد مقام مراد آباد اپنی خسران میں وارد ہوئے۔ سرزمینِ وطن میں قدم رکھا تو ان کی ہیبت کدائی یہ تھی کہ ہاتھوں میں چوڑیاں اور بدن پر زنا نہ لباس تھا۔ جب کسی سے بات کرنے تو طرزِ کلام عورتوں کا اختیار کرتے۔ سنا ہے کہ اپنی بقیہ عمر اسی حال میں گزاری اور مارے غیرت کے نہ کبھی مردوں کی سی صورت بنائی اور نہ کبھی مردانگی کا دعویٰ کیا۔ لوگ ان کو دیکھ دیکھ کر ہنستے اور مذاق اڑاتے تھے اور ان کی بابت یہ خیال کر لیا گیا تھا کہ ان کا دماغ خراب ہو گیا ہے۔ چنانچہ اکثر لکنا بوں حتیٰ کہ محلِ رحمت میں ان کے جزن و دیوانگی کا ذکر ہے۔ لیکن یہ جزن و دیوانگی وہ تھی جس کو اہل نظر کمالِ خرد سے تعبیر کرتے ہیں۔ کاش ایسی دیوانگی حافظ الملک کے دوسرے صاحبزادوں میں بھی ہوتی تو ان کا ملک طعمہ اغیار اور ان کی اولاد نذر ظلمت نہ ہوتی۔

سلسلہ نواب مرمت خاں



عالم
نواب غلام مصطفیٰ خاں

حافظ الملک کی حیات میں پندرہ سال کے تھے پندرہ سال بچہ دار اور زندہ رہ کر روزِ پنج شنبہ ۶۷۰ھ - ۲۰ مئی ۱۸۸۱ء میں بمقامِ ۸۸ سالہ عمر وفات کی۔ زیرِ دیوارِ غریٰ مقبرہ حافظ الملک میں دفن ہوئے۔ کچھ آراضیات معانی کی اور دو ہزار چار سو ساٹھ روپیہ سالانہ وقفہ ملتا تھا۔ ذہنِ عالی اور طبعِ موزوں کے مالک تھے۔ بہت بڑے فارسی دان تھے۔ اور ہندی کے بلند پایہ شاعر تھے۔ مستِ تخلص تھا حافظ نسخ کھنے میں بے مثل تھے اور اپنا جواب نہ رکھتے تھے۔ سلسلہ جنتیہ و قادریہ میں حضرت سید علی اکبر مودودی رحمۃ اللہ علیہ سے بیعت تھے۔ حافظ الملک کو اپنی تمام اولاد میں ان کے ساتھ سب سے زیادہ محبت تھی۔ سفر و حضر میں اکثر اپنے ساتھ رکھتے تھے۔ مین عالمِ جوانی میں مدقوق و مسلول ہو کر انتقال کیا۔ اپنی وفات سے ایک مہینہ قبل خواب میں دیکھا کہ ایک بزرگ نورانی صورت سپید ریش شربت کا بھرا ہوا ایک پیالہ ان کے سامنے لائے اور کہا کہ یہ شربت حضرت امام حسین علیہ السلام کی نیاز کا ہی نوش کیجئے۔ انھوں نے لے کر پی لیا نہایت لذیذ تھا۔ آکھ کھلی تو زبان پر اس کی لذت محسوس ہو رہی تھی۔ جن لوگوں کے سامنے اس خواب کو بیان کیا انھوں نے تعبیر دی کہ انشاء اللہ آپ صحت یاب ہو جائیں گے لیکن خود انہوں نے باوجودیکہ اس وقت تک مرض میں شدت نہ ہوئی تھی اپنے صفائے باطن سے معلوم کر لیا کہ اس سے مراد سفرِ آخرت ہے۔ وفات سے پندرہ روز قبل تک اگرچہ حرکت کرنے کی طاقت نہ رہی تھی تاہم چار پائی سے نیچے اتر کر باقاعدہ نماز ادا کرتے تھے۔ اس محنت شاقہ کا یہ نتیجہ ہوا کہ ہر نماز کے بعد کسی کسی گھنٹے بے ہوش رہنے لگے۔ اس پر مولوی عبد الباسط - مولوی محمد انور اور مفتی محمد عبود صاحب نے فتویٰ دیا کہ حرکت کرنے کی طاقت نہ ہونے کی صورت میں چار پائی پر نماز جائز ہے لیکن وہ پھر بھی پٹنگ کے نیچے مصلے ہی پر نماز ادا کرتے رہے۔ وصال سے چار روز قبل میاں مکارم صاحب عبادت کے واسطے تشریف لائے تو ان سے دریافت کیا کہ لفظ ”ہو“ اسمائے آسمانی سے ہے یا نہیں۔ انھوں نے فرمایا کہ اکثر علماء سلف اس کے قائل ہیں کہ ”ہو“ اسمائے آسمانی سے ہے بلکہ اسمِ اعظم ہے کتابِ اخبار الانبیاء میں بھی اس کا ذکر ہے۔ میاں مکارم نے اس استفسار کا سبب پوچھا تو کہا کہ سرعتِ نفس اور دل کی دھڑکن کی وجہ سے لفظ ”اللہ“ کی بجائے لفظ ”ہو“ آسانی سے ادا ہو سکتا ہے۔ اب میں اسی لفظ

کو اختیار کرنا ہوں تاکہ آخر وقت تک میرا ہدم رہے۔

شب چار شنبہ چھبیسویں ذیقعدہ کو نے فراری زیادہ ہو گئی چار پانچ خادم ہر وقت سر ہانے بیٹھے رہتے تھے۔ نصف شب گزری تو تین بار بکرا فرمایا کہ خداوند! میں نے بہت تکلیف اٹھائی اپنے فضل و کرم سے میری مشکل کو جلد آسان کر دے۔ دوسرے دن صبح کو ناز فجر سے فراغت کے بعد غش طاری ہو گیا جب ہوش میں آئے تو محرر سے پوچھا کہ نازِ نظر کا وقت ہو گیا۔ اس نے کہا کہ ابھی چار گھنٹہ ہی دن چڑھا ہے۔ فرمایا مجھے نازِ نظر کی فکر ہے ایسا نہ کہ بیہوشی کے غلبے میں نماز قضا ہو جائے۔ اس کے بعد یہ اصرار فرمایا کہ آج سو امیرے بھائیوں کے اور کوئی شخص میرے پاس نہ آئے۔ غالباً اس سے یہ مطلب ہو گا کہ اس خضوع و خشوع میں جو ان کو اپنے خالق بے نیاز کے ساتھ تھا کوئی فتور اور قصور سرزد نہ ہو۔ مولوی مکام اور مفتی محمد عوض صاحب کے فتوے کے مطابق نازِ مغرب و عشاء جمع کر کے ادا کی اور دو آدمیوں کو حکم دیا کہ خبردار رہو اگر شدتِ غش سے میری نمازیں کوئی سہو واقع ہو تو جھکنا اطلاع دینا تاکہ سجدہ سہو ادا کر لوں۔ نوابِ تجاب خاں مصنفِ گلستانِ رحمت جو اپنے بھائی کی تیمارداری کر رہے تھے انتقال کی کیفیت اس طرح بیان کرتے ہیں کہ۔

”غروب آفتاب کے قریب بے ہوش ہو گئے جب بے ہوشی نے طول کھینچا تو ہم سمجھے کہ اب ان کا وقت قریب آ گیا۔ ہم نے ان سے کہا کہ ناز کا وقت ہو گیا۔ تکلیف نام کے ساتھ آنکھیں کھول کر کہا کہ میرا ہاتھ پانی سے پاک کر دو چنانچہ ایسا ہی کیا گیا اور تیم کے واسطے مٹی کا ڈھیلہ پیش کیا گیا ہر چند چاہا کہ ڈھیلے کو ہاتھ لگا دیں مگر ممکن نہ ہوا۔ اپنی دلی قوت سے پھر ارادہ کیا لیکن پھر کامیابی نہ ہوئی۔ تب ہم نے ان کا ہاتھ اپنے ہاتھ میں لے کر ڈھیلے پر لگایا اور انہوں نے اس پر اپنا ہاتھ ملکر منہ پر پھیرا۔ چونکہ ہر لمحہ حالتِ دگرگوں ہوتی جاتی تھی پھر دوسری مرتبہ ڈھیلے پر ہاتھ نہ پہنچ سکا میں نے اپنے ہاتھ سے ان کا ہاتھ پکڑ کر ڈھیلے پر ملا لیکن غلط بیقراری اور غلبہ گریہ و زاری سے تیم نے ترتیب کرایا۔ اس پر انہوں نے تم کھینچ لیا۔ ہم سمجھ گئے کہ نئے ترتیب کی وجہ سے انہوں نے ایسا کیا چنانچہ ترتیب کے ساتھ

نیم کر اگر ان سے کہد یا کہ اب تیم ٹھیک ہو گیا اور انھوں نے نماز مغرب کی نیت باندھی۔
 ہاتھوں کو پوری قوت کے ساتھ جس کو کہ قوت روحانی پہنچا ہے کانوں تک لے گئے
 پھر چھاتی پر لاکر نماز شروع کی۔ رکعت اول اچھی طرح ادا کی دوسری رکعت میں لفظ ”الحمد للہ“
 بآواز بلند زبان سے نکلا اور انحال فرمایا انا للہ وانا الیہ راجعون۔“

نواب مصطفیٰ خاں نے اپنی یادگار میں کوئی اولاد نہیں چھوڑی۔ لہٰذا وہ فوت ہوئے۔ نواب محبت خاں
 نے ان کی حسب ذیل تاریخ وفات لکھی ہے۔

آدم از یاقین جاں بر شکر	گشت آمادہ بلفظ احمد
مصطفیٰ خاں ز کفِ ساتی موت	خورد چوں بادہ بلفظ احمد
۳	۱۲ ھ

از میاں جی کریم خاں شاہجامہ پوری۔

مصطفیٰ خاں کہ در نماز و نیاز	برو سجادہ چوں بطاقِ جہاں
بانگِ زردولِ بہن کہ تا رخِ شمس	ہو قد مات فی الصلوٰۃ بخاں
۳	۱۲ ھ

از حکیم احمد اللہ ساکن گڑھ مکیشہ

افسوس دلا کہ مصطفیٰ خاں	در کف بقا گزید عزت
تاریخ وفات گفت ہاتف	در حال نماز کرد رحلت
۳	۱۲ ھ




۱۲۷
نواب محمد عمر خاں

حافظ الملک کی شہادت کے وقت چودہ سال اور چند ماہ کے تھے۔ بادل
سال چار مہینے اور زندہ رہ کر روز دو شنبہ پچیسویں جمادی الثانی ۱۲۷۷ھ مطابق
۱۸۶۲ء بمصر ۹۶ سال وفات پائی اور بریلی میں اپنے مکان کے پائیں باغ میں دفن ہوئے۔ انکو
علاوہ آراضیات معافی اور دیہات استمرا ایک ہزار تین سو تریسٹھ روپیہ سالانہ سرکاری خزانے سے
ملتا تھا۔

نہایت حلیم و شریف۔ بردبار و بادشاہ اور صاحبِ فنون و مروت تھے۔ ان کا ظاہر و باطن -
لطف عظیم۔ خلق عظیم اور شانِ تہذیب سے آراستہ تھا علم تاریخ سے بہت شغف تھا۔
ابتداءً ریعان بہارِ شباب سے ان کی کسی وقت کی نماز قضا نہ ہوئی۔ حافظ محمد یار خاں کی طرح
ان کو بھی ہرن کے شکار کا بہت شوق تھا اور برق اندازی میں بڑے باکمال تھے۔ طریقہ عالیہ فادریہ میں
سید علی اکبر المودودیؒ سے بیعت تھے۔ پانچ لاکھ کے اپنی یادگار چھوڑے۔

سلسلۂ نواب محمد خاں



نوابِ ستیاب خاں

حافظ الملک کی شہادت کے وقت تیرہ سال اور چھ ماہ کے تھے۔ ساٹھ سال آٹھ مہینے اور زندہ رہ کر روزِ دو شنبہ دوسری شوال ۱۲۴۳ھ

مطابق ۱۸۳۲ء کو عمر جو بہتر سال بریلی میں وفات کی اور اپنے بلغِ موسوم بہ 'باغِ نوابِ ستیاب خاں' میں دفن ہوئے۔ عربی فارسی اور پشتو زبان کے زبردست ماہر اور اپنے وقت کے بہت بڑے ادیب تھے۔ حافظ الملک کے حالات میں مشہور و معروف کتابِ گستاخانِ رحمت ان کی قابلِ قدر یادگار ہے۔ یہ پیش بہ کتاب کیا باعتبارِ رحمت و احسان اور کیا باعتبارِ زبانِ فنِ انشا پر دانی کا بہتر نمونہ ہے۔ مصنف نے صحیح اور سچے واقعات کی تحقیق و تفتیش میں جو کاوش کی ہے وہ اپنی آپِ نظیر ہے۔ نوابِ ستیاب خاں نے یہ کتاب لکھ کر نہ صرف روہیلوں کے نامور سردار بلکہ ایک پوری کی پوری قوم کو زندہ جاوید کر دیا۔ اگر خدا نخواستہ یہ کتاب نہ لکھی جاتی تو سچ دنیا اس بے در قوم دار کے سرِ فرسش سردار کے صحیح حالات جاننے سے محروم رہ جاتی۔ یہ کتاب مصنف نے فارسی زبان میں لکھی تھی۔ جس کی کچھ قلمی نقول دو ایک پُرانے کتب خانوں اور بعض علم پرور خاندانوں میں آج تک محفوظ ہیں۔

نوابِ ستیاب خاں باوجود کمالِ علم و فضل نہایت منکر المزاج تھے کہتے ہیں کہ۔

”ایں کترین سراسر ذوقِ سراپا عیوب کہ نہ بیچِ صفت موصوف است نہ بیچِ اوصاف معروف“

اپنے دوسرے اہلِ خاندان کی طرح سنی المذہب اور راسخ العقیدہ تھے چنانچہ فرماتے ہیں۔

”اگر نہ تم احمد نہ کہر عقیدہ آبا و اجداد کہ ساک ساک صراطِ مستقیم اہل سنت و جماعت بودند


راسخ دم و ثابت قدم است“

سید علی اکبر سودھی رحمۃ اللہ علیہ سے بیعت تھے۔ صاحبِ اولاد تھے۔

لے نوابِ ستیاب خاں کا بلغ جس میں انکی فکرِ آئینک موجود ہے لبِ مرکبِ خلدِ فصلِ سخی طیشِ جانبِ خیالِ واقعہ ہے۔ یہ بلغ اہلِ خاندان کے قبضہ میں نہیں آیا اور جس کی وجہ سے قدرِ مذکورہ خاندانِ حالت میں نہیں ہے۔ ضرورت ہو کہ روہیلوں کا ایک بلند پایہ مورخ کی اس یا کار کو قائم و دائم رکھنے کے لئے کچھ کوشش کی جائے۔

۱۲۴۳ھ اولاد میں نواب محمد عبدالرزاق خاں صاحب صاحبِ تصانیف تھے بنت میں ان کا دیوان موجود ہے۔

سید الشہداء نواب محمد قاسم خان




نواب محمد اکبر خاں

حزرت خاں کے برادرِ حقیقی تھے اپنے والد کی شہادت کے وقت بارہ سال اور چھ مہینے کے تھے اور ان کے بعد اٹھاون سال اور نو مہینے زندہ رہے۔ سہ شنبہ کے روز چھٹی ذیقعد ۱۲۶۶ھ مطابق ۱۸۳۰ء کو اکثر سال کی عمر میں انتقال کیا اور رامپور میں دفن ہوئے علاوہ اُن مواجب کے جو ریاست رامپور سے ان کو وصول ہونے لگے مبلغ ایک ہزار سات سو چھتر روپیہ سالانہ وظیفہ اضافہ وظیفہ کے وقت سے خزانہ بریلی سے ملتا تھا۔

بہت متقی و پرہیزگار۔ مناہی شرعیہ سے بیزار اور افعالِ شنیعہ سے خشن تھے۔ آغازِ جوانی سے آخرِ عمر تک صوم و صلوة کے نہایت پابند رہے۔

فنِ انشا پر دازی میں بہترین خطوط نویسی کرتے تھے خط شکست کے بہت بڑے ماہر تھے۔ طریقہ قادیہ میں حافظ شاہ جمال اللہ صاحب سے جو رامپور میں مدفون ہیں بیعت تھے۔ نواب محمد اکبر خاں نے دو صاحبزادے اپنی یادگار چھوڑے۔

سلسلہ نواب محمد اکبر خاں



حافظ الملک کی نو صاحبزادیاں

چودہ نامور صاحبزادوں کے علاوہ حافظ الملک مرحوم کی نو

عفت آب صاحبزادیاں تھیں۔ جو اپنے باکمال بھائیوں کی طرح زیورِ علم سے آراستہ تھیں۔ روہیلہ قوم میں چونکہ گھر گھر تعلیم کا چرچا اور رواج تھا۔ بڑی بڑی عالِمِ فاضلہ استانیوں مکانات کی چار دیواری میں اسلامی شرعی پردے کی تمام قیود کی پابندی کرتے تھے۔ دس دیا کرتی تھیں اس لئے حافظ الملک نے اپنی صاحبزادیوں کی اعلیٰ تعلیم و تربیت کا بھی بہترین انتظام کیا تھا اور ان کی یمن توجہ سے سب کی سب عالمہ اور فاضلہ بن گئی تھیں۔

ان صاحبزادیوں کے نام نہ معلوم ہو سکے کیونکہ اس زمانہ کے انتہائی غیرت مند لوگ اپنی مستورات اور لڑکیوں کے نام دوسروں پر ظاہر کرنا مایوس سمجھتے تھے اور اگر ان کا کچھ پتہ نشان دینے کی ضرورت ہوتی تو شادی شدہ مستورات کو ان کے خاوندوں کے حوالے سے اور غیر شادی شدہ کو ان کے والدین کے سلسلے سے ظاہر کرتے۔ چنانچہ اسی قاعدہ کی رو سے حافظ الملک کی صاحبزادیوں کا حال بھی ان کے خاوندوں کی نسبت سے گلستانِ رحمت اور گلِ رحمت میں درج ہے۔ ہمیں افسوس ہے کہ گلستانِ رحمت یا کسی دوسری کتاب سے کسی صاحبزادی کی تاریخِ پیدائش اور سالِ وفات بھی معلوم نہ ہو سکی۔

حافظ الملک نے صاحبزادیوں کی شادی بھی غیر کفو لوگوں میں نہیں کی بلکہ اس معاملہ میں حتیٰ الوسع اپنے یک جدی افرادِ خاندان کو ترجیح دیتے تھے اسی بنا پر ہمیں یاد ہے کہ انھوں نے روہیلہ کھنڈ میں متقل سکونت اختیار کرنے کا وعدہ کرنے وقت نواب علی محمد خاں سے بھی یہ شرط کر لی تھی کہ وہ اپنی لڑکیاں کسی غیر کو نہیں بیاہیں گے۔ لڑکوں کی شادی میں انہیں اس امر پر اصرار نہیں تھا۔

پہلی صاحبزادی حافظ الملک کی بڑی صاحبزادی ان کی پہلی بیوی کے بطن سے افغانستان میں پیدا ہوئی تھیں انھوں نے بہت عمر ہو کر وفات پائی۔ ان سے ایک بیٹے غلام محمد بن خاں پیدا ہوئے جو قصبہ سرولی میں رہتے تھے خزانہٴ بریلی سے دو ہزار چار سو ساٹھ روپیہ سالانہ ملتا تھا۔ ان کے شوہر نامہ ان خاں ابنِ نعمت خاں ابنِ حسن خاں ابنِ محمود خاں المعروف بہ موتی بابا حافظ الملک کی زندگی ہی میں فوت ہو گئے تھے دوسری شادی نہیں کی۔

دوسری صاحبزادی بھی مذکورہ بالا ولایتی بیوی ہی سے پیدا ہوئی تھیں انہوں نے بہت عمر باقی - فتح اللہ خاں ابن نواب دوندے خاں ابن حسن خاں ابن محمود خاں

عرف موتی بابا کے ساتھ شادی ہوئی تھی کوئی اولاد اپنی یادگار نہ چھوڑی -

تیسری صاحبزادی ہمیشہ حقیقی حافظ محمد یار خاں کی تھیں - ان کی شادی حافظ الملک کے بھانجے سید محمد خاں کے ساتھ ہوئی تھی انہوں نے دو بیٹے اور تین بیٹیاں چھوڑ کر وفات کی -

چوتھی صاحبزادی ان کی شادی جشان خاں ابن مبارز خاں ابن شادی خاں ابن شہزاد خاں ابن محمود خاں عرف موتی بابا کے ساتھ ہوئی تھی - چند لڑکیاں اپنی یادگار چھوڑیں -

پانچویں صاحبزادی نواب محمد غزاں کی حقیقی بہن تھیں ان کی شادی اکبر شاہ خاں ابن مرزا باں شاہ مردان خاں ابن آزاد خاں ابن محمود خاں عرف موتی بابا کے ساتھ ہوئی تھی لا ولد انتقال کیا -

چھٹی صاحبزادی ہمیشہ نواب محمد دیدار خاں المعروف بہ منگل خاں ان کی نسبت احمد خاں المشہور بہ کلہو خاں بن شہامت خاں بن خالد خاں بن حسن خاں بن محمود خاں عرف موتی بابا سے ہوئی تھی احمد خاں حافظ الملک کی شہادت کے دو سال بعد انتقال کر گئے - کوئی اولاد پیدا نہ ہوئی -

ساتویں صاحبزادی دن مست خاں ابن بلند خاں ابن اکبر خاں ابن آزاد خاں ابن محمود خاں عرف موتی بابا کی اہلیہ تھیں حافظ الملک کی شہادت کے تیسرے سال ان کے شوہر کا انتقال ہو گیا کوئی اولاد نہ تھی -

آٹھویں صاحبزادی بہت خاں مرحوم کی حقیقی بہن تھیں ان کی شادی حافظ الملک کے بھانجے خان محمد خاں کے لڑکے شاہ محمد خاں کے ساتھ ہوئی تھی ۱۲۴۹ھ تک بقید جیات تھیں - تین لڑکے اور دو لڑکیاں پیدا ہوئیں لڑکیوں کا انتقال ان کی زندگی ہی میں ہو گیا -

نویں صاحبزادی نواب غلام مصطفیٰ خاں کی حقیقی ہمیشہ تھیں ان کی شادی حافظ الملک کی شہادت کے بعد ملک احمد خاں ابن ملک سید خاں کے ساتھ ہوئی تھی لا ولد انتقال کیا -

حافظ الملک کی دو بہنیں

حافظ الملک کی ایک ہمیشہ عزیز شاہ خاں کو بیاہی تھیں جن کے بطن سے ایک صاحبزادے مسمیٰ بہ حضرت شاہ خاں پیدا ہوئے۔

دوسری ہمیشہ جو ”بی بی صاحبہ“ کے نام سے موسوم تھیں اپنے بھائی کی حیات ہی میں بیوہ ہو گئی تھیں۔ نہایت غیرت مند اور خود دار تھیں۔ جب ان کے پانچوں فرزند سیمان خان، محمد خاں، سید محمد خاں، میر محمد خاں، احمد خاں اور محمد خاں جنگ کٹرہ سے صبح و سالم مکان پر واپس آئے تو انہیں دیکھ کر کھلبے خوش ہونے کے بہت غضب ناک ہوئیں اور فرمایا کہ۔

”تم اپنے اُس ماموں کو جس نے مثل فرزندوں کے تھیں پر ورش کیا مرکزِ جگ میں قتل کرنا پانچوں زندہ اور صبح و سالم میرے سامنے آئے ہو۔ کیوں نہیں تم میں سے کوئی ان کے ساتھ مارا گیا؟ نہایت شرم و افسوس کی بات ہے۔ میرے سامنے سے چلے جاؤ۔ خدا نے چاہا تو نازیست میں تمہاری صورت نہ دیکھو گئی“

چنانچہ ایسا ہی کیا کہ جب تک حیات رہیں کسی فرزند کی صورت نہ دیکھی اور اپنے تمام مال و متاع سے ایک نہایت خوبصورت اور عالی شان مسجد تعمیر کرائی جو آج تک ”بی بی جی کی مسجد“ کے نام سے محلہ ہباری پور بریلی میں اپنی قدیمی شان و شوکت کے ساتھ قائم ہے اور اپنے بانی کی رفیع الشان سیرت درگیر کیڑ، کی گواہی دے رہی ہے۔

مستورات کی زبان

یہ تو ہم کھچکے ہیں کہ حافظ الملک کے گھرانے کی تمام مستورات تعلیم یافتہ تھیں ان کی زبان کی یہ کیفیت تھی کہ ہندوستانی کے علاوہ پشتو اور فارسی بلا تکلف بولتی تھیں گو یا کہ یہ اُن کے گھر کی زبان تھی اور اب سے پچاس سال پہلے تک ضعیف العمر نواب زادیاں اپنی گفتگو میں پشتو اور فارسی کے الفاظ، فقرات اور اشارے کمالِ حسن و خوبی ادا کیا کرتی تھیں۔ ایک دیکھپ واقعہ ہے کہ ایک روز نواب سعادت یار خاں مرحوم کی اہلیہ محترمہ جو نواب محبت خاں کی صاحبزادی تھیں اپنے بیٹے نواب عبدالعزیز خاں سے کسی بات پر ناراض تھیں۔ چنانچہ جب وہ مکان میں تشریف لائے تو فرمایا کہ ”کیوں عزیز!“

پہل سال عمر عزیزت گذشت خراجِ نوازِ حالِ طفلی نگشت

ضمیمہ نمبر ۳ رویل کھنڈ روہیلہ حکومت کے بعد

معاہدہ لال ڈانگ کی رو سے علاقہ رامپور نواب فیض اللہ خاں ریاست رامپور پر ایک نظر

فیض اللہ خاں کا انتقال ہوا۔ ان کے بعد ان کے بڑے صاحبزادے نواب محمد علی خاں سند نشین ریاست ہوئے لیکن تھوڑے ہی عرصہ میں اپنی سخت گیری کے باعث قتل کر دئے گئے اور ان کے چھوٹے بھائی نواب غلام محمد خاں نے اپنے بیٹے کا حق عصب کر کے تخت پر قبضہ کر لیا۔ ۲۴- اکتوبر کو ان سے انگریزوں اور اودھ کی فوج سے دریائے سنکھا کے پل کے قریب موضع بھورا پر زبردست جنگ ہوئی۔ سرفراز خاں ڈھو اور بخو خاں بلند خاں نے بڑی بہادری دکھائی اور نواب صاحب کو شہانہ ارتقا نصیب ہوئی مگر دو جڑ کے مقام پر دوبارہ لڑائی میں شکست فاش اٹھانی پڑی اور ان کو بنارس میں نظر بند کر کے بھیجا گیا۔

نواب غلام محمد خاں کی نظر بندی کے بعد حق دار ریاست نواب احمد علی خاں سند نشین ہوئے انہیں کے عہد حکومت میں ریاست رامپور براہ راست انگریزی حکومت کے زیر اثر آئی۔ انہوں نے ۲۶ سال حکومت کر کے ۱۸۷۴ء میں انتقال کیا۔ نواب احمد علی خاں کے کوئی اولاد نہ رہی تھی۔ اس لئے ان کے بعد ان کے چچا زاد بھائی نواب محمد سعید خاں بہادر ابن نواب غلام محمد خاں جو بدایوں میں ڈپٹی کلکٹر تھے نواب بنائے گئے ۱۸۷۵ء میں نواب محمد سعید خاں نے انتقال کیا اور نواب یوسف علی خاں سند نشین ہوئے ان کی سند نشینی کے ڈویژن اور دو ماہ بعد ۱۸۷۵ء کا ہنگامہ واقع ہوا۔ نواب صاحب اس ہنگامہ میں انگریزی حکومت کے وفادار رہے اور بہت امداد کی جس کی بنا پر ہنگامہ فرو ہونے کے بعد برٹش گورنمنٹ نے بطور شکرگزاری ایک سو چھیالیس

مواضعات کا علاقہ عطا کیا اور خطاب فرزند پذیر دولت انجمنیہ سے سرفراز کیا۔ نواب یوسف علی خاں کا ۱۸۶۵ء میں انتقال ہوا اور ان کے بعد کلب علی خاں حکمران ریاست ہوئے۔ نواب کلب علی خاں راہپور کے نہایت ہر دل عزیز اور حد درجہ مشہور نواب گزرے ہیں اور گوان کے انتقال کو سینتالیس سال کے قریب گزر چکے ہیں لیکن ان کی دینداری - علم دوستی - بیدار مغزی - عدل پردری اور اہل کمال کی قدردانی کے واقعات آج تک زبان زد خاص و عام ہیں۔ ۱۸۶۵ء میں نواب مشتاق علی خاں صاحب بہادر سند نشین ریاست ہوئے ان کے عہد میں جنرل عظیم الدین خاں مدارالہمام ایک مشہور و معروف شخص گزرے ہیں جن کی کوشش سے انتظامات ریاست میں بعض اہم اصلاحات ظہور میں آئیں۔ نواب مشتاق علی خاں صاحب عرش آسمان نے صرف ستائیس ماہ حکومت کر کے ۲۵ فروری ۱۸۸۹ء کو انتقال کیا اور ان کے فرزند نواب حامد علی خاں بہادر ان کے جانشین ہوئے۔ نواب صاحب کا ابتدائی دور حکومت جنرل عظیم الدین خاں کے کارناموں سے مشہور ہوا۔ جب جنرل صاحب گولی سے مارے گئے اور نواب صاحب بخوبی سن تیز کو پہنچ گئے تو خود نواب صاحب کی شخصیت کو فروغ حاصل ہوا۔ انہوں نے اکتالیس سال نہایت کد و فر کے ساتھ حکومت کی۔ ریاست کی رونق و خوبصورتی بڑھانے کے لئے کروڑوں روپیہ کی عمارتیں بنوائیں۔ علمی اداروں اور اہل علم کی سرپرستی و قدردانی میں لاکھوں روپیہ صرف کیا۔ بہت بیدار مغز اور عالی دماغ حکمران تھے۔ ۲۰ جون ۱۸۹۳ء کو انتقال فرمایا۔

آج کل راہپور میں ہزاری نس نواب رضا علی خاں بہادر سند آرائے ریاست ہیں چونکہ موجودہ نواب صاحب کو عنان حکومت ہاتھ میں لئے بہت تھوڑا زمانہ گزر رہا ہے اس لئے ان کے طرز حکمرانی کے نتائج اور ذاتی حالات کے متعلق کوئی رائے قائم کرنا ابھی قبل از وقت ہے۔

اس کتاب کی تالیف و ترتیب کے دوران میں خاکسار مولف کو راہپور کو پانچم خود دیکھنے کا موقع ملا ہے۔ نہایت شاندار اور پر فضا مقام ہے۔ پختہ بازار اور عالی شان سرکاری عمارات قابل دید ہیں لیکن صاف و شفاف شاہراہوں اور بار و نون بازاروں میں سے گذر کر جب مسلمان غریبوں کے محلوں میں جانے کا اتفاق ہوا تو ان کی حالت ناگفتہ بہ پائی۔ غلیظ گلیاں اور زیادہ تر شکستہ مکانات نظر پڑے۔

زن و مرد عوام کے کپڑے میلے پچیلے اور ان کے چہرے پژمردہ پائے۔ برعکس اس کے ہندو آبادی کو عام طور پر متمول اور خوش حال دیکھا۔ لیکن اب نیا دور حکومت ہے نوجوان فرماں روا کو رعایا کی تعلیم کی طرف خاص توجہ ہے۔ عربی مدارس کے علاوہ انگریزی کی تعلیم کے لئے ریاست کا ہائی اسکول جاری ہے۔

جہاں بلا فیس تعلیم دی جاتی ہے۔ ہر ہائی سن بیگم صاحبہ کی سرپرستی میں لڑکیوں کی تعلیم کی بھی ابتدا ہو گئی ہے اگر بھی کوشش جاری رہی تو عجب نہیں کہ رامپور کی غریب رعایا کی مفلوک الحالی خوشحالی میں تبدیل ہو جائے۔

روہیل کھنڈ عہد شاہانِ اودھ میں شجاع الدولہ نے روہیل کھنڈ فتح کر کے نواب سعادت علی خان کو بریلی کا گورنر مقرر کیا تھا لیکن آصف الدولہ تخت نشین ہوئے تو انھوں نے پہلا کام یہ کیا کہ اپنے بھائی کو معزول کر کے بنارس میں نظر بند کر دیا اور اپنے خسر صورت سنگھ کو ان کی بجائے گورنر بنایا۔ آصف الدولہ نے نواب وزیر اور ایسٹ انڈیا کمپنی کے درمیان ایک معاہدہ کی رو سے تجارتی مال کی درآمد و برآمد پر ازبرہ محصول قائم کیا گیا۔ حافظ الملک مرحوم کی اس اہم اصلاح کا جس کی وجہ سے سرزمین روہیل کھنڈ بہت بڑی تجارت گاہ ہو گئی تھی خاتمہ کر دینے سے ویسی تجارت کو بہت نقصان اور انگریزی تجارت کو غیر معمولی فائدہ ہوا۔ اس معاہدہ کی یادگار میں ایک نیا سکہ ۳۰ جولائی ۱۸۸۸ء کو آصف آباد (بریلی) میں چلایا گیا۔ یہ سکہ مسٹر ایچ نیلسن رائٹ کے پاس اب تک موجود تھا۔

۱۸۹۲ء سے ۱۸۹۶ء تک شمالی روہیل کھنڈ میں نیپالیوں کے پے درپے حملوں کی وجہ سے مسلسل چار سال تک سخت بے چینی رہی۔

نواب آصف الدولہ اور ان کے جانشین نواب سعادت علی خان کے عہد حکومت میں روہیل کھنڈ میں عام طور پر بد امنی اور بد نظمی کا زور رہا۔

روہیلوں کے زمانے میں غلوں کو جو آسائش و آرام نصیب تھا اس کا خاتمہ ہو گیا تھا اور زراعت و تجارت برباد ہو گئی تھی۔ مسٹر سینٹ نے ۱۸۹۹ء میں براہ چندوسی - بسولی - آٹولہ - علی گنج - بریلی اور فربہ پور روہیل کھنڈ کا سفر کیا تھا انہوں نے اپنے مشاہدات سفر کو اس طرح بیان کیا ہے کہ گزشتہ

بیس سال کے عرصہ میں یہ عمدہ علاقہ بالکل ویران ہو گیا ہے اور حالانکہ نئی کاشت کے ہر جگہ کچھ آثار پائے جاتے ہیں لیکن آبادی بہت کم ہو گئی ہے اور لائقہ و فکستہ اور غیر آباد مکانات کے تھلیف دہ منظر سامنے ہیں۔ کھیتوں کو جنگلی جانوروں نے اپنا مسکن بنالیا ہے اور صنعت و تجارت کا انتہائی زوال ہو گیا ہے یہ صورت حال اس وجہ سے بھی ہے کہ قریب قریب تمام روہیلہ او دھ گورنمنٹ کی بد نظمی سے تنگ آ کر ملک بدر ہو گئے ہیں۔“

شاہانِ اودھ کے عہد حکومت میں اہل تشیع حضرات کی مذہب و ذی علم آبادی کا کافی اضافہ ہوا۔ روہیل کھنڈ کے ہر ایک ضلع میں ہمارے ان بھائیوں کے مشہور خاندان آکر سکونت پذیر ہو گئے اور حکومت کی جانب سے ان کو معقول زمینداریاں اور جاگیریں عطا کی گئیں۔ بریلی میں حسین باغ۔ گزری کی مسجد اور کالا امام باڑہ وغیرہ اس عہد کی مشہور یادگاریں ہیں۔

روہیل کھنڈ عہدِ انکلاش میں ۱۸۵۷ء میں جب حکومت اودھ پر برٹش ایسٹ انڈیا کمپنی کے قرضہ کا بار نا قابلِ ادائیگی ہو گیا اور ساتھ ہی علما ان کمپنی نے یہ محسوس کیا کہ اودھ والے روہیل کھنڈ جیسے زیرِ خطہ زمین پر حکومت کرنے کے اہلِ ثابست نہیں ہوئے ہیں تو اپنا یہ فرض سمجھا کہ روہیل کھنڈ کی عنان حکومت خود ہی اپنے ہاتھ میں لے لیں اور بنگال و بہار کی طرح اس سرزمین پر بھی اپنی ’آسمانی حکومت‘ کی برکات کی صفوفائی کریں اور یہاں کی رہنے بسنے والی مخلوق پر احسان فرمائیں۔

اس اجمال کی تفصیل یہ ہے کہ نواب سادات علیخان بہادر والی اودھ جو نواب آصف الدولہ کے انتقال کے بعد سند حکومت پر برسرِ اقتدار ہوئے تھے پہلے ہی سے اس ’بار امانت‘ کو اپنے نازک کاندھوں سے اتار پھینکنے کو تیار بیٹھے تھے۔ انھوں نے فوراً اُس روہیل کھنڈ کو جسے داؤد خاں۔ نواب علی محمد خاں اور حافظ رحمت خاں نے اپنے خون سے سینچا تھا اور جسے شجاع الدولہ نے اپنی جان و دیکر حاصل کیا تھا بلا پس و پیش اور بغیر کسی خفیف سی مزاحمت کے ’عطائے توبلقائے تو‘ کہہ کر اپنے انگریز مہربانوں کے حوالے کر دیا۔

انگریزی حکومت کے ڈاؤدور روہیل کھنڈ میں حکومت انگریزی کے ڈاؤدور گزریں ہیں ایک شاعر

سے ۱۸۵۸ء تک جبکہ ایسٹ انڈیا کمپنی صاحب اختیار رہی اور دوسرا وہ جو ایام غدیر میں دس ماہ کے لئے روہیلہ حکومت کے دوبارہ قیام و اختتام کے بعد شروع ہوا۔

پہلا دور انگریزوں نے روہیل کھنڈ پر قبضہ و تصرف حاصل کرتے ہی پوری تندرہی کے ساتھ اپنے آپ کو ملکی فلاح و بہبود کے کاموں میں مصروف کر دیا اور مخلوق کو شاہراہ تہذیب و ترقی جدید پر دلانے کی جدوجہد شروع کر دی۔

تھپا لیکن مذکورہ کمپنوں دو تین ہی سال کے قلیل عرصہ میں اس سرزمین میں پہلی مرتبہ ایک سخت قحط پڑا۔ جس سے مخلوق پر بہت تباہی آئی۔ قحط سے نجات ملی تو ۱۸۵۸ء میں امیر خاں پنڈاری نے حملہ کیا اور وہ پہلی بھیت تک لوٹ مار کرتا ہوا چلا گیا۔ امیر خاں سے فرصت ہوئی تو تحصیل بیل پور کے زمینداروں نے زبردست ہنگامہ برپا کیا جو بمشکل ایک سال میں فرو ہو سکا۔ اس ہنگامہ کے بعد ۱۸۱۳-۱۲ء میں نیپالیوں سے ہولناک لڑائیاں ہوتی رہیں جس میں انگریزوں کی پے درپے شکستوں نے ٹھکانوں کے دلوں سے ان کا خوف زائل کر دیا اور وہ بغاوت پر آمادہ ہو گئے۔ صرف کسی بہانہ کی ضرورت تھی سو وہ اس طرح ہاتھ لگا گئے۔

مفتی گردی ۱۸۱۲ء کے ریگولیشن ۱۶ کی رو سے گورنمنٹ نے ہاؤس ٹیکس کا قاعدہ جاری کیا تھا۔

۱۸۱۶ء میں اس قاعدہ پر عمل درآمد شروع ہوا تو ایک آگ سی لگ گئی۔ بریلی میں لوگوں نے اپنا "ہلم کاروبار بند کر دیا اور گروہ درگروہ احتجاج کرنے کے لئے پکھری میں جمع ہو گئے۔ مفتی محمد عیوض صاحب نے جو بہت ضعیف العمر گرانٹائی دلیر اور حد درجہ کے مقدس شخص تھے۔ اس گروہ کی رہنمائی اختیار کی۔ اور مسٹر ڈیبلٹن کلکٹر کے سامنے مخلوق کی شکایات پیش کیں لیکن مسٹر ڈیبلٹن نے نہ صرف اپنا حکم شروع کرنے سے صاف انکار کر دیا بلکہ ٹیکس کی وصولیابی کا کام ہندو کو تو الی شہر کے سپرد کر دیا جو بہت سخت گیر تھا اور ہندو مسلم اہلبان شہرکیاں طر پر اس سے بے انتہا نالاں تھے۔ ۱۶- اپریل ۱۸۱۶ء کو ہندو مسلمانوں کا ایک جم غفیر شہر کی سڑکوں پر جمع تھا کہ کلکٹر ضلع کچھ فوجی سپاہیوں کے ساتھ شہر میں آیا لوگ اسے دیکھ کر منتشر ہونے لگے مگر جب اس کا مفتی صاحب کے مکان کے پاس سے گزر ہوا تو اس پر حملہ کیا گیا۔ کلکٹر

صاحب کے ساتھیوں نے جواب میں گولی چلائی اور کچھ آدمی مارے گئے۔ اس داروگیر میں مفتی صاحب اپنے مکان سے نکل کر حسین باغ چلے گئے وہاں جا کر انھوں نے انگریزوں کے خلاف جہاد کا علم سبز بلند کیا۔ آٹا خانہ میں بکثرت ہتھیار بند مسلمان ان کے گرد اکٹھے ہو گئے اور ڈور و زر کے قلیل عرصہ میں پہلی بھیت۔ رامپور اور شاہجہاں پور سے ہزاروں آدمی ان سے اکڑ ل گئے یہاں تک کہ باغ ہزار مسلح اشخاص کی ایک باقاعدہ فوج تیار ہو گئی۔ مسٹر مبلٹن مجسٹریٹ ضلع نے بھی گرد و نواح سے مقابلہ کرنے کے لئے ایک معقول فوج جمع کی۔ رٹائی سے پہلے مصالحت کی کچھ گفت و شنید ہوئی اہالیان شہر نے قانون ٹیکس کی منسوخی اور کوٹوال کو ان کے والے کئے جانے کے مطالبات کئے جو نامنظر کئے گئے۔ اس پر ۲۱۔ اپریل ۱۸۵۷ء کو مجاہدین نے مسٹر بیسٹرنج کے رٹے کو مار ڈالا اور انگریزی فوج پر دھاوا کر کے اسے شکست دی مگر یہ لوگ کیپٹن کنگھم کی مراد آباد سے آئی ہوئی فوج کے مقابلہ میں کامیاب نہ ہو سکے شہر کہنہ میں متصل خزانہ دہانہ ولی بہت بڑی رٹائی ہوئی طرفین کا بہت کشت و خون ہوا اور انجام کار مجاہدین کو شکست ہو گئی۔

مفتی محمد عیدض صاحب اور بعض دوسرے سربراہان اور وہ لوگ ریاست ٹوناب میں چلے گئے اور انگریزوں کا شہر پر باقاعدہ تسلط ہو گیا۔

اسی ہنگامہ کے بعد کٹو منٹ میں ایک قلعہ بنانے کی ضرورت محسوس ہوئی لیکن آگے چل کر یہ قلعہ نہایت چھوٹا ثابت ہوا اور اس سے کبھی کوئی خاص کام نہ لیا جاسکا۔

۱۸۳۷ء کا ہندو مسلم فساد ۱۸۳۷ء میں اس سرزمین کا امن پھر خطرہ میں پڑ گیا لیکن اس مرتبہ جو ہنگامہ ہوا وہ گورنمنٹ کے خلاف نہ تھا بلکہ وہیل کھنڈ کی تاریخ میں پہلی مرتبہ ہندو اور مسلمان ایک دوسرے سے جدا ہو کر اور اپنی اپنی مذہبی ٹولیاں بنا کر آپس میں دست و گریبان ہو گئے۔ یہ پہلا فرقہ وارانہ فساد تھا جو واقع ہوا اور اس کی وجہ یہ ہوئی کہ اتفاق سے بریلی میں محرم اور رام زومی کے تیوہار ایک ہی تاریخوں میں پڑ گئے تھے ہندو مسلمانوں کے آپس میں بھڑ جانے کا اس سے بہتر موقع اور کونسا ہو سکتا مسٹر لارک جیسے قابل آدمی مجسٹریٹ ضلع تھے ان کی کوشش سے وقتی طور پر ہنگامہ فرو ہو گیا لیکن عارضی سکون کے بجائے ایک مسلمان دری باف نے جو دھری بسنت رائے کو جن کے یہاں سے عہد آصف الدولہ میں

محرم کے جلوس اور عہدِ انجمنیہ میں رام فنی کے جلوس نکلا کرتے تھے مارڈ والا تو صورت حال قابو سے باہر ہو گئی اور ہندو مسلمان آپس میں خوب لڑے۔

پھر قحط بدقت فرقہ وارانہ فساد ہو تا وہاں اسی سال پھر قحط پڑا یہ قحط انسانیت تھا کہ مخلوق اپنی ضروریات پوری کرنے کے لئے لوٹ مار اور دیکیتی تک کرنے پر مجبور ہو گئی۔ ۱۸۳۸ء میں قحط سے بھارت ملی اور ۱۸۵۸ء تک کوئی خاص واقعہ پیش نہ آیا۔

ہنگامہ ۱۸۵۸ء - مشہور ہے کہ ۱۸۳۸ء کو سرکارِ کپڑی کی فوجوں نے جب بریلی - مراد آباد - روہیلہ حکومت کا ایگزیکٹو گورنر کشتہ نے بریلی میں خان بہادر خاں سے جو خاندان حافظ الملک میں بہت مغزز تھے کہا کہ -

”اگر مفردا میں یہاں بلوہ ہونے والا ہے چونکہ یہ ملک آپ لوگوں کا موروثی ہے آپ اس کا بندوبست کیجئے“ (تاریخِ میلانی)

خان بہادر خاں نے اس وقت تو انکار کر دیا لیکن جب واقعی بلوہ ہو گیا اور کشتہ صاحب اور دوسرے انگریز اپنی اپنی جان بچا کر فرنی تال چلے گئے تو خان بہادر خاں نے مددِ بیلخاں اور بخت خاں وغیرہ کے اصرار سے نیز غالباً اس خیال سے کہ اُن سے تو کشتہ صاحب یہاں کا بندوبست کرنے کے لئے کہہ ہی چکے تھے صند حکومت روہیلہ کھڑے ہوئے لیکن ہونا منظور کر لیا۔ اور حتی الوسع امن و امان قائم رکھنے کی بہت کوشش کی ایک حد تک کامیابی بھی ہوئی۔ چنانچہ دور دور سے لوگ بھاگ کر بریلی آتے تھے اور انہیں میان پناہ ملتی تھی خان بہادر خاں کو صرف اس قدر سکون نصیب ہوا کہ وہ دو ایک نئی عمارتیں بنوا سکے۔ لیکن یہ صورت حال زیادہ عرصہ تک قائم نہ رہ سکی۔ بدامنی کا زمانہ تھا ہر طرف آگ بریں ہی تھی باغیوں کو قابو میں رکھنا کوئی آسان کام نہ تھا چنانچہ ان کے مختصر سے دورِ حکومت میں انگریزوں کے ساتھ طرح طرح کے مظالم کئے گئے اور یہ انہیں نہ روک سکے۔

۵۔ ۱۸۵۸ء کو انگریزی فوجوں نے بریلی کا محاصرہ کیا اور دریائے گنڈیا پر خان بہادر خاں کی فوج

سے دوپہر کامل لڑائی ہوئی۔ خان بہادر خاں کی طرف سے فیروز شاہ نامی ایک تیموری شہزادے اور اسماعیل خاں۔ دلی داد خاں اور بندے میر خاں وغیرہ نے بہت دلیری و جواں مردی دکھائی۔ لیکن بعد دوپہر ایسے سپاہیوں کے جو فوج میں نئے نئے بھرتی ہوئے تھے اور اس سے پہلے کبھی لڑائی کی صورت نہ دیکھی تھی میدان جنگ سے پاؤں اکھڑ گئے اور انہوں نے بھاگنا شروع کر دیا۔ خان بہادر خاں نے ہر چند ان کو روکا۔ سخت کسست کہا یہاں تک کہ انجام کار بانسوں سے پٹوایا مگر ان بزدلوں سے کچھ پیش نہ گئی۔ مجبوراً شکست کھا کر خان بہادر خاں کو بھی راہ فرار اختیار کرنی پڑی اور وہ اپنے چند ہمراہیوں کے ساتھ پینال کے پہاڑوں پر چلے گئے۔ ۶۔ مئی ۱۸۵۹ء کو مشرق و مغرب کی جانب سے انگریزی فوجوں نے شہر میں داخل ہو کر قتل عام اور لوٹ مار کا بازار گرم کیا اور اہلیانِ شرکی وہ مشہور بھاگڑا واقع ہوئی جس کی درد انگیز یاد آج تک لوگوں کے دلوں میں زندہ ہے۔

۱۸۵۹ء میں زیر دامن کوہ پینال خان بہادر خاں ایک لڑائی میں پشت اسپ سے گر کر گرفتار ہوئے اور لکھنؤ لائے گئے۔ جس وقت چیف کمشنر کے سامنے پیش ہوئے تو زمین پر بیٹھ گئے اور کہا کہ۔

”مذوں کرسی پر بیٹھے اب قیدیوں کی جگہ بیٹھنا چاہئے“

لیکن چیف کمشنر نے نہ مانا اور فرمایا کہ۔

”نواب صاحب آپ کرسی پر بیٹھیں“

خان بہادر خاں نے انکار کیا اس پر صاحب موصوف نے ان کی بغلوں میں ہاتھ دلو کر کرسی پر بٹھایا۔ وقت باز پرس خان بہادر خاں نے تقریر مردانہ و امیرانہ کی زیادہ لمبا جت سے کام نہیں لیا۔ مثلاً کہا کہ۔

”میں نے از خود بناوٹ پر کمر نہیں باندھی فوج سرکار انگریزی باغی ہو گئی اور جو جس ملک

کا دعویٰ دار تھا اس کو وٹس گر دانا۔ چونکہ بریلی۔ شاہجہان پور اور پٹیالہ ہیٹ وغیرہ میں کل دو سکیمڈ

ہمارے ملک موروثی تھا اس وجہ سے بخت خاں اور جملہ رعایا نے مجتمع ہو کر مجھ کو سندنشین سبت

کیا میں نے نہ بلوہ کر لیا اور نہ کسی انگریز زن و بچہ کو قتل کیا۔ جس وقت آپ صاحبان نے

فوج کے علم سے مجبور ہو کر ملک چھوڑ دیا تب میں نے اپنا قبضہ کیا۔ باقی بلوایوں کی روک تھام

اس دم میرے اختیار میں نہ تھی۔ انھوں نے جو چاہا سو کیا۔ بعد ازاں لڑائیاں باجی باسر میدان
میری اور آپ کی فوج سے البتہ ہوئیں۔ ان میں طرفین کا کشت و خون ہوا اُس میں میری کیا
خطا

عروس ملک کسے در کنارِ گردِ تنگ کہ دوسرے برب شمشیر آبدار زند

اب میں آپ کے بس میں ہوں جو چاہئے میری نسبت حکم دیجئے “ (تاریخ سلیمانی)
خان بہادر خاں کو کھنڈ سے بریلی لاکر کوٹوالی کے سامنے پھانسی دی گئی۔ پھانسی دیتے وقت ان سے کہا گیا کہ
آپ کو جو کچھ کسی کو نصیحت و وصیت کرنی ہو کہجئے۔ جواب دیا کہ جھکو کچھ کسی سے نہیں کہنا ہے اور چشم پر آب
ہو کر یہ شعر زبان پر لائے

”جرم کلمہ حق میکشد و غوغائے است بہ زمرگ زندگیم مینود تماثلے است

اس روز بریلی میں احتیاطاً تمام انگریزی فوج و توپ خانہ سے شہر کی ناکہ بندی کر دی گئی تھی کہ مبادا شور و ش
یا کسی قسم کا فساد برپا ہو جائے۔

پھانسی کے بعد لاش کو فوج کے مسلمان سپاہیوں نے ڈسٹرکٹ جیل بریلی میں دفن کر دیا۔ خاکسار مولف
کے ایک خاندانی بزرگ نے جو دفن کے وقت موجود تھے خان بہادر خاں کی ناش کو قبر میں بغیر کفن رکھتے
ہوئے دیکھ کر ان کے چہرے پر اپنا رومال ڈال دیا تھا۔

دُنیا کا عجیب کا رخانہ دیکھا یکساں نہ کبھی رنگ زمانہ دیکھا
گردش میں تھا جن کے سر پہ چتر زریں تربت پہ نہ ان کی شامیانہ دیکھا

خان بہادر خاں کو اپنے زمانہ حکومت میں شہنشاہ ہند بہادر شاہ ظفر نے خلعت مرمر ازلی و خطاب
”نواب انتظام الدولہ حافظ الملک خان بہادر تنویر جنگ رئیس اعظم روہیل کھنڈ“ عطا کیا تھا۔ انھوں نے
اپنی شہر پر

”الحکم شد و الملک شد“

کنزہ کرایا تھا۔ ایک اور شہر پر یہ سچ کندہ تھا۔ ”شدیم خان بہادر بہ ذوالفقار علی“ خان بہادر خاں کی

بنوائی ہوئی ایک مسجد محلہ جوڑ بریلی میں متصل ایڈورڈ میموریل ہائی اسکول اچھی حالت میں موجود ہے۔
خان بہادر خاں شاعر بھی تھے اور مصروف تخلص تھا کلام تو ان کا بہت ہوگا صرف ایک غزل ہم تک پہنچی ہے جس پر نواب عبدالغزیز خاں مرحوم نے تعین لکھی تھی۔ وہ غزل ہے۔

تاحشر خیال نہ میرا کرے گا دل تو اس کو مل گیا تو مرا کیا کرے گا دل
جان و جگر تو نام کو باقی نہیں رہے کیونکہ آپ اسکی زلف سے سودا کر چکا دل
جان و جگر کے واسطے دیکھو گے دوستو کن کن خرابیوں کو نہر پار کرے گا دل
لیجائیں گے اڑا کے خریدار مثل بو جنتک برنگاب غنچہ گرہ واکرے گا دل
شلے کی طرح اور بھی ہو دیگا چاک چاک جیوں جیوں کہ اسکی زلف سنوارا کر چکا دل
مصروف دیکھ پیروئی دل نہ کیجو میری طرح سے بھگو بھی رسوا کرے گا دل

ہنگامہ ۱۸۵۵ء کے بعد اور ۱۸۵۶ء میں پورے روہیل کھنڈ پر انگریزوں کا تسلط ہو گیا اور اس تسلط کے
حکومت انگلشیہ کا بعد سے تا ایذم یعنی ۱۹۳۳ء تک ملک کو عام طور پر امن و امان نصیب ہے۔
دوسرا دور ۱۸۶۰ء - ۱۸۶۹ء - ۱۸۷۰ء - ۱۸۷۱ء - ۱۸۷۲ء اور ۱۸۷۳ء کی قحط سالیوں اور ۱۸۷۴ء

۱۸۷۳ء اور ۱۸۷۴ء کے ہندو مسلم فسادات کے واقعات ضرور پیش آئے جن سے مخلوق کی جان و مال کا
کافی نقصان ہوا لیکن اس قسم کے واقعات کا کبھی کبھی واقع ہوتے رہنا سہی حادثات سمجھے جانے لگے ہیں اور
ان سے اب کوئی خاص تکلیف محسوس نہیں ہوتی ہے۔

آج کی حالت آئی زما نہ روہیل کھنڈ کسی علیحدہ ریاست کا نام نہیں ہے اور نہ اس کی کوئی جُدا گنجائش
ہے۔ برٹش گورنمنٹ کے زیر سایہ ہندوستان میں جو عظیم الشان سلطنت قائم ہے اس کا ایک صوبہ مالک
متحدہ اگر وہاں ہے جس کی ایک ڈویژن روہیل کھنڈ ہے بریلی اس ڈویژن کا صدر مقام ہے جہاں کشنر
صاحب رہتے ہیں۔ کشنر صاحب کی مگرانی میں بریلی کے علاوہ بدایوں - پیلی بھیت - مراد آباد -

شاہجہاں پور اور بجنور پانچ اضلاع اور ہیں۔ اور اس محدود درجہ پر فی زمانہ روہیل کھنڈ کا اطلاق کیا
جاتا ہے اسی خطہ روہیل کھنڈ میں مسلمانوں کے قدیم خاندان آباد ہیں جن کی جاگیریں زمینداریاں روز بروز

ان کے ہاتھ سے بھٹکتی جاتی ہیں اور ان کی مالی حالت بہت گر گئی ہے نہ صرف مالی حالت بلکہ ان کی جسمانی حالت بھی وہ باقی نہیں رہی ہے جو آج سے ڈیڑھ سو سال قبل روہیلوں کے عروج کے زمانے میں تھی۔ بقول مولانا

حالیؒ

گرسلف کچیں ہمارے زندہ ہو کر اب ہمیں آئے نسبت اور تراث سے ہماری آنکھ مار

بزرگوں کی جائدادیں خلاصہ یہ کہ صرف مسلمانوں کی نہیں بلکہ بجز سود کا بین دین کرنے والی جماعتوں کے عام اور اندونختے مخلوق کی مالی حالت روز بروز کمزور ہو رہی ہے۔ پرائی جائدادیں اور بزرگوں کے جمع کئے ہوئے اندونختے خرچ ہو چکے ہیں اور جو باقی ہیں وہ بہت جلد ختم ہو جائیں گے۔

صنعت و حرفت اور تجارت صنعت و حرفت اور تجارت کا تنزل ہے اور جو لوگ ان پیشوں کو اختیار کرتے ہیں انہیں بالعموم سوائے نقصان کے نفع کی صورت دیکھنا نصیب نہیں ہوتی۔

ملازمینیں ملازمین محدود ہیں اور جو لوگ ملازم پیشہ ہیں ان کا معیار زندگی اس قدر بلند ہے کہ وہ آمدنی سے زائد خرچ کرنے پر مجبور ہیں۔

زمیندار کسان زمینداروں کا حال سب سے زیادہ تباہ ہے۔ یہ جاعت چونکہ ہمیشہ سے بے عمل اور کاہل رہی ہے اور اس کا گذارہ محض باپ دادا کی متروکہ زمین کی آمدنی پر رہا ہے اس لئے اب کہ اقصادی کساد

بازاری نے زمین اور اس کے پیداوار کی قیمتیں گھٹادی ہیں کاشتکار فاقوں مر رہا ہے زمیندار بھوک سے ٹرپ رہا ہے۔

تعلیم اس زمانہ میں تعلیم کا بہت زیادہ رواج ہو گیا ہے اور گو اس کی گرانی اور اس کے تحصیل لا حاصل

ہونے سے لوگ بدحواس ہو گئے ہیں مگر پھر بھی اپنے بچوں کو تعلیم دلانے پر مجبور ہیں کیونکہ اگر تعلیم میں نہ لگائیں

تو کوئی دوسرا ایسا کام نہیں ہے جس میں بچے مصروف ہو کر آوارگی سے بچ سکیں۔ مزدوریت ہے کہ

جلد سے جلد موجودہ طریقہ تعلیم میں انقلاب برپا کیا جائے اور صنعت و حرفت کی تعلیم کو لازمی بنایا جائے۔

تہذیب و اخلاق تہذیب و اخلاق کی پستی جیسی اس زمانہ میں ہے شاید ہی کبھی ہوئی ہو بد اخلاقی۔

بد اخلاقی اور بے راہ روی گھر گھر اور محلہ محلہ عام ہے اور لطف یہ ہے کہ ان باتوں کو اب کوئی عیب

نہیں سمجھتا۔

کو کین خورنی۔ شراب نوشی۔ قمار بازی اور دوسرے ناگفتہ بہ افعال شیعہ کے لوگ علانیہ ترک نہیں کرتے ہیں اور نہیں فرماتے۔ اکثر اخلاقی گناہ تو تھوڑی سی تبدیلی کے ساتھ فیشن میں شامل ہو گئے ہیں اور لوگ ان کو فخریہ کرتے ہیں۔ آج سے تقریباً نصف صدی پہلے سعدی ہند مولانا عالی نے اپنی اس رباعی میں ملک کی ہر حالت کی طرف اشارہ کیا تھا فرماتے ہیں ۵

پوچھا جو کل انجام ترقی بشر باروں سے کیا پیرمخاں نے ہنسر
باقی نہ رہے گا کوئی انساں میں عیب ہو جائیں گے پھل چھلا کے سب عیب ہنسر

(اتحفیض الحسن جلد سوم بریلوی تحریر بنود)

۶۴- اکتوبر ۱۹۳۳ء

معرکہ انتخابِ اکانہ و مخلوط

مصنف

سید الطاف علی صاحب بی، اے (علیگ)

اس کتاب میں مسئلہ انتخاب پر نہایت سلیس اور دلچسپ زبان میں بحث کی گئی ہے اور یہ بتایا گیا ہے کہ مسلمانوں کے تمام قومی امراض نشستوں کی تخصیص کے ساتھ مخلوط طریقہ انتخاب کو اختیار کرنے سے دور ہو سکتے ہیں۔

ملک کے شہور رہنماؤں اور تمام موقر اخبارات کی رائے ہے کہ مسئلہ انتخاب جیسے پیچیدہ سیاسی مسئلہ پر اس وقت تک اس سے بہتر کوئی دوسری کتاب نہیں لکھی گئی ہے۔

ایک ایڈریشن بھارتی زبان کا اور دو ایڈیشن اردو زبان کے شائع ہو چکے ہیں۔

ہر ایک آنے کے ٹکٹ بھجوا کر قیمت طلب کیجئے

ملنے کا پتہ

نظامی پریس بک انجینی

بدایوں

ملنے کا پتہ

نظامی پریس بک انجینئری ایلوں

یا

یوہیلابک ڈپو نمبر تال روڈ

بریلی

